

سنڌي لسانيات تحقيقي ۽ تنقيدي اڀياس

تحقيق

ڊاڪٽر غلام علي الانا

سنڌي ٻوليءَ جو بااختيار ادارو



سنڌي لسانيات تحقيقي ۽ تنقيدي اڀياس

ڊاڪٽر غلام علي الانا



سنڌي ٻوليءَ جو بااختيار ادارو

حيدرآباد، سنڌ

2020ع

سنڌي ٻوليءَ جي بااختيار اداري جو ڪتاب نمبر 333

سڀ حق ۽ واسطا محفوظ

سنڌي لسانيات: تحقيقي ۽ تنقيدي اڀياس

محقق: ڊاڪٽر غلام علي الانا

ڇاپو پهريون: ڊسمبر 2020

ڪمپوزنگ: محمد بخش ڀنگر

ٽائٽل: اسد الله ڀٽو

تعداد: 500

قيمت: 500

ناشر: سنڌي ٻوليءَ جو بااختيار ادارو

Catalogue Reference

Allana, Dr. Ghulam Ali
Sindhi Linguistics, Research and
Critical Study
Sindhi Language
Sindhi Language Authority
ISBN: 978-969-625-180-4

Sindhi Lisaniyat: Tahqeeqi aen Tanqeedi Abhiyas

By: Dr. Ghulam Ali Allana
First edition: December, 2020
Quantity: 500
Price: 500
Composing: Muhammad Bux Bhangar
Title: Asadullah Bhutto
Published by: Secretary, Sindhi Language Authority,
National Highway, Hyderabad, Sindh, 71000, Pakistan.
Tel: 022-9240050-3
Fax: 022-9240051
E-mail: contact@sindhila.edu.pk
Website: www.sindhila.org
Printed by: M/S Pakiza Printers, Hyderabad.

هيءَ ڪتاب، سڀنم گل، سيڪريٽري سنڌي ٻوليءَ جو بااختيار ادارو، ميسرس پاڪيزه پرنٽرز حيدرآباد مان ڇپرائي، اداري جي آفيس، نيشنل هاءِ وي، حيدرآباد، سنڌ مان پڌرو ڪيو.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

انتساب

آء پڻمنجي هيءَ ڪاوش. سنڌي ٻوليءَ جي هڪ اوائلي اُستاد، ماهر ۽ بزرگ، پروفيسر پيرو مل مهرچند آڏواڻيءَ جي نالي منسوب ڪندي دلي خوشي محسوس ڪري رهيو آهيان. هن بزرگ، سنڌي ٻولي ۽ سنڌي وياڪرڻ جي ڪيترن جيڪا خدمت ڪئي هئي، سا سنڌي ٻوليءَ ۾ اڄ به بنيادي حيثيت ٿي رکي. سنڌي ماڻهن وٽ سندس ڪيل اُها خدمت هميشه يادگار طور رهندي.

غلام علي الانا

فهرست

- 7 • ناشر پاران
- 9 • مهاڳ
- 1 سنڌي آوازن جا قسم: وينجن ۽ ستر، انهن جون خصوصيتون
- 8 سنڌي ٻوليءَ جا لهجا ۽ انهن جو تعارف
- 19 سنڌي صوت تخطيءَ ۾ ستر صوتين جي استعمال جا عام مسئلا
- 42 سنڌي ٻوليءَ ۾ لفظن جا گهاٽا
- 67 عربي - سنڌي رسم الخط جي ابتدا لاءِ ماهرن جا ويچار
- 89 رومن - سنڌي رسم الخط: سنڌي ٻوليءَ جي هڪ اهم ضرورت
- 114 سنڌي ٻوليءَ جو مزاج: سنڌي ڪهاڻيءَ ۾ اُپتي ٻوليءَ جو تجربو
- 129 سماجي لسانيات: تعارف ۽ مقصد
- 139 ڪڇ ۾ سنڌي ٻوليءَ جو قلماء
- 159 ساميءَ جي سلوڪن جي ٻوليءَ ۽ اُن جون نحوي بناوتون
- 173 سنڌي ٻوليءَ جون ڪي حسناڪيون
- 183 سنڌي ٻوليءَ جو تاريخي ۽ فني جائزو
- 202 ذريعي تعليم طور سنڌي ٻوليءَ جو استعمال
- 214 هر ٻار کي سندس مادري ٻوليءَ ۾ تعليم ڏيڻ جو ضروري آهي؟
- 220 شمس العلماء مرزا قليچ بيگ: سنڌي لسانيات جو هڪ اوائلي عالم
- 235 سنڌي لسانيات، صوتيات، گرامر ۽ سنڌي لغت تي ٿيل تحقيق
- 243 تفصيلي بيبليوگرافي

ناشر پاران

منهنجي لاء اها اعزاز جي ڳالهه آهي ته سنڌي ٻوليءَ جي بااختيار اداري ۾ چيئرمئن جي حيثيت سان ڪم جي شروعات، سنڌي ٻوليءَ جي وڏي عالم لسانيات جي ماهر ۽ هن اداري جي اڳوڻي چيئرمئن ڊاڪٽر غلام علي الانا جي ٻن ڪتابن جي ڇپائيءَ سان ٿي رهي آهي. هنن ڪتابن ۾ ڊاڪٽر الانا صاحب جو هڪ ڪتاب 'سنڌي لسانيات: تحقيقي ۽ تنقيدي اڀياس' آهي، جيڪو ٻولي ۽ لسانيات بابت مختلف تحقيقي مقالن تي ٻڌل آهي ۽ ٻيو ڪتاب 'Evolution of Sindhi Language' آهي، جيڪو سنڌيءَ ۾ سندس ڇپيل ڪتاب 'سنڌي ٻوليءَ جي ارتقا' جو انگريزي ترجمو آهي. هي ٻئي ڪتاب، سنڌي ٻولي ۽ لسانيات تي ڪم ڪندڙ محققن توڙي شاگردن لاءِ بيحد ڪارائتا آهن.

هيءُ ڪتاب 'سنڌي لسانيات: تحقيقي ۽ تنقيدي اڀياس' ڊاڪٽر غلام علي الانا صاحب جي مختلف تحقيقي جرنلن ۽ رسالن توڙي مخزنن ۾ ڇپيل، تحقيقي مقالن ۽ مضمونن تي مشتمل آهي. هي ڪتاب ڊاڪٽر صاحب پاڻ ئي سمجهڙي مسودو هن اداري کي شايع ڪرڻ لاءِ ڏنو هو. ڪتاب جي تياريءَ دوران ئي ڊاڪٽر صاحب جن هي فاني جهان ڇڏي ويا، افسوس جو پاڻ ڪتاب کي شايع ٿيندو نه ڏسي سگهيا، البت ڊاڪٽر صاحب هن ڪتاب تي مهاڳ لکي اداري حوالي ڪيو هو جيڪو جيئن جو تيئن شايع ڪيو پيو وڃي.

مٿي ذڪر ٿي چڪو آهي ته هن ڪتاب ۾ شامل تحقيقي مقالا ۽ مضمون، لسانيات ۽ ٻوليءَ بابت آهن، جيڪي بيحد ڪارائتا آهن ته ساڳئي وقت اهي ٻولي ۽ لسانيات جي ڪيترن ئي نون پهلوئن ۽ پاسن کي، وڌيڪ تحقيق لاءِ اجاگر ڪن ٿا. اميد ته مستقبل جا محقق، هن ڪتاب ۾ بحث هيٺ آيل نڪتن ۽ پاسن مان فائدو حاصل ڪري، تحقيق ۽ تنقيد جا نوان رخ اجاگر ڪندا.

اداري جي پبليڪيشن ۽ پراڊڪشن بيورو جي عملي هن ڪتاب جي تياريءَ ۾ تمام گهڻي محنت سان ڪم ڪيو آهي. مون کي اميد آهي ته سنڌي ٻوليءَ جي بااختيار اداري جو هيءُ نهايت ئي اهم ڪتاب، سنڌي ٻوليءَ جي وڏي عالم ڊاڪٽر غلام علي الانا کي خراج پيش ڪرڻ سان گڏوگڏ، ٻولي ۽ لسانيات جي موضوع تي ڪم ڪندڙن لاءِ هڪ اهم ماخذ ثابت ٿيندو.

مهاڳ

سنڌي هڪ امر ٻولي آهي. هن ٻوليءَ سان سنڌي قوم جو آڻ ٿٽ نفسياتي ڳانڍاپو آهي. سنڌي قوم جا ماڻهو ٻولي دنيا جي ڪهڙي به حصي ۾ رهندا هجن، پر سندن اُن ڳانڍاپي جو سنڌي ٻوليءَ کان ٽٽي وڃڻ ڪنهن به لحاظ کان ممڪن نه آهي. اڄ ته اليڪٽرانڪ ميڊيا ۽ انٽرنيٽ سندن اُن ڳانڍاپي کي پاڻ وڌيڪ مضبوط ڪري ڇڏيو آهي.

تاريخ شاهد آهي ته ڌارين ۽ حملہ آور قومن، قديم سنڌ ملڪ تي، قديم زماني کان ڪاهون پئي ڪيون هيون ۽ ڪن قومن اُن تي فتح به حاصل ڪئي، پر انهن (حملہ آورن) جي اڪثريت سنڌ، سنڌي ٻولي ۽ سنڌي سڃاڻپ کي هرگز ختم ڪري نه سگهي. البت ايراني، عرب ۽ انگريز اهڙيون قومون آهن، جن نه فقط سنڌ کي فتح ڪيو پر انهن جي ٻولي ۽ تهذيب، سنڌي ٻولي ۽ سنڌي تهذيب کي تمام گهڻو متاثر ڪيو ۽ اڄ به انهن قومن جي ٻولين ۽ تهذيب جا اثر ۽ اهڃاڻ سنڌ، سنڌي ٻولي ۽ سنڌي تهذيب تي چٽا نظر اچن ٿا. سن 93ھ/712ع ۾، سنڌ ۾ اسلام ۽ اسلامي تهذيب جي اچڻ کان پوءِ، عام ماڻهن جي سوچ ۽ فڪر ۾ وڏي تبديلي آئي. اسلامي تهذيب ۽ خاص ڪري صوفي دوريشن جي تعليم ماڻهن جي سوچ ۽ فڪر ۾ انقلابي تبديلي آندي. عام ماڻهن جي طبيعت تي رواداري ۽ انسان دوستيءَ واري سوچ ايتري قدر ته اثر انداز ٿي، جو هن خطي ۾ رهندڙ ماڻهو هڪ ٻئي سان رواداري ۽ مذهبي پيڊ پاءَ کان آزاد سوچ سان رهڻ لڳا ۽ انسان دوستيءَ واري جذبي جا قائل ٿي ويا.

انگريزن سنڌ کان پهرين ننڍي کنڊ جي ٻين علائقن تي فتح حاصل ڪئي. انهن پوءِ 1843ع ۾ سنڌ کي به فتح ڪيو. سنڌ کي فتح حاصل ڪرڻ کان پوءِ انهن، سنڌ سميت ننڍي کنڊ ۾ تعليم ۽ سماجي سڌاري واري ڪم لاءِ جاڳرتا آندي. انهن پنهنجي حڪمران طبقي جي ماڻهن ذريعي، سڄي ملڪ ۾ تعليم، تدريس، انساني پائيداري ۽ انساني بهبوديءَ وارن عملي قدامت سان ماڻهن جي وڏي خدمت ڪئي ۽ ملڪ ۾ اقتصادي ۽ تعليمي ترقي آندي. انهيءَ ڪري روشن خيالي ۽ ترقي پسنديءَ جا جديد لاڙا، اديبن، شاعرن، عالمن ۽ فاضلن توڙي عام ماڻهن جي ذهنن تي چانئجي ويا.

تاريخ شاهد آهي ته اسلامي دنيا ۾ عباسي ۽ فاطمي دور ۾ مسلمان مفڪرن، عالمن ۽ فلسفين وٽان، يونان، برطانيه، فرانس، جرمني، اٽلي ۽ اسپين توڙي يورپ جي ٻين ملڪن جي مفڪرن ۽ عالمن گهڻو ئي ڪجهه حاصل ڪيو. يورپ جي ملڪن جي انهن توڙي اڳتي هلي ٻين مفڪرن ۽ فلسفين، مسلمان عالمن ۽ مفڪرن جي ڇڏي ويل علمي ۽ سائنسي نظرين تي نوان تجربا ڪيا ۽ انهن علمن کي اڳتي وڌايائون. اهي پوءِ اُن ڏس ۾، علم ۽ سائنس جا اڳواڻ بڻجي ويا، پر مطالعي مان معلوم ٿو ٿئي ته مسلمان ملڪن جي ماهرن مان اڳتي هلي، علم ۽ سائنس جو شوق موڪلائي ويو ۽ مسلمان ملڪ، اُن ڏس ۾ پوئتي رهجي ويا.

علم اللسان، سماجي سائنس جو هڪ اهو وسيع علم آهي، جنهن ۾ اڄ، يورپ ۽ آمريڪا جا لسانيات جا ماهر، دنيا ۾ اڳتي وڌي ويا آهن. انهن ماهرن، هن علم جي باري ۾ هر دور ۾ نوان تجربا پئي ڪيا آهن ۽ انهن ۾ نوان نوان موضوع ۽ نوان نظريا پيش ڪيا اٿن. اڄ به انهن ملڪن جا عالم هن علم ۾ دنيا وارن جي اڳواڻي ڪري رهيا آهن.

مون کي معلوم نه آهي ته اڄ، مسلمان ملڪن جهڙوڪ: تيونس، ليبيا، شام، سوڊان، مصر، سعودي عرب، ايران، انڊونيشيا ۽ ملائيشيا وغيره ۾ انهن ملڪن جي ماهرن، لسانيات توڙي سندن ملڪن جي ٻولين جي حوالي سان، ڪهڙي نئين تحقيق ڪئي آهي ۽ ڪهڙا ڪهڙا نوان نظريا پيش ڪيا اٿن. ان سلسلي ۾ آءٌ بلڪل اڻڄاڻ آهيان، البت فارسي زبان جي باري ۾ ڪجهه نه ڪجهه ڄاڻ ضرور اٿم ۽ اهو به معلوم اٿم ته ايران ۾ لسانيات جي دانشورن، پنهنجي ٻوليءَ جي سلسلي ۾ گهڻو ئي تحقيقي ڪم ڪيو آهي، پر ان جي باري ۾ ڪراچي ۽ حيدرآباد ۾ قائم ڪيل 'خانه فرهنگ' جي منتظمين ڪا به پذيرائي ڪانه ڪئي آهي.

پاڪستان ۾ ٻولين کي ته بلڪل سياسي مسئلن سبب نظر انداز ڪيو ويو آهي، خاص ڪري مقامي ۽ مادري زبانن کي ڪا به اهميت نه ڏني وئي آهي. اهو ئي سبب آهي جو سواءِ سنڌي ٻوليءَ جي، باقي سڀني مادري زبانن کي اهو به حق نه ڏنو ويو آهي، جيڪو انهن کي پنهنجن پنهنجن صوبن ۾ ملڻ گهرجي. افسوس جي ڳالهه هيءُ آهي ته پاڪستان جي ڪنهن به يونيورسٽيءَ ۾ علم اللسان جهڙي مضمون جي سکيا لاءِ به ڪو شعبو يا ادارو قائم نه ڪيو ويو آهي، البت سنڌ جي يونيورسٽين ۾، اير اي سنڌيءَ ۾ سنڌي لسانيات بطور هڪ مضمون ضرور شامل ڪيو ويو آهي، جنهن ۾ شاگردن کي هن علم جو ڄڻ ته تعارف ئي ڪرايو ويندو آهي.

البت هن وقت سنڌي ٻوليءَ ۾ لسانيات تي جيترو تحقيقي ڪم ڪيو ويو آهي، اوترو پاڪستان ۾ ٻي ڪنهن به ٻوليءَ ۾ يا ٻوليءَ تي اڃا ڪو نه ٿيو آهي. ايتري قدر جو 'مقتدره اردو زبان' ادارو جيڪو خاص طور اردو زبان جي ترقي ۽ واڌاري لاءِ شهيد ذوالفقار علي ڀٽي جي زماني کان وٺي، وفاقي سرڪار جي هڪ اداري طور قائم ڪيو ويو آهي، پر ان اداري به علم اللسان جي حوالي سان، اردو زبان لاءِ ڪو خاص تحقيقي ڪم ڪو نه ڪيو آهي. هن ڏس ۾ سنڌي ادبي بورڊ، انسٽيٽيوٽ آف سنڌالاجي ۽ سنڌي لئنگئيج اٿارٽيءَ کان سواءِ سنڌ جي خانگي ادارن، خاص ڪري سنڌيڪا اڪيڊمي، سنڌي ٻوليءَ جي سلسلي ۾ لسانيات جي حوالي سان ڀڄ ڪم ڪيو آهي. 'مقتدره اردو زبان' کي ته وڏي عرصي کان وٺي وفاقي حڪومت طرفان هر سال ڪروڙين روپيا گرانٽ به ملندي رهي آهي، پر ان اداري سنڌ جي ادارن جي مقابلي ۾ اردو لسانيات تي ڪوبه خاطر خواه ڪم نه ڪيو آهي.

حقيقت هيءُ آهي ته هن موضوع تي، پنهنجيءَ ڄاڻ موجب مون ڪجهه نه ڪجهه ڪم پئي ڪيو آهي ۽ شڪر آهي جو سنڌ جي ادارن منهنجن ڪتابن ۽ مقالن کي کليءَ دل سان شايع پئي ڪيو آهي. ان سلسلي ۾ منهنجا گهڻي ۾ گهڻا مقالا، سنڌي ادبي بورڊ جي ٽماهي رسالي 'مهراڻ' جي مختلف شمارن ۾

1964ع کان وٺي شايع ٿيندا رهيا آهن. اهڙيءَ طرح سنڌي ٻوليءَ تي ۽ سنڌي اردو ۽ انگريزي ٻولين ۾ منعجا ڪتاب سنڌ جي انهن ادارن کان سواءِ علامه اقبال اوپن يونيورسٽي به شايع ڪيا آهن. هڪ ڪتاب زيب ادبي مرڪز حيدرآباد، 1974ع ۾ شايع ڪيو هو ۽ هڪ ڪتاب 'ادبيات' اداري به شايع ڪيو هو. انهن مان پهرئين ڪتاب 'سنڌي ٻوليءَ جو بڻ بنياد' جو ٻيو سڌاريل سنواريل ۽ وڌايل چاپو سال 2002ع ۾ 'سنڌيڪا اڪيڊميءَ' طرفان شايع ڪيو ويو ۽ ٻئي 'سنڌي صوتيات' جو سڌاريل سنواريل ۽ وڌايل چاپو سنڌي لئنگئيج اٿارٽيءَ طرفان 2009ع ۾ شايع ڪيو ويو آهي.

هيءُ ممنجو نئون ڪتاب جنهن جو عنوان 'سنڌي لسانيات: تحقيقي ۽ تنقيدي اڀياس' آهي، سنڌي لسانيات جي مختلف پهلون جي حوالي سان 16 مقالن تي مشتمل آهي. هر مقالي ۾ لسانيات جي ڌار ڌار پهلون تي تحقيقي ۽ تنقيدي اڀياس پيش ڪيو ويو آهي. انهن مقالن مان ٽي اهڙا مقالا آهن جيڪي اڳ ۾ ڪنهن به رسالي ۾ شايع نه ٿيا آهن. باقي تيرهن مقالا آهي آهن جيڪي هن کان اڳ ٽماهي مهران ٽئين زندگي، سنڌي ادب ۽ ڪينجهر رسالن ۾ ڇپيا هئا، پر انهن سڀني مقالن تي به نئين سر نظر وڌي وئي آهي. انهن کي ڪافي سڌاريو به ويو آهي ۽ ڇنڻ ته انهن کي به نئين سر لکيو ويو آهي. اهي سڀ مقالا، سنڌي صوتيات، لسانياتي جاگرافي، علم صرف، سنڌي صورتخطي، سنڌي ويا ڪرڻ، سماجي لسانيات، ذريعه تعليم طور سنڌي ٻوليءَ جو استعمال ۽ مادري زبان ۾ تعليم ڏيڻ جو ضروري آهي. جهڙن موضوعن جي باري ۾ لکيا ويا آهن. جيڪي علم اللسان جي اڀياس جي لحاظ کان تمام اهم مقالا آهن.

حقيقت هيءُ آهي ته سنڌي لسانيات جي اڪثر موضوعن جي باري ۾ ڀارت ۾ لسانيات جي سنڌي ودوانن وڏو ڪم ڪيو آهي. انهن مان ڪن جا نالا هن ڪتاب ۾ هڪ مقالي ۾ ڏنا ويا آهن. سنڌ ۾ هن علم تي ڊاڪٽر نبي بخش خان بلوچ، محمد ابراهيم جويي، مخدوم محمد زمان 'طالب الموليٰ'، ڊاڪٽر محمد ابراهيم خليل، پروفيسر علي نواز جتوئي، عبدالقيوم واحد بخش شيخ، آغا تاج محمد، ڊاڪٽر ميمڻ عبدالمجيد سنڌي، ڊاڪٽر محبت ٻرڙي شيخ محمد فاضل، ڊاڪٽر عبدالجبار جوڻيجي، سراج الحق ميمڻ، ڊاڪٽر هدايت آخوند، ڊاڪٽر داد محمد بروهي، تاج جويي، امداد حسيني، ڊاڪٽر فهميده حسين، ڊاڪٽر الطاف جوکي ۽ مختيار ملاح تعريف جوڳو ڪم ڪيو آهي.

تازو علم اللسان جي موضوع تي، ڪراچي يونيورسٽيءَ مان ٻن محققن آفتاب اڀڙي ۽ شازيه پتافي Ph.D جي ڊگري حاصل ڪئي آهي. انهن ٻنهي محققن مان ڊاڪٽر آفتاب اڀڙو ڪافي وقت کان سنڌي لغت نويسيءَ جي موضوع تي لکندو رهيو آهي.

پڙهندڙن کي شايد معلوم هجي ته سنڌي ٻوليءَ جي سکيا (Teaching of Sindhi Language) واري موضوع تي ورهاڱي کان پوءِ مرحوم محمد صديق مسافر، علامه ڊاڪٽر دائود پوٽي، واحد بخش شيخ، محمد اسماعيل عرساڻي، محمد ابراهيم جويي ۽ ٻين به ڪيترن ئي ماهرن، سنڌي درسي ڪتابن جي حوالي سان گهڻو ڪم ڪيو هو. پر 1970ع واري ڏهاڪي کان وٺي، جڏهن کان 'سنڌ بيورو آف ڪريڪيولم' وارو ادارو قائم ڪيو ويو آهي، تڏهن کان وٺي، هن اداري سنڌي ٻولي ۽ سنڌي تعليم جي ماهرن، جهڙوڪ: ابن

الياس سومري عبدالواحد شيخ، رحيم بخش ميمڻ ۽ پوءِ اڳتي هلي سيد شير شاهه کان سواءِ ٽيڪسٽ بڪ بورڊ جي ماهرن جهڙوڪ: سيد محمد صالح شاهه، سيد قادن شاهه، امداد حسيني ۽ ويجهڙائيءَ ۽ شفيع محمد چانڊيي کان سواءِ سنڌ جي ڪيترن ئي اديبن ۽ اُستادن: تاج جويي، زاهد ڪهاڙو، سليم ميمڻ ۽ ٻين، سنڌي نصاب ٺاهڻ واري ڪميٽيءَ جي ميمبرن جي حيثيت ۾ سنڌي ٻوليءَ جي سکيا جي سلسلي ۾ سنڌي لفظن، فقرن ۽ جملن جي ساخت، مٿاءِ توڙي سنڌي ويا ڪرڻ ۽ سنڌي لسانيات جي ٻين پهلوئن تي ٻڌل نصاب کي ٺاهيو ۽ تشڪيل ڏني آهي.

گذريل ڏهن سالن کان، 'بيورو آف ڪريڪيولم' سنڌي نصاب ۾ نئين گهرجن سبب، سنڌاري ۽ واڌاري لاءِ ۽ سنڌ ٽيڪسٽ بڪ بورڊ طرفان لکرايل نصابي ڪتابن تي نظرثاني ڪرائڻ لاءِ، نئين ڪميٽي جوڙي آهي. هن ڪميٽيءَ تي امداد حسيني، تاج جويي، سيد اڪبر شاهه نمائندگي کان سواءِ ٽيڪسٽ بڪ بورڊ جي نمائندگي شفيع محمد چانڊيي کان سواءِ سنڌ ڪريڪيولم بيورو جي نمائندن هر هڪ: اديس جتوئي، محترم تحسين انصاري ۽ دلشاد ڏيڻي کي ميمبر طور مقرر ڪيو ويو آهي. هيءَ ڪميٽيءَ ڪلاس پهرئين کان وٺي ڪلاس نائين - ڏهين تائين، سنڌ ٽيڪسٽ بڪ بورڊ طرفان لکرايل سنڌي نصابي ڪتابن تي نظرثاني ڪندي رهي آهي.

پاڪستان جي آئين ۾، 18 ترميم جي منظور ٿيڻ کان پوءِ ٻين ڪيترن ئي مسئلن جا حل هاڻي صوبن جي حوالي ڪيا ويا آهن، جن ۾ تعليم ۽ خواندگي به شامل آهي. انهيءَ ڪري سنڌ سرڪار سنڌ ۾ تعليم جي سلسلي ۾ سڄي نصاب تي ملڪ جي ضرورتن کي سامهون رکي، نظرثاني ڪرائڻ جو اصولي فيصلو ڪيو آهي. ان ۾ سنڌي ٻوليءَ جي سکيا تي نظرثاني جي نصاب واري ڪميٽيءَ جو پهرين ميمبر ۽ پوءِ ڪنوينر رهيو آهيان.

سنڌ ٽيڪسٽ بڪ بورڊ ۽ سنڌ بيورو آف ڪريڪيولم جي ماهرن سان، سنڌي نصاب تي ڪم ڪرڻ کان پوءِ، مون کي احساس ٿيو آهي ته مون سميت، سنڌي لسانيات جي سنڌي ٻوليءَ جي ڌار ڌار پهلوئن تي لکڻ وقت، سنڌي درسي ڪتابن ۽ انهن ۾ ڪم آندل ٻوليءَ توڙي ٻوليءَ جي سکيا لاءِ ڪم آندل اصولن تي ڪڏهن به ڪا نظر ڪانه وڌي آهي ۽ انهن سڄڻن کي سنڌي ٻوليءَ جي ماهرن طور قبول ٿي نه ڪيو ويو آهي، جن هن ڏس ۾ وڏو ڪم ڪيو آهي. ويجهڙائيءَ ۾ گذريل ٽن سالن کان سنڌ بيورو آف ڪريڪيولم جي ٽن ماهرن، هر هڪ: محترم تحسين انصاري، اديس جتوئي ۽ دلشاد ڏيڻي سان سنڌي نصاب جي مٿاءِ تي ڪلاڪن جا ڪلاڪ ويهي گڏ ڪم ڪرڻ سان مون محسوس ڪيو ته اهي صاحب توڙي ڪي ٻيا سڄڻ، سنڌي ٻوليءَ جي سڀڪارڻ جي سلسلي ۾، سنڌي لسانيات، سنڌي وياڪرڻ جي ڌار ڌار پهلوئن کان سواءِ تشريحي لسانيات جي درجيوار گهرجن کان به ڪافي ڄاڻو آهن. ان باري ۾ (مون سميت) سنڌي ٻوليءَ تي لکندڙ سڄڻ بلڪل التجار آهن. ان جو وڏو ڪارڻ هي آهي ته عام ماڻهن يا عام اديبن ۽ شاعرن کي، سنڌي سکيا جي نصاب جوڙڻ واري طريقه ڪار ۽ ان لاءِ گهربل مواد ۾ ڪا به دلچسپي ڪانه هوندي آهي. هن سلسلي ۾ عام اديبن ۽ شاعرن مان آهي اديب هن موضوع تي دلچسپي رکندا آهن، جن کي ٽيڪسٽ بڪ بورڊ طرفان، درسي ڪتابن جي لکڻ جي آڇ ڪئي ويندي آهي يا انهن مان ڪن کي نصابي ڪتابن تي نظرثاني ڪرڻ لاءِ مقرر ڪيو ويندو آهي.

مون کي اهو به احساس آهي ته علم اللسان هڪ خشڪ موضوع آهي. انهيءَ ڪري هن موضوع تي لکڻ وارن جو تعداد آڱرين تي ڳڻن جيترو مس ٿيندو. انهيءَ هوندي به ڪي دوست هن موضوع تي لکڻ جي مشق ڪندا رهيا آهن. انهن ۾ ڊاڪٽر الطاف جوکيي ۽ مختيار احمد ملاح جا لکيل مقالا ۽ ڪتاب تعريف جوڳا آهن.

آءٌ پنهنجو هي ڪتاب پڙهندڙن جي خدمت ۾ پيش ڪندي خوشي محسوس ڪري رهيو آهيان. سنڌ جي اديبن ۽ شاعرن کي اهو معلوم آهي ته سنڌي لسانيات منهنجو دل پسند موضوع آهي. مون کي اميد آهي ته عام پڙهندڙ اديب، استاد ۽ شاگرد، خاص ڪري استادن جي تربيت وارن ادارن جا استاد، شاگرد ۽ ماهر هن ڪتاب ۾ شامل مقالن جي مطالعي مان گهڻوئي ڪجهه حاصل ڪري سگهندا.

آءٌ سنڌي لئنگئيج اٿارٽيءَ جي چيئرمئن محترم پروفيسر ڊاڪٽر عبدالغفور ميمڻ جو ٿورائتو آهيان، جن منهنجي هن ڪتاب کي سنڌي ٻوليءَ جي اديبن، شاعرن، استادن ۽ شاگردن لاءِ فائديمند سمجهي، ان جي شايع ڪرڻ ۾ منهنجي مدد ڪئي آهي.

هن ڪتاب ۾ ڪي اوڻايون ضرور نظر اينديون، سڀني پڙهندڙن کي گذارش آهي ته انهن اوڻاين تي پنهنجي تنقيد، اخبارن يا رسالن ۾ شايع ڪرائڻ کان اڳ، مون سان رابطو ڪن ۽ پنهنجو تنقيدي رايو مون کي موڪلي ڏين ته جيئن آءٌ پاڻ پهرين ان کي ڏسان ۽ ان تنقيد مان فائدو حاصل ڪريان.

سنڌي ٻوليءَ جو فداي
غلام علي الانا

حيدرآباد، سنڌ
21 مارچ 2018ع

سنڌي آوازن جا قسم: وينجن ۽ سترم انهن جون خصوصيتون

1. (الف) ماهرن، ڳالهائڻ جي آوازن کي ٻن مکيه قسمن ۾ ورهايو آهي: (i) وينجن (Consonants) ۽ (ii) سَوَ (Vowels). سنڌي ٻوليءَ جي پراڻن وياڪرڻين عام طور پنهنجن وياڪرڻن ۾ Consonant لاءِ 'حرف صحيح' ۽ Vowel لاءِ 'حرف علت' لفظ ڪم آندا آهن، پر حقيقت ۾ انگريزي ٻوليءَ جي لفظن Consonant ۽ Vowel لاءِ سنڌي ٻوليءَ ۾ ڪم آندل لفظ 'حرف صحيح' ۽ 'حرف علت' موزون نمر البدل نه آهن. دراصل 'حرف' مان مراد، آواز جي لکيل صورت آهي ۽ انهيءَ ڪري 'حرف صحيح' (Consonantal Letter) 'وينجن' جي لکيل صورت کي چئبو مثال طور 'ب'، حرف، [ب] وينجن آواز جي لکيل صورت آهي. تنهن ڪري 'ب' کي 'وينجني حرف' چئبو پر [ب] کي 'وينجن' چئبو. ٻين لفظن ۾ هيئن چئبو ته حرف صحيح ۽ حرف علت، انگريزي ٻوليءَ جي لفظن 'Consonant' ۽ 'Vowel' جا موزون نمر البدل نه آهن (Jhamatamal Waswani, 1892: 17&19).

اھڑیء طرح ’آ، آ۔ اے، اے‘ اوہ ’او‘ حرف، [آ، آ۔ اے، اے] اوہ ’او‘ سر آواز، جون لکیل صورتون آھن، تنھن کري انھن کي ’سر صورتون‘ يا ’سرن نما اکريا حرف‘ (Vowel Letters) چٲوہ نہ کہ ’سر‘ اردو ہوليء ہر لسانيات جا ماھر حرف صحيح لاء ’مصمت‘ ۽ حرف علت لاء ’مضوت‘ لفظ کم آکيندا آھن (ڊاکٽر محمود حسن خان، 1961: 111 م 217)

اهڙيءَ ئي طرح عربي زبان جي صوتياتي اصول موجب Consonant کي مصممة ۽ Vowel کي مصوۃ چئبو آهي (Khalil, i-suleman, 1963: 48).

2. وينجن جي وصف:

(الف) ابتدائي زماني کان وٺي، جڏهن کان انسان ڳالهائڻ شروع ڪيو آهي، تڏهن کان وٺي، هر زبان جي صوتياتي نظام ۾، 'وينجن' ۽ 'سِر' ضرور موجود رهيا آهن. ڇاڪاڻ ته سِر کان سواءِ صرف 'وينجن جا ميٽر'، 'پڊ' يعني Syllable ۽ 'لفظ' (Words) ناهي نٿا سگهن. البت ڪوبه هڪ سِر يا هڪ کان وڌيڪ سِر گڏجي، ڪو 'پڊ' يا لفظ ناهي سگهن ٿا، پر ڪوبه هڪ وينجن يا هڪ کان وڌيڪ وينجن جا ميٽر سِر کان سواءِ، پنهنجي سِر ڪوبه پڊ يا لفظ ناهي نٿا سگهن. انهيءَ ڪري هر ٻوليءَ جي صوتياتي نظام ۾ 'وينجن' ۽ 'سِر' جو موجود هئڻ ضروري آهي.

انهيءَ ڪري هيءَ دعويٰ ته: ”اسان جي هاڻوڪي زبان جي لفظن جي اڀياس مان معلوم ٿو ٿئي ته جيئن اڳ تيسن الفاظ حروف صحيح مان بنيال هئا، يعني منجهن حرف علت بلڪل گهٽ هئا يا مورگون هئا. هاڻوڪا بنا حرف علت (ا، و، ي) کان سواءِ لفظ جهڙوڪ: به، ته، نه، مڪ، نٿ، ڪڪڙ، مڪڙ ۽ ڪڙ. شايد انهيءَ تاريخي اصليت ڏانهن اشارو ڪن ٿا. لفظ جي اهڙي بيهڪ ۽ بناوت جي ماضيءَ جي مطالعي مان پائنجي ٿو ته عربيءَ جي اثر کان اڳ، سنڌي الفاظ اڪثر حروف صحيح مان مرکبات هئا.“ (بلوچ

نبي بخش خان، (1961: مهاڳ)، سنڌي ٻوليءَ جي صوتياتي اصولن موجب قبول ڪري نه سگهبي. هن ڏس ۾ بارٽل مالبرگ جي راءِ نهايت ئي وڙندار آهي، جنهن موجب:

(ب) 'وينجن' ۽ 'سُر' جي اُچار جي طريقي ۾ به وڏو فرق آهي. تنهن ڪري ٻنهي يعني 'وينجن' ۽ 'سُر' جي وصف ۾ به فرق هئڻ گهرجي. مثال طور وينجن اُنهن آوازن کي چئبو آهي:

(i) جن جي اُچار ڪرڻ مهل، ڦڙڻ کان ڌوڪي ايندڙ هوا کي، وات واري ڪوپي ۾ يا نڙيءَ ۾ ڪنهن خاص هنڌ تي ڪجهه قدر يا مڪمل طور يعني 'مڪ' روڪي سگهجي. جيئن [ب، ت، ث، ڌ، ڄ ۽ ڇ] وغيره جي اُچار ڪرڻ وقت محسوس ڪبو آهي.

(ii) جن جي اُچار ڪرڻ مهل، ڦڙڻ کان ڌوڪي ايندڙ هوا کي ڪنهن گهٽيل ۽ تنگ لنگه مان لنگهڻو پوندو آهي. اهڙيءَ حالت ۾ 'گهڪيدار' يا 'گيسٽرو' آواز (Frictional Sound) پيدا ٿيندو آهي. جيئن: [ف، و، س، ز ۽ ش] وغيره.

(الف) (i) وينجن هلڪا ۽ ڳرا ٿيندا آهن. هر انسان جي نرگھت ۾ ’آوازي تندون‘ (Vocal Cords) ٿينديون آهن. اُهي تندون، مشڪن وسيلي چڪي به سگھبيون آهن ۽ ڍريون به ڪري سگھبيون آهن. جڏهن ڪنهن آواز جي اُچار ڪرڻ مهل، اُهي آوازي تندون چڪجي، هڪ ٻئي جي ويجهو اچي ۽ هڪ ٻئي سان ملي، هوا جو لنگه بند ڪري ڇڏين، تڏهن ففٽن کان ٽوڪي ايندڙ هوا جي داپ ڪري، اُهي آوازي تندون لرزش واريون آهن ۽ انهيءَ لرزش جي ڪري ئي، هوا کي لنگهڻ ڏين ٿيون. انهيءَ حالت ۾ اُچاريل آوازن کي ’ڳرا آواز‘ (Voiced Sounds) چئبو آهي. اهڙا ڳرا آواز آهن: [پ، م، ڊ، ن، ڌ، ڏ، ڙ، ڄ، جم، گ، گھ، گڱ، و، ڀ]. پروفيسر پيرومل آڏواڻي اهڙن ڳرن آوازن کي ”کنور“ يا ’سخت‘ آواز سڏيو آهي.“

(ii) سنڌي ٻوليءَ جي صوتياتي نظام ۾ ڪن آوازن جا ٻه ٻه جوڙا ڄاڻا ويندا آهن. يعني 'هڪڪا' ۽ 'گرا جوڙ'. يعني گرن آوازن سان انهن جي هڪڪن آوازن جا جوڙا شامل هوندا آهن. سنڌي صوتياتي نظام ۾ ڪيترائي گرا آواز ڪم ايندا آهن. جن جا 'هڪڪا جوڙ' (Voiceless counter parts) به هوندا آهن. اهڙا

هڪا ۽ ڳرا آواز ساڳئي مخرج (point of articulation) کان ساڳئي ريت اُچاريا ويندا آهن، جيئن: [ت ۽ د] هڪ ٻئي جا جوڙ آهن. [ت] ڏندن وارو هڪو آوسرگ ڏماڪيدار آواز آهي ۽ [ڌ] ڏندن وارو ڳرو وسرگ ڏماڪيدار آواز آهي. سنڌ جي پراڻن وياڪرڻين [ت] ۽ [ڌ] کي 'نرم' (Soft) آواز سڏيو آهي، پر [ت ۽ ڌ] کي 'ڳرا' (hard) آواز سڏيو اٿن. (نبي بخش خان بلوچ، ڊاڪٽر، 1962ع: 7)، جيڪا راءِ صحيح نه آهي.

(iii) سنڌي صوتيات ۾ ڪم ايندڙ اهڙن هڪن ۽ ڳرن آوازن جي جوڙ جي فهرست هيٺ ڏجي ٿي:

هڪا	ڳرا	هڪا	ڳرا	هڪا	ڳرا	هڪا	ڳرا
پ	ب	-	ن	ڪ	گ	ف	و
ڦ	ڀ	-	ڻھ	ک	گھ	س	ز
-	م	-	ڻ	-	ڳ	ش	-
-	مھ	-	ڻھ	-	ڳھ	ھ	-
-	د	-	ر	چ	ڇ	خ	غ
ت	ڌ	-	ڙ	ج	جھ	پ	-
ث	ڍ	-	ڙھ	-	ڇھ		
ٺ	ڏ	-	ل	-	ڇھ		
ن	ڏھ	-	لھ	-	ي		

هڪن ۽ ڳرن آوازن جي وچ وارو فرق، علم صوتيات ۾ نمايان حيثيت رکي ٿو. ڪيترائي پرڏيهي ماڻهو اهو فرق محسوس ڪري نه سگهندا آهن.

(ب) وسرگ (aspirated) ۽ آوسرگ (unaspirated) آواز:

وينجن آوازن جي ٻي خصوصيت 'وسرگائي' (Aspiration) آهي. هيءَ خصوصيت نه فقط سنڌي ٻوليءَ جي صوتياتي نظام ۾ اهم حصو ادا ڪري ٿي، پر پاڪ-هند جي ٻين به سڀني آريائي ٻولين ۽ قديم يوناني زبان ۾ به هيءَ خصوصيت نظر ايندي آهي. (Allen, W.S. 1957:5, also Bertin malmbrg: 43)

اهو خيال ۾ رهي ته وسرگ آواز انگريزي ٻوليءَ ۾ به اچاريا ويندا آهن. (Gimson, A.C, 1964: 146)، پر انگريزي ٻوليءَ ۾ ڪم ايندڙ 'وسرگائي' ۽ اسان جي ٻوليءَ جي وسرگائيءَ ۾ وڏو فرق آهي. انگريزي ٻوليءَ ۾ ڪم ايندڙ وسرگائي، 'صوتي' (Phonetic) نه آهي، پر سنڌي ٻوليءَ ۾ ڪم ايندڙ وسرگائي صوتي آهي، يعني سنڌي ٻولي جي صوتياتي نظام موجب [پ] جو وسرگ جوڙ [ڦ] آهي، پر انگريزي ٻوليءَ ۾ ائين نه آهي. سنڌي صوتيات موجب، وسرگ وينجن آواز هڪ ڌار 'صوتي' (Phoneme) جي حيثيت رکي ٿا، جڏهن ته انگريزي ٻولي ۾ وسرگ آواز ڌار صوتيه طور ڪم نٿا اچن. مطلب ته سنڌي ٻوليءَ جي صوتياتي نظام موجب، [پ] ۽ [ڦ] ٻه ڌار ڌار صوتيه (Phonemes) آهن. سنڌي صوتيات ۾ وينجن جي مدد سان لفظن جي ساختن ۾ اهڙين ٻن صوتين جي استعمال سان، يا ٻنهي صوتين کي ڪنهن خاص جاءِ تان تبديل ڪرڻ

سان، يعني هڪ صوتيه جي بدران ڪنهن ٻيءَ صوتيه جي ڪم آڻڻ سان، انهن لفظن جي معنيٰ بدلاجي ويندي آهي. هيٺ ڏنل مثالن مان معلوم ٿيندو ته ڪنهن به لفظ جي ’مُندِ‘ يا وچ واريءَ حالت ۾ ڪم آيل /پ/ ۽ /ڦ/ توڙي ٻين صوتين جي بدلائڻ جي ڪري لفظن جي معنيٰ به بدلاجي ٿي وڃي. جيئن:

(i) مُندِ ۾ ڪم آيل صوتيه جي تبديلي:

صوتيه	اوسرگ صوتيه	وسرگ صوتيه
/ڪ ۽ ڪ/	ڪپ	ڪپ
/ت ۽ ٺ/	ٺر	ٺر
/پ ۽ ڦ/	پر	ڦر
/چ ۽ ڇ/	چنڊ	چنڊ

(ii) وچئين صوتيه جي تبديلي:

صوتيه	اوسرگ صوتيه	وسرگ صوتيه
/ڪ ۽ ڪ/	ڪڪ	ڪڪ
/ت ۽ ٺ/	ٺٺ	ٺٺ
/چ ۽ ڇ/	لڇ	لڇ

(ت) وسرگائي (aspiration):

(i) اهو هڪ اهم سوال آهي ته ’وسرگائي‘ (Aspiration) ڇاڪي ٿو چئجي؟ اها ته مڃيل ڳالهه آهي ته آوازن جي اُچارڻ مهل، ڦڙڻ کان ڌوڪي ايندڙ هوا جو زور ڪن حالتن ۾ وڌيڪ هوندو آهي. ته ڪن حالتن ۾ گهٽ هوندو آهي. هوا جو زور ’پيٽ ڇهه‘ (diaphragm) جي وسيلي ڏنل زور تي مدار رکي ٿو. جڏهن هوا جي دٻا جو زور گهڻو هوندو آهي ۽ هوا جي لنگهه وٽ رڪاوٽ پيل هوندي آهي، تڏهن انهيءَ رڪاوٽ جي هٽي وڃڻ سان، ’هوا جي ڦوڪ‘ (Putt of breath)، هڪدم آواز جي پويان، اُن سان گڏوگڏ ڌوڪيندي ٻاهر ايندي آهي. هوا جي انهيءَ ’ڦوڪ‘ کي ’وسرگائي‘ يا اردو ٻوليءَ ۾ ’تنفيس‘ (aspiration) چئبو آهي (شوڪت سبزواري، 1966ع: 101، 103 ۽ 104).

اهڙيءَ طرح آهي آواز جن سان هوا جي ڦوڪ گڏجي ايندي آهي، اهڙن آوازن کي ’وسرگ آواز‘ (aspirated sounds) چئبو آهي. اهڙا آواز آهن: ڦ، پ، ٺ، ڌ، ڻ، ڍ، ڻه، ڻم، ڇ، ڄم، ڙم، ڪ، گه ۽ لهر. انهن آوازن ۾ وسرگائي محسوس ڪرڻ لاءِ آسان طريقو هي آهي ته وسرگ آوازن جي اُچارڻ مهل، پنهنجي هٿ جي پٺ، چپن جي ويجهو جملجي، وسرگ آواز جي اُچارڻ وقت هوا جي ڦوڪ (وسرگائي)، هٿ جي پٺ تي محسوس ڪري سگهجي ٿي.

اهڙيءَ طرح آهي آواز جن سان هوا جي ڦوڪ گڏيل نه هوندي آهي، تن کي ’اوسرگ‘ (unaspirated) آواز چئبو آهي. اهڙا آواز هي آهن:

پ، ٻ، م، ت، د، ڌ، ن، ڇ، ج، ڄ، ڙ، ڪ، گ، ڳ، ڦ، ل.

ٻوليءَ جي ڪن وياڪرڻين جي خيال موجب [جھ] ۽ [گھ] مرکب آواز آهن (محمود حسين ڊاڪٽر، 1961ع: 111) جيڪي [ج] ۽ [ھ]، ۽ [گھ] ۽ [ھ] جي گڏيل آوازن جي نمائندگي ڪن ٿا، پر جن اکرن جھڙوڪ: پ، ت، ڇ ۽ ڪ وغيره ۾ ھ گڏيل نہ آھي. اھڙن اکرن لاءِ وري ڪي صاحب ھيءَ راءِ ڏيندا آھن تہ اھي بہ مرکب آواز آھن، پر انھن ۾ ’ھ‘ پھريئن آواز ۾ سماجي معنيٰ ’مدغم‘ ٿي وئي آھي (شوڪت سبزواري ڊاڪٽر، 1966ع: 106) ٻين لفظن ۾ ھيئن چئبو تہ انھن ماھرن جي راءِ موجب [ٺ، ڌ، ٺھ، [ھ]، [ت]، [د] ۽ [ت] آواز ۾ بلڪل سماجي معنيٰ اُن ۾ مدغم ٿي چڪي آھي. انھيءَ ۾ ڪري انھن جي راءِ موجب [پ، ڌ، ٺ، ڍ، ڦ، ڇ ۽ ڪ] جي وسرگائي ظاهر ڪرڻ لاءِ بنيادي حرفن سان ’ھ‘ ملائڻ جي ڪا ضرورت ڪانهي، پر سنڌي صوتياتي نظام ۾ وسرگ آوازن جي مطالعي جي سلسلي ۾ اھڙا نظريا قبول ڪرڻ جھڙا نہ آھن.

“The aspirated stops kh, gh, ch, jh, th and bh were felt by the ancient indian phoneticians as compound sounds, made up of the stops (spars) element accompanied by emission of breath (usman, prana): Hence they were called mata prana, i.e ‘great breath’ or much breath Sounds. Later on, in adopting the Persio- Arabic Script for Hindi in india, the aspirate were indicated by the letter for stops plus ‘h’”
(Chatterji, S.k. 1942:256)

سنڌي صورتخطيءَ ۾ ’نڙ گهٽ‘ واري گهڪيدار آواز [ه] کي، مرڪب آوازن ۾ عربيءَ مان اُڏارڻ ورتل لفظن جي لکيل صورت ۾ پهرينءَ صورت مٿان، جزم ڏئي ويندي آهي. هيٺ اهڙو هڪ مثال پيش ڪجي ٿو، جنهن ۾ وسرگائي ڏيکاريندڙ ’ه‘ ۽ مرڪب آواز ۾ ڪم ايندڙ پوئين جُز [ه] جي پيٽ ڪٽي وئي آهي.

وسرگ آواز جي لکيل صورت

تمہید (پر ہن قسم جا مثال دیسی لفظن پر ملن
مشکل آہن۔ صرف عربی ۽ فارسی پولین مان
آکارن ورتل لفظن ورتی ممکن آہن)

مٿي ڪيل بحث مان هي نتيجو ٿو نڪري ته ق، پ، ت، ڌ، ڏ، ڻ، نه، چ، جه، گه، ژه ۽ له حرف، مرڪب آوازن جي لکيل صورتن جي نمائندگي نٿا ڪن، پر اهي سڀ مفرد و سرگ آوازن جون لکيل صورتون آهن. انهن مان مه، نه، جه، ژه، له ۽ گه، ’ه‘ صورت ملائي، انهن آوازن جي وسرگائي ظاهر

ڪئي وئي آهي، جڏهن ته ٿ، ڌ، ڏ ۽ ڇ جي حالت ۾ اوسرگ صورتن ۾ زائد نقطا ملائي، ظاهر ڪئي وئي آهي. اهڙيءَ طرح ’ڪ‘ حرف به [ڪا] آواز جي وسرگ صورت آهي. انهيءَ چنڊ ڄاڻ کان پوءِ هيٺ اوسرگ ۽ وسرگ آوازن جي فهرست ڏجي ٿي:

هڪڪا		ڳرا	
اوسرگ	وسرگ	اوسرگ	وسرگ
پ	ڦ	ب	پ
-	-	م	مھ
-	-	ب	-
ت	ٺ	د	ڌ
ٺ	ڻ	ڊ	ڍ
-	-	ڻ	ٺھ
-	-	ڌ	-
-	-	ن	نھ
چ	ڇ	ج	جھ
-	-	ڇ	-
-	-	ڇ	-
ڪ	ک	گ	گھ
-	-	گ	-
-	-	ڳ	-
-	-	ل	لھ
-	-	ڙ	ڙھ
ڦا	-	و	-
س	-	ز	-
ش	-	-	-
-	-	ي	-
ڻڦ	-	ڻڦ	-
ڻي	-	-	-

(ث) صوتيه (Phoneme) ڇا آهي؟

صوتيه ساڳين صوتي آوازن جو هڪ گروهه آهي (ڊينٽل جونز هن کي Family of Sound سڏيو آهي) اهي آواز ٻوليءَ ۾ سڀني هڪ گروهه جي آوازن ۾ فرق ڏيکارين ٿا ۽ ساڳئي وقت اهي پاڻ ۾ علحدگي به رکن ٿا. يعني اهي هڪ جهڙا نه آهن. انهيءَ ڪري چئبو ته اهي آواز جيڪي ساڳئي صوتيه سان نسبت رکندا هجن ۽ گڏجي ساڳي صوتيه ٺاهين اهڙن آوازن کي 'صوتيه-پاتي' (Allo Phons) چئبو آهي. حاصل مطلب ته سنڌي ٻوليءَ جي صوتياتي نظام ۾ آوازن جا ٻه قسم ٿيندا آهن: (i) وينجن ۽ (ii) سُڙ. سُڙ جي باري ۾ ايندڙ صفحن ۾ 'سنڌي صورتخطيءَ ۾ سُڙ صوتين جا مسئلا' جي عنوان واري مضمون ۾ سر جي باري ۾ تفصيل سان لکيو ويو آهي. انهيءَ ڪري هن مضمون ۾ 'سُڙ' جي باري ۾ ڪجهه به لکجي ها ته دهرائڻي ها. بهرحال 'سُڙ' جي باري ۾ اهو مضمون ڪافي واضح آهي.

حوالا

1. Allen, W. S, 1957, Phonetics in Ancient India, Some Phonological Characteristics of Rajasthan, BSOAS, xx, p.5.
2. Bartil, Malmberg, 1936, Phonetics, Newyork: Dover publication, INC., pp.5 and 43
3. Chatterji, S.K., 1942, Indo-Aryan and Hindhi, Ahmedabad: Gujrat Varnanlar Society, p. 256
4. Gimson, A.C., 1964, An Introduction to the Pronunciation of English, London: Edward Arnold (publishers) Ltd., P. 146
5. Jhamatmal Waswani, 1892, New Sindhi Grammar, Karachi: Government Central Book Depart, pp. 17 and 18.
6. Khalil I., Suleman, 1963, Arabic Phonetics, Translation of Indo-Sina's Silsalah, Sh. Mohammad Ashraf, Kashmir Bazaar, Lahore: p. 48
7. Nabi Bux Khan Baloch Dr. 1962, Jamae-Sindhi Lughat, Preface, Hyderabad: Sindhi Adabi Board, p.7.
8. Whitney, W. D, Sanskrit Grammar, Geoffrey Cumberlege, London: pp. 13, 27 and 28.

اردو ڪتاب

- 9- شوڪت سبزواري، ڏاکڻ: 1966ع، اردو لسانيات، ڪراچي: مکتب تخليق ادب، ص 37، 101، 103، 104 اور 190-
- 10- محمود حسن خان، ڏاکڻ: 1961ع، اردو صوتيات کا خاکه، اردوئے معلیٰ کے لسانيات نمبر، جلد سوم میں شامل مقالہ، دہلی: دہلی یونیورسٹی، ص 111 اور 217-
- سنڌي ڪتاب
11. پيرومل آڏواڻي: 1925ع، وڏو سنڌي ويا ڪرڻ.

سنڌي ٻوليءَ جا لهجا ۽ انهن جو تعارف

ٻولي:

1. (الف) ٻوليءَ جي باري ۾ سنڌ جي وڏي مفڪر ۽ تعليمي ماهر محمد ابراهيم جويي 'سنڌي ذات هنجن' ڪتاب جي مهاڳ ۾ لکيو آهي ته:

آواز۔ ڏانهن ۽ ڏانهن جو جواب، ٻوليءَ جا لفظ ٻوليءَ جون ڳالهيون، زندگيءَ جي وڏي وٺ آهي ۽ اُن لاءِ وڏو آڻت آهن، بلڪ ماڻهن لاءِ ماڻهپي سان جيئڻ جو بنياد آهن. (محمد ابراهيم جويو 1983ع: 8)

(ب) تاريخ جي هر دور ۾ علم اللسان جي ماهرن لفظ ٻوليءَ جي وصف ۽ اُن جي ڪارج تي روشني پئي وڌي آهي. قديم زماني ۾ ننڍي کنڊ ۾ پنڊت پالينيءَ جهڙي وڏي ودوان هن موضوع تي پهريون دفعو روشني وڌي هئي. اڄ جديد لسانيات جي ماهرن ٻولي جو واسطو سماجي علمن سان ثابت ڪيو آهي.

2. سماج ڇا آهي؟

(الف) (i) عمرانيات جي نقادن ۽ ماهرن، سماج جون مختلف وصفون بيان ڪيون آهن. هن سلسلي ۾ سنڌ جي مشهور نقاد، ڊاڪٽر الهداد پوهي، سماج جي وصف بيان ڪندي لکيو آهي ته: "سماج، انساني لاڳاپن جو هڪ پڪو ۽ ڳٽيل مائٽاڻ آهي، اُهي لاڳاپا، هڪ عمل جو نتيجو آهن، اهو عمل، وسيلن ۽ مقصدن تي مدار رکي ٿو اهي مقصد ۽ لاڳاپا، يا اندريان ۽ سپاويڪ آهن يا اُهي ڇا آهن" (الهداد پوهيو ڊاڪٽر 11977ع: 1).

(ii) سنڌي ادب جي هڪ نامور محقق ۽ نقاد، ڊاڪٽر نور افروز خواجہ، سماج جي وصف بيان ڪندي هن طرح لکيو آهي:

"ڪنهن به قوم يا قبيلي جا هڪ کان وڌيڪ ماڻهو پاڻ ۾ گڏجي رهن ته گڏجي رهڻ جي اهڙي طريقي کي، اُن قوم جو سماج چئبو آهي" (نور افروز خواجہ، ڊاڪٽر، 2010ع: 288)

(iii) ڊاڪٽر نور افروز هڪ ٻئي وڏي نقاد، گڊنگ، ايف ايڇ (Gidding F.H) جي حوالي سان، سماج جي وصف بيان ڪندي لکيو آهي ته:

"سماج يا معاشره هڪ جهڙن خيال رکندڙ فردن جو مجموعو آهي، جيڪي هر خيال هجڻ ڪري مشترڪ مفادن لاءِ هڪ ٻئي سان تعاون ڪن ٿا" (نور افروز خواجہ، ڊاڪٽر، 2010ع: 289).

انهن وصفن جي بيان ڪرڻ کان پوءِ، ڊاڪٽر نور افروز سماج جي مجموعي وصف هن ريت بيان ڪئي آهي:

"ڪوبه سماج، مختلف انساني گروهن جي اهڙي ميڙ جي پيداوار آهي، جنهن ۾ انهن (انساني گروهن) جي چاهڻ جي باوجود، انهن جو هڪٻئي سان معاشرتي توڙي اقتصادي لحاظ کان دارومدار هوندو آهي. هنن جي ٻولي، ادب ۽ ثقافت هڪ ئي هوندي آهي ۽ انهن جون ريتيون رسمون توڙي رواج پڻ هڪجهڙا هوندا آهن ۽ انهن جا فرد خارجي زندگيءَ طرفان مڙهيل مشترڪ مفادن هيٺ زندگي بسر ڪندا آهن. مطلب ته ڪنهن به هڪ قوم هڪ قبيلي ۽ اُن

قبيلي جي فردن جي گڏجي رهڻ کي سماج چئجي ٿو“ (نورافروز خواجہ ڊاڪٽر، 2010ع: 289).

(ب) (i) علم الانسان (بشريات) جديد ماهرن جي نظر ۾: ”هر ڪا زبان پنهنجي ملڪ، پنهنجي ملڪ جي ماحول، تهذيب، تمدن ۽ سماج جي علامت هوندي آهي.“ انهن ماهرن جي راءِ موجب، هر ڪا زبان، انساني معاشري ۾ ٺهي ٺهندڙ ۽ اها زبان، انهيءَ معاشري ۾ ٺهي ٺهندڙ ۽ انهن لفظن ۾ هيئن چئبو ته ڪا به زبان، ڪنهن به معاشري کان سواءِ هرگز ٺهندڙ ۽ ٺهندڙ آهي. انهن ماهرن جو اهو به رايو آهي ته جيستائين ڪنهن به ٻوليءَ جي ڳالهائيندڙن مان فقط هڪ ڳالهائيندڙ به ٺهندڙ ٿيڻ تائين ان ٻوليءَ کي ٺهندڙ ٻولي ٿي تسليم ڪيو ويندو. (الانا، غلام علي، ڊاڪٽر، 2006ع: 1)

(ii) هن ٿي سلسلي ۾، سنڌي ٻوليءَ جو اڀياس، ڪتاب ۾ ڄاڻايو ويو آهي ته: ”انسان ذات جي رهڻي ۽ ڪهڻي، اٽلي ويهڻي ۽ روزمره جي زندگيءَ جو سڀ کان اعليٰ رڪارڊ ۽ اصول خزانو هر دور ۾ ٻولي ٿي رهي آهي. جيئن جيئن ڪنهن قوم جي رهڻي ڪهڻي ۽ ان جي سماجي قدرن ۾ فرق ايندو ويندو آهي، تيئن تيئن، انهيءَ فرق ۽ تبديليءَ جو اثر ان قوم جي ٻوليءَ تي پڻ ٿيندو رهندو آهي ۽ ان قوم ۾ ترقي ۽ تبديلي ايندي رهندي آهي. اهڙيءَ طرح دنيا جو وهنوار هر دور ۾ جاري رهندو آهي ۽ آئنده پڻ جاري رهندو ايندو.“ (الانا، غلام علي، ڊاڪٽر، 1987ع: 244).

(iii) سنڌ جي مشهور محقق، ڊاڪٽر جميل جالبهه جو هن سلسلي ۾ رايو آهي ته: ”زبان، جيئن ته هڪ سماجي فعل آهي، ان ڪري ڪنهن به معاشري جو پورو ڪلچر، ان زبان سان ئي پنهنجون تارون اڻيندو آهي. زبان ذريعي ئي، ان زبان جي ڳالهائيندڙن جي مزاج ۾ مطابقت پيدا ٿيندي آهي ۽ ان طرز ۽ عمل جي اشتراڪ، تهذيبي يڪجهتيءَ جو عمل پيدا ٿيندو آهي. اهو ئي سبب آهي جو ڪنهن به هڪ زبان جا ڳالهائيندڙ ڪنهن ٻيءَ زبان جي ڳالهائيندڙن جي پيٽ ۾ ثقافت جي هڪ سطح تي، هڪ ٻئي جي گهڻو ويجهو هوندا آهن. مشترڪ زبان جي ذريعي ئي، معاشري ۾ پنهنجي اجتماعي ۽ قومي وجود جو محور پيدا ٿيندو آهي.“ (جميل جالبهه، ڊاڪٽر، 1985ع: 185).

(iv) علم اللسان جي مشهور آمريڪي عالم بلوم فيلڊ (Bloomfield) جو رايو آهي ته: ”قومن جو ٺهڻ ۽ ڊهڻ ٻوليءَ جي عمل (Activity) سان ٿي واسطو ٿورڪي.“ (Bloomfield, L. 1961:42).

ان ڪري ڪنهن به سماج يا سماجي گروهه جي مطالعي لاءِ، لازمي آهي ته اول ان قوم يا ان قوم جي سماج، ان جي طور طريقن ۽ ان قوم جي تاريخ جو اونهو اڀياس ڪجي. اهڙي اڀياس لاءِ محقق کي گهرجي ته ان قوم جي ٻوليءَ جو باقاعدي ۽ سان اونهو اڀياس ڪري، ڇاڪاڻ ته ڪنهن به قوم جو سماج ۽ ان سماج ۾ ڪم ايندڙ ٻولي هڪٻئي لاءِ لازم ۽ ملزوم هوندا آهن، ڇاڪاڻ ته ڪا به ٻولي صرف پنهنجي سماج ۽ سماجي گروهه ۾ ٺهي ٺهندڙ ۽ رهي سگهي ٿي.

3 (الف) علم اللسان جي ماهرن جي نظر ۾ ٻوليءَ جو مطالعو ثقافت جي مطالعي ۾ شامل هوندو آهي، ڇاڪاڻ ته هر انسان جون سماجي ڪارگزاريون، سرگرميون ۽ عمل، ثقافت جي دائري ۾ ٺهي شامل هوندا آهن، انهن ماهرن جي نظر ۾ هر ڪا ٻولي نه فقط ثقافت جو هڪ جز آهي، پر اها (ٻولي)، ثقافت جي

سڀني سرگرمين جو بنياد پڻ آهي. انهيءَ ڪري ڪنهن به ٻوليءَ جي مطالعي لاءِ اهو به ضروري آهي ته ڏسجي ته ڪنهن به قوم جي ثقافت ۾ اُن قوم جي ٻولي ڪهڙو ڪردار ادا ڪري ٿي. پر انهيءَ اڀياس لاءِ پهرين ڏسجي ته ثقافت ڇا ڪي چئبو آهي. ۽ اُن (ثقافت) جو ٻوليءَ سان ڪيئن ۽ ڪهڙو واسطو آهي؟

(ب) (i) علم اللسان جي ماهرن، ثقافت جي باري ۾ جدا جدا وصفون بيان ڪيون آهن، مثال طور The Advanced Learners Dictionary ۾ ثقافت جي وصف هن ريت بيان ڪئي وئي آهي:

”ثقافت، انسان جي تهذيب ۽ تمدن جي اعليٰ ترين ترقي آهي. هن ترقيءَ ۾ طبعي، ذهني ۽ روحاني ترقي اچي وڃي ٿي. اها ترقي، تربيت ۽ تجربن تي مدار رکي ٿي.“ (Hornby, S& others Q, 1963: 238)

علم اللسان جو ٻيو ماهر ڪارٽر وي گڊ (Carter, V. good) ثقافت جي وصف بيان ڪندي لکي ٿو:

”ثقافت، ڪنهن گروهه، جماعت ۽ قوم جي سماجي، اخلاقي، ذهني، فني ۽ صنعتي خوبين جو مجموعو آهي. جنهن جي وسيلي ڪنهن گروهه، جماعت يا ڪنهن قوم جي، ڪنهن ٻئي گروهه يا جماعت کان ڌار حيثيت لکي سگهجي آهي. اُن جي مدد سان، ڪنهن گروهه، جماعت يا قوم جي نظرين، عملن، سرشتي ۽ دستور جي باري ۾ خبر پئجي سگهي ٿي.“ (Carter, of good, 1960: 350)

اهڙيءَ طرح عمرانيات جي انسائيڪلو پيڊيا (Encyclopedia of Social Sciences) ۾ ثقافت جي وصف هن طرح ڏني وئي آهي:

”ثقافت هڪ حقيقت آهي جيڪا انسان ذات جي خواهش ۽ ضرورت کي پوري ڪرڻ لاءِ وجود ۾ آئي آهي. ثقافت فرد کي منظم گروهه ۾ بدلائي ٿي ۽ گروهن کي وري قومن ۾ تبديل ڪري ٿي. انهن لاءِ رسمون ۽ رواج مقرر ڪري ٿي ۽ هر فرد کي انهن رسمن، رواجن ۽ قانونن کي قبول ڪرڻ لاءِ مجبور ڪري ٿي.“ (Encyclopaedia V. Social Sciences, 1963: 621 & 645)

(ب) سنڌ شناسيءَ جي بين الاقوامي دانشور ڊاڪٽر نبي بخش خان بلوچ، ثقافت کي پنجن حصن ۾ ورهايو آهي. اُهي آهن: (i) جاگرافيائي حالتون (ii) تاريخ، (iii) انسان جي مختلف نسلن جي ارتقائي تاريخ، (iv) ٻولي ۽ (v) ماڻهن جو مذهب.

ڊاڪٽر بلوچ صاحب، ثقافت جي انهن پنجن ٽي حصن جي وضاحت ڪندي لکي ٿو:

”ثقافت جي انهن جزن کان متاثر ٿي، ماڻهن پنهنجي زندگي گذارڻ لاءِ جيڪي وسيل اختيار ڪيا آهن، کاڌ خوراڪ، لباس، رهڻي ڪهڻي، ريتيون رسمون ۽ رواج، روحاني ۽ مذهبي لاڙا، وهر، وسوسا، پير ۽ سنڀال، انهن ۾ خاص اهميت رکن ٿا ۽ اُهي ثقافت جي دائري ۾ اچن ٿا.“ (Baloch, N. A. Dr. 1963:3)

(ت) ماهرن جي نظر ۾، هر ڪا زبان، انساني معاشري ۽ ثقافت کي زندهه رکڻ جو واحد وسيلو آهي. يعني ڪنهن به زبان کان سواءِ، انساني زندگيءَ جو تصور ئي نٿو ڪري سگهجي. ڇاڪاڻ ته هر قوم جي تهذيب ۽ تمدن جو خالق معاشرو ئي هوندو آهي ۽ هر ڪا زبان، معاشري لاءِ هڪ آئيني وانگر هوندي

آهي، جنهن ۾ اُن تهذيب، تمدن توڙي ثقافت جو عڪس نمايان نظر ايندو آهي.

(ث) ماهرن ثقافت کي اڳتي 'مادي ثقافت' ۽ 'غير-مادي ثقافت' ۾ ورهايو آهي (Bloch, B. &

Trager G.L. 1942:5) مادي ثقافت ۾ اهي سڀ طبعي شيون اچي وڃن ٿيون، جن سان هر فرد جو تعلق رهي

ٿو جيئن: گهر لباس، سينگار ۽ سجاوٽ جو سامان وغيره، غير-مادي ثقافت ۾ انهن ماهرن، مذهب، قانون

۽ ٻولي کي شامل ڪيو آهي. (Bloch, B., & Trager, G.L., 1942:5)

4 (الف) علم اللسان ۽ علم التاريخ، هڪ ٻئي سان گهڻو ۽ گهرو تعلق رکن ٿا. تاريخدان به ٻوليءَ

جي مطالعي ۽ مدد کان سواءِ، پنهنجي تحقيق ۾ ڪنهن به نتيجي تي پهچي نه سگهندا آهن. اُن جو خاص

سبب هيءُ آهي ته ٻولي جو مطالعو مؤرخن کي تاريخ کان اڳ واري دور (Prehistoric Period) جي ٻوليءَ جو

علم، ٻين علمن سان ڀلي واسطو نه به رکندو هجي، پر ٻوليءَ جي علم جي اهميت ان مان ئي ظاهر آهي ته

دنيا جا سڀ علم پنهنجا مسئلا، نظريا ۽ نتيجا ٻوليءَ ذريعي ئي بيان ڪري سگهندا آهن. انهيءَ ڪري

چئبو ته علم اللسان، موجوده زماني ۾ به اهم علمن مان هڪ آهي.

(ب) علم اللسان جي ماهرن جي حوالي سان اڳ ۾ چيو ويو آهي ته اڄوڪي زماني ۾ علم اللسان

سماجي علم جي حيثيت وٺي چڪو آهي، ٻين لفظن ۾ هيئن چئبو ته موجوده زماني ۾ علم اللسان به جديد

سماجي علمن مان هڪ اهم علم آهي. هن علم کي به علم عمرانيات، يعني 'سماجي سائنس' (Social

Sciences) ۾ شمار ڪيو ويو آهي. علم اقتصاديات، قومن جي جديد معاشي حالتن جي مطالعي ۾ مدد

ڪري ٿو. جڏهن ته علم اللسان، ٻين معاشرن ۽ تهذيبن جو جديد مطالعو آهي. علم اللسان جا ڪي ماهر

هن علم جي مطالعي دوران، ڪنهن خاص قوم جي غير مادي ثقافت جي مطالعي تي وڌيڪ ڌيان ڏيندا

آهن، پر ساڳئي وقت هن علم جا ڪي محقق، ٻولين جي مطالعي ۾ وڌيڪ دلچسپي ۽ لاڙو ڏيکاريندا آهن.

5 (الف) اڳ ۾ سماج جي وصف بيان ڪندي اهو ٻڌايو ويو آهي ته هر انسان ڪنهن نه ڪنهن سماجي

گروھ جو هڪ فرد آهي. هو ڪڏهن ڪڏهن هڪ کان وڌيڪ گروھن ۾ به شامل هوندو آهي. تنهن ڪري هو

سماجي ۽ معاشي معاملن ۾ زبان تي گهڻو مدار رکندو آهي. ڇاڪاڻ ته ٻوليءَ کان سواءِ، ڪنهن به انساني

معاشري کي سمجهڻ مشڪل آهي. ٻولي هڪ ذريعو آهي، جنهن جي وسيلي هڪ انسان جي 'طلب' (Stimuli)

جو ٻيو انسان 'جواب' (Response) ڏئي ٿو. ماهرن جو رايو آهي ته ٻولي تهذيب ۽ ثقافت جي پاڙ آهي.

اڳ ۾ اهو به چيو ويو آهي ته هر ڪا ٻولي، هڪ سماجي گروھ ۾ ئي زندهه رهي سگهندي آهي.

جيئن ڪو سماجي گروھ ٻوليءَ لاءِ ضروري هوندو آهي، تيئن ڪا ٻولي به هر سماجي گروھ لاءِ ضروري

هوندي آهي. حاصل مطلب ته ٻولي هڪ اهڙو وسيلو آهي، جيڪو هڪ انسان، پنهنجين سڀني سرگرمين

۾ استعمال ڪري ٿو مثال طور رهڻي ڪهڻي، وڻج واپار ۽ روزمره جي زندگيءَ جي ڪاروبار ۾.

(ب) علم اللسان، انسان ذات جي ٻولين جي اڀياس ۽ چنڊ چاڻ جو علم آهي. هيءُ اهو علم آهي

جيڪو ٻولين جي آوازن، آوازي سٿائن، آوازي ميلن ۽ ميڙن، صوتين، صرفين، فقرن، لفظن ۽ جملن جي

ترتيب، گهاڙين، يعني هر ٻوليءَ جي صوتياتي، صرفياتي، نحوي ۽ معنوي علمن ۽ اصولن جي ڄاڻ بابت

رهنمائي ڪري ٿو.

مطلب ته ڪنهن به ٻوليءَ يا مختلف ٻولين جي صوتياتي، صرفي ۽ لغوي شريعتي ۽ نظام جي مطالعي کي 'علم اللسان' جو مطالعو چئبو آهي. ٻين لفظن ۾ هيئن چئبو ته علم اللسان، ڪنهن به ٻوليءَ جي آوازن، انهن آوازن جي تنظيم سٽاءَ ۽ ساخت جي، اهل زبان يا غير اهل زبان لاءِ هڪ تشريح آهي. هي علم زندهه ۽ روز مره وارين ٻولين جي سرشتي ۽ نظام جي اڻپٽا بلڪل ائين ٿو ڪري جيئن آهي، اُن وقت ۽ اُن حالت ۾ ڳالهائيندڙن يا ٻڌيندڙن هيون ۽ اڄ به ڳالهائيندڙن ۽ ٻڌڻن ٿيون. علم اللسان، ٻولين جي ماضي ۽ موجوده ترڪيبين، لفظن جي اشتقاقن ۽ ڏاتن تي به روشني وجهي ٿو.

6. لهجو ڇا ڪي ٿو چئجي؟

(الف) دنيا جون اڪثر قومون، ٻولين جي لحاظ کان ٻه هڪ ٻئي کان علحدگي رکن ٿيون. ڪي قومون ته ٻولين جي نالن مان ئي سڏيون وينديون آهن ۽ انهن نالن جي استعمال سان ئي پنهنجا جدا جدا گروهه بنائين ٿيون (Bloomfield, L., 1961:43) ڪيترن ئي ملڪن ۾ اُتي جا رهواسي پنهنجين ڌار ڌار ٻولين جي ڳالهائڻ ڪري، انهن نالن پٺيان، اُن ملڪ/ملڪن جون ننڍيون ننڍيون قومون سڏيون آهن. اُهي قومون سواءِ ڪنهن متپيد يا جمڙي جمڙي جي، هڪ ئي ملڪ ۾ گڏ رهن ٿيون. مثال طور پولينڊ ملڪ جو هڪ شهر، 'پولش' (Polish) ۽ جرمن (German) ٻولين ڳالهائيندڙن قومن تي مشتمل آهي. مذهبي لحاظ کان، انهن مان پهريان يعني 'پولش'، 'ڪٽلڪ' آهن ۽ پويان يعني جرمن، 'يهودي' آهن. ساڳيءَ طرح پاڪستان ۾ ٻولين جي ڪري هڪڙا سنڌي آهن ته ٻيا پنجابي، سرائيڪي، بلوچ، پختون، بروهي ۽ بلتي وغيره قومن تي ٻڌل آهن ۽ اڪثريت جو مذهب اسلام آهي.

(ب) ٻوليءَ جي هن سائنسي مطالعي مان اها حقيقت ثابت ٿي آهي ته ڪنهن به ٻوليءَ جا ڪي به ٻه ڳالهائيندڙ ماڻهو هڪ جمڙو يا هڪ جمڙي انداز سان هرگز ڳالهائي نه سگهندا آهن، ڀلي اُهي ٻه ماڻهو ساڳئي علائقي جي، ساڳئي شهر ۾ ڇو نه رهندا هجن (Jones, D., 1960:11). مثال طور سنڌ ۾ ئي ڪٿي ڏسو ته لاڙڪاڻي شهر جو ڪوبه رهاڪو حيدرآبادين جي محفل ۾ جڏهن به ويهندو آهي، حالانڪ اُن جي ٻوليءَ به سنڌي آهي، پر اُچار جي طريقي (Accent) ۽ 'جميلار' (Tone) مان ٻنهي، يعني لاڙڪاڻي جو رهاڪو ۽ حيدرآباد جي رهاڪو جي ٻوليءَ ۾ هرڪو ٻڌندڙ آسانيءَ سان فرق محسوس ڪري سگهندو آهي. بلڪل ساڳيءَ طرح، حيدرآباد شهر جا ڪي به ٻه ماڻهو هڪ جمڙي انداز سان هرگز ڳالهائي نه سگهندا آهن. ٻنهي ماڻهن جي 'گفتار' (Utterance) ۾ فرق واضح هوندو آهي. نه رڳو اهو پر جيڪڏهن ڌيان سان ٻڌبو ته معلوم ٿيندو ته ڪوبه ماڻهو ڌار ڌار موقعن ۽ حالتن ۾ ساڳيو جملو ساڳئي انداز سان ڳالهائي نه سگهندو آهي (Jones, D., 1960:12&53) اهڙي قسم جو فرق، هر ٻوليءَ جي گفتار ۾ اهم حصو ادا ڪري ٿو.

هر هڪ ٻوليءَ جي انهيءَ موضوع تي تحقيق ڪندڙ محقق، محسوس ڪندو آهي ته مذڪوره

فرق، فردن کان گروهن تائين ۽ گروهن کان سڄي قوم تائين، ڳالهائيندڙن جي عادت بڻجي ويندو آهي. تان جو لسانياتي نقطه نگاهه کان، اهڙي ٻوليءَ ڳالهائيندڙن گروهه جو ڪو هڪ خاص نالو مقرر ٿي ويندو آهي.

لهاذا ٻوليءَ (پاشا) ۾ اهڙن گروهن کي، علم اللسان جي اصولن موجب، 'لهجا' يا 'آپياشائون' چئبو آهي. مطالعي مان معلوم ٿو ٿئي ته سنڌي ٻوليءَ جي هڪ مها ودوان 'لهجي' جي بدران 'محاورو' لفظ ڪم آندو آهي. پر عربي ۽ فارسي ٻولين جي لغتن ۾ به ٻوليءَ جي اهڙي لسانياتي گروهه کي 'لهجو' چيو ويو آهي. (Lane's Arabic- English lexicon, book-I part-11, 1865: 665) ۽ پڻ ڏسو: (Hairs, S., 1936: 774 & 829)

(ت) مطالعي مان اهو به معلوم ٿيو آهي ته لهجا وري اڳتي ننڍن ننڍن لسانياتي گروهن ۾ ورهايل هوندا آهن. ايتري قدر جو هڪ لهجي واري ماحول ۾ رهندڙ ماڻهو به هڪ ٻئي سان، ساڳئي ۽ ملندڙ جلندڙ لهجي ۾ ڳالهائي نه سگهندا آهن ۽ اهڙا ماڻهو پنهنجي ماحول يا پنهنجي راج کان ٻاهر واري ماحول ۾ ڳالهائي ويندڙ لهجي يا اُن لهجي جي محاورو يعني idiolect کي پنهنجو محاورو نه سمجهندا آهن. مثال طور لاڙ ۾ بلوچ قوم واري ماحول ۾ ڪم ايندڙ سنڌي محاورو (Idiolect) لسانياتي نقطه نگاهه کان، ماجرِي محاورو واري اصول ۾ ڪم ايندڙ محاورو کان ڌار حيثيت رکندو آهي.

(ث) سنڌي ٻولي توڙي ڪنهن به ٻي ٻوليءَ جي لهجن ۾ محاورو جي لسانياتي مطالعي دوران اهو محسوس ڪيو ويو آهي ته ڪنهن به ملڪ، يا اُن ملڪ جي صوبي يا اُن صوبي جي ڪنهن به خطي جي ٻوليءَ جي مٿي بيان ڪيل گروهن (لهجن ۽ محاورن) جي وچ ۾ جيڪو فرق هوندو آهي، اُن فرق جي سمجهڻ لا به لسانيات جي ماهرن کي اصول مقرر ڪيا آهن. اهڙن اصولن مان ڪي هي آهن:

(i) اُن ملڪ يا صوبي جون سماجي حالتون

(ii) اُن ملڪ يا صوبي جون جاگرافيائي حالتون

(iii) اُن ملڪ يا صوبي جون سياسي حالتون

(iv) اُن ملڪ يا صوبي جي ساڳي حڪومت

(v) اُن ملڪ يا صوبي جون ساڳيون رسمون ۽ رواج

(vi) اُن ملڪ يا صوبي ۾ گذريل شاديون ۽ سماجي توڙي ثقافتي ميل جول

مطالعي مان ائين به معلوم ٿيو آهي ته اهو ملڪ جتي لساني گروهه ويجهڙائيءَ ۾ وڌيو ۽ اُسرِيو آهي، اُتي لساني لحاظ کان، مقامي فرق ۽ تفاوت بلڪل گهٽ هوندو آهي، جيئن آمريڪا جي اولهه واري حصي ۾، يا روس ۾، پر اُهي ملڪ جتي ساڳي ٻولي ڳالهائيندڙ وڏي عرصي کان آباد هوندا آهن، اُتي به مقامي لهجن ۾ وڏو فرق محسوس ڪبو آهي، مثال طور برطانيه ۾، جتي انگريزي ٻولي، 1500 سالن کان به وڌيڪ عرصي کان ڳالهائي پيئي وڃي، يا فرانس ۾، جتي فرينچ ٻولي ٻن هزار سالن کان به وڌيڪ عرصي کان ڳالهائي پيئي وڃي، اهڙن ملڪن ۾ ٻوليءَ جي مقامي لهجن ۾ وڏو فرق محسوس ڪيو ويندو آهي.

7. سنڌي ٻوليءَ جا لهجا:

(الف) (i) ڪنهن به ٻوليءَ کي، جدا جدا لهجن ۽ انهن لهجن کي وري محاورن ۾ تقسيم ڪرڻ لاءِ

اڳ ۾ جيڪي ڌار ڌار اصول ڄاڻايا ويا آهن، سماجي حالتون، انهن ۾ اهم حيثيت رکن ٿيون، اهي ٻار جيڪي مهذب ۽ تعليم يافته گهرن ۾ پيدا ٿين ٿا ۽ جن جو ميل جول ٻين مهذب ۽ تعليم يافته ڪٽنبن جي ٻارن سان هوندو آهي، اهڙن ٻارن جي ٻولي به 'مهذب'، 'اعليٰ طبقي واري' ۽ 'معياري' ليکي ويندي آهي، علم اللسان جي ماهرن اهڙي لهجي کي جيڪو سرڪاري طور اسڪولن ۽ ٻين تعليمي ادارن کان سواءِ نشرو اشاعت، سرڪاري اعلان، ڪورٽن، ملڪ جي اسيمبلين توڙي مهذب ماڻهن جي ماحول ۾ استعمال ٿيندو آهي، ان لهجي کي 'معياري لهجو' (Standard dialect) سڏيو آهي. ملڪ يا صوبي جي سرڪاري ٻولي، ان معياري لهجي کي ئي تسليم ڪيو ويندو آهي. مثال طور سنڌ جي زبان 'سنڌي' آهي، پر سنڌي زبان جو جيڪو لهجو اسين اسڪولن توڙي ٻين تعليمي ادارن ۾ پڙهون يا پڙهايون ٿا، يعني جيڪو لهجو اسڪولن، ڪاليجن ۽ يونيورسٽين ۾ ذريعه تعليم طور ڪم آندو ويندو آهي يا ريڊيي ۽ ٽيليويزن تي سرڪاري طور اعلان ۾ ٻڌندا آهيون، يا جنهن لهجي ۾ اسان جا عالم اديب ۽ شاعر، سنڌي ادب جون صنفون لکن ٿا ۽ تقريرون ڪن ٿا، اهو لهجو سڄيءَ سنڌ لاءِ هڪڙو ئي هوندو آهي. ان لهجي کي 'معياري لهجو' (Standard Dialect) چئبو آهي، جيتوڻيڪ لاڙڪاڻي جا ماڻهو ائين ڪونه ٿا ڳالهائين جيئن انهن جا ٻار نصابي ڪتابن ۾ پڙهن ٿا، اهڙيءَ طرح شڪارپور، آبوڙي ۽ ٻئي عاقل يا ڪاري واري خطي ۾ رهندڙ ماڻهو اها ٻولي ڪونه ٿا ڳالهائين، جيڪا سندن ٻار درسي ڪتابن ۾ پڙهن ٿا.

(ii) مطلب ته 'معياري لهجو' سرڪاري طور تسليم ڪيل لهجو هوندو آهي. انهيءَ ڪري هر ملڪ يا ان ملڪ جي هر صوبي جي زبان، ان لهجي (معياري لهجي) پٺيان ئي تسليم ڪئي ويندي آهي. مثال طور برطانيه ۾ جيڪا ٻولي سرڪاري طور ملڪ جي سرڪاري زبان طور تسليم ڪئي ويندي آهي. مثال طور جا ماڻهو معياري انگريزي (Standard English) چوندا آهن، ان ٻولي ۽ برطانيه جي ٻين خطن ۾ ڳالهائي ويندڙ انگريزي ٻوليءَ جي اُچار ۽ ادانگيءَ واري طرز ۾ گهڻو فرق هوندو آهي. ان ٻوليءَ کي، برطانيه جي ڏاکڻي علائقي واري انگريزي (Southern English) يا 'شاهي انگريزي' (Queen's English) به چوندا آهن. 'شاهي خاندان' جي ٻولي هئڻ ڪري، برطانيه جي ڏاکڻي خطي واري انگريزي ٻوليءَ کي 'معياري انگريزي' هئڻ جو فخر حاصل آهي (Jones, D., 1956: Introduction). انهيءَ ڪري اهو چوڻ بلڪل درست آهي ته سماجي حالتن ۽ سماجي گروهن جي ماڻهن جو هر ملڪ جي ٻوليءَ تي وڏو اثر ٿيندو آهي. هن سلسلي ۾، پروفيسر پيرومل آڏواڻيءَ جو رايو آهي ته:

”حالانڪ سنڌ جي ساهتيه خطي وارو لهجو زياده معياري آهي، پر ڇاڪاڻ ته سنڌي ٻوليءَ جي صورتخطي ٺاهڻ واري ڪميٽيءَ توڙي سرڪاري تعليم کاتي ۾ حيدرآباد جا رهاڪو گهڻا هئا ۽ درسي ڪتابن لکڻ وارن ۾ به حيدرآبادي ئي اڪثريت ۾ هئا، تنهن ڪري ئي حيدرآبادي لهجي کي سرڪاري طور اهميت ملي وئي ۽ ان کي معياري لهجو تسليم ڪيو ويو.“ (پيرومل، آڏواڻي، 1956ع: 63)

انهيءَ مان ائين ٿو ثابت ٿئي ته حيدرآباد جا عامل توڙي مسلمان تعليمي ماهر، مهذب ۽ تعليم يافته هئڻ ڪري انگريزي عملدارن تائين رسائي حاصل ڪري ويا، ۽ اهو ئي سبب آهي جو حيدرآبادي لهجي کي، سرڪاري طور ڪتابن، نشرو اشاعت، ڪورٽن ۽ ذريعه تعليم ۾ معياري لهجي جي حيثيت ۾ قبول

ڪيو ويو. اُن وقت کان وٺي اڄ ڏينهن تائين، سنڌي ٻوليءَ جون سڀ تصنيفون، هن ئي لهجي ۾ لکجي رهيون آهن. اهو (حيدرآبادي) لهجو ئي، سنڌي ٻوليءَ جي صرف و نحو ۽ لغت لاءِ بنيادي ۽ معياري لهجي طور ڪم اچڻ لڳو. ايتري قدر جو غير ملڪي ماڻهن کي سنڌي ٻولي سيکارڻ لاءِ ڪتاب ۽ ٻيو مواد پڻ هن ئي لهجي ۾ لکيو ويو.

(ب) ڪنهن به ٻوليءَ جي لهجن ۽ محاورن جي تقسيم لاءِ ٻيو اصول، جاگرافيائي حالتون ٻڌايو ويو آهي. سنڌ جي جاگرافيائي حالت جي لحاظ کان سنڌي ٻولي جن لهجن ۾ ورهائي وئي آهي، اهي لهجا هي آهن:

(i) اُترادي ٻولي، (ii) وچولي ٻولي، (iii) لاڙي ٻولي، (iv) ٿري ٻولي، (v) پارڪري ٻولي، (vi) ڪوهستاني ٻولي (vii) ڪڇي ٻولي، (viii) فراڪي ٻولي (ix) ماڇڪي واري ٻولي ۽ (x) جدگالي ٻولي. اهي سڀ لهجا وري اڳتي مقامي لحاظ کان ننڍن ننڍن 'محاورن' (Idiolects) ۾ ورهايل آهن. مثال طور ٺٽي ۽ ميرپور ساڪري يا سجاول ضلعي جي ڪاري واري خطي توڙي 'ماڇر' واري خطي جي رهاڪن کي، سندن پنهنجي محاورن ۾ ڳالهائيندي ٻڌي، لاڙ جو ماڻهو سڃاڻي وٺندو آهي ته هيءُ ماڻهو 'ٺٽي' آهي، يا 'ساڪرائي' آهي يا هيءُ 'ماڇري' ۽ 'ڪارائي' آهي. حالانڪ 'ٺٽي' يا 'ماڇري' يا 'ڪارائي' کي ٻوليون نه آهن، پر اهي لاڙي لهجي جا ڌار ڌار 'محاورا' (idiolects) آهن، جيڪي جاگرافيائي اثرن جي ڪري پنهنجي رنگ ۾ ڳالهائيا ويندا آهن. اهڙيءَ طرح وري ٿر واري خطي ۾ وٺ/گس، پارڪر ۽ ڍٽ وارن خطن جي ماڻهن جي ڳالهائڻ جي 'جهيل' (Tone) مان سڃاڻي وٺبو آهي ته هيءُ ماڻهو ٿر جي ڪهڙي خطي جو رهاڪو آهي. اهڙيءَ طرح، ڪوهستان ۾، ڪاڇي ۾، رهندڙ ماڻهن جي جهيل هڪڙي ته وري ٺاڻي بولا خان، يا منڇر جي ماڻهن جي جهيل ۾ وڏو فرق هوندو آهي. اهڙن سڀني گروهن جي ڳالهائڻ جي طور طريقي، تلفظ، آچار ۽ جملن جي 'جهيل' ۾ وڏو فرق هوندو آهي، پر ان قسم جي فني مطالعي کي اڃا هٿ به نه لائو ويو آهي.

اڪثر ائين به ڏٺو ويو آهي ته ڪن ڳوٺن جا ماڻهو پنهنجي پرواري ڳوٺ جي ماڻهن کي سندن محاورن جي ڪن خاص لفظن جي اُچارن جي ڪري ڇيڙا ٿيندا به آهن. اهڙيءَ طرح هڪ ڳوٺ کان ٻئي ڳوٺ تائين اهڙو فرق وڌندو ويندو آهي. اهو ئي سبب آهي جو پروفيسر پيرو مل آڏواڻيءَ پنهنجي ڪتاب، 'سنڌي ٻوليءَ جي تاريخ' ۾ انهيءَ قسم جي فرق لاءِ لکيو هو ته: "ٻارهي ڪوهين ٻولي هي".

(ت) علم اللسان جي ماهرن جو رايو آهي ته جڏهن به ڪنهن ملڪ جي ڪنهن به خطي ۾ هڪ طرف هليو وڃبو ۽ جيئن جيئن اڳتي وڃبو تئين تئين ٻوليءَ ۾ فرق محسوس ٿيندو ويندو تان جو هڪ اهڙي هنڌ پهچي وڃبو جتي لسانياتي خيال کان ٻوليءَ ۾ وڏو فرق محسوس ڪيو ويندو آهي. جيتوڻيڪ اهڙي لساني فرق ڏيکارڻ لاءِ اُتي ظاهري طور ڪا به حد مقرر ٿيل ڪانه هوندي آهي، پر ٻولي جا ماهر اُن لهجي جي خاتمي جي حد واريون نشانين نمايان ڪندا ويندا آهن. اهڙيءَ لساني حد کي اُن لهجي جي حد يعني Dialect Area چيو ويندو آهي.

(ث) ٽيون اصول، 'سياسي حالتون' ٻڌايو ويو آهي. حقيقت ۾ ڪنهن به ملڪ جون سياسي ۽ سماجي حالتون، اُن ملڪ جي ساڳي حڪومت، ساڳئي مذهب، گڏيل شادين ۽ سماجي ۽ ثقافتي ميل جول جي ڪري، اُن ملڪ يا اُن ملڪ جي صوبن جي ٻوليءَ جي لهجن ۽ محاورن جي تقسيم جو ڪارڻ بڻبا آهن. مثال طور، جيئن 'لاسي' ۽ 'ڪڇي' لهجا، سياسي سببن، باهمي شادين ۽ سماجي ۽ ثقافتي ميل جول

ڪري سنڌي زبان جا لهجا بڻيا. لس ٻيلو ۽ ڪڇ. سوين ورهين تائين. سنڌ جي سياسي تسلط هيٺ رهيا آهن. ٻنهي علائقن جي سمن ڄامن (حاکمن) سان سنڌ ملڪ جي سمن حاکمن جي ماتتي هئڻ سبب، ٻنهي علائقن (لس ٻيلو ۽ ڪڇ) سان سنڌ جي عام ماڻهن جو ميل جول گهڻو رهيو هو. موجوده وقت جيتوڻيڪ ڪڇ، جهونا ڳڙھ ۽ ڪاٺياواڙ جون ڪي اڳوڻيون رياستون توڙي لس ٻيلو سياسي ۽ جاگرافيائي لحاظ کان، سنڌ کان ٻاهر آهن، پر لساني حدون ڏيکاريندڙ ليکون، يعني Issoglosses، صدين کان سياسي حدن تي اڄ به حاوي آهن ۽ اهي 'لساني ليکون'، 'ڪڇي'، 'لاسي'، 'جهونا ڳڙھ' ۽ 'ڪاٺياواڙي' لهجن کي، سنڌي زبان جي لهجن طور قائم رکيو بيبيون آهن.

بلڪل ساڳيءَ طرح ٿرپارڪر جي علائقي جو 'يٺ' وارو خطو سياسي لحاظ کان سنڌ جو حصو آهي. پر لساني حدون ڏيکاريندڙ ليکون، اُن خطي جي ٻوليءَ جي تفسير ڪندي اُن خطي ۾ ڳالهائيندڙ ڍاٽڪي لهجي کي راجستان واري علائقي ۾ ڳالهائي ويندڙ راجستاني ٻوليءَ جو لهجو شمار ڪيو آهي. اهڙيءَ طرح، ٻوليءَ جي ماهرن بلوچستان جي ساحلي 'گواڊري'، 'اورماڙا' ۽ 'مڪران' وارن خطن ۾ ڳالهائيندڙين جدگالي لهجو سنڌي ٻوليءَ جو لهجو تسليم ڪيو آهي. ساڳيءَ طرح سبي ۽ چهاروان خطي کان سواءِ سليمان جبلن جي پيرانديءَ ۾ ڳالهائي ويندڙ 'ڪيترائي' ٻوليءَ کي به سنڌي ٻوليءَ جو لهجو مڃيو ويو آهي.

(ث) اڳ ۾ سنڌي ٻوليءَ جي لهجن جي فهرست ڏني وئي آهي. انهن لهجن مان هر هڪ لهجو وري اڳتي ڌار ڌار محاورن ۽ خطي وارن ٻولين ۾ تقسيم ٿيل هوندو آهي. پر انهيءَ قسم جو ڪو تفصيلي اڀياس ڪيو نه ويو آهي. جيتوڻيڪ اُن سلسلي ۾ ديوان پيرو مل آڏواڻيءَ ۽ سرگريٽرسن پنهنجن ڪتابن ۾ تفصيلي طور ذڪر ڪيو آهي.

(ج) ڊاڪٽر نبي بخش بلوچ صاحب سنڌي لئنگئيج اٿارٽيءَ طرفان هڪ اهڙي تحقيقي رٿا جي شروعات به ڪئي هئي. ۽ ڪن محققن کي سندن خطن ۾ رائج لهجن تي تحقيق ڪرڻ جا عنوان پڻ ڏنا ويا هئا. ڊاڪٽر صاحب جي دور ۾ جن جن لهجن يا انهن لهجن جي محاورن تي تحقيقي ڪم ٿيو هو اهي ڪتابي صورت ۾ شايع به ٿيا. انهن رٿائن جا عنوان هي هئا:

(i) شڪارپور جي ٻولي: ڊاڪٽر ميمڻ عبدالعجيد سنڌي

(ii) ٿري ٻولي: ڊاڪٽر عبدالجبار جوڻيجو ۽ ڊاڪٽر هدايت پريم

(iii) ماڃر ۽ ڪڪرالي جي ٻولي: حافظ حبيب سنڌي

(iv) ماڻيلي اُٻاڙي جي ٻولي: پروفيسر شيخ محمد فاضل

(v) اترادي ٻولي: هدايت پريم

حقيقت ۾ هن سموريءَ 'رٿا' لاءِ اٿارٽيءَ جي رڪارڊ ۾ ڪو به فائيل وغيره مون کي هٿ نه آيو جيڪي ڪجهه ڪيو ويو اهو ڊاڪٽر صاحب جي ذهني سوچ ۽ پروگرام مطابق ڪيو ويو هو انهيءَ ڪري اهو پروگرام پوءِ اڳتي هلي نه سگهيو.

منهنجي خيال ۾ هن قسم جي تحقيق لاءِ سنڌي لئنگئيج اٿارٽيءَ کي ڪنهن 'رٿا' ٺاهڻ جي ضرورت آهي. منهنجي راءِ ۾ سنڌي ٻوليءَ جي ماهرن جي هڪ ٽيم سڀ کان پهرين سنڌي ٻوليءَ جا لهجا، هر لهجي جا ڌار ڌار محاورا، جاتيوار محاورا ۽ پيشي/ڌنڌي جي لحاظ کان ٻوليءَ جا محاورا طئي ڪن ۽

پوءِ هن رٿا تي باقاعديگيءَ سان ڪو تحقيقي پروگرام ٺاهيو وڃي. منهنجي نظر ۾ هيٺ ڄاڻايل رٿا موجب ڪو تحقيقي پروگرام ٺاهي سگهجي ٿو.

(i) اترادي لهجو: هي لهجو هيٺين ڌار ڌار محاورن ۾ ورهائي سگهجي ٿو:

شڪار پوري محاورو لاڙڪاڻي وارو محاورو ساڪرو محاورو اُپيڄي محاورو خيرپوري محاورو.

(ii) وچولي جو لهجو: هي لهجو هيٺين ڌار ڌار محاورن ۾ ورهائي سگهجي ٿو:

نوشهري فيروز واري ساهتيه خطي جو محاورو سيوهاڻي محاورو حيدرآبادي محاورو مٽياري - هالا وارو محاورو نواب شاھ وارو محاورو.

(iii) لاڙي لهجو: هي لهجو هيٺين محاورن ۾ ورهائي سگهجي ٿو:

ٺٽائي محاورو بديڻائي محاورو

(iv) ٿري لهجو: هي لهجو هيٺ ڄاڻايل محاورن ۾ ورهائي سگهجي ٿو:

گئس / وٽ وارو محاورو مھراڻوي محاورو ڏيپلائي محاورو پارڪري محاورو ڍٽ وارو / ۽ ڍاٽڪي محاورو

(v) ڪوهستاني لهجو: هيءُ لهجو هيٺ ڄاڻايل محاورن ۾ ورهائي سگهجي ٿو:

ڪاڇي وارو محاورو منچري محاورو ڪرچات وارو محاورو دريائي محاورو ٿاڻي بولا خان وارو (ڪوهستاني) محاورو

(vi) ماڇڪي وارو لهجو: هيءُ لهجو هيٺ ڄاڻايل محاورن ۾ ورهائي سگهجي ٿو:

پونگ شريف وارو محاورو رحيم يار خان وارو محاورو سبزل ڪوٽ وارو محاورو

(vii) لاسي لهجو - هي لهجو هيٺ ڄاڻايل محاورن ۾ ورهائي سگهجي ٿو:

لس ٻيلي وارو محاورو گوادري محاورو (هن ۾ اروماڙي ۽ پسنئيءَ وارو محاورو به شامل آهي)

(viii) جدگالي لهجو:

(ix) فراڪي لهجو: هي لهجو سبيءَ جي آسپاس وارن خطن ۾ ڳالهايو ويندڙ محاورن تي مشتمل آهي. جيئن:

فراڪي محاورو خچڪ محاورو ڪيترائي محاورو جهل مگسي خطي وارو محاورو جعفر آباد واري خطي جو محاورو.

اهڙي طرح سنڌي ٻولي جدا جدا قوميتن جي محاورن ۾ به ورهائيل آهي جيئن:

جتڪي ٻولي، ميمٽڪي ٻولي، سوڍڪي ٻولي، ميگهوڙي ٻولي، خوجڪي ٻولي، ريباڙي ٻولي، سومرن جي ٻولي، منچري ٻولي، مهاڻڪي ٻولي وغيره.

(x) اهڙيءَ طرح ٻوليءَ جي ماهرن ڏنڌي وار ٻوليءَ جا به ڪيترائي نمونا ڏنا آهن، جيئن:

لوهارڪي ٻولي، ڪنڀارڪي ٻولي، سونارڪي ٻولي، ڪورڪي ٻولي، ڪهنباٽڪي ٻولي ۽ وڏڪي ٻولي وغيره.

مطلب ته هن موضوع تي ڪم ڪرڻ لاءِ اٿارٽيءَ طرفان ٻوليءَ جي ڄاڻو ماڻهن جي ڪا ڪميٽي

ٺاهي، اهو تحقيقي ڪم ان ڪميٽيءَ جي حوالي ڪيو وڃي. هيءُ هڪ اهم رٿا آهي جنهن تي اٿارٽيءَ

جي چيئرمئن کي سوچي ڪا ڪميٽي ٺاهڻ گهرجي.

ببليوگرافي

سنڌي ڪتاب ۽ مقالا

- 1- الانا، غلام علي ڊاڪٽر: 1987ع، سنڌي ٻوليءَ جو اڀياس پهريون ڇاپو ڄام شورو: انسٽيٽيوٽ آف سنڌالاجي، ص 244
- 2- الانا، غلام علي ڊاڪٽر: 2006ع، سنڌي ٻوليءَ جي ارتقا، حيدرآباد: سنڌي لئنگئيج اٿارٽي، ص 1
- 3- الهداد ٻوهيو ڊاڪٽر: 1977ع، ٻوليءَ جو سماجي ڪارج، ڄام شورو: انسٽيٽيوٽ آف سنڌالاجي، ص 1
- 4- پيرومل آڏواڻي: 1956ع، سنڌي ٻوليءَ جي تاريخ، حيدرآباد: سنڌي ادبي بورڊ، 93 ص
- 5- علي نواز جتوئي، پروفيسر: 1983ع، علم لسان ۽ سنڌي زبان، ڄام شورو: انسٽيٽيوٽ آف سنڌالاجي، ص 9، 1، 13 ۽ 15
- 6- محمد ابراهيم جويو: 1983ع، سنڌي ذات هنجن ڪتاب جو مهاڳ، ص 8
- 7- نبي بخش خان، بلوچ، ڊاڪٽر: 1962ع، سنڌي ٻوليءَ جي مختصر تاريخ، ڇاپو پهريون، حيدرآباد: زيب ادبي مرڪز ص 8
- 8- نور افروز خواجہ، ڊاڪٽر: 2010ع ورهاڱي کان پوءِ سنڌي ناول جي اوس، ڪراچي: شيخ شوڪت علي ائبل سنز ص 288 ۽ 289

English Books Studies

- 9- Baloch, N.A. Dr. 1963, Traditional Cultures in west Pakistan, an article, published in Sindh University Journal of Education, Vol: III, January, 1963, Hyderabad P.3
- 10- Baloch, B & Trager, G.L, 1942, An Outline of Linguistic Analysis, Baltimore: Linguistic Society of America, 6.5
- 11- Bloomfield, L., 1961, Language, London: George Allen and Universal ltd. pp.41, 42 and 43
- 12- Carter, V. Good, 1960, Dictionary of Educations, Newyork: Mc Graw- Hill, INC., Mec Millan Company, P.350.
- 13- Hain, S, 1936, New Persian- English Dictionary, Tehran L Berowkhim Publishes, Book sellers and Printers, PP. 774 and 287.
- 14- Horby, S. and others, 1963, the Advanced Leorner's Dictionary of English, London: Oxford University Press, Pl 238.
- 15- Jones, D, 1960, An Outline of English phoneties, Cambridge:.
- 16- Jones, D, 1956, An English Pronouncing of Dictionary, Dent, London: Introduction
- 17- Lanes, 1865, Arabic-English Lexicas, Book I, Part-II, London: 665.
- 18- Lane s, 1885, Arabic- English Lexican, Book-I, Part- VII, London L P.2676
- 19- جميل جالبی، ڊاڪٽر: 1985ع، ص 185

سنڌي صورتخطيءَ ۾ سَر صوتين جي استعمال جا عام مسئلا

1- (الف) 'سنڌي صورتخطيءَ جا مسئلا' وارو عنوان، سنڌي لسانيات جي اڀياس جي سلسلي ۾ ڪو نئون موضوع نه آهي. هن موضوع تي، جڏهن کان وٺي، سنڌي ٻوليءَ لاءِ 'عربي- سنڌي رسم الخط' اختيار ڪيو ويو آهي، تڏهن کان وٺي بحث مباحثا ٿيندا پئي رهيا آهن، ۽ سنڌي الف-ب جي پتي ۽ سنڌي صورتخطيءَ ۾ سڌارا ۽ واڌارا ٿيندا پئي رهيا آهن. اُن سلسلي ۾، ڊاڪٽر ٽرمپ پنهنجي ڪتاب A Grammar of Sindhi Language سر گريئرسن، مرزا قليچ بيگ، ڪاڪي پيرومل ۽ واحد بخش شيخ صاحب کان سواءِ، ٻين ماهرن به پنهنجا رايا پئي ڏنا آهن ۽ ويجهڙائيءَ ۾ به ڪن ماهرن پنهنجا خيال ظاهر ڪيا آهن.

(ب) هن ئي موضوع تي، 'آواز'، 'اڪريا حرف'، 'الف-ب'، 'رسم الخط'، 'صورتخطي'، 'لفظ' وارن عنوانن تي، ڌار ڌار ماهرن، پنهنجا معلوماتي مضمون ۽ مقالا پڻ لکيا آهن، ۽ سيمينارن ۾ بحث مباحثا پڻ ڪيا آهن.

مون به لسانيات جي هڪ شاگرد جي حيثيت ۾ 'سنڌي صوتيات'، 'سنڌي صورتخطي'، 'سنڌي ٻوليءَ جو بڻ بنياد'، 'سنڌي ٻوليءَ جو اڀياس' ۽ 'سنڌي ٻوليءَ جي لساني جاگرافي' ڪتابن ۾ ماهرن جي نظرين جي حوالي سان، پنهنجن خيالن جو اظهار ڪيو آهي.

2- (الف) اڳ ۾ عرض ڪيو اٿم ته ڊاڪٽر ٽرمپ، سر گريئرسن، جارج اسٽئڪ، واٽن، ديوان ڊولي مل، مرزا قليچ بيگ، ڪاڪي پيرومل، تيرٿ وسنت، خليفي گل محمد، خان بهادر محمد صديق ميمڻ، محمد صديق مسافر، ڊاڪٽر عمر بن محمد دائودپوٽي، مخدوم محمد زمان 'طالب الموليٰ'، ڊاڪٽر نبي بخش خان بلوچ، سيد حسام الدين شاه راشدي، لطف الله بدويءَ، واحد بخش شيخ، محمد ابراهيم جويي، ڊاڪٽر عبدالڪريم سنديلي، سراج، ڊاڪٽر عبدالمجيد ميمڻ، ڊاڪٽر عبدالجبار جوڻيجي، ڊاڪٽر مرليٽر جيٽلي، عبدالڪريم لغاري، ڊاڪٽر فهميده حسين ۽ ٻين ڪيترن ئي سڄڻن، جيتوڻيڪ هن موضوع تي پنهنجا ماهران وڃي وڌيا آهن، پر تڏهن به اسڪولن ۽ ڪاليجن ۾ سنڌي ٻوليءَ جي صوتيات، سنڌي لسانيات ۽ خاص ڪري سنڌي وياڪرڻ جي سکيا ڏيڻ جي ڪري سنڌي ٻوليءَ جي ٻين لسانياتي موضوعن ۽ مسئلن طرف، شاگردن ۽ استادن جو ڌيان خيرڪور هيو آهي. سنڌي ٻوليءَ جا مسئلا حل ڪرڻ ته ٺهيو پر سنڌي اخبارن جي خاطوڻن ۽ ڊيسڪن تي ڪم ڪندڙ ڪارڪنن، ايڊيٽرن ۽ اخبارن جي مالڪن جي عدم ڌيانيءَ سبب، اخبارن ۾ ڪم ايندڙ ٻوليءَ جي غلط استعمال ته پاڻ ٻوليءَ کي بگاڙڻ طرف تيزيءَ سان ڌڪي ڇڏيو آهي. اهو ئي سبب آهي جو سنڌي لئنگئيج اٿارٽيءَ جي قائم ٿيڻ سان ئي، اٿارٽيءَ جي باني چيئرمئن، ڊاڪٽر نبي بخش خان بلوچ، پرائمري اسڪولن، اخبارن، ٽيڪسٽ بڪ بورڊ طرفان شايع ٿيندڙ درسي ڪتابن کان سواءِ، ريڊيي ۽ ٽي وي چئنلن تي ڪم ايندڙ سنڌي ٻوليءَ جي استعمال طرف ڌيان ڏيڻ شروع ڪيو.

(ت) آگسٽ 1998ع کان وٺي اٿارٽيءَ طرفان هن سلسلي ۾ حيدرآباد، ڪراچي، ميرپورخاص

موري لاڙڪاڻي، سکر ۽ جيڪب آباد ۾ سيمينارن ۽ ورڪشاپن جو اهم ڪردار ڪيو ويو هو. انهن سيمينارن ۽ ورڪشاپن ۾ سنڌي ٻوليءَ جي ڌار ڌار مسئلن تي تمام ڪارائتا ۽ معلوماتي مقالا ماهرن طرفان پڙهيا ويا ۽ شرڪت ڪندڙن طرفان مشورا پڻ ڏنا ويا. اهي سڀ مقالا پوءِ اٿارٽيءَ طرفان ڪتابي صورت ۾ ڇپايا به ويا. انهن سڀني سيمينارن ۽ ورڪشاپن ۾ ماهرن، معياري سنڌي ٻوليءَ جي استعمال تي گهڻو زور ڏنو. انهن موضوعن تي، اٿارٽيءَ طرفان، انهن سيمينارن ۾ اهو به عرض ڪيو ويو هو ته اٿارٽيءَ جا ڪارڪن، سنڌي ٻوليءَ جي خدمت ڪندڙن جون چڪون پڪڙڻ ۽ انهن جي عيب جوڻي ڪرڻ جي خواهش نٿا رکن. پر اٿارٽيءَ جي طرفان اهو فيصلو ڪيو ويو آهي ته سنڌ جي نوجوانن ۽ ناتجربيڪار صحافين، ڪالمر نگارن، ريڊيوي ۽ ٽيليويزن جي چئنلن ۽ مختلف نشريات تي شعبن ۾ ڪم ڪندڙ نوجوانن کي درست ۽ معياري سنڌي ٻوليءَ جي استعمال ڪرڻ لاءِ تربيتي ورڪشاپن ۽ ادبي ڪلاسن ذريعي، سکيا ۽ تربيت ڏني وڃي. انهيءَ لاءِ ته جيئن ماهر ۽ تجربتيڪار صحافين جي مدد سان، نشريات تي ٻوليءَ جي ڄاڻو ڪارڪنن جي بڻجڻ ۾ آساني ٿئي.

اهڙن سيمينارن ۾ اٿارٽيءَ طرفان اها به وضاحت ڪئي وئي ته اسين تعميري نيت ۽ جذبي سان نوجوانن جي مدد ڪرڻ چاهيون ٿا، انهن کي ٻوليءَ جي ڌار ڌار شعبن ۾ تيار ڪرايل مئنيوئلز جي مدد سان، سنڌي ٻوليءَ جي وياڪرڻي ڏانهن، سنڌي صوتيات، ٻوليءَ جي لغوي ذخيري کي صحيح طرح سان اُچارڻ، انهن کي صحيح صورتخطيءَ ۾ لکڻ، سنڌي ٻوليءَ جي املا، بيھڪ جي نشانين، پروفن پڙهڻ ۽ ايڊٽنگ ڪرڻ جو فن سکيکارڻ چاهيون ٿا.

(ث) پڙهندڙن مان ڪيترن ئي سڃڻن کي اهو معلوم هوندو ته پرائمري اسڪولن کان وٺي يونيورسٽين تائين، سنڌي ٻولي، ان جي صوتيات، لسانيات، سنڌي وياڪرڻ، خاص ڪري اُستادن جي تربيتي ادارن جي نصاب ۾ ٻوليءَ جي سکيا نالي ماتر وڃي رهي آهي. اهو ئي سبب آهي جو اڄ جي پرائمري يا سيڪنڊري اسڪولن جا اُستاد، ٻوليءَ جي مسئلن بابت ڪا به رهنمائي ڪري نٿا سگهن، بلڪه ائين به چئي سگهجي ٿو ته اسان جي اُستادن مان ڪيترائي ٻوليءَ جي مسئلن جي باري ۾ ڪا به ڄاڻ نٿا رکن.

3- (الف) سنڌي ٻوليءَ جا ڪيئي مسئلا آهن، پر في الحال جيڪڏهن سنڌي صورتخطيءَ جي مسئلن تي ئي ويچار ڪجي ته ان ۾ ڪيترائي مسئلا سامهون ايندا. مثال طور هڪ مسئلو هي آهي ته سون جي تعداد ۾ لفظ، ڌار ڌار نمونن سان پيا لکجن، جيتوڻيڪ انگريزن جي دور ۾ انهيءَ مسئلي تي 1923ع ۽ ان کان پوءِ به ماهرن جون جدا جدا گڏجاڻيون ٿيون به هيون، انهن گڏجاڻين ۾ ماهرن جي طرفان ڪي فيصلا پڻ ڪيا ويا هئا، انهن فيصلن جي روشنيءَ ۾ سنڌي صورتخطيءَ ۾ ڪي سڌارا به آندا ويا، پر تنهن هوندي به جيئن جيئن ٻوليءَ ۾ نوان نوان لفظ شامل ٿيندا ويا، تيئن تيئن صورتخطيءَ ۾ انهن لفظن جي لکجڻ جون ڌار ڌار صورتون، اخبارن، رسالن ۽ مضمونن ۾ لکت ۾ ڪم پئي آنديون ويون آهن.

هن مسئلي جي سلسلي ۾ سنڌي لئنگئيج اٿارٽيءَ وقت بوقت، ماهرن جا اجلاس پئي سڏايا آهن.

۽ اهڙن لفظن جا چارٽ تيار ڪرائي، انهن اجلاسن ۾ ماهرن جي توجهه ۽ راءِ لاءِ پيش پئي ڪيا ويا آهن. مثال طور اخبارن، رسالن ۾ ڇپيل مضمونن ۾ هيٺ ڏنل لفظ ڌار ڌار صورتن ۾ شايع ٿيندا رهيا آهن:

وئي	۽	ويئي	آيا	۽	آيان
ويون	۽	ويون	آما	۽	آمان
ڏئي	۽	ڏيئي	ڪڏهن	۽	ڪڏهين
پئي	۽	پيئي	پيو	۽	پيون
ايئن	۽	اٿين	ٿيو	۽	ٿيون

اهڙيءَ طرح ٻيا به ڪيترائي لفظ آهن، جن جا چارٽ اٿارٽيءَ طرفان تيار ڪرايا ويا هئا، ۽ هن موضوع تي رهنمائيءَ لاءِ محترم محمد ابراهيم جويي، شيخ محمد فاضل، امداد حسينيءَ، شمشير الحيدري، ڊاڪٽر حبيب الله صديقي، ڊاڪٽر فهميده حسين، تاج جويي ۽ ڪن ٻين صاحبن جي رهنمائيءَ ۾ ڪوٺايل سيمينارن ۾، انهن لفظن جي هڪ هڪ صورت مقرر ڪئي وئي. هن سلسلي ۾ ڪراچي، حيدرآباد، سکر ۽ ميرپورخاص ۾ سيمينارن ۽ ادبي ڪلاسن جو اهم ڪردار پڻ ڪيو ويو.

(ب) هي مقالو دراصل، اهڙن ادبي ڪلاسن مان هڪ ڪلاس ۾ پيش ڪيو ويو هو ۽ ان جو عنوان هو: 'سنڌي صورتخطيءَ ۾ سُر صوتين جا مسئلا'.

هن مقالي ۾ جن عنوانن يا 'ضممني عنوانن' تي بحث ڪيو ويو آهي يا جن عنوانن ۽ ضمني عنوانن جي باري ۾ دليلن سان روشني وڌي وئي آهي، اُهي عنوان يا ضمني عنوان هي آهن:

- (i) 'سُر' (vowel) ڇا ڪي چئبو آهي، ۽ 'سُر' ۽ 'وينجن' ۾ ڪهڙو فرق آهي؟
- (ii) سنڌي ٻوليءَ ۾ 'سُر صوتيه' (Vowel Phonms) ڪيترا آهن ۽ ڪهڙا ڪهڙا آهن؟
- (iii) سُرَن جون ڪهڙيون ڪهڙيون خاصيتون آهن؟
- (iv) چوٽن (short) ۽ ڊگهن (long) سُرَن جي لکت واري صورت مقرر ڪرڻ لاءِ، ماهرن ڪهڙا ڪهڙا اصول مقرر ڪيا آهن، يعني انهن سُرَن کي، سنڌي صورتخطيءَ ۾ ڪيئن لکجي؟
- (v) سُرَ آوازن (vowel sounds) جي، سنڌي صورتخطيءَ ۾ نمائندگي ڪندڙ اکرن يا حرفن جي مٿان جزم جو نشان ڏجي يا نه ڏجي؟

(VI) گُهڻن سُرَن (Nasal Vowels) ۽ گُهڻهائڻ سُرَن (Nazlized Vowels) ۾ ڪهڙو فرق آهي.

(VII) صورتخطيءَ ۾ لکيل سُرَ جي هجي (Spelling) ڪيئن ڪجي؟

(VIII) سنڌي صوتيات ۾ گُهڻن سُرَ صوتين تي، سنڌيءَ (assimilation) جو اثر ڪيئن ۽ ڪهڙو ٿئي ٿو؟ يعني 'سُر سنڌي' ڇا آهي؟

(IX) سنڌي صوتيات ۾ 'ءُ' جي حيثيت ڪهڙي آهي؟ ڇا 'همزو' به سنڌي صوتيات موجب ڪو آواز آهي؟

(ت) انهن نون ئي ضمني عنوانن تي ڪن مختصر حوالن سان ڪي ڳالهائون عرض ڪيون ويون آهن، اهي سڀ ضمني عنوان نه صرف سنڌي صورتخطيءَ لاءِ پر 'سنڌي صوتيات' ۽ 'سنڌي صرف' جي

مطالعي لاءِ به نهايت ئي اهم آهن. هن مقالتي ۾ 'اعراب' واري عنوان تي بحث نه ڪيو ويو آهي. هيٺ تفصيل سان مٿي ڄاڻايل نون ئي ضمني عنوان تي روشني وڌي وئي آهي.

(i) سر (vowel) ڇا ڪي چئبو آهي ۽ سر ۽ وينجن ۾ ڪهڙو فرق آهي؟

'سُر' جي وصف، گهڻو ڪري سڀني وياڪرڻن بيان ڪئي آهي. مرزا قليچ بيگ، 'سُر' کي 'حرف علت' سڏيو آهي. حرف علت جي وصف بيان ڪندي، مرزا صاحب لکي ٿو ته:

"عربي زبان موجب، ٽي اکر آهن جن کي 'حرف علت' چوندا آهن. يعني 'بیمار اکر' چالاڻ جو آهي ۽ ٻين جي مدد سان ڪم ايندا آهن ۽ انهن کان سواءِ ٻين اکرن کي 'حرف صحيح' يعني 'سگها' يا 'چڱا پلا' اکر چوندا آهن." (مرزا قليچ بيگ 1992ع: 208)

پروفيسر پيرومل به سُر کي 'حرف علت' سڏيو آهي. حرف علت جي وصف بيان ڪندي، پروفيسر پيرومل لکي ٿو:

"حرف علت معنيٰ ضعیف یا بیمار اکر آهي برابر ڪمزور آهن. ڇاڪاڻ ته اهي پنهنجو اُچار سولائيءَ سان ٿا بدلائين." (پيرومل آڏواڻي، 1926: 10)

پروفيسر پيرومل اڳتي لکي ٿو: "حرف معنيٰ بيماري به آهي. تنهن ڪري ڪي چون ته 'حرف علت' معنيٰ 'بیمار اکر' ۽ 'حرف صحيح' معنيٰ 'چڱا پلا اکر'. اهي معنائون وٺيئون ته چئبو ته جيئن بیمار ماڻهو پاڻمرادو پيو ڪر ڪندو ۽ ڪنجهندو آهي. تيئن حرف علت به پاڻمرادو آواز ڪن ٿا. باقي حرف صحيح چڱن ڀلن وانگر ماڻ ڪيو بيٺا هوندا آهن." (پيرومل آڏواڻي، 1926: 10)

هن سلسلي ۾ واحد بخش شيخ صاحب سُر جي وصف بيان ڪندي لکي ٿو ته: "حرف علت جا حرف ٽي آهن: ا-و-ي حرف علت جي معنيٰ آهي بيماري، ضعیف یا ڪمزوري. ڇاڪاڻ ته مذکور ٽي ئي حرف ڪمزور آهن. جو عربي زبان ۾ انهن جي صورت پئي مٽي آهي. تنهن ڪري انهن کي حرف علت جا حرف سڏبو آهي (واحد بخش شيخ، 1986ع: 17)

(ث) (i) انهن ۽ اهڙين سڀني وصفن تي لسانيات جي جديد ماهرن هاڻ، نئين نظر سان هن موضوع تي سوچيو آهي ۽ ان تي روشني وڌي آهي. هن سلسلي ۾ جديد لسانيات جي جڳ مشهور آمريڪي ماهر، 'بلمفيلڊ'، پنهنجي ڪتاب ۾ 'سُر' جي وصف بيان ڪندي لکيو آهي ته:

"سُر، هڪ ڳرو آواز آهي. جنهن جي اُچارڻ مهل، ڦڙڻ کان ڌوڪي ايندڙ هوا، نڙيءَ مان لنگهي مٿي اچي، وات واري کوپي مان، روان لهر (Continuous Stream) جي صورت ۾ لنگهندي آهي. وات واري کوپي مان لنگهڻ مهل ان (هوا) کي ڪٽي به نه روڪي سگهيو آهي ۽ نه ئي وري مخرج وٽ. اُچار ڪرڻ مهل ان (هوا) جي لنگهه ۾، ان ۾ ڪا 'سوڙهه' يا 'گهٽ' پيدا ڪبي آهي. انهيءَ ڪري هوا جي لنگهڻ مهل مخرج وٽ، ڪا به 'سوڙهه' يا 'گهٽ' نه ٿيڻ ڪري ڪنهن به قسم جو ڪو گهڪو (friction) به ڪو نه ٿي سگهندو آهي. جنهن آواز جي اُچار ڪرڻ ۾ اهي سڀ خصوصيتون موجود هجن، تنهن آواز

کی 'مُر' یعنی vowel چئبو آھی. (Bloomfield, L. 1961:21)

هن وصف مان اهو واضح ٿو ٿئي ته 'سُر' (vowel) جي اُچار ڪرڻ لاءِ مخرج وٽ نه ڪا رڪاوٽ ٿئي ٿي ۽ نه ئي وري ان کي ڪنهن 'ساڪن صورت' ۾ اُچاري سگهجي ٿو يعني سر هميشه 'متحرڪ' آواز آهن، جيڪي هر گز ساڪن صورت ۾ اُچاري نه سگهبا آهن.

(ii) مٿي 'سُر' جي وصف کي سمجھائڻ کان پوءِ اهو مناسب ٿيندو ته هاڻ 'وينجن' (Consonant) جي وصف کي به سمجھڻ جي ڪوشش ڪجي.

(a) جن آوازن جي اُچار ڪرڻ مهل، لفظن کان ٿوڪي ايندڙ هوا جو وات واري کپي ۾ مختلف مخرجن وٽ لنگهه شڪ بند ڪيو وڃي ته اهڙا ’آواز‘ وينجن‘ سڏبا آهن، جيئن: [ب. پ. ت. ث. ڌ. ن. ڇ. ج. ح. ڄ. ڇ. ڊ. ڍ. ڳ. گھ. ڱ. ل. مرعظ]. اهي سڀ آواز وينجن آهن.

(b) ڪن آوازن جي اُچار ڪرڻ مهل، ڦڦڙن کان ڌوڪي ايندڙ هوا کي، نڙيءَ، نرگهت، يا وات واري ڪوپي ۾ ڪنهن خاص مخرج وٽ، صرف ڪجهه لمحن لاءِ روڪي سگهيو آهي. اهڙن آوازن جي اُچار ڪرڻ مهل، ڦڦڙن کان ڌوڪي ايندڙ هوا کي، جڏهن ڪنهن مقرر مخرج وٽ گهٽيل ۽ تنگ لنگهه مان لنگهڻو پوندو آهي ته اهڙيءَ حالت ۾ اُچاريل آوازن مخرجن وٽ گسڻا يا 'گيسٽري' آواز (frictional sounds) پيدا ٿيندا آهن. اهڙا آواز آهن [ف، و، س، ش، ز ۽ و]. اهي سڀ آواز وينجن آهن.

(c) جديد لسانيات جي ماهرن جي طرفان 'سر ۽ وينجن' جي بيان کيل انهن وصفن جي اڀياس مان معلوم ٿو ٿئي ته وينجن ۽ سر جي اُچار ڪرڻ جي طريقي ۾ ٻه وڏو فرق آهي. انهيءَ ڪري ٻنهي قسمن وارن آوازن، يعني 'وينجن' ۽ 'سر' جي وصفن ۾ ٻه وڏو فرق نمايان آهي جيئن مٿي ڏنل وصفن مان معلوم ٿئي ٿو.

(d) اهو به نوٽ ڪرڻ گهرجي ته سڀ سَڙ ڳرا ٿيندا آهن، پر وينجنن مان ڪي وينجن 'هڪا' (voiceless) ٿيندا آهن ته ڪي وري ڳرا (voiced) ٿيندا آهن (الانا، غلام علي 1967ع: 67)

4۔ (الف) سنڌي ٻوليءَ ۾ سر صوتي ڪيترائي ڪهڙا آهن؟

(i) سنڌي ٻوليءَ جي ڪن وياڪرڻين، هيءَ دعويٰ ڪئي آهي ته سنڌي ٻوليءَ ۾ سر فقط ٽي آهن. اُهي آهن: الف، و ۽ ي. مثال طور مرزا قليچ بيگ لکي ٿو: ”عربي زبان موجب ٽي اکر آهن، جن کي حرف علت چوندا آهن، اُهي آهن: ا، و ۽ ي (مرزا قليچ بيگ، 1992ع: 266)

(ii) اڳ ۾ واحد بخش شيخ صاحب جي ڪتاب مان، حرف علت جي وصف ڏني وئي آهي، جنهن ۾ هن به، ا، و، ۽ ي کي ستر سڏيو آهي (واحد بخش شيخ 1986ع: 17)

(iii) سنڌي ٻوليءَ جي وڏي وياڪرڻي، ڊاڪٽر نبي بخش خان بلوچ ته وڃان ٿين ۽ هڪ نئين دعويٰ ڪئي آهي. ڊاڪٽر صاحب لکي ٿو:

۱۔ اسان جي هاڻوڪي زبان جي لفظن جي اڀياس مان معلوم ٿو ٿئي ته جيئن اڳ ٿيڻ لفظ،

حروف صحیح سان بنیل ہٹا، ۽ ڊگھا حروف علت (ا، و، ي) بلڪل ئي گهٽ هٽا، يا مورڳو نه

هئا ”(نبی بخش خان بلوچ، 1999ء: 36)

ڊاڪٽر بلوچ صاحب اڳتي لکي ٿو:

"لفظن جي اهڙي بيهڪ ۽ بناوت جي ماضيءَ جي مطالعي مان پائنڊجي ٿو ته عربيءَ جي اثر کان اڳ، سنڌي الفبا اڪثر حروف صحيح جا مرکبات هئا" (نبي بخش خان بلوچ،

ڊاڪٽر، 1999ع: 36)

(iv) ڊاڪٽر بلوچ صاحب جي هن راءِ مان ائين ٿو معلوم ٿئي ته عربن جي سنڌ ۾ اچڻ کان اڳ، سنڌي ٻوليءَ جا لفظ سرن کان سواءِ ٿي ٺهندا هئا، يعني وينجن پاڻ ۾ ملي، لفظ يا پڊ ٺاهيندا هئا. ڊاڪٽر صاحب جي هيءَ راءِ لسانيات جي ڪنهن به ماهر قبول ڪانه ڪئي آهي.

دراصل، سنڌي ٻوليءَ ۾ هر پڊ يا لفظ جي ساخت ۽ رچنا لاءِ ضروري آهي ته ڪي وينجن ۽ سر يا ڪو هڪ وينجن ۽ ڪو سُر صوتياتي قانون موجب پاڻ ۾ ملي، ڪو پڊ يا لفظ ٺاهيندا آهن، صوتياتي اصولن موجب، جيستائين ڪي وينجن ۽ سر پاڻ ۾ نه گڏبا، يا گڏجي ڪم نه ايندا، تيستائين ڪنهن به پڊ يا ڪن به پڊن، يا ڪنهن به لفظ يا، ڪن به لفظن جو جوڙڻ/ٺهڻ ممڪن ئي نه آهي. انهيءَ ڪري اها راءِ صحيح نه آهي ته ڪي به وينجن يا وينجن جا ڪي ميٽ پاڻ ۾ گڏجي ڪو پڊ يا لفظ ٺاهي سگهندا آهن.

(i) مرزا قليچ بيگ جي اڳ ۾ ڏنل راءِ موجب "سنڌي ٻوليءَ ۾ حرف علت ٽي آهن: ا، و، ۽ ي" پروفيسر پيرومل به، ا، و، ۽ ي کي سنڌي ٻوليءَ جا حروف علت يعني سر ٿو ڄاڻائي. ڊاڪٽر بلوچ صاحب به سنڌي ٻوليءَ ۾ ٽي حروف علت هجڻ جي دعويٰ ٿو ڪري هولي ٿو ته:

"ڊگهن حروف علت (ا، و، ۽ ي) کان سواءِ الفبا، جهڙوڪ: به، ته، نه، مک، ڪڪڙ، مڪڙ ۽

گدڙ. شايد انهيءَ تاريخي اصليت ڏانهن اشارو ڪن ٿا. لفظن جي اهڙي بيهڪ ۽ بناوت

جي ماضيءَ جي مطالعي مان پائنڊجي ٿو ته عربيءَ جي اثر کان اڳ، سنڌي الفبا اڪثر حروف

صحيح جا مرکبات هئا" (نبي بخش خان، بلوچ، ڊاڪٽر، 1993ع: 36)

(ii) ڊاڪٽر صاحب جي انهيءَ راءِ کي ڏيئي توڙي پرڏيئي ماهرن قبول نه ڪيو آهي. هن ڏس ۾ مسٽر بارتل مالر برگ جي راءِ آهي ته: "ڪوبه وينجن، اڪيلي سر، يعني ڪنهن به سر کان سواءِ متحرڪ ٿي نٿو سگهي، جڏهن ته سُر، پنهنجي سر اڪيلوئي متحرڪ ٿي سگهي ٿو. ڪنهن به سُر کي متحرڪ ٿيڻ لاءِ ڪنهن به ٻئي آواز جي ضرورت، اصل ڪا نه ٿيندي آهي، ڇاڪاڻ ته اهي يعني سُر پاڻ به متحرڪ هوندا آهن، پر ڪنهن به وينجن کي متحرڪ ٿيڻ لاءِ هميشه ڪنهن سر يا ڪن سرن جي مدد جي ضرورت ٿيندي آهي." (Bartel Malam bearg, 1963: 65) مالر برگ اڳتي لکي ٿو: "سُر، هر گز ساڪن استعمال ٿي نه سگهندا آهن" (ص 13) اڳ ۾ به اهو چيو ويو آهي ته سرن جي مدد کان سواءِ، وينجن پنهنجي سر يا پاڻ ۾ ملي، ڪوبه پڊ يا لفظ ٺاهي نه سگهندا آهن.

(iii) اڳ ۾ اهو به چيو ويو آهي ته سرن کي، پنهنجي سر يا اڪيلي صورت ۾ اُچاري سگهيو آهي، پر سُر يا سرن جي مدد کان سواءِ، ڪوبه وينجن يا وينجن، پنهنجي سر يا سرن جي مدد کان سواءِ، متحرڪ ٿي نٿا سگهن. انهيءَ ڪري هر ٻوليءَ ۾، 'سُر' کي خاص اهميت حاصل هوندي آهي.

(ث) سنڌي ٻوليءَ جي صوتيات جي مطالعي مان معلوم ٿو ٿئي ته سنڌي ٻوليءَ جي وياڪرڻن، 'سُر' جي ڪارج کي ڪا گهڻي اهميت به ڪانه ڏني آهي. اُن جو خاص سبب هيءُ ٿي سگهي ٿو ته انهن صرف ا. و. ۽ ي کي ئي سنڌي ٻوليءَ جا سر سمجهي، خاص ڪري عربي صرف و نحو جي اصولن کي سامهون رکي، سنڌي وياڪرڻ جو جائزو ورتو هو. جڏهن ته سنڌي ٻوليءَ جي وياڪرڻ جي ساخت جو عربي ٻوليءَ جي وياڪرڻي ساخت سان، ڪنهن به قسم جو ڪوبه واسطو ڪونهي.

جدید لسانیات جا چاڻو جهڙوڪ: ڊاڪٽر لچمڻ خوبچندائي، ڊاڪٽر مرلیڈر جیتلی، ڊاڪٽر یشودرا واڌواڻي، ڊاڪٽر پرسوگدواڻي، ڊاڪٽر چندر ڏاسواڻي، ڊاڪٽر سندري پرچاڻي، ڊاڪٽر ڪنیو لیکواڻي، پروفیسر علي نواز جتوئي ۽ سراج الحق میمن هن راءِ جا آهن ته سنڌي صوتیات جي اصولن موجب، سنڌي ٻوليءَ ۾ ڏهه سر صوتیہ آهن، اُهي آهن: آ، آءِ، اِ، اُ، اَو، اِي، اُی، او ۽ آو. انهن ڏهن ئي سُرَن جو سنڌي ٻوليءَ ۾ ٻوليءَ جي اوائلي زماني کان وٺي موجود هجڻ جا ثبوت، رگ ويد کان وٺي چچنامي جهڙي سنڌ جي پراڻي تاريخن ۾ موجود سنڌي لفظن مان ملن ٿا ۽ هن ڏس ۾ البیرونيءَ جا، سندس ڪتابن ۾ ڏنل سنڌي لفظ به وڏي ثابتي پیش ڪن ٿا. ایلس واريه سڀ کان پهرين ٺهيل عربي - سنڌي صورتخطيءَ ۾ به واضح طور اهي ئي ڏهه سُر ڄاڻايا ويا آهن. اهي ڏهه ئي سر وري 'چوٽن' (Short) ۽ 'ڊگهن' (Long) سرن ۽ انهن تي مشتمل جوڙين ۾ ورهايل آهن. (الانا غلام علي 1967ع: 81-82).

اُهي جوڙيون هن طرح آهن:

- [آ ۽ آءِ]: انهيءَ جوڙيءَ ۾ [آ] چوٽو سر آهي ۽ [آءِ] اُن جو ڊگهو جوڙ آهي.
- [اِ ۽ اِي]: هن جوڙيءَ ۾ [اِ] چوٽو سر آهي ۽ [اِي] اُن جو ڊگهو جوڙ آهي.
- [اُ ۽ اَو]: هن جوڙيءَ ۾ [اُ] چوٽو سر آهي ۽ [اَو] اُن جو ڊگهو جوڙ آهي.
- [اِی] ۽ [اَو]: اهي ٻئي ڊگها سر آهن، جڏهن ته:
- [آی] ۽ [آو] ٻئي 'يڪپدا ڏهرا سر' (diphthongs) آهن.

(ث) سنڌي سُرَن جون خاصيتون ڪهڙيون ڪهڙيون آهن؟ هن موضوع جو اهو ٽيون ضمني عنوان آهي. هن عنوان جي وضاحت ڪندي، سنڌي ٻوليءَ جي سرن جون خاصيتون بيان ڪيون ويون آهن. مطالعي دوران سنڌي ٻوليءَ جي سرن ۾ جيڪي خاصيتون نظر آيون آهن، اُهي هي آهن:

(i) سُر، هميشه متحرڪ ٿيندا آهن، ۽ ڪنهن به صورت ۾ ڪنهن به لفظ ۾ سُر، ساکن اُچاري نٿا سگهجن.

(ii) سڀ سُر، گرا آواز آهن.

(iii) سُرَن مان ڪي چوٽا سر هوندا آهن، جيئن آ، اِ ۽ اُ ته ڪي وري ڊگها سر جيئن: آءِ، اِي، اُی، او ۽ آو. انهن ڊگهن سُرَن ۾ آءِ ۽ آو 'يڪپدا ڏهرا' (diphthongs) آهن.

(iv) اڳ ۾ ٻڌايو ويو آهي ته سنڌي ٻوليءَ ۾ سرن جون ٽي جوڙيون ڪم اينديون آهن. اُهي جوڙيون آهن: آ ۽ آءِ، اِ ۽ اِي، اُ ۽ اَو.

(v) سر صفا (oral) يعني گھڻائڻ واريءَ خاصيت کان سواءِ، يعني non-nasal به استعمال ٿيندا آهن، جيئن:

لفظ	ڪم آيل/صاف سُر
آسي	آءِ اي
آس	آءِ آ
اولو	او
اُت	آءِ آ وغيره

(vi) سڀ سُر، گھڻا (nasalied) به ڪم ايندا آهن، جيئن:

لفظ	گھڻا سُر
آسين	اين
تون	اون
اُنڊ	آن

هي نقطو به ڌيان ۾ رکڻ گهرجي ته سُر جي گھڻاڻ متعلق ٻه خاصيتون نظر اينديون آهن. هڪڙا آهن 'گھڻا سُر' (nasal vowel) جن کي ڊاڪٽر ٽرمپ ۽ ٻين ماهرن 'آنواسڪ' يعني nasal vowels سڏيو آهي. گھڻا سُر سڌا سنوان، نڪ مان اُچاريا ويندا آهن. سنڌي صورتخطيءَ ۾ کليل صورت ۾ گھڻن سُر (nasal vowel) کي 'ن' حرف سان ظاهر ڪيو آهي. جيئن اڳ ۾ ڪن لفظن ۾ ڏٺو ويو. اهڙا ڪي لفظ هي آهن: آسين، آسان، آوهين، ٿون، وڇون، اوندو جنهن ۾ تنهن وغيره. انهن لفظن ۾ 'ن' حرف ڪم آڻي گھڻن سُر کي کليل صورت ۾ ظاهر ڪيو ويو آهي.

سنڌي ٻوليءَ ۾ ٻيا اهڙا به سُر آهن، جيڪي گھڻن وينجن جي اڳيان يا پٺيان استعمال ٿيڻ سبب، انهن گھڻن وينجن جي اثر ڪري، گھڻاڻ واري خاصيت وارا يعني 'گھڻاڻا' آنو سوار (nasalised) گھڻا ڪو نه هوندا آهن، جيئن هيٺ ڏنل لفظن جي اُچار ڪرڻ مان محسوس ڪجي ٿو:

آيا، اما، ماڻهو، ٺاڻو، ڪاڻو، ڍاڻو، ماڻو، ماني، ناني، آڻو، راڳو، راڻي ۽ پاڻي وغيره. ڪي احباب پڇندا آهن ته 'آيا'، 'اما' يا 'ماڻهو'، 'ٺاڻو'، 'سڃاڻو' يا 'ناني'، 'راڻي' ۽ 'پاڻي' وغيره لفظن جي آخري پڌ ۾ آيل 'آ'، 'او' يا 'اي' سُر جي پٺيان، 'ن' حرف ملائجي يا نه جڏهن ته 'وڃان' فعل جي آخري پڌ ۾ 'ن' حرف ڪم آندو ويندو آهي. اهڙن احبابن جي ڄاڻ لاءِ هي عرض آهي ته 'وڃ' لفظ فعل آهي. اُن فعل (وڃ) جو زمان مضارع ۾ گردان هن ريت ڪيو ويندو آهي:

آءِ وڃان	آسين وڃون
تون وڃ/وڃين	توهين وڃو
هيءُ/هو وڃي	هي/هو وڃن
هيءُ/هو وڃي	

اهڙيءَ طرح 'لک' فعل جو زمان مضارع ۾ گردان هن ريت ڪيو ويندو آهي:

آءِ لکان	آسين لڪون
تون لکين	توهين لڪو

هيءُ / هُوَ لَکي
هيءُ / هُوَ لَکي

هاڻي 'وڃ' ۽ 'لڪ' فعلن جي گردانن جي اڀياس مان معلوم ٿو ٿئي ته زمان مضارع جي حالت ۾ ضمير متڪلم واحد سان 'ان' پڇاڙي زمان مضارع جي علامت طور ملائي ويندي آهي. ۽ ضمير متڪلم جمع سان، 'اون' پڇاڙي زمان مضارع جي علامت طور ملائي ويندي آهي. اها ڳالهه گهڻي توجهه سان نوٽ ڪرڻ گهرجي ته 'وڃ' فعل جو ضمير متڪلم واحد جي صورت ۾ زمان مضارع ۾ گردان ڪرڻ لاءِ فعل سان 'ان' پڇاڙي ملائي وئي آهي. انهي پڇاڙيءَ ۾ 'ن' حرف اڳي ئي شامل هوندو آهي. پر 'اڃا' لفظ فعل نه آهي. پر اهو ظرف طور ڪم آيو آهي. ان ڪري اهو لفظ 'ن' حرف کان سواءِ ئي لکڻ گهرجي. ۽ جيڪي ماڻهو انهيءَ لفظ کي 'اڃان' جي صورت ۾ لکڻ پسند ڪندا آهن، انهن کي سوچڻو پوندو ته ان صورت ۾ اهڙيءَ طرح ٻيا لفظ جهڙوڪ: اما، ماڻهو ٿاڻو ڪاڻو ساڻو نانو ناني، راڻي ۽ ڪاڻي وغيره. سڀ گهڻي سر وارا نه آهن، البت انهن لفظن جي اُچار ڪرڻ مهل گهڻن وينجنن کان پوءِ اڳ يا پوءِ ايندڙ سرن تي گهڻي وينجن کي گهڻائين واري خاصيت جو اثر ٿيندو آهي. پر اهڙن لفظن جي لکڻ ۾ 'ن' صرف ڪم آڻڻ صحيح نه آهي.

(vii) سرن ۾ گھٽيل، کليل ۽ وچٿرن قسمن وارا سر به ٿيندا آهن. اهي به سرن جون خاصيتون آهن: جيئن:

گھتیل سر
کلیل سر
وچتراسر

(viii) دڳهن ۽ چوٽن سرن کي لکيل صورت ۾ ظاهر ڪرڻ لاءِ، ماهرن کي ڪهڙا اصول مقرر ڪيا آهن؟

هن کان اڳ، سرن جي خاصيتن ۽ انهن جي درجي بنديءَ، يعني سرن جي قسمن کي بيان ڪندي اهو ٻڌايو ويو آهي ته سنڌي ٻوليءَ جي سرن جا قسم هي آهن.

ڊگھا سر، جهڙوڪ: آري، اُو اي ۽ او

چوٹا س جھڑوک: آراء

یہ کہیں اُنہرا سے جھڑوک: آی و آو

اهڙيءَ طرح سنڌي ٻوليءَ ۾ ڪل ملائي ڏهه سُر ڪم ايندا آهن. اهو به نوٽ ڪرڻ گهرجي ته سنڌي ٻوليءَ جي صوتياتي اصولن موجب اهي ڏهه ئي سُر لفظن جي مُنڍ ۾ وڃ ۾ آخر ۾ ڪم آڻي سگهبا آهن. جن جي تحريري صورت لاءِ، سنڌي ٻوليءَ جي وياڪرڻين، هيٺيان اصول مقرر ڪيا آهن، ۽ ڌار ڌار لفظن ۾ ضرورت مطابق ا، و ي ۽ 'ء' حرفن جي مدد سان اهي سُر لکيا ويندا آهن، جيئن:

لفظن جي مُنڍ ۾ استعمال:

(a) لفظن جي مندر ڪم ايندڙ چوڻا س. مثلاً:

آ: آتو آسین، آچو اکِ ۽ آوهین وغیره

ا: ائي، اڪي، اجهو ۽ اهو وغيره

اُ: اُٺ، اُس، اُٺ ۽ اُپ وغيره

(b) لفظن جي ٺهيل ۾ ڊگهن سرن جو استعمال:

آ: آدم، آس، آهٽ، آسرو ۽ آهر وغيره.

اي: ايس، ايندو

او: اوري، اونڌو

اي: ايترو

او: اولي، اوڌر، اوطاق

پراهمي ٿي سُر جڏهن ڪن لفظن جي وچ ۾ يا پڇاڙيءَ ۾ استعمال ڪيا آهن، تڏهن انهن سرن جي لکيل صورت هن طرح هوندي آهي.

چوٿا سر:

سُر	لفظن جي ٺهيل ۾ استعمال	لفظن جي وچ ۾ استعمال	لفظن جي آخر ۾ استعمال
آ	اٺو، اچو، اک	پڪو، پٿر (زير جي صورت ۾)	ٺٽ، هٿ (زير جي صورت ۾)
ا	اجهو، اهو، ائي	پتو، پڳ (زير جي صورت ۾)	لٽ، هٿ (زير جي صورت ۾)
اُ	اُٺ، اُس، اُٺ	ٻُڪ (پيش جي صورت ۾)	نڪ، اُپ (پيش جي صورت ۾)

ڊگها سُر:

سُر	لفظن جي ٺهيل ۾ استعمال	لفظن جي وچ ۾ استعمال	لفظن جي آخر ۾ استعمال
آ	آس، آهٽ	پاءُ، ساهه، وات	پلا، حيا، دوا
	(مد جي صورت ۾)	(الف جي صورت ۾)	(الف جي صورت ۾)
اي	ايس (اي جي صورت ۾)	ريت، جيس (اي جي صورت ۾)	پڪي، چڱي (اي جي صورت ۾)
او	اوچو (او جي صورت ۾)	چوهو (او جي صورت ۾)	چالو، چرو (او جي صورت ۾)
اي	ايترو (اي جي صورت ۾)	پيتي، پيتي (اي جي صورت ۾)	کپي، لپي (اي جي صورت ۾)

(viii) سر صوتين (vowel phonemes) جي نمائندگي ڪندڙ حرفن جي مٿان جزم جون نشان ڏجي ڇڏجي؟

ڏٺو ويو آهي ته سنڌي ٻوليءَ جي درسي ڪتابن توڙي سنڌي لغتن ۾ صاف توڙي گهڻن سرن جي لکيل حرفن مٿان جزم جون نشان ڏٺو ويو آهي. سوال آهي ته سُر جي لکيل صورت جي مٿان جزم جو نشان ڏيڻ درست آهي يا نه؟

اڳ ۾ وينجنن جي وصف بيان ڪندي اهو چيو ويو آهي ته سنڌي صوتياتي نظام ۾ وينجنن ته ساڪن به اُچاري سگهيا آهن، پر سُر هر گز ساڪن استعمال ٿي نٿا سگهن. سُر هميشه متحرڪ رهندا آهن. انهيءَ ڪري ڪنهن به لفظ يا ڪنهن لفظن جي لکيل صورت/صورتن ۾ سُر لاءِ استعمال ٿيل حرفن جي مٿان جزم يعني سُڪون جو نشان ڏيڻ هر گز صحيح نه آهي. بلڪه غلط آهي. مثال طور سنڌي

ٻوليءَ جي درسي ڪتابن توڙي سنڌي لغتن، سرن لاءِ ڪم آيل حرفن مٿان جزم ڏئي وڌي آهي جيئن:
گيت، گڏجي، وسائي ۽ ساراهيون وغيره لفظن ۾ انهن لفظن جي صورتن ۾ [اي اي ۽ اُون]
ڊگها سر آهن. انهن سرن جي لکڻ لاءِ صورتخطيءَ ۾ انهن سرن کي نمايان ڪندڙ حرفن مٿان جزم ڏيڻ،
صحيح نه آهي، مثال طور:

لفظ وضاحت

گيت هن لفظ ۾ وينجن [گ] جي پٺيان [اي] سر جي استعمال سان 'گي' پڌ ٺهيو آهي.
اڳ ۾ اهو به ٻڌايو ويو آهي ته سَر ٿي هميشه وينجن کي متحرڪ ڪندا آهن، پر اُهي پاڻ پنهنجي
سِر هميشه متحرڪ هوندا آهن. لهاذا، سنڌي صورتخطيءَ ۾ متحرڪ آوازن جي لکت ۾ نمائندگي
ڪندڙ حرفن جي مٿان، جزم يا سُڪون جو استعمال، صوتياتي لحاظ کان بلڪل غلط آهي. انهيءَ
ڪري سڀني درسي ڪتابن ۽ سنڌي لغتن ۾ اهڙن سڀني لفظن کي نئين سر سڌاري لکڻ جي ضرورت
آهي ۽ اُهي لفظ هن طرح لکڻ گهرجن:

درست صورت ۾ لکڻ جي سفارش

اهي
هي
موري
پير
گيت
گڏجي
وسائي
ساراهيون

درسي ڪتابن ۽ لغتن ۾ لکيل صورتون

اهي
هي
موري
پير
گيت
گڏجي
وسائي
ساراهيون

(IX) سَر جي هجي (Spelling) ڪيئن ڪجي؟

سنڌي پرائمري اسڪولن جي استادن کي سندن تربيتي ادارن ۾ سکيا دوران، سَرن جي هجي جي
سلسلي ۾ ڪوبه اصول سيکاريو ڪونه ويندو آهي. پر انهن استادن جي شاگرديءَ واري زماني ۾ سندن
پرائن استادن، کين لفظن جي هجي ڪرڻ ضرور سيکاري هوندي، ڇاڪاڻ ته ورهاڱي کان اڳ، انهن
ئي تربيتي ادارن جا استادا، پنهنجن شاگردن کي، سنڌي وياڪرڻ ۽ اُن جا سڀ اصول ضرور سيکاريندا
هئا. انهيءَ قسم جي تربيت، هاڻ سنڌي نصاب مان خارج ڪئي وڌي آهي.

تحقيق دوران معلوم ٿيو آهي ته سنڌي ٻوليءَ جي لفظن جي هجي ڪرڻ ۾ به هجي وارن اصولن ۾
ڪا به هڪجهڙائي ڪانهي ۽ نه ئي وري تربيتي ادارن ۾ هن مسئلي طرف ڪو ڌيان ٿي ڏنو ويندو
آهي. هن سلسلي ۾ ڪي مثال پيش ڪجن ٿا:

پڌ	هجي	وضاحت
ب	ب زير ب	ب حرف جي مٿان زير آئي آهي
با	ب الف با	درسي ڪتابن ۾ 'با' جي بدران عربي قانون موجب 'با' پڌ جي

هجي، هن طرح سيکاريندا آهن: بأ: الف زیر بآ هن هجي مان ائين ٿو ظاهر ٿئي ته 'ب' کان پوءِ به ستر استعمال ٿيا آهن: هڪڙو 'الف' يعني 'آ' ۽ ٻيو 'زير'، سنڌي صوتيات جي اصولن موجب، 'با' ۾ 'مد' جي مٿان زير ڏيڻ جي ڪا به ضرورت نه آهي.		
---	--	--

هن سلسلي ۾ وڌيڪ اڀياس مان اهو به معلوم ٿو ٿئي ته اُستاد، اسڪولن ۾ هجي ڪرڻ جو جيڪو طريقو پاڻ سکيا هئا، اهو طريقو هڪڙو هو ۽ ڇپيل درسي ڪتابن ۾ وري لفظن تي زيرون، ڏيرون ۽ پيش وغيره ٻئي نموني ڏنا ويندا آهن. انهيءَ ڪري ٻار ته خير پر خود اُستاد به منجهي ٿا پون مثال طور 'هي' لفظ ۾ 'زير'، 'ه' اکر هيٺان ڏئي ويندي آهي. جڏهن ته ٻار اهو سوال پڇندا آهن ته 'هي' لفظ لکڻ لاءِ 'زير'، 'ه' حرف هيٺان ڏجي يا 'ي' حرف هيٺان ڏيڻ گهرجي ته جيئن 'اي' حرف، 'اي' سر جي لکت ۾ نمائندگي ڪري سگهي. انهيءَ ڪري 'ه' حرف جي هيٺان 'زير' ڏيڻ، صوتياتي لحاظ کان صحيح نه آهي.

'زيرن' ۽ 'زيرن' وغيره کي 'ماترائون' به چئبو آهي. ديوناگري-سنڌي رسم الخط ۾ ماترائن ڏيڻ جو طريقو بلڪل صاف ۽ واضح آهي. مثال طور ديوناگري رسم الخط ۾ 'ڪ' حرف کي (क) صورت ۾ لکيو ويندو آهي، يعني ته زير واري ماترا، ان ۾ شامل هوندي آهي. انهيءَ حرف، يعني (क) کي، ڊگهي ۽ چوٿين ماترائن سان لکت ۾ هن طرح واضح ڪيو ويندو آهي.

(क) = ڪَ، (का) = ڪا، (कि) = ڪي، (की) = ڪي

(कु) = ڪُ، (कू) = ڪُو، (के) = ڪي، (कै) = ڪي

(को) = ڪو، (कौ) = ڪو

اهڙيءَ طرح، سنڌي درسي ڪتابن ۾ 'مور' لفظ جي لکيل صورت ۾ 'م' وينجن جي پٺيان 'او' سر آهي. هن لفظ ۾ 'مو' پڌ لکڻ لاءِ ماترا يعني سر صرف 'م' حرف جي مٿان لکجي يا 'و' حرف جي مٿان ڇاڪاڻ ته سر آهي 'او'، انهيءَ ڪري جيڪڏهن 'او' سر کي، لکت ۾ ظاهر ڪرڻو آهي ته پوءِ پيش، سر واري حرف 'واو' مٿان لکڻ گهرجي ۽ نه ڪ 'م' حرف مٿان، يعني: لفظ 'مور' لکجي ۽ نه ڪ 'مور'.

هن سلسلي ۾ پروفيسر منگهارام ملڪاڻي، ماهوار سنڌو رسالي جي، ڊسمبر 1945ع واري پرچي ۾ ۽ وري ساڳئي رسالي جي مارچ 1946ع واري پرچي ۾ هن موضوع تي بحث ڪيو هو. پروفيسر ملڪاڻيءَ لکيو هو ته:

”چتون“ لفظ ۾ پيش ’ن‘ حرف مٿان ڏيڻ گهرجي، ڇاڪاڻ ته ’چتون‘ لفظ جي هجي ڪرڻ مهل، اُستاد سيکاريندا آهن:

لفظ

هجي

’چ‘ زبر، ’ت‘ واو، ’ن‘ پيش ’تون‘

چتون

انهيءَ سبب جي ڪري ’پيش‘، ’ن‘ حرف جي مٿان ڏيڻ گهرجي.

هن کان اڳ، گهڻن سرن جي وضاحت ڪندي اهو ٻڌايو ويو آهي ته ’مون‘، ’ئون‘ ۽ ’چتون‘ يا اهڙن ٻين لفظن ۾ ’ن‘ صورت، گهڻي سر جي گهڻائڻ ظاهر ڪرڻ لاءِ ڪم آڻندي وڃي آهي. انهن لفظن ۾ ’ن‘ حرف جي حيثيت، وينجن واري هر گز نه آهي. اهو ئي سبب آهي جو اردو زبان جي املا ۾ اهڙا ’ن‘ حرف، بنا نقطي جي لکيا ويندا آهن. جيئن:

اردو رسم الخط

سنڌي رسم الخط

سائين

سائين

اسين

اسين

روان

روان

چرون

چرون

انهن مثالن ۾ ’اين‘، ’آن‘ ۽ ’اُون‘ ڊگها سر آهن. اهڙن ڊگهن گهڻن سرن جي لکت وارين صورتن ۾ انهن جي گهڻائڻ واري خاصيت جي ظاهر ڪرڻ لاءِ، ’ن‘ حرف ڪم آندو ويندو آهي، پر اهڙن لفظن ۾ ماترائون، ’ن‘ حرف مٿان نه پر سرن جي نمائندگي ڪندڙ حرفن هيٺان يا مٿان ڏيڻ گهرجن. جيڪڏهن ’چتون‘ لفظ جي لکت ۾ ان جي هجي ڪرڻ لاءِ ’پيش‘، ’ن‘ حرف مٿان لکبو ته پوءِ پروفيسر ملڪاڻي ۽ سندس هر خيال ساٿي، هيٺ ڏنل لفظن جي هجي ڪيئن ڪندا؟

لفظ	پروفيسر ملڪاڻي جي ڏسيل هجي	صوتياتي اصولن موجب هجي لاءِ سفارش
آهي	الف مد آ، ’ه‘ زير هي = آهي	ساڳي
آهين	الف مد آ، ’ه‘، ’ي‘، ’ن‘ زير هي = آهين	الف مد آ، ’ه‘، ’ي‘ زير ’ن‘ هي = آهين
ڪائين	ڪ الف ڪا، همزو ’ي‘، ’ن‘ زير هي = ڪائين	ڪ الف ڪا، همزو ’ي‘ زير ’ن‘ هي = ڪائين
روا	’ر‘ زير ’ر‘، واو الف وا = روا	’ر‘ زير ’ر‘، واو الف وا = روا
روان	’ر‘ زير ’ر‘، واو الف ’ن‘ وان = روان	’ر‘ زير ’ر‘، واو الف ’ن‘ وان = روان
چرو	’چ‘ زير ’چ‘، ’ر‘، واو پيش رو = چرو	’چ‘ زير ’چ‘، ’ر‘، واو پيش رو = چرو

چَرُون	‘چ’ زير ‘چ’، ‘ر’ واو پيش ‘ن’ زون=چَرُون	‘چ’ زير ‘چ’، ‘ر’ واو ‘ن’ پيش ‘ن’=چَرُون
منجو	‘م’، ‘ن’ زير ‘ن’، ‘ج’ واو جو= منجو	‘م’، ‘ن’، ‘ن’، ‘ج’ واو جو= منجو
چند	‘ج’ زير ‘ن’، ‘چ’، ‘د’ زير ‘د’= چند	‘ج’ زير ‘ن’، ‘چ’، ‘د’ زير ‘د’= چند

انهن مثالن جي روشنيءَ ۾ هي نتيجو نڪري ٿو ته ‘آهي’، ‘آمين’ ۽ اهڙن ٻين لفظن ۾ ‘زير’ ‘ي’ حرف هيٺيان ڏيڻ گهرجي ۽ ‘چَرُو’، ‘چَرُون’ ۽ اهڙن ٻين لفظن ۾ پيش ‘واو’ مٿان لکڻ گهرجي. اهو نقطو به ذهن ۾ رکڻ گهرجي ته ‘صاف’ ۽ ‘گهڻ سرن’ جي ‘هجي’ ڪرڻ وقت، ‘هجي’ ۾ فرق ڪرڻ نه ڪرڻ گهرجي، جيئن:

لفظ	صاف سر جي هجي	لفظ	گهڻي سر جي هجي
هي	‘ه’ ‘ي’ زير= هي	هي	‘ه’ ‘ي’ زير ‘ن’= هي
ما	‘م’ الف ما	مان	‘م’ الف ‘ن’= مان
تو	‘ت’ وارو پيش ۾ تو	تون	‘ت’ وارو پيش ‘ن’=تون

جيئن ‘روان’ لفظ جي هجي ڪرڻ لاءِ ‘آن’ پڌ جي هجي ڪرڻ مهل ‘آ’ سر کان پوءِ ‘ن’ حرف چيو ويندو آهي ۽ جيئن ‘چَرُو’ لفظ جي هجي ۾ ‘رُو’، پڌ جي ‘ر’ وارو پيش ‘رُو’ ڪبي آهي، تيئن انهيءَ اصول کي سامهون رکي، ‘اين’ ۽ ‘اُون’ سرن جي هجي ڪرڻ لاءِ به ‘سُر’ پهرين چوڻ گهرجي ۽ اُن کان پوءِ اُن سُر جي گهڻاڻ ظاهر ڪندڙ ‘ن’ چوڻ گهرجي.

(X) گهڻن (آنوناڪس سرن nasal vowels) ۽ گهڻاڻن سرن يعني آنوسوار (nasalised vowel) ۾ فرق:

سرن جون خاصيتون بيان ڪندي اڳ ۾ اهو به ٻڌايو ويو آهي ته سُر صاف (oral) يعني گهڻاڻن کان سواءِ به ٿيندا آهن ته سُر گهڻا (nasal vowels) به ٿيندا آهن. اڳ ۾ اهو به ٻڌايو ويو آهي ته گهڻن سرن کي ‘آنوناڪس سُر’ يعني nasal vowels چئبو آهي، پر اهي سر جيڪڏهن لفظن ۾ گهڻن وينجنن جي اڳيان يا پٺيان اچڻ جي ڪري انهن گهڻن وينجنن جي گهڻي خاصيت کان متاثر ٿي گهڻاڻا ٿي پوندا آهن ته اهڙن گهڻن سرن کي ‘آنوسوار’ يعني گهڻاڻا سُر (nasalized vowel) چئبو آهي. اهڙا سر خود گهڻا ڪونه هوندا آهن، پر ڪن لفظن ۾ گهڻن وينجنن جهڙوڪ: ‘م’، ‘ن’، ‘ڙ’، ‘ڇ’ ۽ ‘ڻ’ جي ڀر ۾ انهن جي اڳيان يا پٺيان اچڻ سبب، انهن جي اڳيان يا پٺيان ايندڙ اهي صاف سر انهن گهڻن وينجنن جي، گهڻاڻن واريءَ خاصيت جي اثر جي ڪري گهڻا اُچاريا ويندا آهن، جيئن اڳ ۾ سرن جي گهڻاڻن واريءَ خاصيت بيان ڪندي تفصيل سان سمجهايو ويو آهي. اهو ئي سبب آهي جو وڏا وڏا اديب، اهو واضح ڪري نه سگهيا آهن ته:

لفظ اڃا لکجي	يا	اڃان
لفظ اما لکجي	يا	امان
لفظ ماڻهو لکجي	يا	ماڻهون

جڏهن ته گهڻو ڪري اهي ساڳيا اديب 'پاڻي' لفظ لاءِ 'پاڻي' صورت ڪم آڻيندا آهن، ۽ نه ڪ 'پاڻين'، 'وڃي' لفظ کي 'وڃي' صورت ۾ لکندا آهن ۽ نه ڪ 'وڃين' صورت ۾ 'هڃي' لفظ کي 'هڃي' لکندا آهن، ۽ نه ڪ 'هڃين' صورت ۾ اهڙيءَ طرح اهي ئي ساڳيا اديب:

'آنا' لفظ کي 'آنا' لکندا آهن، نه ڪ 'آنان'
 'تالو' لفظ کي 'تالو' ئي لکندا آهن، نه ڪ 'تالون'
 'ڪالو' لفظ کي 'ڪالو' ئي لکندا آهن، نه ڪ 'ڪالون'
 'پاڳو' لفظ کي 'پاڳو' ئي لکندا آهن، نه ڪ 'پاڳون'
 'راڳو' لفظ کي 'راڳو' ئي لکندا آهن، نه ڪ 'راڳون'
 'گهاٽو' لفظ کي 'گهاٽو' ئي لکندا آهن، نه ڪ 'گهاٽون'
 'سڱ' لفظ کي 'سڱ' ئي لکندا آهن، نه ڪ 'سڱن'
 'سڱيٽو' لفظ کي 'سڱيٽو' ئي لکندا آهن، نه ڪ 'سڱيٽون'
 'سيائي' لفظ کي 'سيائي' ئي لکندا آهن، ۽ نه ڪ 'سيائين'.

ايتريءَ وضاحت کان پوءِ به ڏٺو ويو آهي ته ڪي اديب، 'اڃا'، 'اما' ۽ 'رڱ' لفظن کي 'اڃان'، 'امان' ۽ 'رنگ' صورت ۾ لکندا آهن. اهي ائين چوڻا لکن، اُن لاءِ اهي صاحب ئي جواب ڏيئي سگهن ٿا.

اڳ ۾ اها به وضاحت ڪئي وئي آهي ته 'آنوسوار' يعني 'گهڻاڻن' سرن جي اُچار ۾ انهن سرن کان اڳ آيل گهڻن وينجن جي اثر ڪري انهن سرن جو اُچار 'گهڻو' ضرور ڪيو ويندو آهي، پر صورتخطيءَ ۾ انهن گهڻن سرن جي گهڻي اُچار لاءِ گهڻاڻن واري خاصيت کي ظاهر ڪندڙ نشاني يعني 'ن' حرف نٿو لکيو وڃي. منهنجي خيال ۾ جڏهن سنڌي صوتيات جو گهرو مطالعو (detailed study) ڪيو ويندو تڏهن سرن جي اها خاصيت بيان ڪندي انهيءَ خاصيت (گهڻاڻن) جو ضرور جائزو ورتو ويندو ته جيئن تحقيق ڪندڙ شائقين جي رهنمائي ٿي سگهي.

هيءَ نقطو به ضرور ذهن ۾ رکڻ گهرجي ته 'آنوساڪ' ۽ 'آنوسوار' يعني اهي ٻئي خاصيتون فقط سرن ۾ ئي موجود ملن ٿيون، پر وينجن ۾ فقط 'آنوساڪ'، يعني گهڻي خاصيت وارا ئي وينجن هوندا آهن.

(XI) سُر سنڌي vowel assimilation ڇا آهي؟ سنڌي صوتيات ۾ گهڻن سُر صوتين تي سنڌيءَ (assimilation) جي باري ۾، 'سنڌي ٻوليءَ جو اڀياس' ڪتاب ۾ تفصيل سان روشني وڌي وئي آهي. 'سُر' سنڌيءَ وارو موضوع، سنڌي صوتيات ۾ خاص ڪري سنڌي صورتخطيءَ جي اڀياس جي لاڳو نهايت ئي اهميت وارو موضوع آهي.

سنڌي ٻوليءَ ۾ ڪيترائي اهڙا لفظ موجود آهن، جن جي پهرئين 'پد' ۾ جڏهن چوٽا گهڻا سُر (shortnasal vowel) پڻ ڇڻن وارن ڌوڪڻن وينجن (bilabial plosives) کان فوراً اڳ ڪر آڻبا آهن، ته اهڙيءَ حالت ۾ اهي گهڻا سُر کائڻ بلڪل پوءِ اُنهن لفظن جي ٻئي پد جي مٺيءَ ۾ آيل ڌوڪڻن وينجن (positive Consonants) کان متاثر ٿيندا آهن، ۽ پهرئين پد ۾ ڪر آيل چوٽن گهڻن سرن جهڙوڪ 'اُن' يا 'اُن' جي گهڻائڻ واري خاصيت، سُر سنڌيءَ جي قانون موجب چوٽي گهڻي سُر کان پوءِ آيل ڌوڪڻي وينجن جي اثر جي ڪري ساڳئي مخرج واري گهڻي وينجن ۾ تبديل ٿي ويندي آهي ۽ سُر پنهنجي گهڻائڻ واري خاصيت وڃائي 'صاف سُر' (oral vowels) وارن آوازن ۾ بدلجي ويندا آهن. گهڻن سرن جي اهڙيءَ تبديليءَ کي سُر سنڌي چيو ويندو آهي. جيئن:

لفظ جيئن لکبو	جيئن اُچار ڪبو آهي	تبديليءَ جي وضاحت
اَنب	اَمَبُ	'اُن' سُر جي گهڻائڻ واري خاصيت 'ب' وينجن جي اثر جي ڪري گهڻي وينجن 'م' ۾ بدلجي وئي ۽ اَنب، لفظ جو اُچار ٿيو 'اَمَبُ'
رَنبو	رَمَبو	ساڳي
سَنپ	سَمپ	'اُن' سُر جي گهڻائڻ واري خاصيت، 'پ' وينجن جي اثر ڪري گهڻي وينجن 'م' ۾ بدلجي وئي، ۽ 'سَنپ' لفظ جو اُچار 'سَمپ' ٿي ويو

اهڙيءَ طرح، سُر سنڌيءَ جي اصولن موجب، چوٽي گهڻي سُر جي، گهڻائڻ واري خاصيت جي 'گهڻن

وينجنن، پر بدلجي وڃڻ جا ٻيا به ڪيترائي مثال ملن ٿا، جيئن:

لکيل صورت	اچار واري صورت	ٿيل تبديليءَ جي وضاحت
قَنبرَ	قَمبرَ	’ان‘ سر جي گهٽائڻ، ’ر‘ گهٽي وينجن ۾ بدلجي وئي
لنبو	لَمبو	ساڳي
سُنڀ	سَمڀ	ساڳي
پُنڀ	پَمڀ	ساڳي
دُنڀ	دَمڀ	ساڳي
ڪُنڀ	ڪَمڀ	ساڳي
پنپور	پَمپور	ساڳي
دنبالو	دَمبالو	ساڳي

گهڻن سر جي گهٽائڻ واري خاصيت جي تبديل ٿيڻ جا، ’سر سنڌيءَ‘ جي اصولن موجب ٻيا به اهڙا ڪيترا ئي مثال ملن ٿا، جن تي ڌيان ڏيڻ جي گهڻي ضرورت آهي. مثال طور، ٻن ڇهن وارن ڌوڪڻن وينجنن جي اثر کان، جيڪا تبديلي ايندي آهي، اُن جا مثال اڳ ۾ ڏنا ويا آهن، پر ٻيا به اهڙا هڪڙا ۽ ٻيا وينجن جيڪي لفظن ۾ ڪانئن اڳ پهرئين پڌ جي آخر ۾ آيل گهڻي سر جي گهٽائڻ واري خاصيت تي اثر انداز ٿين ٿا، پر سنڌي ٻوليءَ جي سنڌي صورتخطيءَ ۾ انهن پيدا ٿيل نون آوازن لاءِ ڪو به نشان اڪر يا ڪي به نوان اڪر موجود نه هئڻ ڪري اهي پيدا ٿيل نوان آواز عربي سنڌي صورتخطيءَ ۾ هرگز لکي نٿا سگهجن، البت ديوناگري سنڌي رسم الخط ۾ اهڙا نوان آواز لکي سگهبا آهن. مثال طور:

لکيل لفظ	اچار ۾ صورت	تبديليءَ جي وضاحت
تنديو	تنديو	هن لفظ جي اچار ڪرڻ مهل گهڻي سر جي گهٽائڻ، موريءَ تي، ڌوڪڻي وينجن ’ڍ‘ جي اثر ڪري ’موريءَ تي گهڻي وينجن‘ جي صورت ۾ بدلجي ويندي آهي. عربي - سنڌي صورتخطيءَ ۾ اهڙي گهڻي وينجن لاءِ ڪو به حرف موجود ڪونهي، پر ديوناگري رسم الخط ۾ اهو اچاريل لفظ (तंदी) صورت ۾ لکي سگهيو آهي.
منڍو	منڍو	اچاريل لفظ منڍو ۾ ’من پڌ‘ ۾ ’ان‘ سر جي گهٽائڻ، ڏندن واري گهڻي وينجن ’ن‘ ۾ بدلجي وئي آهي، پر اُن (ڏندن واري گهڻي وينجن) لاءِ عربي - سنڌي رسم الخط ۾ ڪو به حرف موجود

ڪونهي. انهيءَ ڪري اهو لفظ جنهن نموني سان اُچارڻو ويندو آهي تنهن نموني سان لکي نه سگهيو آهي پر ديوناگري رسم الخط ۾ اهو اُچاريل لفظ صورت ۾ لکي سگهيو آهي جيئن:		
گهڻي وينجن جي گهڻاڻ واري خاصيت، سخت تارونءَ واري ڌوڪڻي وينجن 'ج' جي اثر ڪري سخت تارونءَ واري گهڻي وينجن 'ج' جي روپ ۾ بدلاجي وئي آهي ۽ اهو لفظ لکبو ته آهي 'گنجو'، ان جو اُچار ڪبو آهي 'گججو'، هن لفظ جي لکت به ديوناگريءَ سنڌي رسم الخط ۾ صحيح لکي سگهبي آهي. اهڙيءَ طرح ٻيا لفظ به توجهه طلب آهن، جيئن: هندو، سنڌو، گندبو ۽ هند وغيره.	گججو	گنجو

اهو ڌيان ۾ رکڻ گهرجي ته جڏهن ڪنهن به لفظ جي پهرئين پڌ ۾ چوٿو گهڻو سر نه پر ڊگهو گهڻو سر ڪم ايندو آهي ته لفظ جي پهرئين پڌ ۾ استعمال ٿيل ڌوڪڻي وينجن يا ٻئي ڪنهن به قسم جي ڌوڪڻي وينجن جو مَر تي ڪوبه اثر ڪونه ٿيندو آهي ۽ اهڙيءَ حالت ۾ گهڻي سر جي گهڻاڻ واري خاصيت قائم رهندي آهي.

جيئن:

لکيل صورت	اُچاريل صورت	گهڻي سر جي خاصيت ۾ تبديلي
سانڌ	سانڌ	گهڻي سر جي خاصيت ۾ ڪا به تبديلي ڪانه آئي آهي
ڪانڌ	ڪانڌ	ساڳي
ٻانڀڻ	ٻانڀڻ	ساڳي
پانڀري	پانڀري	ساڳي

هن کان اڳ، ضمني عنوان (VIII) هيٺ، سر صوتين جي لکت ۾ نمائندگي ڪندڙ حرفن جي مٿان جزم جو نشان ڏجي يا نه ڏجي واري عنوان تي تفصيل سان روشني وڌي وئي آهي.

مطالعي مان اهو به معلوم ٿيو آهي ته سنڌي ٻوليءَ جي وياڪرڻين ۽ درسي ڪتابن جي لکندڙ صاحبن، سنڌي صورتخطيءَ ۾ گهڻي سر جي گهڻاڻ واريءَ خاصيت کي ظاهر ڪندڙ 'ن' حرف مٿان به جزم جو نشان ڏنو آهي، جيئن لکيو اٿن:

آهين، آندي ۽ توهين وغيره.

انهن ماهرن جو خيال آهي ته انهن ۽ اهڙن ٻين لفظن ۾ 'ن' ساڪن حرف آهي، اُن ڪري 'ن' حرف مٿان جزم ڏيڻ گهرجي، جڏهن ته انهيءَ صورت ۾ 'ن' حرف صرف گهڻي سر جي گهڻي هجڻ واري خاصيت کي ظاهر ڪرڻ لاءِ، سُر حرف جي پٺيان گهڻائڻ جي علامت طور لکيو ويندو آهي. انهيءَ حالت ۾ 'ن' حرف جي حيثيت، وينجن واري اصل کانهي، ديوناگري رسم الخط ۾ گهڻن سرن جي گهڻائڻ واري خاصيت نمايان ڪرڻ لاءِ، اهڙن سر حرفن مٿان 'پڙي' يا نقطي جو نشان ڏنو ويندو آهي جيئن:

آهين = (आही), گرین (की) ۽ سن (स)

تعجب جي ڳالهه هي به آهي ته سنڌي لسانيات ۽ سنڌي لغت نويسيءَ جي وڏي ڏاهي ڊاڪٽر عبدالڪريم سنديلي به، گهڻي سر جي گهڻي خاصيت کي لکت ۾ ظاهر ڪندڙ 'ن' حرف ۽ گهڻي وينجن 'ن' ۾ فرق محسوس نه ڪيو آهي. ڊاڪٽر سنديلي صاحب، انهيءَ سلسلي ۾ سندس لکيل لغت 'تحقيق لغات سنڌي' ۾ 'رنجن' لفظ جو مثال ڏيندي لکيو آهي ته:

”رَنجَن لفظ ۾ پھريون 'ن'، گھڻو وينجن آھي ۽ پويون 'ن' سالم 'ن' آھي. اھڙيءَ طرح 'ڪُنڀا' لفظ وارو 'ن' 'اڏئون' آھي“ (عبدالڪريم سنديلي ڊاڪٽر 1955ع: 15) سنديلي صاحب جي انهيءَ ڇنڊڇاڻ مان هي نتيجو ٿو نڪري ته 'رنجن' ۽ 'ڪُنڀا' لفظن ۾ 'ن' حرف ٽن نمونن سان ڪم آيو آهي، پر ڊاڪٽر سنديلي مرحوم جي اها راءِ صحيح نه آهي. ڊاڪٽر سنديلي صاحب جي خيال موجب: ”خالي 'ن' معنيٰ 'غنو' يا نڪ وارو اُچار.“ دراصل اهو آواز جيڪو گهڻو اُچارجي تنهن کي 'گهڻو آواز' چئبو آهي، پوءِ چاهي اهو آواز وينجن هجي يا سُر. مثال طور 'م، ن، ج، ڙ ۽ گ'، سڀ نڪ مان اُچاريل وينجن آهن انهن سڀني آوازن کي گهڻا آواز سڏيو ويندو آهي جيڪڏهن ڊاڪٽر سنديلي صاحب جي خيال موجب، 'رنجن' لفظ جي پهرئين پڌ ۾ آيل 'ن' حرف کي گهڻو 'ن' چئجي ته پوءِ 'م، ن، ج ۽ گ' کي وري ڪهڙي قسم وارا آواز چئبو؟ دراصل اهي پنج ئي گهڻا، يعني 'آئوناسڪ وينجن' آهن.

اڳ ۾ عرض ڪيو ويو آهي ته سنڌي صوتيات ۾ جيئن گهڻا وينجن ٿيندا آهن، تيئن گهڻا سر به ٿيندا آهن. عربي-سنڌي صورتخطيءَ ۾ گهڻي سر جي تحريري صورت لاءِ، اُن سر جي گهڻائڻ ظاهر ڪرڻ لاءِ، اُن سر جي پويان 'ن' صرف لکيو ويندو آهي.

جيئن: مان، اسين، تون، توهين، اوهين، مون، سان، هلان وغيره. انهن سڀني لفظن ۾ 'ن' حرف جي ٻي ڪا به حيثيت ڪانهي، سواءِ اُن جي ته اهو 'ن' صرف لکت ۾ گهڻي سر جي گهڻائڻ واريءَ خاصيت جي نمائندگي ڪري ٿو. جڏهن ته ديوناگري رسم الخط ۾ ڪنهن به گهڻي سر جي، گهڻائڻ ڏيکارڻ لاءِ، اُن سر جي مٿان، 'پڙي' ۾ 'ٽپڪي' وارو نشان ڏنو ويندو آهي، جيئن اڳ ۾ به چيو ويو آهي.

عربي-سنڌي صورتخطيءَ ۾ جيئن ته گهڻي وينجن 'ن' ۽ گهڻي سر جي لکت ۾ نمايان ڪندڙ

حرف 'ن' جي وچ ۾ لکت ۾ ڪوبه ظاهري فرق نه آهي، پر اردو املا ۾ گهڻي سر جي لکت ۾ نمائندگي ڪندڙ حرف 'ن'، بنا نقطي جي لکيو ويندو آهي، اهو ئي سبب آهي جو سنڌي صورتخطيءَ ۾ مونجھارو ڪيل آهي ۽ سنڌي صورتخطيءَ ۾ گهڻي سر کي نمايان ڪندڙ 'ن' حرف مٿان جزم ڏئي ويندي آهي، جيڪو بلڪل غلط طريقو آهي.

هاڻي 'رنجن' ۽ 'گنيا' لفظن ۾ استعمال ٿيل 'ن' حرفن جي باري ۾ وضاحت ڪرڻ ضروري آهي. 'رنجن' لفظ ۾ ڪم آيل پهريون 'ن' حرف گهڻي وينجن 'ن' جي لکيل صورت نه آهي، پر انهيءَ جاءِ تي اهو 'ن' حرف چوٽي گهڻي سر 'ن' جي گهڻائڻ واري خاصيت کي لکيل صورت ۾ ظاهر ڪرڻ لاءِ ڪم آندو ويو آهي. انهيءَ ڪري انهيءَ جاءِ تي 'ن' حرف جي گهڻي وينجن واري حيثيت بلڪل ڪانهي، پر اهو حرف 'ن' چوٽي گهڻي سر 'ن' جي گهڻائڻ واريءَ خاصيت کي لکيل صورت ۾ ظاهر ڪرڻ لاءِ ڪم آندو ويو آهي. ديوناگري رسم الخط ۾ انهيءَ صورت يعني [رن] کي (रं) صورت ۾ لکيو ويندو آهي. اهڙيءَ طرح ساڳئي لفظ 'رنجن' ۾ پويون حرف 'ن'، گهڻي وينجن 'ن' جي لکيل صورت آهي. ديوناگري رسم الخط ۾ انهيءَ حرف کي (र्) حرف جي صورت ۾ لکيو ويندو آهي.

اهڙيءَ طرح 'گنيا' لفظ ۾ 'ن' حرف گهڻي وينجن 'ن' جي لکيل صورت آهي، پر 'گنيا' لفظ ۾ گهڻي وينجن 'ن' سان گڏ، يعني sequence ۾ فوراً پوءِ 'نير سر'، 'ي' اُچار جي ٿو ۽ اهڙيءَ طرح 'ن' ۽ 'ي' آواز گڏجي هڪ ئي ميل يعني sequence ۾ اُچارجن ٿا. 'ن' ۽ 'ي' جي اهڙي گڏيل اُچار ڪندي انهن آوازن جي ميل جو پهريون جز يعني 'ن' ساڪن وين.

جن طور اُچار ڏنو ويندو آهي، ۽ سنڌي صوتيات جي اصولن موجب، ساڪن آواز جي لکيل صورت مٿان، 'جزم' يعني 'سڪون' جو نشان ڏنو ويندو آهي. اهو ئي سبب آهي جو 'ن' حرف مٿان جزم ڏئي وڃي آهي، ۽ اهو وينجن، اڌ نه پر مڪمل آهي. ڊاڪٽر سنديلي صاحب، 'ن' حرف جي اهڙيءَ حيثيت کي 'اڌ ن' وارو آواز ٿو سڏي جيڪا راءِ صحيح نه آهي.

(XII) سنڌي صوتيات ۾ 'ء' جي صحيح حيثيت ڇا آهي؟

سوال ٿو پيدا ٿئي ته ڇا 'ء' به سنڌي ٻوليءَ جو ڪو آواز آهي؟ هيءُ هڪ اهم سوال آهي. 'ء' سنڌي صورتخطيءَ جي پٽيءَ موجب، سنڌي ٻوليءَ جو 51 حرف آهي. انهيءَ ڪري عام طور ائين سمجهيو ويندو آهي ته 'ء' به سنڌي ٻوليءَ جي الف-ب واريءَ پٽيءَ ۾ ڪنهن سنڌي آواز جي لکيل صورت ۾ نمائندگي ڪري ٿو. دراصل عربي صوتيات ۾ 'ء' ڪوبه آواز نه آهي، پر فقط سر آواز جي لکيل صورت ۾ ئي ڪم ايندو آهي. سنڌي ٻوليءَ ۾ 'ء' جي لسانياتي ڪارج سمجهڻ جي گهڻي ضرورت آهي. ڇاڪاڻ ته هن کان اڳ، هن موضوع تي، سنڌيءَ يا ٻي ڪنهن به پاڪستاني ٻوليءَ ۾ ڪنهن به وياڪرڻي ڪا به روشني ڪانه وڌي آهي.

سنڌي ٻوليءَ جي هر استاد، اديب ۽ شاعر کي اها ته خبر آهي ته پاڪستاني ٻولين جي لغوي خزانن ۾ ڪن لفظن ۾ جڏهن به سر (ڪڏهن ڪڏهن ٽي سر به) گڏجي هڪ ئي ميل يعني sequence ۾ هڪ ٻئي سان گڏيل، يعني هڪ ئي ميل يعني sequence ۾ اُچاريا ويندا آهن. تڏهن سرن جي اهڙي اُچار

واري حالت ۾، انهن ٻن سرن جي 'ميل' يا 'جوڙ' (sequence) ۾ اُچاريل ٻنهي سرن مان، پويون سر (جيڪڏهن ميل ٻن سرن جو آهي ته) سنڌي صورتخطيءَ ۾ همزي جي صورت ۾ لکيو ويندو آهي. مثال طور:

(a) ٻن سرن واري ميل ۾ ڪم آيل آخري چوٽي سر جي بدران 'ء' جو استعمال:

لفظ	سرن جا ميل/جوڙ	نتيجو
ڏي	ڌ+اي_ا	هن لفظ ۾ 'اي' ۽ 'ا' سرن جي ميل جو پويون جُز آ، 'ء' جي صورت ۾ لکيو ويندو آهي.
هوءَ	ه+او_ا	ساڳيو
ماءُ	م+آ_ء	هن لفظ ۾ آ 'ا' سرن جي ميل ۾ پوئين جُز آ، 'ي' جي صورت ۾ لکيو ويندو آهي.
لاءِ	ل+آ_ا	هن لفظ ۾ 'آ' ۽ 'ا' سرن جي ميل جي پوئين جُز آ، 'ي' جي صورت ۾ لکيو ويندو آهي.
پيءُ	پ+اي_ا	هن لفظ ۾ 'اي' ۽ 'ا' سرن جي ميل جي پوئين جُز ۾ 'ا' کي 'ء' ۾ لکيو ويو آهي.

مٿين لفظن جي اڀياس مان معلوم ٿو ٿئي ته 'ا'، 'آ' ۽ 'ا' سر جڏهن ٻن سرن جي ميل ۾ پوئين جُز طور ڪم آندا ويندا آهن، تڏهن اهي سر صورتخطيءَ ۾ 'ء'، 'ء' ۽ 'ء' حرفن ۾ لکيا ويا آهن.

(b) ٽن پڌن واري لفظ ۾ وچئين چوٽي سر کي، سرن جي ميل جي حالت ۾ 'ء' حرف سان لکيو ويندو آهي:

هيٺ ڏنل لفظن جي اڀياس مان معلوم ٿيندو ته انهن لفظن ۾ وچئين پڌ ۾ آيل چوٽي سر کي 'ء' جي مدد سان لکيو ويندو آهي.

جيئن ته:

لفظ	سرن جا ميل/جوڙ	وچئين پڌ ۾ آيل چوٽي سر جي لکيل صورت
مئل	م+ا+آ+ل+ا	وچئين پڌ ۾ آيل چوٽو سر 'ا' کي 'ء' صورت ۾ لکيو ويندو آهي.
جيئرو	ج+اي+آ+ر+او	ساڳي
سوڙهي	س+او_آ+ڙ+اي	ساڳي
ڀاڻڙ	پ+آ+ا+ر+آ	وچئين پڌ ۾ استعمال ٿيل چوٽي سر 'ا' کي 'ء' صورت ۾ لکت ۾ ظاهر ڪيو ويندو آهي.

(c) ٽن پڌن واري وچئين ڊگهي سر کي 'ء' جي صورت ۾ لکيو ويندو آهي جيئن:

لفظ	سرن جا ميل/جوڙ	وچئين پڌ ۾ آيل ڊگهي سر جي لکيل صورت
ڏکيٽ	ڌ+آ_اي_ت+ا	وچئين پڌ ۾ آيل ڊگهي سر 'اي' کي 'ئي' صورت ۾ لکيو

ڏوٽيلو	ڏ+او+اي+ل+او	ساڳي	ويندو آهي
ڪاٽيندو	ڪ+آ+اين+د+او	وچئين پڌ ۾ ڊگهي گهڻي سر کي 'ئين' صورت ۾ کنيو ويندو آهي.	

(d) ٻن پڌن واري لفظ جي آخري آيل ڊگهي سر کي 'ء' جي صورت ۾ لکيو ويندو آهي:

لفظ	سرن ڄاميل/جوڙ	لفظ جي آخر ۾ استعمال ٿيل ڊگهي سر جي لکت ۾ صورت
ڪاٽي	ڪ+آ+ا+اي	آخري ڊگهي سر 'اي' کي 'ئي' صورت ۾ لکيو ويندو آهي.
هائو	ه+آ+او	آخري ڊگهي سر 'او' کي 'ئو' صورت ۾ لکيو ويندو آهي.

انهن ۽ اهڙن ٻين مثالن جي اڀياس مان ثابت ٿو ٿئي ته ٻن يا ٽن سرن جي ميل يا جوڙ جي حالت ۾ وچئين پڌ ۾ يا لفظ جي آخري پڌ ۾ آيل سر کي 'ء' جي صورت ۾ کنيو ويندو آهي.

(e) سرن جي انهن ميلن جي استعمال کان پوءِ اهو بيان ڪرڻ ضروري آهي ته سرن جي اهڙن 'ميلن' يا 'جوڙن' جهڙوڪ او+آ کي گڏي اچار ڪرڻ وقت، جڏهن ڪنهن به لفظ ۾ بنا رکجڻ جي 'او' سر کان 'آ' سر جو اچار ڪبو آهي، تڏهن اهڙي اچار ڪرڻ وقت، اچار دوران، سنڌيءَ جي اصولن موجب هڪ قسم جي 'گاٺ' يعني 'گهڪي' (glide)، 'او' سر کان 'آ' سر جي اچار دوران 'و' آواز جي روپ ۾ پيدا ٿيندي آهي ۽ 'آ' کان 'اي' سر جي آواز جي اچار دوران 'ي' آواز جي 'گاٺ' يا گهڪي جو آواز پڌن ۾ ايندو آهي. اهڙي اچار دوران پيدا ٿيل 'گاٺ' يا 'گهڪي' کي، صوتيات جي ماهرن، 'نيم سر' (semi vowels) سڏيو آهي. اهڙا 'نيم سر' يعني (semi vowels) هيٺ ڏنل لفظن ۾ ڏسي سگهجن ٿا.

لفظ	سرن ڄاميل	'گاٺ' جهڙو آواز/نيم سر	نئون ٺهيل لفظ
جوتاري	ج+او+آ+ر+اي	او←آ ۽ وا	جوتاري
ڪوٽا	ڪ+او+آ	او←آ ۽ وا	ڪوٽا

(ii) اهڙيءَ طرح ڪنهن به لفظ جي عدد واحد مان، عدد جمع ٺاهڻ لاءِ، عدد جمع جي نشاني ملائڻ سان:

واحد	عدد جمع جي نشاني	گاٺ جهڙو آواز/نيم سر	نوان ٺهيل لفظ
تئو	آ_	او←آ ۽ وا	تئا
ٻائو	آ_	او←آ ۽ وا	ٻاوا

اهڙيءَ طرح مذڪر اسم مان، مؤنث اسم ٺاهڻ لاءِ، اسم مؤنث جي نشاني ملائڻ کان پوءِ:

اسم مذڪر	اسم مؤنث جي نشاني	نوان ٺهيل لفظ
هندو	+ آئي	اُو ← آ ← وا هندواڻي
لاڏو	+ آڻ	اُو ← آ ← وان لاڏوان

ساڳيءَ طرح 'اي' سر جي پويان آيل سر، بنا روڪجڻ جي فوراً اُچارڻ جي ڪري 'گاٺ' سان ي آواز پيدا ٿيندو آهي. اهو 'ي' آواز نيم سر آهي. مثال طور:

لفظ	پڇاڙي	'گاٺ' جهڙو آواز/نيم سر	نئون ٺهيل لفظ
ڪاڻي	اَر	اي ← آ لَ ي	ڪاڻِيَر
هاري	اَپ	اي ← آ لَ ي	هاريَپ
موتي	آئون	اي ← آ لَ ي	موتِيائون
پاڻي	آلو	اي ← آ لَ ي	پاڻِيالو
آني	آرو	اي ← آ لَ ي	آنيارو

انهن مثالن جي اڀياس ۽ ڏنل دليلن کان پوءِ اهو واضح ٿئي ٿو ته سنڌي صورتخطيءَ ۾، سر آواز کي حرفن يا اکرن ۾ لکڻ لاءِ ڪيترا ئي مسئلا آهن جن تي سنڌي ٻوليءَ جي ماهرن کي سوچڻ جي گهڻي ضرورت آهي.

ببليوگرافي

سنڌي ڪتاب ۽ مقالا

- 1۔ الانا غلام علي ڊاڪٽر: 1967ع، سنڌي صوتيات، حيدرآباد: ادبيات پبليڪيشن ص 67، 81 ۽ 82
- 2۔ الانا غلام علي، ڊاڪٽر: 1993ع، سنڌي صورتخطي، ڇاپو ٽيون، حيدرآباد، سنڌي ٻوليءَ جو بااختيار ادارو ص 111
- 3۔ بلوچ، نبي بخش خان، ڊاڪٽر: سنڌي ٻولي ۽ ادب جي تاريخ، ڇاپو چوٿون، ڄام شورو: پاڪستان اسٽڊي سينٽر، ص 36
- 4۔ پيرومل آڏواڻي: 1926ع، وڏو سنڌي وياڪرڻ، ڀاڱو 2 ڪراچي: هندو پريس، ص 10
- 5۔ عبدالڪريم سنديلو: 1955ع، تحقيق لغات سنڌي لاڙڪاڻو: ص 15
- 6۔ مرزا قليچ بيگ، 1992ع، سنڌي وياڪرڻ، ڇاپو ٽيون، ڄام شورو: سنڌي ادبي بورڊ، ص 208
- 7۔ واحد بخش شيخ: 1986ع، سنڌي ٻوليءَ جو صرف و نحو ڀاڱو پهرين، ڄام شورو: سنڌي ادبي بورڊ، ص 17

English Books

- 8- Bloomfield: 1961, Language, London: George Allen & duwin Ltd. P.2
- 9- Bartel Malmberg, 1963, Phonetics, NewYork: Dover Publications INC, P. 65.

سنڌي ٻوليءَ ۾ لفظن جا گھاڙيٽا

سنڌي ٻوليءَ جي وياڪرڻ تي هونئن ته گهڻو ئي ڪم ٿيو آهي. پر جڏهن سنڌي ٻوليءَ جي آوازن، صوتين، لفظن، صرفين، فعلن ۽ جملن جو اڀياس ٿو ڪجي ته معلوم ٿو ٿئي ته سنڌي ٻوليءَ جي وياڪرڻ وارو موضوع اڃا گهڻو وسيع آهي. ٻيا موضوع ته چڙيو پر فقط لفظن جي گھاڙيٽن، نون لفظن جي گھاڙجڻ ۽ جڙڻ يا جوڙڻ جي اصولن جي باري ۾ به پورو مواد اڃا اسان جي سامهون ڪونه آيو آهي.

’سنڌي ٻوليءَ جو اڀياس‘ ڪتاب (ڇاپو پهريون) ۾ صفحي 17 کان 65 تائين هن موضوع تي بحث ڪيو ويو آهي (i) مذڪوره ڪتاب (سنڌي ٻوليءَ جو اڀياس) جي شايع ٿيڻ کان پوءِ 1990ع ۾ ڀارت ۾ سنڌي لسانيات جي مشهور عالم ڊاڪٽر مرليڌر جيٽلي، هن موضوع تي مقالو لکيو جيڪو ٽماهي مهراڻ رسالي جي 1990/4ع واري شماري ۾ صفحي 25 کان 42 تائين شايع ٿيل آهي.

ڊاڪٽر جيٽلي صاحب جي مقالي جو عنوان آهي: ’سنڌيءَ ۾ مرڪب لفظ‘ (2). ڊاڪٽر جيٽلي صاحب، ’سنڌي ٻوليءَ جو اڀياس‘ ڪتاب جي حوالي سان، هن موضوع تي ٿيل تحقيق جي باري ۾ لکي ٿو ته:

”سنڌي عالمن ۾ ڊاڪٽر الانا پهريون عالم آهي، جنهن سنڌي گرامر جي مسئلن هيٺ لفظ سنڌي، ذاتو ۽ مصدر وغيره موضوعن تي، جديد لسانيات جي اصولن مطابق بحث ڪيو آهي. انهيءَ ڏس ۾ سندس تازو شايع ٿيل ڪتاب، ’سنڌي ٻوليءَ جو اڀياس‘ هڪ ساراه جوڳو اضافو آهي. انهيءَ ڪتاب ۾ هن، لفظن جي قسمن، بناوت، مرڪب ۽ مرتب وغيره لفظن جي رچنا ۽ ’سنڌي صرفيات‘ جي ٻين پهلوئن تي ٿوري ۾ بحث ڪيو آهي“ (3)

ڊاڪٽر جيٽلي صاحب اڳتي لکي ٿو ته،

”سنڌي ٻوليءَ ۾ لفظ جي وصف، لفظن جا قسم، مرڪب، مرتب ۽ ’دهراءِ وارن لفظن‘ (reduplicated words) جي بناوت، ’صرفيه‘ ۽ ’صرف‘ جي سمجهاڻي وغيره موضوعن تي غلام علي الانا جيڪي ڪجهه لکيو آهي، انهيءَ ۾ ڪيترن هنڌن تي سڌارن ۽ واڌارن جي ضرورت آهي. فرصت ۾ ساڻس گڏ ويهي، انهن سوالن جي ويچارن جي ڏي وٺ ڪرڻ جي گهڻي خواهش هئڻ جيڪا پوري ٿي نه سگهي.“ (4)

پڙهندڙن جي اطلاع لاءِ آءٌ اهو عرض ڪرڻ مناسب ٿو سمجهان ته مون پنهنجن ڪتابن يا مقالن

۾ ڪٿي به اها دعويٰ ڪا نه ڪئي آهي ته منهنجي طرفان بيان ڪيل وصفون يا انهن جون

سمجھائين، ڪي هر طرح سان حرف آخر آهن. ويڪرڻ (grammar) هڪ اٿاهه مها ساگر آهي. جنهن تي مهارت رکڻ جي دعويٰ، ماهر ٿي ڪري سگهن ٿا. آءُ ته ان ڏس ۾ اڃا شاگرد آهيان. مون ته دراصل علم اللسان جي جڳ مشهور ماهرن، جهڙوڪ، بلومفيلڊ، بلاڪ ۽ ٽرنگر رابنس، گلسين، ناٿن، بيس پرسن ۽ ٻين مها ويڪرڻين طرفان ڏنل وصفن تان مدد وٺي، انهن کي سنڌي زبان جي ويڪرڻي اصولن جي سمجھڻ لاءِ ڪم آندو آهي. انهن وصفن ۾ سڌارا ۽ واڌارا آڻي سگهجن ٿا. مون به ته سنڌي ٻوليءَ جي مها ويڪرڻين طرفان ٻڌايل ۽ مقرر ڪيل اصولن ۽ قانونن تي نئين سر سوچڻ ۽ انهن ۾ سڌارن ۽ واڌارن آڻڻ جي سفارش ڪئي آهي، ته پوءِ اهو ساڳيو اصول، منهنجي طرفان بيان ڪيل وصفن تي به لڳائي سگهجي ٿو.

ڊاڪٽر جيتلي صاحب، سندس مقالي ۾ 26 صفحي تي لکي ٿو ته:

”سنڌي ٻوليءَ جي صرفي بناوت“ نالي پنهنجي ٽيسز (5) ۾ مون سنڌي لفظن جي بناوت، قسمن ۽ ٻين واسطيدار سوالن تي وستار سان بحث ڪيو آهي. هتي انهن مڙني ڳالهين کي پيش ڪرڻ مشڪل آهي. انهيءَ ڪري هن مضمون جي محدود دائري ۾ فقط ’سنڌي مرکب لفظن‘ جي بناوت ۽ انهن جي مکيه قسمن تي پنهنجا ويچار رکڻ منهنجو مقصد آهي“ (6).

2- ويڪرڻ جي ماهرن، ڪنهن به ٻوليءَ جي ويڪرڻ کي، ٻن مکيه ڀاڱن يا حصن ۾ ورهايو آهي. آهي ٻه ڀاڱا آهن: ’علم صرف‘ (morphology) ۽ ’علم نحو‘ (syntax) (7). انهن مان ’صرف‘ جو واسطو لفظن جي جوڙجڪ، رچنا، سٽاءُ ۽ گهاٽڻن سان آهي، ۽ ’نحو‘ جو واسطو فقرن ۽ جملن ۾ لفظن جي بيهڪ، انهن جي ويڪرڻي ڪارج ۽ استعمال، جملن جي سٽاءُ ۽ قسمن، اسمن، فعلن جي ڦيرن، صيغن، حالتن ۽ عددن مطابق گردانن ۽ ’جهيلار‘ (intonation) جي استعمال، ۽ ’جهيلار‘ ۾ ’آٿار‘ ۽ ’چڙهه‘ جي ڪري جملن جي معنائن ۾ ڦير ڦار يعني تبديليءَ سان آهي. ان لحاظ سان جيستائين علم صرف ۽ علم نحوءَ جي قانونن، اصولن ۽ انهن ٻنهي ڀاڱن جي دائري اندر يعني ’علم صرف‘ موجب لفظن جي گهاٽڻن، جوڙجڪ، سٽاءُ ۽ رچنا ۽ ’علم نحو‘ موجب فقرن ۽ جملن اندر لفظن جي بيهڪ، ويڪرڻي ڪارج ۽ استعمال، اسمن ۾ فعلن جي گردانن توڙي جهيلار جي ڪري جملن ۾ آيل معنيٰ ۽ مفهوم جي تبديليءَ جي ڄاڻ هوندي، تيستائين ڪنهن به زبان جي ساخت، سٽاءُ ۽ ويڪرڻي اصولن، ’صوتيه‘ (phoneme) ۽ ’صرفيه‘ (morpheme)، ۽ انهن جي پنهنجي پنهنجي دائري اندر انهن جي ’گروهن ۽ جوڙن‘ (sets) ۾ ڪم ايندڙ لفظن اندر ’ترتيب‘ (order) ۽ ’چونڊ/انتخاب‘ (selection) جي باري ۾ خبر پئجي نه سگهندي. (8)

‘سنڌي ٻوليءَ جو اڀياس’ ڪتاب ۾ علم صرف ۽ سنڌي ٻوليءَ واري باب ۾ محترم سراج الحق ميمڻ جي طرفان، ‘نئين زندگي’ رسالي ۾ پڇيل سوالن، ۽ ان مضمون ۾ ڪيل بحث کي ورجايو ويو آهي ۽ انهن سوالن جا جواب ڏنا ويا آهن، جيڪي دراصل سنڌي ٻوليءَ جي لفظن جي گهاڙيتن ۽ رچنائن واري موضوع سان واسطو رکڻ ٿا. سراج صاحب پنهنجي مقالي ۾ هڪ سوال ڪيو هو جنهن ۾ هن فرمايو هو ته:

”ڪارنهن، ‘ڪاراڻ’ ۽ ‘ڪارڻ’ (ڪاراڻ) لفظن ۾ جيڪي اڳياڙيون (prefixes) يا پڇاڙين جا پڊ (suffixes) آهن، يعني ‘آ’، ‘نهن’ يا ‘انهن’، ‘آڻ’ ۽ ‘ٺ’ يا ‘آٺ’ اهي اصل ۾ ڇا آهن، انهن جي پنهنجن ڌاتن جي ڪهڙي صورت آهي يا هئي؟ ان پوئين سوال تي اچجي ٿو ته ڇا ٻين اهڙين صفتن ۾ انهن جو استعمال محدود ٿو نظر اچي؟ مثلاً: ‘گاڙهو’ مان ‘گاڙهاڻ’ ۽ ‘گاڙهه’ اسر نهن ٿا، پر ‘گاڙنهن’ يا ‘گاڙڻ’ نٿا نهن، لفظ ‘ساڻو’ مان ‘ساڻ’ يا ‘و’ ۽ ‘سائهن’ يا ‘ساڻ’ يا ‘ساوڻ’ ڪونه ٿا نهن، انهن جي برعڪس ‘ساواڻ’ ۽ ‘ساوڪ’ لفظن جو نئون نمونو ۽ نئين ترڪيب ملي ٿي، لفظ ‘پيلو’ مان هڪ ئي لفظ ‘پيلاڻ’ ٺهي ٿو ۽ باقي ٻي ڪا به ترڪيب ان مان نٿي ٺهي، جڏهن اهي سمورا لفظ هڪ ئي گروهه جا، ۽ نحوي طرح رنگن سان لاڳاپيل صفتون آهن ته انهن مان اسر نهن جا قاعدا قانون الڳ الڳ ڇو آهن؟“ (9)

سنڌي ٻوليءَ جا وياڪرڻي ٿي اهو ڄاڻڻ ٿا ته محترم سراج جا اٿاريل اهي سوال، سنڌي ٻوليءَ جي وياڪرڻي اڀياس لاءِ ڪيتري قدر نه اهم آهن. سراج صاحب طرفان پڇيل سوال ته: ”جڏهن اهي سمورا لفظ هڪ ئي گروهه جا، ۽ نحوي طرح رنگن سان لاڳاپيل صفتون آهن ته انهن مان اسر نهن جا قاعدا قانون الڳ الڳ ڇو آهن؟“ انهيءَ سوال ۽ اهڙيءَ طرح اهڙن ٻين سوالن جا جواب، علم صرف جي قانونن ۽ قاعدن جي مدد سان ڏيئي سگهجن ٿا. انهن سوالن جا جواب لفظن جي گهاڙيتن ۽ رچنائن جي چنڊڇاڻ ڪرڻ سان ئي ڏيئي سگهجن ٿا، پر اڳتي وڌڻ کان اڳ آءٌ هڪ ڳالهه جي وضاحت ڪري ڇڏيان ته لفظن جي گهاڙيتن ۽ رچنائن جو اڀياس، ‘علم صرف’ سان واسطو رکي ٿو ۽ نه ڪي علم نحو سان، جيئن سراج صاحب جو خيال آهي.

3- (الف) علم صرف موجب، لفظ هر ٻوليءَ ۾ خاص اهميت ٿورڪي، هڪ لفظ مان، ٻين لفظن يعني ‘گُردنتن’ (مشتق) جي ٺهڻ، ٿئي نڪرڻ يا جڙڻ واري عمل ۽ اصول کي ‘لفظن جو جڙڻ’، ‘ٺهڻ’ ۽ انهن جو ‘گهڙجڻ’ يا ‘رچنا’ چئبو آهي. انهيءَ عمل جي حاصلات کي ‘لفظن جا گهاڙيتا’ يا ‘لفظن جون رچنائون’ چئبو ۽ انهيءَ عمل ۽ اصول جي اڀياس کي ئي ‘لفظن جي گهاڙيتن جو اڀياس’ چئبو. لفظن جي گهاڙيتن يا انهن لفظن جي جڙڻ واري عمل جي اڀياس، يا هن علم (علم صرف) جي مطالعي مان پتو پوي ٿو

تہ 'کردنتن' جي ٺهڻ يا 'مشتق' لفظن جي گهاٽڻن يا رچنا لاءِ به ڪي اصول آهن. جن جي اڀياس مان اها خبر پوي ٿي ته انهن يا اهڙن لفظن جي بناوت ۽ رچنا لاءِ ڪهڙيون ڪهڙيون 'واٽون' يا 'اصول' آهن. يعني سنڌي ٻوليءَ جا نوان لفظ هڪ ٻئي مان يا صرفين (morphemes) جي مدد سان ڪيئن ٿا جڙن ۽ ٺهن. اهي اصول سمجهڻ جي ضرورت آهي.

ماهرن جو خيال آهي ته جيئن ڪنهن به ٻوليءَ جي صوتياتي نظام ۾ 'صوت' (sound/phone)

۽ 'صوتيه' (phoneme) خاص اهميت رکن ٿا، تيئن لفظن جي 'صوتياتي' (phonological) 'ساخت'، 'بناوت' ۽ 'رچنا' ۾ 'صوت' ۽ 'صوتيه' به ڪارفرما هوندا آهن. مثال طور: 'ڪڪ' ۽ 'ڪڪ' لفظن ۾ آخري 'صوتيه' (phonemes) /ڪ/ ۽ /ڪ/ صوتي آوازن جي ساڳئي خاندان يعني گروهه يا جوڙ وارا آواز آهن. يعني ته اهي 'ڌوڪڻا آواز' (plosive sounds) آهن. اهي ٻئي آواز [ڪ ۽ ڪ] ساڳئي مخرج يعني 'نرم تارونءَ' (velum) وٽ اڇاريا ويندا آهن. پر ساڳئي وقت انهن ٻنهي آوازن ۾ جيڪو فرق آهي. اهو انهن کي ڌار ڌار صوتين (phonemes) ۾ ورهائي ٿو. انهن آوازن ۾ [ڪ] هڪڙو آواز آهي، جڏهن ته [ڪ] هڪڙو وسرگ ڌوڪڻو آواز آهي. [ڪ] جي وسرگائيءَ واري خصوصيت جي ڪري ٻنهي آوازن کي سندن 'صوتياتي ڪارج' (phonology) ۾ ٻن ڌار ڌار صوتين ۾ ظاهر ڪري ٿو. /ڪ/ صوتيه جي 'وسرگائي'، 'ڪڪ' ۽ 'ڪڪ' لفظن جي معنيٰ ۾ فرق کي نمايان ڪري ٿي. اهڙيءَ طرح هيٺ ڏنل لفظن ۾ ڪم آيل هڪن ۽ ٻين آوازن واريون خصوصيتون هجڻ جي ڪري اهي خصوصيتون انهن آوازن کي ڌار ڌار صوتين ۾ ورهائين ٿيون. جيتوڻيڪ اهي آواز ساڳئي گروهه، خاندان يا جوڙ وارا آواز آهن ۽ ساڳئي مخرج وٽ اڇارجن ٿا، پر ڳري آواز واري خصوصيت، صوتيه ۾ فرق کي ظاهر ڪريو ڇڏي لفظن جي معنيٰ ۾ به فرق ظاهر ڪري ٿي. مثال طور:

ابتدائي صوتيه ۾ فرق	آخري صوتيه ۾ فرق
تر/ت: در/د/	رڇ/چ: رڇ/چ/
ڪارو/ڪ: ڪارو/ڪ/	اک/ک: آگهه/گهه/
چم/چ: چم/ج/	اُچو/چ: آجهو/جهه/
تار/ت: ٿار/ٿ/	لات/ت: لاٿ/ٿ/
ٺار/ٺ: ڍار/ڍ/	مٺ/ت: مٺ/ٺ/
پار/پ: ٻار/ب/	لپ/پ: لڳ/ڦ/

هيءُ نوٽ ڪريو ته // سڌيون ليکون صوتيه طرف اشارو ڪن ٿيون. جڏهن ته { } صرفيه ۽ [] ليکون آوازن لاءِ آهن.

(ب) اهڙيءَ طرح 'سنڌي وياڪرڻ' جي 'علم صرف' (morphology) واري حصي جي مطالعي دوران، 'صرفي' (morpheme) جي مفهوم ۽ ان جي ڪارج واري اڀياس کي ٻوليءَ جي وياڪرڻ جي اڀياس لاءِ سمجھڻ ضروري آهي. انهيءَ لاءِ ته جيئن لفظن جي وياڪرڻي بناوت يا گھاڙيٽن کي سمجھڻ ۾ آساني ٿئي، 'صرفي' اها 'وياڪرڻي معنيٰ پري صورت' (form) آهي، جيڪا ڪنهن ماڻهوءَ جي 'گفتار' يا 'ڳالهائ' جو وياڪرڻ 'حصو يا جز' هوندي آهي. مثال طور: چڱو ماڻهو ڊوڙيو.

هن مثال ۾ 'چڱو'، 'ماڻهو' ۽ 'ڊوڙيو' تي ڌار ڌار وياڪرڻي صورتون آهن. اهڙيءَ طرح 'ماڻهو'، 'ڀٽ'، 'ڄاڻ'، 'ڀٽ' ۽ 'چوڪرو' وغيره به ٻين الڳ الڳ صورتن جا مثال آهن. ساڳيءَ طرح هيٺ ڏنل صورتون به ڪنهن نه ڪنهن گفتگو ۾ استعمال ٿينديون آهن:

'گڙ'، 'ڪڙ'، 'گندي'، 'گيل'، 'گيو'، 'گڙو' ۽ 'گري' وغيره.

اهي ۽ اهڙيون ٻيو صورتون اڳتي هن قسمن ۾ ورهايل آهن. يعني هڪڙيون 'خودمختيار صورتون' (free forms) آهن ته ٻيون وري 'پڙ-وس صورتون' (bound forms) آهن. انهن مان خودمختيار صورتون جي وصف بيان ڪندي ماهرن ڄاڻايو آهي ته:

"اهي 'صورتون' (forms) جيڪي ڪنهن گفتار ۾ پنهنجي سر يا پنهنجي ليکي ڪم

اينديون هجن، ۽ اهي مڪمل ۽ دائمي معنيٰ / معنائون رکنديون هجن، ۽ ٻوليءَ اندر

معنيٰ يا مفهوم لاءِ ڪنهن ٻي صورت تي مدار يا آسرو نه رکنديون هجن ته اهڙيءَ صورت

يا اهڙين صورتن کي 'خودمختيار' صورت يا صورتون (free form) چئبو آهي."

اهڙيون صورتون 'اڪيلي سر' يا 'پنهنجي ليکي' ٻوليءَ جي وياڪرڻي سرشتي ۾ ڪم اچي، ڪا نه

ڪا معنيٰ يا ڪو نه ڪو مفهوم رکنديون آهن. اهڙيون صورتون معنيٰ يا مفهوم لاءِ ڪنهن ٻيءَ صورت تي مدار

نه رکنديون آهن. اهڙين صورتن کي 'خودمختيار' يا 'ڀاڻ وسيعيون' يا 'آزاد صورتون' (free forms) چئبو آهي.

(ت) ڪن ٻولين اندر وري ڪي صورتون 'پنهنجي سر' يا 'پنهنجي ليکي'، 'اڪيلي سر' وياڪرڻي

ڪارج يا معنيٰ لاءِ ڪم اچي نه سگهنديون آهن. پر اهي صورتون وياڪرڻي معنيٰ ۽ مفهوم لاءِ ڪنهن ٻي

صورت يا صورتون تي مدار رکنديون آهن. يعني پنهنجي وياڪرڻي معنيٰ ۽ مفهوم لاءِ ڪنهن ٻي صورت

جي 'وس' ۾ هونديون آهن. يعني اهڙيون صورتون معنيٰ واريون يا معنيٰ پريون تڏهن ٿينديون آهن، جڏهن اهي

ڪن ٻين صورتن سان اڳياڙين يا پڇاڙين جي صورت ۾ گڏجي ڪم اينديون آهن. ٻين لفظن ۾ هيئن چئبو ته

اهڙيون صورتون ڪنهن ٻيءَ صورت يا ٻين صورتن سان گڏ ڪم اچڻ سان ئي معنيٰ واريون، معنيٰ پويون يا معنيٰ

دار ٿين ٿيون، ۽ ڪو مفهوم يا مطلب ڏيکارين ٿيون. اهڙين صورتن کي 'ڀاڻد/پڙوس صورتون' (bound forms)

چئبو آهي (10). مثال طور: سنڌي ٻوليءَ ۾ 'ماڻهو'، 'ڀٽ'، 'ڄاڻ'، 'چوڪر' ۽ 'عقل' وغيره سڀ 'خودمختيار' يا 'آزاد

صورتون، آهن، چاڪاڻ ته جيئن اڳ ۾ چيو ويو آهي ته لفظ يا اهي صورتون پنهنجي ليکي اڪيلي سر تي ڪا معنيٰ رکن ٿيون ۽ جملن ۾ ڪم اچن ٿيون، پر 'آسروند'، 'عقلمند'، 'اڃاڻ'، 'آلهوند'، 'پڙيتو'، 'سچيت'، 'ساواڻ'، 'ساوڪ'، 'ڪاراڻ'، 'ڪارڻ' ۽ 'گهٽ' وغيره لفظن ۾ 'ـوند'، 'ـمند'، 'ـآ'، 'ـاڻ'، 'ـايتو'، 'ـس'، 'ـآڻ'، 'ـڪ'، 'ـآڻ'، 'ـڻ' ۽ 'ـڪ' اهڙي صورتون آهن، جيڪي سنڌي ٻولي ۾ اڪيلي سر يا 'پنهنجي سر' يا 'پنهنجي ليکي' ڪنهن به ڳالهه ٻولهه ۾ ڳالهايون نه وينديون آهن ۽ نه ئي وري اهي صورتون اڪيلي سر ڪا معنيٰ ٿي رکن ٿيون. اهي صورتون 'معنيٰ دار' يا 'معنيٰ پريون' تڏهن ٿين ٿيون جڏهن اهي ڪنهن آزاد/خودمختيار صورت جي اڳيان يا انهن (خودمختيار صورتن) جي پٺيان 'اڳياڙين يا پڇاڙين' جي صورت ۾ ملي/شامل ٿي ڪم اچن ٿيون جيئن هيٺ ڏنل مثالن مان معلوم ٿئي ٿو:

لفظ	اڳياڙي	لفظ	پڇاڙي
اڃاڻ	آـ	آسروند	ـوند
آلهوند	اڻـ	عقلمند	ـمند
سچيت	سـ	ساواڻ	ـاڻ
گهٽ	ڪـ	ڪاراڻ	اڻ

'علم صرف' ۾ اهڙين سڀني صورتن کي پوءِ چاهي اهي 'خودمختيار' صورتون هجن يا 'پر-وس' صورتون هجن، 'صرفيه' (morpheme) چئبو آهي، ۽ 'صرفيات' يعني 'علم صرف' کي morphology چئبو آهي، تنهنڪري وياڪرڻ موجب:

”صرفيه اهو ننڍي ۾ ننڍو معنيٰ دار يا معنيٰ پريو جزو يا پاڻو آهي، جنهن کي اڳتي وڌيڪ ننڍي/ننڍين معنيٰ دار/ معنيٰ پرين، جزي/جُزن ۾ پيچي/ٽوڙي نه سگهجي، ننڍي ۾ ننڍي معنيٰ دار يعني معنيٰ پريو جزي (smallest meaningful unit) مان مراد اهو ننڍي ۾ ننڍو معنيٰ پريو جزو جيڪو چيد ڪرڻ سان، وڌيڪ معنيٰ دار/معنيٰ پريل جزن ۾ ورهائي نه سگهجي“ (11)

(ث) ڊاڪٽر مرليٽر جيتلي، پنهنجي مقالي (تماهي مهراڻ 4/1990ع)، 'سنڌي ۾ مرڪب لفظ' ۾ 'صرف ۽ صرفيو' سري هيٺ، صفحي 31 تي صرف جي وصف بيان ڪندي ساڳي ڳالهه ڪئي آهي. سندس بيان ڪيل وصف ۾ ڪا به نئين ڳالهه وڌايل ڪانهي. مثال طور هو لکي ٿو ته:

”اسان ڏٺو ته ٻوليءَ جي وياڪرڻي سرشتي ۾ ننڍي ۾ ننڍو معنيٰ پريو جزو آهي 'صرف' اهو يا آزاد هوندو آهي، جيئن ته: هوا، باهه، پاڻي، ها، نه يا 'پروَس' هوندو آهي، جيئن: 'سڪار' لفظ ۾ 'سـ'، ۽ 'دلدار' لفظ ۾ 'ـدار'، ٻوليءَ ۾ ڪجهه 'صرف' اهڙا به هوندا آهن، جن جي صورت ۾ ڪڏهن به ڪا تبديلي ڪانه ايندي آهي. مثال طور: هوا، ها، صاف، به پر ۽ ٻيا به گهڻا ئي صرف اهڙا آهن، جن جي صورت ۾ تبديلي ايندي آهي.

جيئن: 'راتيون'، ان لفظ ۾ عدد جمع جي پڇاڙي/اُون/لڳائڻ کان اڳ ۾ / رات/جي صورت ڦري/ راتيه/ ٿئي ٿي. /ڪو/ پڇاڙي لڳائڻ سان 'رات' جي صورت ڦري/راتوڪو ٿئي ٿي. /اراتوڪو/ آڄوڪو ڏينهو نڪو ۽ هنڌ ڪو وغيره (12).

جيئلي صاحب، هن نُڪتي جي سمجهاڻيءَ کي ختم ڪندي لکي ٿو ته:

"صرفيو (morpheme) ڪنهن ٻوليءَ جي وياڪرڻ ۾ اهو معنيٰ پريو 'بنيادي ايڪو' (unit) آهي. جنهن جي ترتيبوار ورهاست تي ٿي، ٻوليءَ جي وياڪرڻي سرشتي جو مائڊاٽ منڊيل آهي" (13).

(ج) هن ساري بيان مان هي نتيجو نڪري ٿو ته 'صرفيو' (morpheme) جا ٻه قسم آهن:

(i) آزاد يا خودمختيار صرفيو ۽ (ii) پَر- وس يا پابند صرفيو. انهن مان خودمختيار صرفين، جهڙوڪ: 'پُٽُ'، 'پُٽ' ۽ 'ڄاڻ' وغيره مان، هر هڪ صورت کي جيڪڏهن اڳتي 'پ' ۽ 'ت'، 'پ' ۽ 'ڄا' ۽ 'ڻ' جهڙن جنن يا ڀاڱن ۾ 'پڇڻ' جي ڪوشش ڪبي ته پوءِ اهڙيءَ پڇڻيءَ مان حاصل ڪيل جنن 'پ' ۽ 'ت' جي ڌار ڌار حيثيت ۾ ڪا به معنيٰ ڪانهي. اهڙيءَ طرح ٻين آزاد يا خودمختيار صورتن کي پڇڻ سان، حاصل ٿيل جزا به ڪا معنيٰ نٿا رکن. تنهن ڪري چئبو ته 'پُٽ'، 'پُٽ' ۽ 'ڄاڻ' صورتون سنڌي ٻوليءَ ۾ ننڍي ۾ ننڍيون معنيٰ پريون صورتون آهن، جن کي اڳتي وڌيڪ معنيٰ وارن/ معنيٰ پرين جُزن ۾ ڀڃي نٿو سگهجي، پر 'سُپت'، 'آسروند' ۽ 'عقلمند'، توڙي اهڙين ٻين صورتن جو جڏهن چيد ٿو ڪجي، يا انهن صورتن کي اڳتي وڌيڪ جُزن ۾ جڏهن ڀڃجي ٿو ته پوءِ اهي صورتون اڳتي، 'آسر+وند'، 'عقل+مند' ۽ 'سُ+پت' ڀاڱن يا جُزن يا صرفين ۾ ورهائجي وڃن ٿيون انهن مان هر هڪ صورت يا هر هڪ صرفيو لفظ جي 'اشتقاق/چيد' کان پوءِ ٿي معنيٰ رکي ٿو يعني 'وند'، صرفيو 'پَر- وس' صورت آهي، جيڪا آزاد صورت، 'آسر' سان ملڻ کان پوءِ ٿي معنيٰ واري / معنيٰ پري/ معنيٰ دار/ ٿي وئي آهي. اهڙيءَ طرح 'عقلمند' لفظ ۾ 'مند'، صرفيو به هڪ 'پَر- وس' صورت آهي، جيڪا آزاد صورت، 'عقل' سان پڇاڙيءَ جي صورت ۾ ملي، معنيٰ دار ٿي وئي آهي. مطلب ته 'خودمختيار' ۽ 'پَر- وس' صورتن جي، مٿي بيان ڪيل وصفن جي آڌار تي ٿي، 'لفظ' جي وصف مقرر ڪري سگهجي.

4- لفظ:

(الف) مٿي خودمختيار ۽ پَر- وس صورتن جي بيان ڪيل وصفن جي روشنيءَ ۾ چئي سگهجي ٿو ته: 'لفظ'، اها ننڍي ۾ ننڍي 'خودمختيار' يا 'آزاد صورت' آهي، جنهن کي اڳتي، ٻين ننڍين بامعنيٰ يا معنيٰ دار يعني معنيٰ پرين صورتن يا جُزن ۾ هر گز ڀڃي يا ورهائي نٿو سگهجي، ٻين لفظن ۾ هيئن چئبو ته لفظ اها ننڍي يا معنيٰ / معنيٰ پري خودمختيار يا آزاد صورت آهي، جنهن کي اڳتي ٻين ننڍين بامعنيٰ يا معنيٰ دار يعني معنيٰ پرين صورتن يا جُزن ۾ هر گز ڀڃي ورهائي نٿو سگهجي، ٻين لفظن ۾ هيئن چئبو ته ننڍي ۾ ننڍي بامعنيٰ / معنيٰ پري خودمختيار يا آزاد صورت کي 'مفرد لفظ' چئبو آهي (14).

ڊاڪٽر جيئلي صاحب، لفظ جي وصف سمجهاڻيندي پنهنجي مقالي ۾ لکي ٿو ته:
 ”ڪو به معنيٰ ڀريو روپ، جيڪو عام طور ڳالهائڻ ۾ اڪيلي سر اُچاري سگهجي ٿو تنهن کي ’آزاد روپ‘ يا ’لفظ‘ (Free from or word) چئجي ٿو“ (15).

لفظ جي هن وصف مان اهو واضح ٿو ٿئي ته وياڪرڻ ۾ جهڙيءَ طرح ’خودمختيار صورتون‘ اهميت رکن ٿيون، تهڙيءَ طرح ٻوليءَ ۾ ’پر- وس صورتون‘ جي موجودگي پڻ غير-اهم يا غير ضروري نه پر اهميت واري آهي (16).
 (ب) لفظن جا قسم:

سنڌي ٻوليءَ جي لفظن جي گهاٽڻن کي سمجهڻ کان اڳ، انهن (لفظن) جي قسمن کي سمجهڻ به گهڻو ضروري آهي. سنڌي ٻوليءَ جي وياڪرڻن، سنڌي ٻوليءَ جي لفظن جي ذخيرو کي ٻن قسمن ۾ ورهايو آهي. اهي ٻه قسم آهن: (17)

(i) ابتدائي يا بنيادي لفظ (primary words)

(ii) ثانوي لفظ (secondary words) (18)

انهن ماهرن جي راءِ موجب ’بنيادي يا ابتدائي لفظ‘ (primary words) اهي آهن، جن مان ’ثانوي لفظ‘ (secondary words) ٺهن/قطن ٿا، يا جُڙن ٿا، پر اهو ياد رکڻ گهرجي ته ’بنيادي‘ يا ’ابتدائي‘ لفظ خود، ڪنهن ٻئي لفظ يا ٻين لفظن مان جُڙيل/ڦٽي/نڪتل/’مشتق‘ ڪونه هوندا آهن. ان اصول موجب، سنڌي ٻوليءَ جا لفظ جهڙوڪ: ’وڏو‘، ’ڇوڪر‘ ۽ ’ماڻهو‘ وغيره، ’ابتدائي‘ يا ’بنيادي‘ لفظ آهن. اهي لفظ ڪنهن به ٻئي ڌاتوءَ يا ’بنيادي لفظ‘ مان جُڙيل يا ڦٽي نڪتل نه آهن، پر اهي لفظ ته خود ئي ’بنيادي‘ يا ’ڌاتو‘ آهن. اهڙن مڙني ’بنيادي‘ يا ’ابتدائي‘ لفظن کي ’مفرد لفظ‘ (simple words) يا ’سادا لفظ‘ يا ’ابتدائي يعني بنيادي لفظ چئبو آهي. اهي ۽ اهڙا ٻيا سڀ بنيادي لفظ پنهنجي طور ننڍي ۾ ننڍا معنيٰ دار/معنيٰ وارا لفظ آهن. اهڙن لفظن کي اڳتي وڌيڪ معنيٰ دار يا معنيٰ ڀريل لفظن يا جُڙن ۾ توڙي يا پيچي نٿو سگهجي، ڊاڪٽر جيئلي هن سلسلي ۾ وضاحت ڪندي لکي ٿو ته:

”اهي اهڙا لفظ آهن، جن ۾ هر هڪ لفظ هڪ صرف مان ٺهيل آهي، ’يڪ- صرف‘ لفظ

کي ’مفرد‘ يا ’سادا لفظ‘ (simple word) چئبو آهي“ (19).

اهڙيءَ طرح ’وڌڻ‘، ’وڌڻ‘، ’ڇوڪرائي‘، ’ڇوڪرائي‘ ۽ ’ماڻهو‘ وغيره لفظ بنيادي يا ابتدائي لفظ يا ’ڌاتو‘ نه آهن. پر اهي لفظ ته خود، ’وڏو‘، ’ڇوڪر‘ ۽ ’ماڻهو‘ ڌاتوءَ مان ڦٽي نڪتل صورتون آهن. انهن لفظن کي اڳتي معنيٰ/معنيٰ ڀرين جُڙن ۾ پيچي سگهجي ٿو، جيئن:

ڌاتو/بنيادي لفظ	ثانوي لفظ/مشتق	ثانوي لفظ جو چيڊ ۽ جزا
وڏو	وڌڻ	وڏو + ڌڻ: ٻه جُڙا
وڏو	وڌڻ	وڏو + پڻ: ٻه جُڙا
ڇوڪر	ڇوڪرائي	ڇوڪر + آئي: ٻه جُڙا
ڇوڪر	ڇوڪرائي	ڇوڪر + پائي: ٻه جُڙا

ماڻهو	ماڻهو	ماڻهو + پو: ٻه جُزا
چيت	سُچيتائي	سُ + چيت + آئي: ٽي جُزا


اُهي ۽ اهڙا ٻيا لفظ ثانوي لفظن جا مثال ۽ نمونا آهن ۽ اهڙا ٻيا سڀ لفظ بنيادي يا ابتدائي لفظن مان جُڙيا/ ٺهيا آهن. اهڙيءَ طرح ٻيا لفظ جهڙوڪ: گهرَ ڏکي، ملڪ راج، منهن جوت، ست گُٺ ۽ ڏي۔ وٺ وغيره به بنيادي لفظ يا ڏاتون آهن، پر اهي سڀئي لفظ ثانوي لفظن جا مثال ۽ نمونا آهن. ثابت ٿيو ته ثانوي لفظ ابتدائي يعني بنيادي لفظن مان ئي جُڙن ۽ ٺهن ٿا.

ثانوي لفظن جي ذخيري کي ماهرن اڳتي ٻن قسمن ۾ ورهايو آهي. اُهي ٻه قسم آهن:

مرتب لفظ (composite/ complex words) ۽


مرڪب لفظ (compound words)

لفظن جي هن ورهاست کي آسانيءَ سان سمجهڻ لاءِ هيٺ خاڪو/ نقشو ڏجي ٿو (20).



ڊاڪٽر مرليتر جيتلي، پنهنجي مقالي 'سنڌيءَ ۾ مرڪب لفظ' ۾ جيڪو نقشو ڏنو آهي تنهن ۾

هن لفظن جا قسم هيٺ موجب ڏنا آهن (21).



(ت) سنڌي ٻوليءَ جي اڳوڻن وياڪرئين 'مرتب' ۽ 'مرڪب' لفظن جي وچ ۾ جيڪو فرق آهي ان فرق کي انهن نظر انداز ڪيو آهي. انهن ماهرن لفظن جي 'مرتب' ۽ 'مرڪب' قسمن کي هڪ ئي قسم يعني 'مرڪب لفظ' سڏيو آهي. ايتري قدر جو مرزا قليچ بيگ، پروفيسر پيرومل جهڙن مها وياڪرئين، ۽ انهن کان سواءِ غير ملڪي ماهرن جهڙوڪ: ڊاڪٽر ٽرمپ ۽ مسٽر هيسڪل به 'مرتب' ۽ 'مرڪب' لفظن کي گڏي

هڪ ئي قسم يعني 'مرڪب لفظ' سڏيو آهي. هن ڏس ۾ پروفيسر پيرومل مرڪب لفظن جي باري ۾ لکي ٿو ته:
 "اهڙيءَ طرح ڪن اڳياڙين گڏڻ سان مرڪب لفظ ٺهڻ ٿا" (22).

ساڳيءَ طرح مرزا قليچ بيگ به 'ناچڻو'، 'بي لڄو'، 'اوتڙ'، 'سقلو'، ۽ 'سبوجهو' لفظن کي 'مرڪب لفظ' ڪوٺيو آهي (23). جيڪي حقيقت ۾ 'مرڪب لفظ' نه پر 'مرتب لفظ' آهن. لهاڏا، مرڪب ۽ مرتب لفظن جي وچ ۾ علم صرف جي لحاظ کان جيڪو فرق آهي، تنهن کي هيٺ واضح طرح سان سمجهايو ويو آهي:

(i) مرتب لفظ: هن سلسلي ۾ اول ته اها وضاحت ڪرڻي آهي ته 'ثانوي لفظن' جا بيان ڪيل قسم يعني 'مرتب' ۽ 'مرڪب لفظ' ڪيئن ٿا جڙن، يعني انهن لفظن جا 'گهاڙيٽا' ڪهڙن اصولن موجب ٺهڻ ٿا؟ انهن لفظن جي 'جڙڻ' يا 'ٺهڻ' لاءِ ڪي اصول، قانون، قاعدا ۽ پابنديون به آهن يا نه.

هن کان اڳ مٿي 'بنيادي'، 'ابتدائي' يا 'سادن' يعني 'مفرد لفظن' جي باري ۾ وضاحت ڪئي وئي آهي ۽ چيو ويو آهي ته 'چوڪر'، 'پيءُ'، 'پُٽ'، 'پُٽ'، 'اچو'، 'ڪارو'، 'سائو'، 'پيلو'، 'وڏو' ۽ 'ننڍو' وغيره ابتدائي بنيادي سادا يعني مفرد لفظ آهن. انهن کي 'مفرد لفظ' ڪري ٿو چئجي، انهن سان ڪا به 'پر-وس' صورت/ صورتون شامل ڪيل هجن، ته اهڙي يا اهڙن لفظن کي 'مرتب لفظ' (complex words) چئبو آهي (26). انهيءَ وصف جي آڌار 'سُپت'، 'واچت'، 'پٺيتو'، 'ڪٽمڙو'، 'الڃاڻپ'، 'سجڻ'، 'سُچيتائي' ۽ 'گُپتو' مرتب لفظ جا مثال آهن. انهن لفظن جو جڏهن چيد ٿو ڪجي ته هيٺيان نتيجا ٿا نڪرن:

مرتب لفظ	چيد	بنيادي لفظ/ڌاتو	پر-وس صورت	پر-وس صورت جي ويا ڪرڻي حيثيت
سُپت	سُ + پت	پت	سُ -	اڳياڙي
واچڻ	واچ + ڻ	وَچَ	ڻ -	پڇاڙي
پٺيتو	پٺ + ايتو	پٺ	ايتو -	پڇاڙي
ڪٽمڙو	ڪٽو + منو + ڙو	ڪٽو منو {	ڙو -	پڇاڙي
الڃاڻپ	اڻ + ڄاڻ + پ	ڄاڻ	اڻ - پ - {	اڳياڙي پڇاڙي
ڏٺڻ	ڏ + ٿڻ	ٿڻ	ڏ -	اڳياڙي
سجڻ	س + ڄڻ	ڄڻ	س -	اڳياڙي
سُچيتائي	سُ + چيت + آئي	چيت	سُ - آئي - {	اڳياڙي پڇاڙي
گُپتو	گُ + پت + يو	پت	گُ - يو - {	اڳياڙي پڇاڙي

انهن مثالن ۾ جيڪي پر- وس صورتون آهن اهي ۽ اهڙيون ٻيون پر- وس صورتون، جڏهن ڪنهن آزاد خودمختيار صورت جي اڳيان يا انهن جي پٺيان شامل ڪجن ٿيون، تڏهن اهڙيءَ حاصل صورت (لفظ) کي 'مرتب لفظ' چئبو آهي.

ڊاڪٽر جيتلي صاحب پنهنجي مقالي ۾ صفحي 28 تي 'مرتب لفظ' جي وصف بيان ڪندي لکي ٿو ته:
 "هنن طرف اهو لفظ جنهن کي هڪ يا هڪ کان وڌيڪ پر- وس صرفين (روپن) ۾ پيچي سگهجي تنهن کي 'مرتب لفظ' (complex word) چئبو آهي" (27).
 ڊاڪٽر جيتلي صاحب ساڳئي صفحي تي مرتب لفظ جي وصف جي باري ۾ هيئن به فرمايو آهي:
 "مرتب لفظ (complex word) اهو آهي جنهن ۾ هڪدم ويجهن جُزن مان گهٽ ۾ گهٽ هڪ جزو پر- وس روپ هجي" (28).

ڊاڪٽر جيتلي مرتب لفظن جي گهاڙيتن جي سلسلي ۾ ڪن نون روپن جو به ذڪر ڪيو آهي. مثال طور هُو لکي ٿو ته:

"مرتب لفظن جا اهڙا به مثال سنڌيءَ ۾ ملن ٿا، جن جي رچنا ٻن پر- وس روپن مان ٿيل هوندي آهي: مثال طور: 'آٺاڻ' (آڻ + آٺ)، 'مٿائو' ۽ 'آٺائو' (29).

(ii) مرکب لفظ ساڳيءَ طرح 'ثانوي لفظن' جو پيو تسريا گروهه 'مرکب لفظ' آهن. اڳ ۾ عرض ڪيو ويو آهي ته سنڌي ٻوليءَ جي اڳوڻن وياڪرڻين، مرتب ۽ مرکب لفظن جي وچ ۾ فرق کي اهم نه سمجهيو آهي. بلڪ ان فرق کي نظر انداز ڪيو اٿن. انهن جي ويچارن جا هن کان اڳ مثال به ڏنا ويا آهن. مرزا قليچ بيگ صاحب، مرکب لفظن جي وصف بيان ڪندي لکي ٿو ته:

"پهرين انڪاري حرف آ، آ، نا، نه ۽ نه لفظن جي اڳيان آڻڻ سان. مرکب لفظ جڙن ٿا: مثال طور: 'اچيت'، 'اچيتائي'، 'اڳيڻو'، 'ناڪارو'، 'ناچڳو'، 'تڪمو'، 'هڃڻ'، 'تراس' ۽ 'نڌڻڪو' (30)

پروفيسر پيرومل مٿي بيان ڪيل پنهنجي وصف کان سواءِ، مرکب لفظن جي هڪ ٻي وصف ڏني آهي. هُو لکي ٿو ته:

"سنڌيءَ ۾ ڪنهن به مرکب لفظ ۾ ٻن کان وڌيڪ اسم بيهاري سگهجن ٿا." (31)

پنهنجيءَ هن وصف جي آڌار تي پروفيسر پيرومل نه فقط 'گهر ڌڻي'، 'چڱمڙسي' ۽ 'آگ گاڏي' لفظن کي 'مرکب لفظ' ٿو ڪوئي پر ساڳئي وقت 'سپتيو'، 'ڪپتيو' ۽ 'آڻيو' جهڙن لفظن کي به هُو مرکب لفظ ٿو سمجهي. مرکب لفظن جي باري ۾ ڊاڪٽر جيتلي فرمائي ٿو ته:

"هاڻي لفظن جا ڪجهه وڌيڪ مثال ڏسو: 'گهر ڌڻي'، 'اُتر واءِ'، 'خوشبوءِ'، 'ڏيکي گاڏي'، 'هر دل عزيز' ۽ 'هر فن مولا'. انهن لفظن کي ٻن يا ٻن کان وڌيڪ لفظن ۾ پيچي سگهجي ٿو: جيئن: 'گهر ڌڻي' (گهر + ڌڻي) = گهر جو ڌڻي، اتر واءِ (اُتر + واءِ) = اُتر جو واءِ وغيره اهو لفظ جنهن کي هڪ يا هڪ کان وڌيڪ لفظن ۾ پيچي سگهجي، تنهن کي 'مرکب لفظ' (compound word) چئبو آهي" (32).

حقيقت ۾ جيڪڏهن ڏٺو وڃي ته هاڻ اسان کي اسان جي مها وياڪرڻين جي ٺاهيل وصف ۾ سڌارن ۽ واڌارن آڻڻ جي ضرورت محسوس ٿي رهي آهي. اها ڪا نئين ڳالهه ڪانهي. زنده قومن جي زنده ٻولين ۾ اهو ۽ اهڙو دستور هميشه جاري رهندو آيو آهي.

لهاڏا مرکب لفظ ان صورت يا روپ کي چئبو آهي جنهن ۾ ٻه يا ٻن کان وڌيڪ خودمختيار يا آزاد صورتون يعني ٻه يا ٻن کان وڌيڪ مفرد لفظ گڏجي هڪ لفظ يا هڪ صورت يا هڪ روپ ۾ ٺهيا هجن. اهڙن لفظن يا صورتن/روپن سان ڪنهن به پر- وس صورت جي گڏجي ڪم اچڻ يا گڏجڻ يا ملائڻ جي اجازت ڪا نه هوندي آهي. پر اهڙن (مرڪب) لفظن سان جيڪڏهن ڪا پر- وس صورت ملائي وئي يا جوڙي وئي هوندي جيئن: 'ڪٽمنڙو' لفظ سان 'ڙو' پر- وس صورت مليل آهي يا 'پڙ- وسڪو' لفظ ۾ 'ايڪو' پر- وس صورت آهي. اهڙيءَ طرح 'چڱمڙسي' لفظ سان 'اي' پر- وس صورت شامل ڪيل آهي. اهڙن لفظن کي مرکب لفظ نه پر مرتب لفظ چئبو. مرتب ۽ مرکب لفظن جي روپن ۾ اهوئي ته خاص ۽ اهم فرق آهي. لهاڏا جيئن مفرد لفظ يا آزاد صورت سان ڪا به پر- وس صورت شامل ٿيل ڪا نه هوندي آهي تيئن مرکب لفظن سان به ڪي پر- وس صورتون مليل نه هونديون آهن. جيئن:

مفرد لفظ	مرڪب لفظ	مرتب لفظ
گهر + ڌڻي	گهر ڌڻي	چڱيلاڻي
آگ + گاڏي	آگ گاڏي	منگهرو
ٻُٽ + خانو	ٻٽ خانو	چڱمڙسي

ڊاڪٽر جيتلي صاحب پنهنجي مقالي ۾ صفحي 38 تي 'رت ورنو'، 'سون ورنو'، 'ننڊاڪڙو' ۽ 'ڪٽمنڙو' لفظن کي به مرکب لفظ (مرڪب صفت) سڏيو آهي پر منهنجي خيال موجب اهي سڀئي لفظ مرکب لفظ نه پر مرتب لفظ آهن. جيئن:

لفظ	چيد	شامل پر- وس صورت	حيثيت
رت ورنو	رت + ورن + او	او	مرتب لفظ
سون ورنو	سون + ورن + او	او	مرتب لفظ
ننڊاڪڙو	ننڊ + آڪڙ + او	او	مرتب لفظ
ڪٽمنڙو	ڪٽو + منو + ڙو	ڙو	مرتب لفظ

اهڙيءَ طرح 'نڀاڳو'، 'نڀڻو'، 'نامراد' ۽ 'نروڳي' لفظن ۾ 'نه' ۽ 'نا' آزاد صورتون نه پر پر- وس صورتون آهن. انهيءَ ڪري انهن لفظن کي به مرتب لفظ چئبو ۽ نه ڪي مرکب لفظ (33).

هن سلسلي ۾ ڊاڪٽر جيتلي پنهنجي مقالي ۾، صفحي 38 تي لکي ٿو ته:

"مرڪب لفظ ۾ جڏهن پر- وس روپ لڳائي ان مان ٻيو لفظ ٺاهجي ٿو تڏهن اهو 'مرتب' ٿي پوندو آهي جيئن ته پنجڻيه (پنج + ٽيهه) مرکب لفظ آهي پر 'پنجڻيهون' مرتب لفظ آهي ڇاڪاڻ ته هتي 'پنجڻيهه' + 'ون' هڪدم ويجهه جزا آهن جن ۾ 'اون' ۽ 'ون' ٻه روپ آهن" (34).

ڊاڪٽر جيتلي صاحب پنهنجي ساڳئي مقالي ۾ صفحي 40 تي مرڪب لفظن جي باري ۾ هڪ نئين ڳالهه به ڪئي آهي. هولي ٿو ته:

"سنڌيءَ ۾ ٻن لفظن وارا مرڪب لفظ ته گهڻي ئي ملن ٿا. پر ٽن لفظن مان ٺهيل مرڪب لفظ تمام گهٽ آهن. ڪجهه مثال هن ريت آهن: هرفن مولا، هرفن عزيز هرديگي چمچو تن من ڏن، وڏيءَ دل داتا، امر لال سائين، جل ٿل واسي، جئجئڪار وغيره. اهڙي طرح ڪيترائي سنڌي نالا (اسم خاص)، ٽن لفظن سان ٺهيل مرڪب اسم هوندا، جيئن:

سترآمداس (ست + رام + داس)

جئرامداس (جئ + رام + داس)

هرنامداس (هر + نام + داس)

پيتامبر لال (پيت + امبر + لال)" (35).

پر منهنجي سمجهه مطابق، ڊاڪٽر جيتلي صاحب جي صفحي 40 تي ڏنل انهيءَ لڙهيءَ ۾ شامل ڪيل لفظن مان 'هرديگي چمچو'، 'وڏيءَ دل داتا' ۽ 'جل ٿل واسي' مرڪب لفظ نه پر مرتب لفظ آهن، ڇاڪاڻ ته پهرئين لفظ 'هرديگي چمچو' ۾ ديگ + اي، ٻئي لفظ 'وڏيءَ دل داتا' ۾ وڏو + ايءَ ۽ ٽئين لفظ 'جل ٿل واسي' ۾ واس + اي ۽ 'ايءَ'، 'ايءَ' ۽ 'اي' وچپاڙيون ۽ پڇاڙيون آهن. جنهن ڪري اهي مرتب لفظ آهن ۽ نه ڪي مرڪب لفظ. 5- لفظن جا گهاڙيٽا/رچنائون:

(الف) جڳ مشهور مفڪر علامه - آء - آء قاضي صاحب، ٻولين جي وياڪرڻي اصولن جي باري ۾ 1967ع ۾ عبرت اخبار کي انٽرويو ڏيندي اعليٰ ويچارن جو اظهار ڪيو هو. هن پنهنجي انٽرويو ۾ فرمايو ته:

"ٻوليون چند سالن ۾ نه پر هزارن سالن ۾ ٺهنديون آهن. ۽ انهن جو بنياد، موسيقيءَ جي بنياد تي هوندو آهي. گرامر پوءِ ٺهي ٿو. ٻولي پهرين ٺهي ٿي. گرامر رڳو هڪ ٻه صديون اڳ جي پيداوار آهي. ان کان اڳ، زبان جي ترقي ۽ نشوونما، موسيقيءَ جي بنيادن تي ٿيندي رهندي آئي آهي" (36).

(ب) سنڌي ٻوليءَ جي لفظن جي گهاڙيٽن جو اڀياس ڪندي، ڪي اهڙا اصول ۽ قانون به نظر اچن ٿا، جيڪي اڃا تائين لکيل صورت ۾ ڪتابن ۾ آندا نه ويا آهن. اهي اصول، ڪنهن وياڪرڻي يا ڪن وياڪرڻين ويهي ڪونه ٺاهيا آهن. پر وقت ۽ زماني سان گڏ، جيئن، جيئن ٻوليءَ جي لغوي خزاني ۾ واڌارو ٿيندو ويو آهي، تيئن تيئن زبان جا ڳالهائيندڙ لاشعوري طور مفرد لفظن مان مرتب ۽ مرڪب لفظ ٺاهيندا ويا آهن ۽ اهڙيءَ طرح نوان نوان لفظ گهڙيندا ويا آهن. يعني ڪن مفرد لفظن جي اڳيان يا پٺيان، پر - وس صورتون، اڳيائين ۽ پڇاڙين جي صورت ۾ ملائي، انهن ماڻهن نوان لفظ گهڙيا. اهڙيءَ طرح به ٻيا ٻن کان وڌيڪ مفرد لفظ ملائي مرڪب لفظ جوڙيائون ڪي نوان لفظ بنيادي لفظن اندر صوتي تبديلين، يا اعرابن جي بدلائن سان ٺاهيائون.

(ت) سنڌي ٻوليءَ جي تاريخ ۽ ارتقا جو جڏهن اڀياس ٿو ڪجي ته معلوم ٿو ٿئي ته سنڌ جي وڏن وڏن ۽ خاص ڪري عوامي شاعرن، سگهڙن، لوڪ ادب جي تخليقڪارن هن ڏس ۾ وڏو ڪم ڪيو آهي. هنن پنهنجي

خيال جي اظهار لاءِ ويهي ويچار ڪرڻ جي بدران پنهنجي خداداد ذات جي مدد سان نوان نوان لفظ جوڙيا. انهن تخليقڪارن ۾ پير صدر الدين جي گنانن کان وٺي قاضي قادن شاهه ڪريم بلڙائي شاهه لطف الله قادري مخدوم نوح سرون لکي لطف الله شاهه عبداللطيف ڀٽائي شاهه عنات رضوي مخدوم محمد زمان لنواري واري سچل سرمست، سامي، حمل فقير، مير عبدالحسين خان سانگيءَ کان سواءِ بيدل، صوفي دلپت، مرزا قليچ بيگ مصري شاهه مخدوم محمد زمان طالب الموليٰ حافظ عبدالله بسمل ۽ جديد شاعرن ۾ حيدر بخش جتوئي ڪشمنچند بيوس، هري دلگير شيخ اياز استاد بخاري نرائڻ شيار، نياز همايوني، تنوير عباسي، شمشير الحيدري، عبدالڪريم گدائي ۽ امداد حسينيءَ کان سواءِ لوڪ ادب جي شاعرن، سگهڙن ۽ سنڌي ادب جي نثر نويسن جي تحقيقي ۽ تخليقي ادب جو مطالعو ڪري ڇنڊڇاڻ ڪرڻي پوندي.

اهڙيءَ طرح سنڌي وياڪرڻ جي ماهرن ڌار ڌار قسمن جي لفظن جي جُڙڻ، گهڙجڻ يا رچنائن واري طريقي جو جائزو وٺي انهن لاءِ قانون لکيا ۽ انهن قانونن جي سمجهاڻي ڏيندي چيائون ته ڪهڙيون ڪهڙيون پر-وس صورتون ڪهڙن ڪهڙن بنيادي يا ابتدائي لفظن جي اڳيان ملائي سگهبيون ۽ اهڙيءَ طرح ڪهڙيون ڪهڙيون پر-وس صورتون بنيادي يا ابتدائي لفظن جي پٺيان شامل ٿي يا ملي 'نون لفظن' جي ٺاهڻ ۾ مدد ڪن ٿيون. اهڙيءَ طرح وياڪرڻ جي ماهرن اهو به سمجهايو ته ڪهڙيون ڪهڙيون اڳياڙيون ۽ پڇاڙيون بنيادي لفظن جي ڪهڙي ڪهڙي گروه يا ميٽر (set) سان ملي نون نون لفظن جي ٺاهڻ ۾ مدد ڪن ٿيون. انهن اصولن جي ڇنڊڇاڻ مان اها به خبر پوي ٿي ته هر اڳياڙي يا پڇاڙي هر هڪ بنيادي لفظ سان ملائي نئي سگهجي پر هر هڪ اڳياڙيءَ ۽ پڇاڙيءَ جو پنهنجن پنهنجن لفظن جو گروه يا ميٽر (set) هوندو آهي جنهن سان اهي ملائي سگهبيون آهن.

اهڙيءَ طرح مرڪب لفظن جي اڀياس لاءِ اها خبر رکڻ به ضروري آهي ته اهو (مرڪب لفظ) لفظ ڳالهائڻ جي لفظن (part of speech) مان ڪهڙي قسم جو لفظ آهي، يعني وياڪرڻ ۾ ان جي ڪهڙي حيثيت آهي، يا ان جو وياڪرڻي نالو ڇا آهي؟ اهڙيءَ طرح اهو ڄاڻڻ به ضروري آهي ته ڪهڙا ڪهڙا وياڪرڻي گروه پار ۾ ملي، نوان وياڪرڻي روپ، يعني ڳالهائڻ جا لفظ ٺاهين ٿا.

(ت) سنڌي وياڪرڻ جي اصولن موجب لفظن جي گهاٽڻن جا جيڪي اصول ۽ قانون اڀياس ڪندي محسوس ڪيا ويا، اهي هي آهن:

(i) ترتيب (order)

(ii) انتخاب (selection)

(iii) مقرر گروهن يا لفظن جا مقرر ميٽر (set)

(i) ترتيب: انهن اصولن مان پهريون اصول ترتيب آهي. ترتيب واري اصول (order) موجب ڏسڻو هيءُ آهي ته ڪنهن به 'مرتب لفظ' جي 'ٺاهڻ/جوڙڻ' يا 'گهڙڻ'/'رچنا' واري حالت ۾ ڪهڙيون ڪهڙيون پر-وس صورتون، ڪهڙن ڪهڙن لفظن جون اڳياڙيون ٿي ڪم اچن ٿيون ۽ ڪهڙيون ڪهڙيون پر-وس صورتون بنيادي لفظن جون پڇاڙيون ٿي ڪم اينديون آهن. اهڙيءَ طرح 'مرڪب لفظن' جي حالت ۾ به 'ترتيب وارو اصول' (order)، مرڪب لفظن جي گهاٽڻن جي اڀياس ۾ ساڳي مدد ڪري ٿو. يعني ڪهڙا ڪهڙا مفرد لفظ پار

۾ ملي مرکب لفظ ٺاهين ٿا، ۽ ساڳئي وقت اهو به ڏسڻو آهي ته ڪهڙا ڪهڙا مفرد لفظ مرکب لفظن ۾ پهرئين 'جز' (constituent) طور ڪم اچي سگهن ٿا. ۽ ساڳئي وقت ڪهڙا ڪهڙا مفرد لفظ مرکب لفظن ۾ ٻئي يا پوئين 'جز' طور ڪم اچي سگهن ٿا. مثال طور 'گهر ڏئي' مرکب لفظ ۾ ترتيب واري اصول موجب 'گهر' مفرد لفظ پهرئين 'جز' طور جاءِ يعني بيهڪ وٺي ٿو جڏهن ته 'ڏئي' مفرد لفظ مرکب لفظ ۾ پوئين 'جز' طور پنهنجي جاءِ وٺي ٿو. ائين هرگز ممڪن ڪونهي ته 'گهر ڏئي' لفظ جي بدراڻ اسين 'ڏئي گهر' چئون. سنڌي وياڪرڻ جي اصولن موجب، مرکب لفظ جي اهڙي 'ترڪيب' يعني 'ڏئي گهر' جي استعمال کي صحيح استعمال نه سمجهبو. پر جيڪڏهن ڪنهن ماڻهوءَ 'ڏئي گهر' لفظ استعمال به ڪيو ته پهرين ته هيءَ سمجهبو 'ڏئي گهر' روپ، مرکب لفظ نه، پر مرتب لفظ آهي ۽ ٻيو ته جيڪا معنيٰ ۽ مفهوم، 'گهر ڏئي' لفظ جي آهي اها ساڳي معنيٰ ۽ مفهوم، 'ڏئي گهر' لفظ جي نه آهي ۽ ٻنهي لفظن مان ساڳي مراد به حاصل نٿي ٿئي، جيئن:

گهر ڏئي = گهر جو مالڪ / ڏئي: ڏئي گهر = ڏئيءَ جو گهر

ڊاڪٽر مرليڊر جيتلي پنهنجي مقالي ۾ 28 کان 30 صفحي تائين، مرتب ۽ مرکب لفظن اندر صرفين (morphemes) جي ترتيب تي مثالن سان روشني وڌي آهي. 'لفظن جي ترتيب ۾ پختائي' سري هيٺ صفحي 32 ۽ 33 تي هوليڪي ٿو:

"سنڌي ٻوليءَ جي وياڪرڻي سرشتي جو اڀياس ڪرڻ لاءِ اسان کي انهيءَ سرشتي ۾ صرفن جي سڃاڻپ ڪرڻي پوندي ان بعد اهو فيصلو ڪرڻو پوندو ته ڪهڙا صرف، ڪهڙن صرفن جي اندر رڪجن" (37).

مركب لفظن ۾ ترتيب واري اصول جو ذڪر ڪندي پنهنجي ساڳئي مقالي ۾ ڊاڪٽر جيتلي صاحب صفحي 33 تي لکي ٿو ته:

"هتي ٻئي مثال ۾، 'اڃ-وڃ' مرکب لفظ آهي، ان ۾ لفظن جي ترتيب، ٻوليءَ جي رواج موجب مقرر ٿي وئي آهي، ان کي بدلائي اسين 'وڃ-اڃ' مرکب لفظ ٺاهي نه سگهنداسين. ساڳيءَ طرح 'اٺ-ويهه' کي بدلائي 'ويهه-اٺ' چوڻ ٻوليءَ جي رواج موجب غلط آهي" (38).

(ii) اهڙيءَ طرح ٻيو قانون آهي 'انتخاب' (selection) يا 'چونڊ'. هن قانون موجب اهو ڏسڻو آهي ته مرتب لفظن جي صورت ۾، ڪهڙيون ڪهڙيون پر-وس صورتون، ڪهڙن ڪهڙن بنيادي لفظن سان ملي، مرتب لفظ ٺاهين ٿيون. مثال طور جيئن شروع ۾، سراج صاحب جي مقالي جي حوالي سان بيان ڪيو ويو آهي سراج صاحب سوال ڪيو هو ته:

'ڪارنهن، ڪارڻ، ڪارڻ / لفظن ۾ جيڪي پڇاڙيون يا پڇاڙيءَ جا پڊ (suffixes) آهن، يعني 'آ، ٺهن، انهن، آن ٺ يا اٺ' اهي اصل ۾ ڇا آهن، انهن جي پنهنجن ڌاتن جي ڪهڙي صورت آهي يا هئي؟ ان پوئين سوال تي اچجي ٿو ته ٻين اهڙن صفتن ۾ انهن جو استعمال محدود ٿو نظر اچي: مثلاً: 'گاڙهو مان گاڙهان' ۽ 'گاڙهه' اسم ٺهن ٿا، پر 'گاڙنهن' ۽ 'گاڙڻ' نٿا ٺهن. لفظ 'ساڻو' مان 'ساء' يا 'و' ۽ 'سائهن' يا 'ساڻ' يا 'ساوڻ' ڪو

نه ٿا ٺهن، انهن جي برعڪس 'ساواڻ' ۽ 'ساوڪ' جو نئون نمونو ۽ نئين ترڪيب ملي ٿي.
لفظ 'پيلو' مان هڪ ئي لفظ 'پيلاڻ' ٺهي ٿو ۽ باقي ٻي ڪا به ترڪيب ان مان نٿي ٺهي" (39).

سراج صاحب جي هن نُڪتي جي وضاحت لاءِ ائين چئي سگهجي ٿو ته سنڌي ٻوليءَ جي بنيادي لفظن يا ڌاتن سان اڳياڙيون ۽ پڇاڙيون شامل ڪرڻ واري اصول جو دارومدار انتخاب واري اصول تي آهي. هن اصول جي اڀياس سان خبر ٿي پوي ته 'آڻ' پڇاڙي ڪهڙن ڪهڙن ڌاتن (بنيادي لفظن) سان ملي سگهي ٿي ۽ اهڙيءَ طرح 'آٺ يا آٺ' پڇاڙيون 'آڇو'، 'پيلو' ۽ 'ساتو' وغيره روپن سان انهيءَ ڪري ملائي نئين سگهجن جو اهي پڇاڙيون انهيءَ گروه ۽ جوڙ (set) واريون نه آهن. اهڙيءَ طرح انتخاب وارو قانون مرڪب لفظن سان به لڳندو آهي جيئن 'گهر ڏئي' مرڪب لفظ جي مثال ۾ سمجهايو ويو آهي.

ان وضاحتي بيان کان پوءِ مرتب ۽ مرڪب لفظن جي ڪن مثالن جي مدد سان ترتيب ۽ 'انتخاب' وارن اصولن جو اڀياس ڪيو ۽ ڏسبو ته سنڌي وياڪرڻ موجب اهي اصول ٻوليءَ ۾ ڪيئن ٿا عمل ڪن:

ترتيب واري اصول موجب حيثيت يعني اڳياڙي	انتخاب واري اصول موجب ممڪن بنيادي لفظن جا گروه / ميڙ	نوان جڙيل / گهڙيل لفظ
آ۔	جان ھر ٺلھ ڪُٽ	آجان آس ٺلھ آڪُٽ
آڻ۔	جان ھوند، پڙھيل	آڻجان آڻھوند، آڻپڙھيل
آپ۔	پاشا، پيٽ، سمنڊ، ڪنڊ	آپپاشا، آپيٽ، آپسمنڊ، آپڪنڊ
آو۔	گڻ ٿڙ	آوگڻ آوٿڙ
ڏا (در)۔	جن ٻل ٿڙ ڪال (ڪار)	ڏجن ڏٻل ڏٿڙ ڏڪار
س۔	جن پاڳ، پٽ	سجن سپاڳ، سپوٽ
س۔	ڪال (ڪار)، پٽهه آچڻ	سڪار سٽهه سُلچڻ
ست۔	گڻ جن	ستگڻ ستجن (ستجن < سچڻ)
ن۔	پاڳ	نپاڳ
نر۔	مل ٻل آس گڻ لڄ	نرمل نرٻل نراس نرگڻ نرلڄو
ڪ۔	لڇڻ پٽ، مهل	ڪلڇڻ ڪٽ، ڪمھلو

اهڙيءَ طرح عربي ۽ فارسي ٻوليءَ جون اڳياڙيون جهڙوڪ: با، بي، بالا، ٻر، پَر، پس، زير، ڪم نا ۽ لا وغيره لفظن جي مخصوص گروهن يا جوڙين سان ملي نوان لفظ ٺاهين ٿيون.

ساڳيءَ طرح سنڌي ٻوليءَ ۾ پڇاڙيون به بنيادي لفظن جي مخصوص گروهن يا جوڙين سان ملي نوان لفظ ٺاهين ٿيون. هيٺ لفظن جا اهڙا گروه پڇاڙين سان ملي جيڪي نوان لفظ ٺاهين ٿا، انهن جو جائزو ترتيب ۽ انتخاب وارن اصولن جي روشنيءَ ۾ پيش ڪجي ٿو:

ترتيب واري اصول موجب حيثيت يعني پڇاڙي	انتخاب واري اصول موجب ممڪن بنيادي لفظن جا گروهه / ميٽر	نوان جُڙيل / گهڙيل لفظ
- ائي	پلو چڱو ڊگهو ڏاڍو ڌڙو ڪندو حلوو باغ	پلائي چڱائي ڊگهائي ڏاڍائي ڌڙائي ڪندائي حلوائي باغائي
- اي	اُٺ، ڏڏ، ڏٺ، ڪٽر، ڪُڪڙ، ڌڪڙ	اٺي، ڏوڏي، ڏوٽي، ڪوٽري ڪوڪڙي ڌوڪڙي ماڇي پيتلي
- آڻ	اڇو ڪارو پيلو هٿيو ڳاڙهو ساڻو	اڇاڻ ڪاراڻ پيلاڻ هٿباڻ ڳاڙهاڻ ساواڻ
- تا	نرمل، ڪومل، سُندر	نرملتا، ڪوملتا، سُندرتا
- تائي	گهٽ، اوچل	گهٽتائي، اوچلتائي
- ٽ	سنئون، هَل، وَڻ	سُنوٽ، هَلت، وَڻت
- ٽ	ڪاراڻو، آءُ	ڪاراوٽ، آوٽ
- پ	ڏاهو، واهي، هاري، سڀاڻو	ڏاهپ، واهپ، هارپ، سڀاپ
- ٿ	پورهيو، جوڻي	پورهيت، جوڻيٿ
- ٺ	پاڻي، ڪارو	پاڻيءَ، ڪارِٺ
- آڻ	ڪارو، پاڻي	ڪاراڻ، پاڻياڻ
- پڻ	مڪي، وڏو ڀال (ٻار)، ٻڍو	مڪڻ، وڏڻ، ڀالڻ، ٻڍاڻ
- پڻو	مڪي، وڏو ڀال، ٻڍو	مڪيڻ، وڏيڻ، ڀاليڻ، ٻڍاڻو
- ٿڻ	مڪي، وڏو ڀال	مڪڻ، وڏڻ، ڀالڻ
- پي	پاءُ	پاڻي
- پو	سيڻ، پاءُ	سيڻو، پاڻو
- ڪار	ٿڌ، انڌو، وڻ، هندو	ٿڌڪار، انڌوڪار، وڻڪار، هندڪار
- آر	ٻڪر، اُٺ، ڀن، لوهه	ٻڪراڻ، اوٺاڻ، پيٺاڻ، لوهار
- آرو	پڳه، پڇ، هاڪ، نام	پڳهاري، پڇاري، هاڪاري، ناميارو
- آري	بيڪ، ڪيڏ	بيڪاري، ڪيڏاري
- راڙ	گاڏي، ڪاڻي، جهڀ، ڪاٺ	گاڏيڙ، ڪاڻيڙ، جهڀڙ، ڪاٺيڙ
- ايل	ڌاڙو، ٿڙ	ڌاڙيل، ٿاڙيل
- او	چڇڙ، ٽڪڙ، جٽل	چڇڙو، ٽڪڙو، جٽلو

- آئون	هٽ، لوھ	هٽ، آئون، لوھائون
- او	هڪڙي اُٺ	هاڪرو اونو
- آلو	پالڻي ڪٽڻ ڇيڻ ٺڪر	پاڻيائي ڪٽرائي ڇيڙائي ٺڪرائو
- اوڪو	ڪالهه پڻ رات، اڃ	ڪالهوڪو پروڪو راتوڪو اڄوڪو
- اڪو	والٽيو جٽ، جٽ، خواجو ميمڻ	والٽڪو جٽڪو جٽڪو خواجڪو ميمڻڪو
- ايڪو	هٽ، وس سٺ	هٽيڪو وسيڪو سائيڪو
- لو	لاڏ، ڇاڳ	لاڏلو ڇاڳلو
- هار	آپائڻ خلقڻ پالڻ سرجڻ	آپڻهار خلقڻهار پالڻهار سرجڻهار
- آڻ	واڃو گهوگهو سوسو	واڃڻ، گهوگهڻ، سوسڻ

انهن ۽ اهڙن ٻين مقالن مان ثابت ٿو ٿئي ته سنڌي زبان ۾ لفظن جي گهاٽڻن ۽ رچنائن لاءِ نه فقط ڪي مقرر اصول آهن، پر اڳياڙيون ۽ پڇاڙيون لفظن جي مخصوص گروهن سان ملي، نوان نوان لفظ ٺاهين ٿيون. مٿي جيڪي اڳياڙيون ۽ پڇاڙيون مثال طور ڏنيون ويون آهن، انهن مان ڪي تجربي طور ڪنهن ٻئي گروهه جي بنيادي لفظن سان ملائي ڏسو ته خبر پئجي ويندي ۽ محترم سراج الحق ميمڻ جو هيءُ سوال سامهون ايندو ته:

”مثلاً: ’گهاڙهو مان‘ ’گهاڙهاڻ‘ اسر نهڻ ٿا، پر ’گهاڙنهن‘ ۽ ’گهاڙڻ نٿانهڻ‘، ’سائنهڻ‘ يا ’سائڻ‘ يا ’ساوڻ‘ ڪو نه ٿا نهڻ، انهن جي برعڪس ’ساوڪ‘ ۽ ’ساواڻ‘ جو نئون نمونو ۽ نئين ترڪيب ملي ٿي. لفظ ’پيلو‘ مان هڪ ئي لفظ ’پيلاڻ‘ ٺهي ٿو ۽ باقي ڪابه ترڪيب ان مان نٿي ٺهي.“

6- صوتي تبديليون:

مٿي مرتب لفظن جي مثالن، ۾ لفظن اندر ’صوتي تبديليون‘ نمايان نظر اچن ٿيون. ماهرن اهڙين تبديلين کي نه فقط ’صوتي تبديليون‘ سڏيو آهي، پر هنن اهڙين تبديلين جا ڪارڻ به ڏسيا آهن. مثال طور ڪن اڳياڙين ۽ پڇاڙين جي ملائڻ سان لفظن اندر جيڪي صوتي تبديليون اچن ٿيون، ماهرن انهن کي ٻه قسمن ۾ ورهايو آهي. اهي قسم آهن:

(i) اندروني تبديلي (ii) ڪاٺو تبديلي ۽ (iii) ٻڙي تبديلي

انهن مان هر هڪ تبديلي واري قسم کي هيٺ مختصر طور مثالن ذريعي سمجهايو ويو آهي.

(1) اندروني تبديلي: مٿي چيو ويو آهي ته خودمختيار يا آزاد صورتن جي پويان، پڇاڙين جي ملائڻ کان اڳ، ڌاتوءَ جي بنيادي صورت ۾ صوتي تبديلي ڪئي ويندي آهي. اهڙيءَ تبديلي کي اندروني تبديلي چئبو آهي. مثال طور:

وس	:	س < ٺ + او = وٺو
بيٺه	:	هه < ٺ + او = بينو
پيڇ	:	چ < ڳ + او = ڀڳو
لهڙ	:	هه < ٺ + او = لٺو
ڪاه	:	ء < ٽ + او = کاڌو
پيڇ	:	چ < ڪ + او = پڪو
پهڇ	:	چ < ت + او = پهتو
ڦاس	:	س < ٺ + او = ڦاٿو
روءُ	:	ء < ن + او = رُٺو (40)

(< نشانيءَ جو مطلب آهي ته 'بدلجي ٿيو' جيئن: س < ٺ)

انهيءَ ڏس ۾ تفصيل لاءِ 'سنڌي ٻوليءَ جو اڀياس' ڪتاب (ڇاپو پهريون) ۾ صفحي 51 کان 57 تائين ڏنل مواد پڙهي سگهجي ٿو.

سنڌي ٻوليءَ ۾ اندروني تبديليءَ جا ٻيا به ڪجهه نمونا آهن. مڪن لفظن جا ڪي 'بنيادي' مادا يا 'ڌاتو' اهڙا به آهن جن ۾ اندروني صوتي تبديلي آڻڻ سان نوان نوان لفظ ٺاهي سگهجن ٿا. مثال طور ڪنهن مفرد لفظ جي آخري پڌ واريءَ اعراب کي غير آڻڻ سان نوان لفظ ٺڙن ٿا، جيئن:

تبدیل	فعل مان اسم ٺاهڻ	تبدیل	فعل مان اسم ٺاهڻ
آ < اُ	موٽ < موڻ	ا < آ	توڙ < توڙ
	وڻ < وٽ		روڪ < روڪ
	ڀوڙ < ڀوڙ		پوک < پوک
	رڪ < رک		لٽ < لٽ
	ڪل < کل		مار < مار
	گهر < گهر		گهور < گهور
	لڪ < لڪ		

اهڙي لفظ جي پهرئين پڌ جي اعراب ۾ تبديلي آڻڻ سان نوان لفظ ٺهن ٿا، جيئن:

تبدیل	فعل مان اسم ٺاهڻ	تبدیل	فعل مان اسم ٺاهڻ
ا < او	ٻڌ < ٻوڙ	ا < اي	ليس < ليه
	ٺٽ < توڙ		ٺڇ < ناڇ
	جڙ < جوڙ		سڙ < ساڙ
		آ < آ	پڇ < پاڇ
			ڀڙ < ڀار

(ii) کاتو تبديل: هن تبديل مان مراد اها آهي ته بنيادي لفظن سان اڳياڙيون ۽ پڇاڙيون ملائڻ کان اڳ، بنيادي لفظ جي ڪا صوتيه حذف ڪرڻي پوندي آهي، يعني ڪاٺي پوندي آهي، معنيٰ نون لفظن ٺاهڻ لاءِ بنيادي لفظن سان جڏهن ڪي اڳياڙيون يا پڇاڙيون ملائيون آهن، تڏهن علم صرف جي اصولن موجب بنيادي لفظ جي ڪنهن صوتيه کي حذف ڪرڻو پوندو يا کائڻو پوندو آهي اهڙيءَ تبديل کي 'ڪاتو تبديل' چئبو آهي مثال طور:

ڪر + يو = ڪيو : 'ر' صوتيه حذف ڪئي وئي
وڪڻ + يو = وڪيو : 'ڻ' صوتيه حذف ڪئي وئي
سُڻ + يو = سُڻو : 'ي' صوتيه حذف ڪئي وئي

(iii) ٻڙي تبديل: علم صرف جي اڀياس دوران اهو پڻ معلوم ٿو ٿئي ته سنڌي ٻوليءَ جا ڪيترائي لفظ اهڙا به آهن، جن جون جمع صورتون ٺاهڻ لاءِ ڌاتوءَ جي پويان ڪا به پڇاڙي نه ٿي ملاجي ۽ نه ئي وري ڌاتوءَ جي بناوت ۾ ڪا تبديلي اچي ٿي تنهن هوندي به انهن نون روپن مان جمع صورت جي معنيٰ نڪري ٿي جيئن (41):

واحد صورت	جمع صورت
هاڻي	هاڻي
هاري	هاري
ڌاتا	ڌاتا
وڇون	وڇون
ماڻهو	ماڻهو

ڊاڪٽر جيتلي صاحب سندس مقالي جي صفحي 32 تي ٻڙي پڇاڙيءَ جو ذڪر ڪري ٿو ۽ لکي ٿو ته:

”ٻڙي پڇاڙي: جتي عدد جمع ڏيکاريندڙ ڪا به پڇاڙي ڪا نه ٿي لڳي، ان کي ٻڙي صرف چئبو آهي“ (42).

مٿي انتخاب واري اصول هيٺ، ممڪن بنيادي لفظن جا گروهه ڏنا ويا آهن ۽ اهو ثابت ڪرڻ جي ڪوشش ڪئي ويئي آهي ته انتخاب هڪ اهڙو اصول آهي جنهن جي مدد سان خبر پوي ٿي ته هڪ اڳياڙي يا پڇاڙي ڪهڙن ڪهڙن آزاد صورتن يا بنيادي لفظن سان ملائي سگهجي ٿي، يعني س-س، ڪ-ڪ، ۽ گ-گ، اڳياڙيون ڪهڙن ڪهڙن بنيادي لفظن سان ملي، نوان لفظ جوڙي سگهن ٿيون. اهڙيءَ طرح اها به خبر پوي ٿي ته 'آڻ، آڻ، - آڻ، انهن وغيره پڇاڙيون، ڪهڙن ڪهڙن بنيادي لفظن سان ملي، نوان لفظ ٺاهي سگهن ٿيون.

ٻولين جي رچنا ۾ بنيادي لفظن جي اهڙي گروهبندي ڪو ماهر ويهي ڪو نه ٺاهيندو آهي ۽ نه ئي وري هن جي ڪا وس جي ڳالهه هوندي آهي، پر اهڙيون گروهه بنديون ٻوليءَ جي ڍانچي اندر پائمرادو ٺهنديون وينديون آهن. ۽ ماهر فقط انهن جي نشاندهي ڪندا آهن، ۽ اصول مقرر ڪندا آهن.

ترتيب ۽ 'انتخاب' وارا اصول، مرڪب لفظن جي رچنا ۾ پڻ ڪارفرما آهن، جيئن هن کان اڳ گهر ڌڻي، مرڪب لفظ جو مثال ڏيئي، 'ڌڻيءَ گهر' لفظ سان ان جي پيٽ ڪئي ويئي آهي، مرڪب لفظن جي گهاٽڻن

جيتلي صاحب سندس مقالي ۾ (صفحي 28 تي) لفظن جي قسمن جو جيڪو خاڪو ڏنو آهي ان ۾ ڏهرايل لفظن کي 'مشتق' (derived) قسم وارن لفظن ۾ شامل ڪيو اٿس ۽ صفحي 40 تي انهن کي 'ڏهرايل مرکب' لفظن جو سرورڏيئي لکي ٿو:

"ڏهرايل (reduplicated compound words) لفظن جي رچنا، عام رواجي لفظن کان علحدي آهي. اهي مرتب هوندا آهن (جيئن بڪ بڪيو ڦٽلڦٽي) يا مرکب هوندا آهن. ڏهرايل لفظن ۾ بنيادي لفظ سمورو يا انهيءَ جو ڪو حصو ڏهرايو ويندو آهي. اهو ڏهراءُ بنيادي روپ جي اڳيان يا پٺيان اندروني تبديل سان گڏ، يا انهيءَ کانسواءِ يا ڏهراءُ جي وچ ۾ ڪو ظرف وجهڻ سان گڏ هوندو آهي." (48).

جيتلي صاحب صفحي 41 تي هن قسم وارن لفظن جا ڪيترائي مثال به ڏنا آهن. مون 'سنڌي ٻوليءَ جو اڀياس' ڪتاب (ڇاپو پهريون) ۾ صفحي 60 کان وٺي صفحي 65 تائين هن موضوع تي 'تڪرار' (reduplication) جي عنوان سان ۽ مثالن جي مدد سان بحث ڪيو آهي. ڏهرايل لفظن کي مون 'پورن' (مڪمل) ۽ 'آپورن' (partial) قسمن ۾ ورهايو آهي. منهنجي سمجهه مطابق ڏهرايل (مڪرر) لفظن کي نه مرکب لفظ چئبو ۽ نه ئي وري مرتب لفظ چئبو. پل پل، در در وغيره مقرر يا ڏهرايل لفظ آهن، جن کي 'ٻٽا لفظ' ته چئي سگهجي ٿو. پر مرکب لفظ هر گز چئي نه سگهيو. مون مذڪوره ڪتاب ۾ (سنڌي ٻوليءَ جو اڀياس) مرکب ۽ مرتب لفظن جي گهاٽڻن جو ذڪر ڪندي لکيو آهي ته:

"سنڌي بزرگ وياڪرڻن نه فقط مرتب ۽ مرکب لفظن جي وصف ۽ سندن طرفان ڏنل مثالن ۾ ڪو به فرق ڪو نه ڏيکاريو آهي. پر لسانيات جي هڪ ٻئي نقطي 'تڪرار' (reduplication) يعني 'مڪرر لفظن' جهڙوڪ: هنڌ هنڌ، وڪ وڪ، ويراو ويراو، راند راند، هلڻ چلڻ، ڏسڻ وائسڻ ۽ ماني پاني وغيره جي مفهوم ۽ ڪارج کي به درست نموني نه سمجهايو آهي. 'تڪرار' جي مفهوم ۽ ڪارج تي لسانيات جي اصولن موجب ڪنهن ڌار مقالي لکڻ جي ضرورت آهي." (49).

آءٌ ڊاڪٽر جيتلي صاحب سان سندس هن راءِ (مقالي جي صفحي 40) سان اتفاق ڪريان ٿو جنهن ۾ هن لکيو آهي ته:

"ڏهرايل لفظن جي رچنا، عام رواجي لفظن جي رچنا کان علحدي آهي" (50)

پر ڊاڪٽر جيتلي سان سندس هن راءِ سان اختلاف ٿو ڪريان جنهن ۾ هن لکيو آهي ته "اهي ڏهرايل لفظ) مرتب هوندا آهن (جيئن بڪ بڪيو ڦٽلڦٽي) يا مرکب هوندا آهن" (51).


جيڪڏهن ڏهرايل لفظن مان ڪي مرتب آهن ۽ ڪي مرکب آهن، ته پوءِ انهن لفظن جي رچنا کي عام رواجي لفظن جي رچنا کان علحدي ڇو سمجهجي جيئن جيتلي صاحب جو رايو آهي ۽ جيڪڏهن انهن مان ڪي لفظ مرتب آهن ۽ ڪي مرکب، ته پوءِ جيتلي صاحب پنهنجي مقالي تي ڏنل چارٽ ۾، انهن لفظن کي مشتق جو ٽيون قسم هجڻ جي دعويٰ ڪيئن ٿو ڪري؟ ڪيس ڪرڻ هيئن ڪيندو هو ته ڏهرايل لفظن مان جيڪي مرتب لفظ آهن، انهن کي مرتب لفظن جي لڙهيءَ ۾ شامل ڪري ها، ۽ انهن (ڏهرايل) لفظن مان جيڪي مرکب لفظ آهن، انهن کي مرکب لفظن ۾ شامل ڪري ها. پر ائين ڪرڻ به غلط ٿيندو ڇاڪاڻ ته وياڪرڻ ۾ انهن (ڏهرايل) لفظن جو ڪارج بلڪل نرالو آهي. انهن جي معنيٰ ۽ مفهوم ۾ به فرق آهي. تنهن ڪري انهن (ڏهرايل) لفظن جي ذخيري کي الڳ سري يعني 'ڏهرايل يا ٻٽا لفظ' عنوان هيٺ ڌار قسم ڪري ڏيکارڻ وڌيڪ مناسب ٿيندو پر جيڪڏهن انهن جي رچنا، عام رواجي

لفظن جي رچنا کان علحدي آهي ته پوءِ انهن (ڏهرايل) لفظن کي ثانوي لفظ (مشتق) جو هڪ ڌار قسم قبول ڪجي ۽ انهن کي ڌار سري يا عنوان هيٺ رکجي. جيئن آمريڪي برطانوي ۽ ٻين ماهرن ڪيو آهي. ڊاڪٽر جيتلي صاحب سان سندس هن مقالي جي شايع ٿيڻ کان پوءِ هن موضوع (ڏهرايل لفظن) تي مون اختلاف ڪيو هو ۽ کيس خط به لکيو هئس ته انهن (ڏهرايل لفظن) ۽ اهڙن ٻين لفظن کي مرڪب لفظ سڏڻ منهنجي خيال ۾ مناسب نه آهي. منهنجي خط جي جواب ۾ ڊاڪٽر جيتلي صاحب سندس خط مورخه 29 جون 1990ع ۾ لکيو ته:

”سنڌي ٻوليءَ جو اڀياس“ ۾ اوهان تڪراري لفظن (reduplicated words) کي جدا قسم ڄاڻايو آهي. اهو طريقو پڻ درست آهي. جيئن اندروني بناوت جي لحاظ کان تڪراري لفظ مرڪب ۽ مرتب لفظن جي قسمن جا ملن ٿا، انهيءَ ڪري انهن کي مرڪب ۽ مرتب لفظن جي دفعي ۾ هڪ نرالو قسم به ڳڻي سگهجي ٿو جيئن مون پنهنجي مضمون ۾ ڄاڻايو آهي. مطلب ته ٻئي طريقا ٺيڪ آهن.“

جيتلي صاحب ٻئي طريقا ٺيڪ آهن، جملو چئي صحيح فتويٰ ڪا نه ڏني ۽ نه ئي وري هن منهنجي رهنمائي ڪئي بلڪه هيءَ راه ورتي: هيئن به سڄڻ واه واه هونئن به سڄڻ واه واه جيتلي صاحب جي جواب مون کي مطمئن نه ڪيو البت سندس مضمون ۾ لکيل هنن لفظن ته:

”ڏهرايل لفظن جي رچنا، عام رواجي لفظن جي رچنا کان علحدي آهي.“ منهنجي رهنمائي ڪئي ۽ مون ’سنڌي ٻوليءَ جو اڀياس‘ ڪتاب (چاپو پهريون) ۾ ڏنل نقشي ۾ ترميم آندي ۽ مون منهنجي ٺاهيل اڳوڻي نقشي ۾ ثانوي لفظن هيٺ ڏهرايل لفظن جي عنوان هيٺ هڪ نئين قسم کي شامل ڪيو. لفظن جي قسمن جي سلسلي ۾ منهنجو ٺاهيل اهو نئون نقشو جيتلي صاحب واري نقشي (ص 28) سان هار هڪجهڙائي رکي ٿو. نئون وڌايل/ ڦيراييل نقشو هن ريت ٿيندو.



مطلب ته ڏهرايل يا ٻٽن لفظن جي رچنا، سنڌي ٻوليءَ جي وياڪرڻ ۾ عام رواجي لفظن يعني مرتب ۽ مرڪب لفظن جي رچنا کان علحدي آهي. جنهن تي گهڻي تحقيق ڪرڻ جي ضرورت آهي. لهاڏا ’سنڌي ٻوليءَ جي لفظن جا گهاٽڻا‘ هڪ اهڙو موضوع آهي جنهن تي يا ته تفصيل سان نئين سر لکجي ۽ يا ته ڊاڪٽر جيتلي صاحب جي Ph.D لاءِ پيش ڪيل ٿيسز ڇپائي پڌري ڪجي ته جيئن ’سنڌي لسانيات‘ جي ’علم صرف‘ (morphology) واري هن موضوع تي ’تشریحي لسانيات‘ (descriptive linguistics) ۽ سنڌي وياڪرڻ جي هن پهلوءَ موجب پڙهندڙن جي پياس پوري ٿي سگهي.

حوالا:

- 1- الانا، غلام علي، ڊاڪٽر: 1987ع سنڌي ٻوليءَ جو اڀياس ڇاپو پهريون ڄام شورو: انسٽيٽيوٽ آف سنڌالاجي، ص 13 کان 65.
- 2- مرليٽر جيٽلي، ڊاڪٽر: 1990ع سنڌيءَ ۾ مرڪب لفظ تمامي مهران 1990/4ع ۾ ڇپيل مضمون، ڄام شورو: سنڌي ادبي بورڊ، ص 25-42.
- 3- مرليٽر جيٽلي، ڊاڪٽر، ايضاً ص 25.
- 4- مرليٽر جيٽلي، ڊاڪٽر، ايضاً.
- 5- مرليٽر جيٽلي، ڊاڪٽر: 1964ع سنڌي ٻوليءَ جي صرفي بناوت، Ph.D ٿيسز، پوني يونيورسٽيءَ ۾ 1964ع ۾ پيش ڪئي وئي، هن ٿيسز جو عنوان هو: Morphology of Sindhi
- 6- حوالو 2 ص 26.
- 7- Baloch, B.R Trager, k.L. 1942, An out line of Linguistic Analysis, Linguistic Society of Ameraica, R53
- Also see: Gleason, H.A, 1961, An Introduction to Descriptive Linguistics, revised edition, Rinebart and Wilson, Newyork: P.129
- 8- Gleason, H.A, 1961, Opcit, P.53
- 9- سراج الحق ميمڻ، مقالو سنڌي ٻوليءَ جا وياڪرڻي مسئلا، ماهوار نئين زندگي، ڪراچي
- 10- Bloomfield, L. 1961, Language, LondonL George Allen and Unwin Ltd. P. 209
- 11- Ergen A. Nida, 1962, Morphology, 2nd Edition, An Arbor, the University of Michigam Press, P. 81
- Also See Gleason, H.A, Opcit, P.53
- 12- مرليٽر جيٽلي، ڊاڪٽر: ٽسو سوال 2 ص 81.
- 13- ايضاً
- 14- Bloch B.2 Trager, K, 2, Opcit, Ref7. R. 54
- 15- مرليٽر جيٽلي، ڊاڪٽر، حوالو نمبر 2
- 16- الانا، غلام علي، ڊاڪٽر، حوالو نمبر پهريون ص 20.
- 17- مرزا قليچ بيگ، 1960ع سنڌي وياڪرڻ يا گوڻيون ڄام شورو سنڌي ادبي بورڊ، ص 97.
- 18- مرليٽر جيٽلي، ڊاڪٽر، حوالو 2 ص 23.
- 19- ايضاً، ص 28
- 20- الانا، غلام علي، ڊاڪٽر، حوالو پهريون ص 23.
- 21- مرليٽر جيٽلي، ڊاڪٽر: حوالو 2 ص 28.
- 22- پير ومل آڏواڻي، 1926ع وڏو سنڌي وياڪرڻ حيدرآباد هندو پريس، ص 94.

- 23۔ مرزا قليچ بيگ، حوالو نمبر 17، ص 188.
- 24۔ الانا غلام علي ڊاڪٽر حوالو نمبر پهريون ص 28.
- 25۔ ايضاً، ص 25.
- 26۔ ايضاً
- 27۔ مرليٽر جيٽلي، ڊاڪٽر: حوالو نمبر 2، ص 28
- 28۔ ايضاً
- 29۔ ايضاً ص 81
- 30۔ مرزا قليچ بيگ، حوالو 17، 94، 97، 188
- 31۔ پيرومل آڏواڻي، حوالو 22، ص 286
- 32۔ مرليٽر جيٽلي، ڊاڪٽر: حوالو نمبر 2، ص 28
- 33۔ ايضاً، ص 38 ۽ 39
- 34۔ ايضاً ص 31
- 35۔ ايضاً ص 40
- 36۔ لام آء آء قاضي: 1967ع روزانه عبرت اخبار ۾ ڏنل انٽرويو 22 آڪٽوبر 1967ع
۽ پنج ڏسو سنڌي ٻولي تحقيقي جرنل، حيدرآباد: سنڌي ٻوليءَ باختيار ادارو اپريل ۽ جون 1994ع
شمارو، جلد ٻيو، سرورق جو انڊريون صفحو.
- 37۔ مرليٽر جيٽلي، ڊاڪٽر: حوالو نمبر 2، ص 32
- 38۔ ايضاً، ص 33
- 39۔ سراج الحق ميمڻ، حوالو نمبر 9
- 40۔ الانا، غلام علي، ڊاڪٽر: حوالو نمبر پهريون ص 55-57
- 41۔ الانا، غلام علي، ڊاڪٽر، حوالو پهريون ص 58
- 42۔ مرليٽر جيٽلي، ڊاڪٽر، حوالو نمبر 2، ص 32
- 44۔ مرزا قليچ بيگ، حوالو 17، ص 94
- 45۔ ايضاً
- 46۔ مرليٽر جيٽلي، حوالو 2، ص 30
- 47۔ ايضاً، ص 40 ۽ 41
- 48۔ الانا، غلام علي، ڊاڪٽر: حوالو پهريون ص 23 ۽ 24
- 49۔ مرليٽر جيٽلي، ڊاڪٽر، حوالو نمبر 2، ص 40
- 50۔ ايضاً
- 51۔ ايضاً

عربي۔ سنڌي رسم الخط جي ابتدا لاءِ ماهرن جا ويچار

1. (الف) سنڌي زبان، دنيا جي ٻين زبانن وانگر هميشه ۽ هر دور ۾ تحقيق ۽ تجسس جو موضوع رهي آهي. هر دور جي عالمن ۽ ودوانن، سنڌي زبان جي مختلف موضوعن تي کوجنا پئي ڪئي آهي. تحقيق مان معلوم ٿو ٿئي ته قبل مسيح ۾ آيل چيني سياحن کان وٺي پوءِ جيڪي به ماھر ۽ ودوان، واديءَ سنڌ ۾ پهتا، انهن سنڌ جي ماڻهن، انهن جي ثقافت، رهڻي ڪهڻيءَ، معاشي ۽ معاشرتي حالتن ۽ ٻوليءَ جي باري ۾ پنهنجا قيمتي رايو ڏنا آهن. اهو سلسلو هر دور ۾ جاري رهيو آهي.

سنڌي ٻولي جيئن ته قديم زماني ۾ روزمره جي استعمال، وڻج واپار لوڪ ادب ۽ عوام جي وهنوار ۾ مروج ٻولي رهي آهي، انهيءَ ڪري سنڌ جي سماجي زندگيءَ تي سنڌي ٻولي به اثر انداز رهندي آئي آهي. سڀ کان وڏي ڳالهه هيءَ آهي ته قديم زماني کان وٺي هن ٻوليءَ کي هڪ کان وڌيڪ رسم الخط حاصل رهيا آهن، جنهن ڪري هيءَ ٻولي سدائين لکيل صورت ۾ به رهندي آئي آهي، جنهن ڪري ئي هيءَ ٻولي زندهه ٻولين ۾ شامل رهي آهي، ۽ هميشه زندهه رهندي لکڻ واري صلاحيت حاصل ڪرڻ سبب، هن ٻولي، پنهنجي سماج جي قدرن ۽ ان ۾ جيڪي تبديليون اينديون رهيون آهن، تن کي رڪارڊ طور محفوظ رکيو آهي. مون پنهنجي هڪ مقالي بعنوان ’سنڌي لسانيات، صوتيات، لغت ۽ گرامر تي ٿيل تحقيق ۽ اشاعت‘ ۾ عرض ڪيو هو:

”سنڌي ٻوليءَ جي اڀياس اندر سنڌ جي معاشي، معاشرتي زندگي، ذهني ۽ فڪري ترقيءَ جي تصوير چٽي نظر ايندي آهي. سنڌي ٻولي هڪ سماجي قوت، علم ۽ عقل جي اڻاھ مها ساگر، لغت، معنيٰ ۽ علم ادب، خيالن ۽ اظهار جو هڪ گنج آهي. ٻين انساني ٻولين وانگر، هيءَ ٻولي به ڪنهن هڪ ماڻهو ڪنهن هڪ عالم يا ڪنهن هڪ ماھر يا استاد ويهي ڪانه ٺاهي آهي، پر ٻين انساني ٻولين وانگر هيءَ ٻولي به قدرت طرفان عطا ٿيل آهي، ۽ هيءَ ٻولي سنڌ جي ڌرتيءَ ۽ پوءِ سان گڏ وجود ۾ آئي، ۽ جڳان جڳ جيئن ڌرتيءَ تي ڪندي منزلون طي ڪندي مقابلن کي منهن ڏيندي سختيون سهندي ساڻيه سان گڏ ساهه کڻندي اڳتي وڌي رهي آهي، ۽ وڌندي رهندي ۽ انهيءَ لحاظ سان هن جون پاڻون سنڌي سماج ۽ سنڌ جي ڌرتيءَ اندر ايتريون ته اونهيون کٽل رهيون آهن، جن کي اڪوڙڻ ۽ پٽي ڪڍڻ مشڪل ڪم ۽ ناممڪن ڪوشش آهي. هيءَ ٻولي هر زماني ۾ عوامي ٻولي رهندي آئي آهي، ۽ روزمره جي ماحول ۾ سدائين مروج، سدائين جاري ۽ استعمال واري ۽ سندس حيثيت مواتر، سندس مقام هر زماني ۾ سدائين مڃيل ۽ مؤثر رهيو آهي. ٻين لفظن ۾ هيئن چئبو ته سنڌي ٻوليءَ جو سرچشمو سدائين عوام ئي رهيو آهي.“¹

2 (الف). سنڌي ٻوليءَ جي تاريخي ارتقا جي سلسلي ۾ اهو عرض ڪيو ويو هو ته سنڌي ٻولي، قديم

¹ غلام علي الانا، ڊاڪٽر: 1983ع مقالو: سنڌي لسانيات، صوتيات، لغت ۽ گرامر تي ٿيل تحقيق ۽ اشاعت، سماجي مھراڻ ڄامشورو: سنڌي ادبي بورڊ.

سنڌ ۾ اسلام جي آمد کان به گهڻو اڳ، عوام جي روزمره جي زندگي ۽ وهنوار ۾ ڪم ايندڙ ۽ روزانو استعمال ۾ ايندڙ زبان هئي. جنهن ۾ ڳالهائڻ ٻولهائڻ کان سواءِ واپاري ۽ تاجر پنهنجو ليک ڇوڪو لکت ۾ رکندا هئا. ان زماني ۾ سنڌي ٻوليءَ جي لکت لاءِ مختلف رسم الخط ڪم ايندا هئا، جن جو ذڪر ۽ نالا، ڌار ڌار مقالن، مضمونن ۽ ڪتابن ۾ ملن ٿا.

(ب) هن سلسلي ۾ موهن جي دڙي واري لکت جي باري ۾ ڪنهن آخري راءِ ثبوتن ۽ دليلن سان ظاهر ٿيڻ کان اڳ، سنڌ ۾ رسم الخط جا ٻيا ڪئي نمونا پڻ مليا آهن (2)، جن ۾ برهمي ۽ ڪروشيءَ کان سواءِ اردناگري نموني تي ٺاهيل رسم الخطن جا جيڪي نمونا حاصل ٿيا آهن، اهي هي آهن:

- (i) لوهاڻڪو رسم الخط: هي رسم الخط نئي، برهمڻ آباد ٻين شهرن ۾ رهندڙ لوهاڻا استعمال ڪندا هئا.
- (ii) پاتيار رسم الخط: هي رسم الخط نئي ۽ سکر جا پاتيا ڪم آڻيندا هئا.
- (iii) لاڙائي يا لاڙي رسم الخط: هي رسم الخط لاڙ ۾ لاڙي بندر فتح باغ، جوڻ، رڙي، بدین، ۽ راهموڪي بازار جا عام ماڻهو ۽ واپاري ڪم آڻيندا هئا.
- (iv) راجاڻي رسم الخط: هي رسم الخط ٽٻي، ميرپور ساڪري، جاڪي بندر ۽ سنڊي بندر جا واپاري ۽ عام ماڻهو ڪم آڻيندا هئا.
- (v) ميمڻڪو رسم الخط: هي رسم الخط نئي، حيدرآباد، راهموڪي بازار ۽ ٻين شهرن جا ميمڻ (واپاري ۽ عام ماڻهو) ڪم آڻيندا هئا.
- (vi) خواجڪا اکر: هي رسم الخط نو مسلم خواجه جيڪي اڪثر لوهاڻن ۽ هندن جي ٻين ذاتين مان مسلمان ٿيا هئا، سي ڪم آڻيندا هئا. هي رسم الخط لوهاڻڪي خط ۾ تبديليون ۽ واڌارا آڻي پير صدر الدين طرفان ٺاهيو ويو هو.
- (vii) ڏاکڻي لهندا رسم الخط: هي رسم الخط چاچڪان سرڪار جي جوڻ، فتح باغ، بدین ۽ لاڙ جي ٻين حصن ۾ لوهاڻن ۽ پاتين کان سواءِ ٻيا هندو واپاري ۽ عام ماڻهو ڪم آڻيندا هئا.
- (viii) لنڊاپا واڻڪا اکر: هي رسم الخط پاڻيند واڻيا، واپاري بندين ۾ ڪم آڻيندا هئا.
- (ix) ونگاڻي رسم الخط: هي رسم الخط بدین طرف جي ونگي پتن، ڪوچي، باغ جي پتن، ٻنگهار جي شهر ۽ ٽلهار جا واپاري ۽ عام ماڻهو ڪم آڻيندا هئا.
- (x) خداواڍي رسم الخط (1): هي رسم الخط خدا آباد جا واپاري ۽ عام ماڻهو ڪم آڻيندا هئا. هن کي واڻڪا اکر به چئبو هو.
- (xi) سيوهاڻي ٻاڙڪا اکر: هي رسم الخط سيوهڻ ۾ ڪم آندو ويندو هو. سيوهڻ جا ٻاڙا قوم وارا واپاري ڪم آڻيندا هئا.
- (xii) شڪارپوري رسم الخط: هي رسم الخط شڪارپور جا واپاري ۽ عام ماڻهو پنهنجو شڪارپوري رسم الخط ڪم آڻيندا هئا.
- (xiii) ساڪرو رسم الخط: هي رسم الخط سکر ۾ عام هوندو هو.

(xiv) گرومڪي اکر: سنڌ ۾ گرونانڪ جا پوئلڳ نائڪ - پنڌي هندو هي رسم الخط ڪم آڻيندا هئا.¹ انهن کان سواءِ البيروني به ڪن رسم الخطن جا نالا ڏنا آهن، جيئن اڳتي بيان ڪيو ويو آهي. البيرونيءَ کان اڳ، اسان کي عرب سياحن جي سفرنامن مان، سنڌي ٻوليءَ جي رسم الخطن جي فقط تعداد جي باري ۾ معلومات ملي ٿي. هن (البيروني) عالم کان پوءِ انگريز ماهرن نه فقط رسم الخطن جا نالا ڏنا، پر انهن لکتن ۽ ٻين جا نمونا پيش ڪيا.

(ب) هن ڏس ۾ ڀنڀور ۽ برهمڻ آباد جي کنڊرن جي کوٽاين مان حاصل ٿيل ٺڪرين تي لکيل اکر، عرب سياحن جي دعويٰ کي دليل طور پيش ڪيو. ڀنڀور مان لڌل ٺڪرين کي پڙهڻ کان پوءِ،² نه فقط رسم الخط جي باري ۾ ڪجهه چيو ويو آهي، پر ان وقت ڪم ايندڙ سنڌي ٻوليءَ جي ساخت، سٽاءُ، مواد ۽ ٻوليءَ جي مزاج جي باري ۾ پڻ راءِ ڏني وئي آهي.³ البتہ برهمڻ آباد (المنصوره) مان لڌل ٺڪرين تي لکيل اکر (رسم الخط) جي باري ۾ اڃا ڪا راءِ يا رايو ڪو نه ڏنو ويو آهي، جنهن جي آڌار تي ڪجهه چئي سگهجي. پر ايترو سو چئي سگهجي ٿو ته ڀنڀور ۽ برهمڻ آباد جي کنڊرن جي کوٽائيءَ مان حاصل ٿيل ٺڪرين تي لکيل اکر ثابت ٿا ڪن ته هنن شهرن جا ماڻهو نه فقط پراڻي تهذيب ۽ ثقافت جا ڌڻي هئا، پر آهي، پنهنجي روزاني زندگي، وهنوار ۽ اڻڻي ويهڻيءَ ۾ پنهنجي ٻولي (سنڌي) ڪم آڻيندا هئا، جيڪا هونءَ فقط ڳالهائي سگهندا هئا، پر هواها ٻولي باقاعديءَ سان لکي به سگهندا هئا.⁴

3. (الف) سنڌ ۽ سنڌي ٻوليءَ جي سماجي، تجارتي، علمي، ادبي ۽ لساني ڪارج جي سلسلي ۾ اسان کي سڀ کان آڳاٽي ۾ آڳاٽي، ۽ ان وقت جي لحاظ کان گهڻي ۾ گهڻي معلومات، عرب سياحن جي سفرنامن مان ملي ٿي، انهن سياحن ۽ ماهرن ۾ (1) جاحظ (864ع) (2) اصطخري (951ع) (3) المسعودي (957ع) (4) ابن حوقل (245هـ/956ع) (5) بشاري المقدسي (958ع) (6) ابن نديم (985ع) ڌاري¹⁰ ۽ (7) البيرونيءَ 1017ع کان 1031ع پنهنجن پنهنجن ڪتابن ۽ تذڪرن ۾، ان وقت جي ماڻهن جي حالت، ثقافتي ۽ سماجي

• Stack, G, Grammar of Sindhi Language, also see L. Aikten E.H, 1907, Gazzatteer of the Province of Sindh, Karachi: Merchantile Steam Press.

• Burton, R.F 1851, Sindh and the races that inhabit the valley of river Indus, W.H. Allen and Co. P.152.

¹ غلام علي الانا، ڊاڪٽر: 84-1983ع مقالو: ڀنڀور جا آثار - سنڌي ٻولي ۽ سنڌي سماج جو مطالعو، ٽماهي مهراڻ ص 16 ۽ 62

² غلام علي الانا، ڊاڪٽر: 84-1983ع مقالو: ڀنڀور جا آثار - سنڌي ٻولي ۽ سنڌي سماج جو مطالعو، ٽماهي مهراڻ ص 61-62.

³ جاحظ: 1960ع رسالت فخر السودان علي البيهقان اردو ترجمو: هندوستان عربن کي نظر مين، حصہ اول اعظم ڳڙھ حصو اول دارالمصنفين، ص 73-74

⁴ اصطخري: 1960ع المسالك الممالك، ايضاً ص 375

⁵ ابوالحسن المسعودي: مروج الذهب و معادن الجواهر ايضاً ص 288 ۽ 289

⁶ ابن حوقل: ڌار ڌار ملڪن جا نقشا تيار ڪيا، ان ۾ هن سنڌ جو نقشو پڻ ٺاهيو هو جو غالباً سنڌ جو پهريون نقشو هو جنهن ۾ پهريون دفعو سنڌ جي شهرن جا نالا عربي رسم الخط ۾ لکيا ٿين.

⁷ بشاري المقدسي: 1960ع احسن التقاسيم في معرفته اردو ترجمو حوالو ڏنو ويو آهي، ص 356-386

¹⁰ ابن نديم: الفهرست، اردو ترجمو، جلد دوم 1962ع ص 3-4

زندگيءَ جي پهلوئن، وڻج واپار ۽ ٻوليءَ لاءِ مستعمل رسم الخط جو ذڪر ڪيو آهي. انهن سياحن، ماهرن ۽ محققن ۾ البيرونيءَ ته ان وقت جي چالور رسم الخطن جا نالا پڻ ڏنا آهن. هوليڪي ٿو:

”ڏکڻ سنڌ ۾ ڪاري واري خطي تائين، ’مالو شائو‘ (Malwashau) نالي جيڪو رسم الخط ڪم ايندو آهي، ان کي ’مالواڙي‘ (ملقاري) به چئبو آهي. بهمنوا (المنصوره) ۾ ’سنڌو‘ رسم الخط ڪم ايندو آهي. لاڙي خط ’لاڙي ديس‘ ۾ ڪم ايندو آهي. ’اردناگري‘ رسم الخط ’پاٽيا‘ ۽ سنڌ جي ڪن ٻين حصن ۾ استعمال ڪيو ويندو آهي“¹.

البيرونيءَ جي هن راءِ ٻين عرب سياحن طرفان رسم الخط جي باري ۾ ڏنل معلومات، ڀنڀور ۽ برهمڻ آباد (المنصوره) مان رسم الخط جا حاصل ٿيل نمونا، جارج اسٽئڪ² ۽ سر گريئرسن جي جڳ مشهور تحقيق³ مان ائين نٿو معلوم ٿئي ته سنڌي زبان لاءِ عربي-سنڌي رسم الخط يا عربي حروف تهجيءَ جي ابتدا ڪڏهن ٿي هئي؟ سنڌي صورتخطي ڪتاب (چاپي ٽئين) ۾ صفحي 27 تي، عربي-سنڌي صورتخطيءَ جي عنوان هيٺ، هڪ سوال ڪيو ويو هو. اهو سوال هو:

”هي سوال اڃا تحقيق طلب آهي ته سنڌ ۾ عربي-سنڌي صورتخطيءَ جي شروعات ڪيئن ٿي ۽ ڪڏهن ٿي؟“⁴

(ب) (i) ڊاڪٽر دائودپوٽي مرحوم جي خيال موجب:

”عربي-سنڌي خط جو قديم نمونو، شاه ڪريم بلڙائيءَ (1597ع-1683ع) جي ڪلام ۾ ملي ٿو. شاه ڪريم کان پوءِ ٻين بزرگن جو ڪلام به عربي-سنڌي رسم الخط ۾ لکيل آهي.“⁵

هن سلسلي ۾ البيرونيءَ جي راءِ جو جائزو وٺندي، ڊاڪٽر نبي بخش خان بلوچ لکي ٿو:

”پنهنجي هن بيان ۾ البيروني، ڪم از ڪم تن صورتخطين جو پتو ڏنو آهي جيڪي 1020ع-1030ع واري عرصي اندر رائج هيون. پاٽيه (جيسلمير) ۽ سنڌ جي ڪن ڀاڱن ۾ يعني جيسلمير واري سرحد لڳ سنڌ جي اڀرندي ڀاڱن ۾ ’آڏاڪري ناگري‘ هلندڙ هئي، انهيءَ مان پانڌجي ٿو ته اندازاً موجوده سکر، خيرپور، سانگهڙ ۽ ٿرپارڪر ضلعن جي اڀرندي ڀاڱن ۾ ’آڏاڪري ناگري‘ هلندڙ هئي. سامونڊي ڪناري يعني موجوده نٿي ضلعي جي ڏاکڻي ڀاڱي ۾ ’ملقاري‘ رسم الخط رائج هئي. تاريخي اعتبار سان درياءَ کان اولهه طرف ميرپور ساڪري واري علائقي ۾ آڳاٽي وقت کان ’لڱامرا‘ قور آباد هئي، ۽ ٿي سگهي ٿو ته انهن جي صورتخطي ’لڱامري‘ ڏانهن اشارو هجي، وچ سنڌ واري علائقي ۾ گاديءَ جي شهر بهمنوا يا منصوره ۾ ’سينڊب‘ يعني ’سنڌو‘ يا ’سنڌي صورتخطي‘ هلندڙ هئي. اها ’عربي-“

¹ Sachau, E. c. 1910, Alberuni's India, London: Kegan Paul Trench Trubner, P.173

² See Stack G.Op. Cit.

³ Grierson E. H. 1927, "Linguistic Survey of India, Vol. L viii.

⁴ غلام علي الانا، ڊاڪٽر: 1969ع سنڌي صورتخطي، حيدرآباد: سنڌي زبان پبليڪيشن.

⁵ Daudpota, U.M., 1955 Article, Sindhi Literature, Cultural Heritage, of Pakistan, Karachi: Oxford University Press P.156.

سنڌي صورتخطي هئي، جيڪا پهرين منصوره واري علائقي ۾ استعمال ٿي، ۽ اتان آهستي آهستي سڄي سنڌ ۾ رائج ٿي.¹

(ii) ڊاڪٽر صاحب اڳتي لکي ٿو:

”عربي-سنڌي صورتخطيءَ جو اڳاٽي ۾ آڳاٽو نمونو خود محقق بيرونيءَ جي لکت ۾ ملي ٿو. هن ’ملقاري‘ لفظ ۾ ’ق‘ حرف ڪم آندو آهي، ’مگر‘ (منگر) ۽ ’اگل‘ (اگر) لفظن ’گ‘ جي اُچار لاءِ ’گ‘ حرف ڪم آندو اٿس، يعني ته خود محقق بيروني، سنڌ جي مقامي اُچارن کي ادا ڪرڻ لاءِ عربي حرفن مٿان ٽپڪا ڏيئي نوان اکر ڪڍيا.²

(iii) عرب سياحن جي سفرنامن ۽ انهن کان اڳ جي لکيل تاريخي مواد جي مطالعي مان معلوم ٿو ٿئي ته انهن ڪتابن ۾ سنڌ جي باري ۾ لکيل احوالن ۾ ڪيترن ئي مقامي سنڌي لفظن کي عربي رسم الخط ۾ لکڻ جو رواج يا ابتدا البيرونيءَ جي سنڌ ۾ آمد واري دور (1017-1031ع) کان گهڻو اڳ ٿي چڪي هئي. البيروني 1017ع کان 1031ع واري عرصي ۾ سنڌ آيو. جڏهن ته پهريون عرب سياح جاحظ هو جنهن جو احوال 864ع ۾ ملي ٿو، يعني البيرونيءَ جي اچڻ کان 153 سال اڳ، جاحظ کان پوءِ هڪ ٻئي پٺيان ٻيا سياح به آيا، جيئن اصطخريءَ جو سن 951ع آهي، ابن حوقل جو سن 245ھ/956ع جي لڳ ڀڳ آهي، جاگرافيدان مسعودي 247ھ/957ع ڌاري سنڌ ۾ آيو، بشاري المقدسيءَ جي تصنيف جو سن 995ھ/375ع آهي، ابن نديم 397ھ/86-755ع ڌاري سنڌ جو احوال لکيو، پر البيرونيءَ جو احوال 1017ع کان 1031ع واري عرصي جو آهي. انهن سڀني سياحن مورخن، ماهرن ۽ جاگرافيدانن جي سفرنامن ۽ تذڪرن مان نه فقط سنڌ جي ثقافت، وڻج واپار علم ادب ۽ ٻين ڳالهين کي لکت ۾ بيان ڪيو ويو آهي، پر انهن سفرنامن مان سنڌي ٻولي، ان لاءِ ڪم ايندڙ رسم الخطن جي تعداد جي باري ۾ به خبر پوي ٿي ۽ البيرونيءَ ته انهن رسم الخطن جا نالا به ڏنا آهن. انهن سفرنامن ۽ تذڪرن ۾ سنڌي ماڻهن، سنڌ جي ماڳن، مڪانن ۽ دريائن وغيره جا نالا عربي رسم الخط ۾ ڪجهه تبديليءَ کان پوءِ ڏنا ويا، ان ڪري جو سنڌي زبان ۾ ڪافي وسعت اچي چڪي هئي. هزارن جي تعداد ۾ عربي ٻوليءَ جا لفظ سنڌي ٻوليءَ ۾ داخل ٿي ويا ۽ سنڌي لغت جو حصو بڻيا.

4 (الف) توجهه جي لائق هڪ ڳالهه هيءَ به آهي ته عرب سياحن ۽ جاگرافيدانن جي اچڻ واري عرصي جي لڳ ڀڳ ڪيترائي تاريخي ڪتاب قلمبند ٿي چڪا هئا، جن ۾ سنڌ ۾ اسلامي فتوحات جي باري ۾ تفصيل سان ذڪر ڪيو ويو هو. هن وقت تائين جن تاريخي ڪتابن جا نالا مليا آهن، انهن مان ڪي هي آهن:

(i) فتوح البلدان: هيءَ ’بلاذريءَ‘ جي لکيل تاريخ آهي، هن تاريخ ۾ هڪ باب، سنڌ جي فتوحات جي عنوان سان آهي. بلاذريءَ جي وفات 991ع/279ھ ۾ ٿي، يعني ابن حوقل کان 34-35 سال پوءِ.

(ii) تاريخ يعقوبي: هن تاريخ ۾ محمد بن قاسم جي سنڌ جي فتح جو احوال تفصيل سان ڏنل آهي، يعقوبيءَ جي وفات 254ھ ۾ ٿي.

¹ نبي بخش خان بلوچ، ڊاڪٽر، سنڌي ٻولي ۽ ادب جي مختصر تاريخ، ڇاپو پهريون، حيدرآباد: زيب ادبي مرڪز ص 74 ۽ 75

² نبي بخش خان بلوچ، ڊاڪٽر، سنڌي ٻولي ۽ ادب جي مختصر تاريخ، ڇاپو پهريون، حيدرآباد: زيب ادبي مرڪز ص 74 ۽ 75

(iii) تاريخ طبري: هن تاريخ جو مصنف، ابو جعفر محمد بن جرير الطبري آهي. هيءَ 224ھ ۾ ڄائو هو ۽ 310ھ ۾ وفات ڪيائين. هن تاريخ ۾ سنڌ جي فتوحات جي باري ۾ ذڪر ڪيو ويو آهي ۽ حوالا به ڏنل آهن. گویا هن تاريخ جو مصنف ابن حوقل جو هم عصر هو.

(vi) الكامل في التاريخ: هي ڪتاب، ابن الڪثير جو لکيل آهي. هي عالم 555ھ کان 630ھ تائين ٿي گذريو آهي. هن ڪتاب ۾ سنڌ جي اوائلي فتوحات جي باري ۾ ذڪر ڪيل آهي.

(v) فتح نام سنڌ عرف چچنامو: سنڌ جي تاريخ بابت هي پهريون مڪمل ڪتاب آهي. هي ڪتاب اصل ۾ عربيءَ ۾ لکيو ويو هو جنهن جو فارسي ترجمو 613ھ (1213ع) ۾ ٿيو. هن ڪتاب ۾ هزارن جي تعداد ۾ سنڌ جي ماڻهن، ماڳن، دريائن، ندين، ڏنڊن، قومن ۽ ذاتين جا نالا، عربي-سنڌي حروف تهجيءَ ۾ ڏنل آهن.

(ب) انهن سڀني تاريخي ڪتابن ۾ سنڌ جي ڳوٺن، ماڻهن، دريائن، ماڳن ۽ مڪانن جا نالا عربي-سنڌي رسم الخط جي نموني ۾ لکيا ويا آهن. پر هن ڏس ۾ سڀ کان وڌيڪ اهم ڪتاب 'چچنامو' آهي جنهن ۾ سنڌي ٻوليءَ جا هزارين لفظ عربي-سنڌي رسم الخط ۾ لکيل آهن. جيئن اڳ ۾ ذڪر ڪيو ويو آهي عربن جي دور حڪومت ۾ سنڌي ٻوليءَ جي معيار مقام ۽ شڪل جو ذڪر ڪندي ڊاڪٽر بلوچ صاحب لکي ٿو:

”عربي دور حڪومت ۾ ٻوليءَ ۾ مرڪزيت پيدا ٿي. سنڌ جي مختلف ڀاڱن ۽ قبيلن جي ٻولين ۾ وڌيڪ مرڪزيت پيدا ٿي جنهن ڪري هڪ جامع سنڌي ٻوليءَ جي تشڪيل وجود ۾ آئي. سنڌ ۾ عربي دور جي ابتدا کان ئي عربن جون آباديون قائم ٿيون. سنڌ وارن جا عرب ملازمن، ڪاريگرن ۽ عالمن سان گهرا معاشرتي لاڳاپا پيدا ٿيا. عربن سنڌ کي پنهنجو وطن بنايو. سندن دائمي سڪونت سبب، عربن ۽ سنڌين جي وچ ۾ شادين مرادين ۾ مٿين ماڻهن جا سلسلا قائم ٿيا. عرب ۽ سنڌي پاڻ ۾ ايتري قدر ته سڳيڻا ٿيا، جنهن ڪري سنڌ وارن جي سماجي زندگيءَ تي اثر وڌيو. اسلام جي اثر ماڻهن جي روزانه زندگيءَ تي وڏو اثر ڪيو. انهيءَ اجتماعي نفسيات جو ٻوليءَ جي نفسيات تي اثر گهڻو پيو. بيشمار عربيءَ جا لفظ سنڌي ٻوليءَ ۾ داخل ٿيا، انهيءَ ڪري ٻوليءَ جي لغت ۾ واڌارو ٿيو. انهن ۾ مذهب، معاشيات، معاشرتي زندگي، زراعت، تجارت، ابلاغ، صنعت، مواصلات (Communication)، جنگ، انتظامي امور ۽ ٻين ڪيترن ئي شعبن جا لفظ داخل ٿيا.“¹

(ت) اسلامي حڪومت جي اثر ڪري جتي هزارن جي تعداد ۾ عربي لفظ سنڌي لغت جو حصو بڻيا، اُتي ٻنهي تهذيبن جي ميل جول ڪري ڪيترائي سنڌي لفظ عربي ٻوليءَ ۾ شامل ٿي ويا. عرب سياحن ۽ محققن، پنهنجي سفر دوران سنڌ ۾ بيشمار سنڌي لفظ عربي ٻوليءَ ۾ استعمال ٿيندي ٻڌا. سنڌي ٻوليءَ جي انهن ۽ اهڙن ٻين لفظن جي عربيءَ ۾ عام استعمال جو خاص سبب هي به هو جو ڪيتريون ئي ڀاڱيون

شيون ۽ وڪر توڙي روزمره جي استعمال جا وڏ جهڙوڪ، 'تور'، 'گرم مصالحو'، 'ڪپڙو'، 'ستيون ٺڪيون' ۽ ٻيون شيون. سنڌ جي منڊين فريمي عربستان ايران، بصريه بغداد، يمن ۽ ٻين ملڪن ڏانهن آيا آهن وينديون هيون. سنڌي ويدن، ويجهن ۽ طبيبن، طب جي ڪتابن ۽ ويدن کي عربي ٻوليءَ ۾ ترجمو ڪيو انهيءَ ڪري سون جي تعداد ۾ سنڌي لفظ معمولي صوتي تبديلين سان عربي ٻوليءَ ۾ جيئن جو تيئن رکيا ويا، جيڪي اڄ به سڃاڻي سگهجن ٿا، البت ڪي لفظ گهڻي صوتي تبديل سبب عربيءَ ۾ اهڙا ته مدغم ٿي ويا، جو اهي هاڻ سڃاڻڻ ۾ ٿي نٿا اچي سگهن. مثلاً اهڙا لفظ آهن:

سنڌي لفظ	عربيءَ ۾ شموليت کان پوءِ	سنڌي لفظ	عربيءَ ۾ شموليت کان پوءِ
تور	تور/فور	ڪنڊ	قنڊ ¹
سڙه	شرعه	ڪڪ	ڪڪ
جت	زُط	گچ	قز
ڪاروبار/ڪاپارو	قباله	ڪپور	ڪافور
گردو	فرضه	نيل	نيلج
ڪرمچ	ڪرمز	ڪرڻ ڦل	قرنفل
پوتي/پوتو	فوطه	جاء ڦل	جائفل
هندورو	هندول	ڦلڦل	اُطرڦل
پيانو	بميانه	سڪ	سڪ
چيٽ	شيت		

(ث) اهڙيءَ طرح هيٺ مثال طور اهي سنڌي لفظ ڏجن ٿا، جيڪي سنڌ ۾ رهندڙ عربن جي ٻوليءَ ۾ داخل ٿيا، جن کي هنن جيئن جو تيئن قائم رکيو. اهڙن لفظن مان ڪي هي آهن:

سنڌي	عربيءَ ۾ شموليت کان پوءِ	سنڌي	عربيءَ ۾ شموليت کان پوءِ
انب	انبه، انيج	سڪاڻ	سڪاڻ
پٽ	بھطه، بھطا	ڪات	ڪات
ڪاسو	ڪاسه	مترڪو	مطرڪه
سنداڻ	سندان ²	هليله	هليله
آڪرو	عاکره		

مٿي ڏنل لفظن توڙي اهڙن ٻين لفظن کي عربي حروف تهجيءَ ۾ لکڻ لاءِ ڪيترن ئي سنڌي آوازن کي عربي اکرن ۾ لکيو ويو يا عربي اکرن ۾ واڌارو ڪري نوان اکر جوڙيا ويا، چو ته عربي رسم الخط ۾ انهن سنڌي آوازن لاءِ حروف هڻائي ڪونه مثلاً:

¹ سيد سليمان لدوي: 1930ع ۾ عرب و هند کي تعلقات، هندوستان اڪيڊمي، ص 69 ۽ پڻ ڏسوزرگ بن شهريار: "عجائب الهند"، اردو

ترجمو، ص 202

² جاحظ: 1960ع رساله فخر السودان علي البيضان، اردو ترجمو حوالو ڏنل آهي، ص 55

سنڌي آواز	عربي سنڌي حروف	سنڌي آواز	عربي سنڌي حرف
ڦ	ف	ڪ	ڪ
ڙ	ر	پ	ف
ڻ	ن	گ	ق/ڪ
پ	په	ڳ	نگ
ٺ	ف/ث	ج	نج
ب	ب		

(ج) سنڌي ٻوليءَ جا آهي لفظ جيڪي 'او' پڇاڙيءَ وارا هوندا هئا، اهڙن لفظن کي عربي - سنڌي

رسم الخط ۾ لکڻ لاءِ 'او' کي 'ه' ۾ تبديل ڪيو ويو. مثلاً:

سنڌي	عربي
مترڪو	مطرقة
ڪاسو	ڪاسه
بيانو	بيانه
ڪاٻاڙو	قباله
ڦڙهو	فرضه
توتيو	توتيه

5 (الف) اٺين صدي عيسويءَ ۾ بغداد جي عباسي خليفن، سنڌ مان ڪيترائي پنڊت، ودوان، طبيب ۽ ويد گهرايا، ۽ کين تعليمي ۽ طبي عهدن تي مقرر ڪيو. انهن مان ڪن جا نالا هئا: پنڊت ماڻڪ، پنڊت ڀلي، پنڊت ڌنڌ، پنڊت بکر ۽ پنڊت گنگو وغيره. انهن پنڊتن، ودوانن، ويدن ۽ حڪيمن بغداد ۾ رهي، عربي زبان ۾ ويد، طب، ستارن جي علم ۽ ٻين علمن جا ڪتاب ترجمو ڪرڻ ۾ مدد ڪئي. هنن جڙين ٻوڙين، پساڙڪي وڙن ۽ وڪرن ۽ دوائن جا ڪيترائي سنڌي لفظ ۽ نالا جيئن جو تيئن عربيءَ ۾ قائم رکيا. اهڙن لفظن جا نالا اڳ ۾ ڏنا ويا آهن ۽ اڳتي پڻ مثال طور ڏنا ويندا. هن ڏس ۾ ڊاڪٽر بلوچ صاحب جو خيال آهي ته:

”عربن ۽ سنڌين جي مسلسل ميل جول ۽ عرب عالمن جي سنڌي داني ۽ علمي تصنيفن جي اضافي سان، لفظن جي اُچارن جي صحت ۽ صورتخطيءَ تي توجهه ٿيو. سنڌ ۾ ٿي اڪثر سنسڪرت ڪتابن جا ترجما شهر منصوره ۾ ٿيا. جيڪي قابل عالم ۽ اديب موجود هئا، ۽ سنڌيءَ سان گڏ ’هندي‘، ٻولين جا پڻ ڄاڻو هئا، تن يقيني طور ترجمن وقت لفظن جي صحت ۽ صحيح تلفظ تي ڌيان ڏنو هوندو. هن علمي ماحول ۾ سنڌي ٻوليءَ

¹ بزرگ بن شهر يار: 1960ع عجائب الهند، حوالو ڏنو ويو آهي. ص 101 ۽ پڻ ڏسو سيد سليمان لدوي، حوالو ڏنو ويو آهي. ص 67 ۽ 69

جي لفظن کي صحيح صورتخطيءَ مطابق لکيو ويو جنهن ڪري اڄ به سنڌي لفظن جي ذريعي اصلي پراڪرت لفظن جو پتو لڳائي سگهجي ٿو. سنڌي ٻولي، پهريون ڀيرو عربي رسم الخط ۾ لکجڻ لڳي.¹

(ب) سنڌ جي عالمن ۾ ابو عطا سنڌي ٻي صدي هجريءَ ۾ هڪ وڏو سنڌي عالم ۽ شاعر ٿي گذريو آهي. هن پنهنجي دور ۾ سنڌي لفظن کي عربي - سنڌي حروف تهجيءَ ۾ لکيو هوندو. اهڙيءَ طرح ابو معشر سنڌي تاريخ جو وڏو راوي ٿي گذريو آهي. هن به سنڌي ٻوليءَ جا لفظ عربي - سنڌي صورتخطيءَ ۾ لکيا هوندا. اهڙيءَ طرح ابو ضلع سنڌي ۽ ٻيا سنڌي عالم به سنڌي ٻوليءَ جا لفظ عربي - سنڌي رسم الخط ۾ لکندا هوندا. هڪ طرف سنڌي نسل جي عالمن، عربي علوم ۾ شهرت حاصل ڪئي ته ٻئي طرف وري عربي نسل جي عالمن، سنڌ ۾ سنڌي ۽ هندي ٻولين جي مطالعي ۾ مهارت حاصل ڪئي. سنڌ ۾ هڪ طرف منصوره علم ادب جو مرڪز هو ته ٻئي طرف ديبل به پنهنجو مٿ ڀاڙ هو. هن سلسلي ۾ ڊاڪٽر بلوچ صاحب لکي ٿو ته:

”سرزمين سنڌ ۾ نه صرف عربيءَ جي اڀياس لاءِ درسگاهون هيون، مگر سنڌي بلڪه هند جي زبانن جي مطالعي لاءِ به جوڳو بندوبست ٿيل هو. سنڌ ۾ سنڌي توڙي عربي ٻنهي ٻولين کي وڏي اهميت هئي، ڇو ته عربن ۽ سنڌين جي گڏيل رهڻي ڪهڻيءَ سبب ٻئي هڪٻئي جي ٻولي سمجهندا ۽ ڳالهائيندا هئا. سڀني عرب سياحن جو بيان آهي ته سنڌ ۾ سنڌي توڙي عربي ٻولي، ٻئي رائج هيون، جنهن مان ثابت آهي ته عرب حڪومت، سنڌي ٻوليءَ کي وڏي اهميت ڏني ۽ ان جي ترقي ۽ واڌاري جو باقاعده انتظار هو.“²

(ت) سڀني محققن جو هي به رايو آهي ته ’سنڌي زبان‘ جي هڪ شاعر، سنڌي زبان ۾ بغداد جي برمڪي وزيرن جي تعريف ۾ هڪ قصيدو ٺاهيو. هي قصيدو يحيٰ برمڪيءَ جي درٻار ۾ پڙهيو ويو. ڊاڪٽر بلوچ صاحب جو خيال آهي ته:

”جيئن ته هارون الرشيد، جعفر بن يحيٰ برمڪيءَ کي 187ع ۾ مارايو هو انهيءَ ڪري ان مان ظاهر آهي ته بيت 187هه کان اڳ قلمبند ڪيو ويو هوندو.“³

اهو بيت هو:

اره بره ڪنڪره ڪراڪري مندره

هن مصرع مان اهو ثابت ٿو ٿئي ته سنڌي ٻوليءَ کي عربي - سنڌي رسم الخط ۾ پهريون ڀيرو 187هه کان به اڳ ۾ لکيو ويو هو. يعني سنڌي زبان ۾ چيل هن بيت جي عربي - سنڌي رسم الخط ۾ هيءَ پهرين لکڻي آهي، جيڪا هاڻ اهڙي صورت اختيار ڪري چڪي آهي، جو اصل لفظن جي مفهوم جو پتو ٿي نٿو پوي انهيءَ هوندي به بقول ڊاڪٽر بلوچ صاحب ته:

انهي بخش خان بلوچ، ڊاڪٽر: حوالو ڏنو ويو آهي، ص 49

ايشا حوالو ڏنو ويو آهي، ص 60

انهي بخش خان بلوچ، ڊاڪٽر 1980ع حوالو ڏنو ويو آهي، ص 60

”هيءَ آڳاٽو حوالو سنڌي ٻوليءَ جي تاريخ لاءِ هڪ قيمتي وٽ آهي. هي سنڌي ٻوليءَ جو عربي-سنڌي صورتخطيءَ ۾ سڀ کان پهريون لکيل نمونو آهي.“¹

6 (الف) چوٿين صدي هجري (ڏهين صدي عيسوي) جي وچ ڌاري يعني ته عرب حڪومت جي قائم ٿيڻ کان وٺي ٻن اڍائي سون سالن واري عرصي ۾ سنڌي ۽ عربي ٻنهي ٻولين کي اهميت حاصل هئي. هن دور ۾ عرب، سياح ۽ جاگرافيدان سنڌ ۾ آيا، جن جو مقصد ذڪر ڪيو ويو آهي. انهن سنڌ ۽ سنڌي زبان جي باري ۾ اڪين ڏنا احوال قلمبند ڪيا. انهن جي احوالن مان ظاهر ٿو ٿئي ته سنڌ کان ملتان تائين، سنڌي ٻولي ڳالهائي ويندي هئي. هنن سنڌي زبان جي مختلف محاورن ۽ رسم الخطن جو به ذڪر ڪيو آهي. البيرونيءَ ته پنهنجي ڪتاب، 'ڪتاب الهند' ۾ 1017ع کان 1031ع تائين واري عرصي ۾ پشاور کان وٺي ملتان تائين، هند-سنڌ جي ماڻهن جي تهذيب ۽ ثقافت جو مطالعو ڪيو ۽ ان جو ذڪر پڻ ڪيو. البيرونيءَ کان اڳ آيل سياحن ۽ جاگرافيدانن، پنهنجن سفرنامن ۾ جاڳا اصل سنڌي هندي ۽ سنسڪرت وارا لفظ ۽ فقرا، جدولون، ماڻهن، ماڳن، مڪانن، دريائن ۽ جڙين ٻوٽن جا نالا، ان وقت ۾ رائج مقامي ٻولين جا لفظ عربي - سنڌي رسم الخط ۾ ڏنا آهن. البيرونيءَ سميت سڀني ماهرن، خالص سنڌي حروف، عربي رسم الخط جي حروفن ۾ تبديليون آڻي جوڙيا. اهڙيءَ طرح سنڌي ٻوليءَ جا ڪي لفظ ان وقت عربي حروف تهجيءَ جي مدد سان، جنهن نموني جوڙي لکيا ويا، ان نموني کي عربي - سنڌي حروف تهجي چئي سگهجي ٿو ۽ اها دعوا ڪري سگهجي ٿي ته عربي - سنڌي رسم الخط جي ابتدا 187 هه کان اڳ ٿي چڪي هئي، جنهن جو هڪ نمونو 'اره بره ڪنڪره، ڪراڪري مندره' مان ته ملي ٿو پر ٻيا نمونا ابو عطا سنڌي ابو معشر سنڌي ۽ ابو ضلع سنڌيءَ جي لکڻين ۾ به ڳولج ڪن. هن جا ڪي مثال هيٺ ڏجن ٿا:

علائقن / ملڪن جانالا		ڳوٺن، ماڳن، مڪانن ۽ شهرن جانالا		ماڻهن جانالا	
سنڌي عربي	مريي حروف	سنڌي حروف	مريي حروف	سنڌي عربي	مريي حروف
مڪران مڪران	ڪ	پ	ڪ	ڪ	ڪ
	ن	ڙ	ڇ		
توران طوران	ط	ق	ڪ	-	-
	ت	ب	پ	رتن رتن (رياضي دان جونالو)	-
سبي سيوي	س	ن	ڻ	گنگو ڪنڪ (طبيب جونالو)	ڪ
	و	په	پ		گ
پنج آب پنج آب	ب	ر	ڙ	منجهر منجهل (طبيب جونالو)	جھ
	پ				ل
		ن	ڻ	ڏامر ڏاهر	د
		مهران	ڻ		ڏ

ٺ	ن	مٺڪ	ر	ٻلڙي	ٻلري		
ڪ	ڪ	(طبيب جونالو)	ڙ				
ڌ	ده	ڌنو	ج	گ	مستونگ مستنج		
		(طبيب جونالو)					
پ	په	پلو	گ	ڪ	کنگ/کنگو ڪنڪ		
		(طبيب جونالو)	ڪ	ڪ	ڪنپات ڪنبايه		
د	در	جودو	ڪ	ڪ	بڪار بڪار		
		جودو	ڪ	ڪه	باگهر بڪر		

ميون جانالا		کاڌا، طعام ۽ دليون		جڙين ٻوٽين ۽ دوائن جانالا	
سنڌي	عربي	سنڌي	عربي	سنڌي	عربي
حروف	حروف	حروف	حروف	حروف	حروف
سنڌي	عربي	سنڌي	عربي	سنڌي	عربي
ليسو	ليموله	سنڌي	عربي	ڪرڻ ڦل ڪڙنفل	ن
-	-	سنڌي	عربي	ف	ف
		سنڌي	عربي		
انب	انبج	منج	مڱ	ڇ	ص
نارنگي	نارنج	ڪڇڙي	ڪشري	ڇ	ص
ميو	مها	ڪ	ڪ	ڇ	ص
		ڇ	ش		
		ڙ	ر		

(ب) ڇپنامو اصل ۾ عربي ٻوليءَ ۾ لکيو ويو هو جنهن کي پوءِ ’علي ڪوفي‘ نالي هڪ عالم سنه 613 هـ (1216ع) ڌاري فارسيءَ ۾ ترجمو ڪيو. اُن ۾ نچ سنڌي لفظن کي عربي- سنڌي صورتخطيءَ ۾ هيٺ موجب لکيو ويو:

موجوده سنڌي صورتخطي	عربي سنڌي رسم الخط	حروف
پڌر ڪو	بده رکهو	سنڌي
		پ
		ڌ
		ڪ
پاڻيا	بهاڻيه	پ
		ت
پتي	بھتي	پ
		ت

ٺ	ت	تانه	ٺاٺو
ڻ	ن		
ڄھ	جھ	جھير	جھم
ڙ	ر	راوڙ	راوڙ
ٻ	ب	بيت	بيت
ٺ	ت		
ڪ	ڪ	تڪر }	نڪر
ن	ن		
ڪ	ڪ	ڪاڪا راج	ڪاڪا راج
ج	ج		
ڍ	ڍم	ڍنڍھ	ڍنڍ
ڍ	د		
ڏ	د	ڏاھر	ڏاھر
ن	ن	جونھ	جوٺو
ڳ	ڳ	چنگي	چڱي

(ت) مرحوم عبدالڪريم لغاري ڇچنامي ۾ نڇ سنڌي آوازن لاءِ ڪم آيل جيڪو عربي-سنڌي حروفن جو چارٽ ڏنو آهي. سو هيٺ نقل ڪري ڏجي ٿو:

ڇچنامي ۾ ڪم آندل حرف	نڇ سنڌي آوازن لاءِ موجوده سنڌي صورتخطيءَ ۾ حرف
پ + ڍم	پ ۽ ڏ
بھ + د	پ ۽ ڏ
ب + د	پ ۽ د
ت + ڍم	ٺ ۽ ڍ
ت + ر	ٺ ۽ ڙ
ت + ڪ	ٺ ۽ ڪ
ڳ + گ	ڦ ۽ ڳ
ج + گھ	ڇ ۽ گھ
جھ + لڱ	جھ ۽ ڳ
نڇ + ن	ڇ ۽ ن

”مٽئين چارٽ کي ڏسڻ کان پوءِ هيءَ ڳالهه البت ڌيان ۾ رکڻي پوندي ته ان وقت جي انهن عربي ۽ فارسيءَ جي مصنفن، سنڌي لفظن کي لکڻ وقت سنڌي الفـبـ ۾ ٺاهڻ جو مقصد ڪري، نج سنڌي اُچارن لاءِ مٿيان حرف مقرر نه ڪيا، محض پنهنجي مقصد کي ظاهر ڪرڻ خاطر انهن اهي حرف مقرر ڪيا ۽ لکيا، تاهه اڳتي هلي ٻين فارسيڏانن به اها ئي واٽ ورتي ۽ نج سنڌي اچارن کي انهن ئي حروف ۾ تحرير ڪيو“¹.

(ث) مٿي ڏنل لفظن جي لڙهين جي جائزي کان پوءِ ائين چڻي سگهجي ٿو ته عرب ماهرن، سنڌيءَ جي خاص آوازن لاءِ عربي حروفن جي مدد ورتي ۽ انهن ۾ تبديليون آڻي، سنڌي آوازن لاءِ عربي- سنڌي حروف جوڙيا. هنن اهي نوان ٺاهيل حروف ڪم آڻي، انهن جي مدد سان نچ سنڌي آواز لکيا ۽ حروفن جون چارئي صورتون- ابتدائي، وچين، آخري ۽ سالم- ڪم آنديون؛ مثلاً 'ب' جو مثال وٺو؛

ابتدائی صورت	وچین صورت	آخری صورت	سالہ صورت
پ	چ	خ	ب

(7) (الف): حاصل مطلب ته عرب ماهرن، محققن ۽ مؤرخن، سنڌي ماڻهن، ماڳن، مڪانن، جڙين پوئين وغيره لاءِ عربي - سنڌي حروف تهجيءَ لاءِ عربيءَ جا 28 حروف ڪم آندا، جن ۾ 16 حروف اُهي هئا، جيڪي عربي ۽ سنڌي زبانن ۾ عام طور ڪم ايندا هئا؛ 13 حروف اهي هئا، جيڪي خالص عربي آوازن لاءِ ڪم ايندا هئا، ۽ اهڙيءَ طرح ٽن سنڌي آوازن لاءِ 23 حروف عربي حروفن ۾ واڌارا يا ڦير ڦار آڻي، ٽيڪا ڏيئي جوڙيا ويا، تفصيل هن ريت آهي:

عربي ۽ سنڌيءَ ۾ هڪجهڙن آوازن لاءِ حروف:

ا، ب، ت، ج، د، ر، ز، س، ش، ل، ک، م، ن، و، ه، ع، ی = جملی 16 حروف، عربی 'ک'، حرف 'ک' لاء

عربيء جي خالص آوازن لاءِ حروف:

ث، ح، خ، ذ، ص، ض، ط، ظ، ع، غ، ش، ف، ي، ق = جملی 13 حروف.

خالص سنڌي آوازن لاءِ جوڙيل عربي-سنڌي حروف:

نچ سنڌي آواز	جوڙيل حرف	نچ سنڌي آواز	جوڙيل حرف
پ	ب	ڇ	ش
پ	ف	ڇ	-
پ	بھ	ڙ	دھ
ت	ف/ت	ڙ	د

ت	تر	ڌ	در
ٺ	ت	ڍ	در
ڦ	ف	ڙ	ر
ج	ج	ڪ	ڪ
جه	جه	ڪ	گ
چ	نج	ڳ	گ
		گھ	گھ
		ڱ	نگ/لج
		ڻ	ن
جملي 23 حروف			

اهڙيءَ طرح، عربي-سنڌي حروف تهجيءَ لاءِ جملي 52 حروف ڪم آندا ويا، جن جي مدد سان عرب سياحن، مؤرخن، ماهرن ۽ محققن سنڌي ٻوليءَ جا لفظ لکي، پهريون ڀيرو عربي-سنڌي رسم الخط جي شروعات عربن جي ابتدائي دور ۾ ڪئي. هنن جي لکت مان معلوم ٿو ٿئي ته سنڌيءَ جي سُر صوتين لاءِ آءُ حروف ڪم آندا ويا، اهي آهن:

آ، آراءِ، اُ، اَ، اِي ۽ اَو

(ب) هن سلسلي ۾ سڀ کان وڏي مدد چچنامي، البيرونيءَ جي تحقيق 'ڪتاب الهند' ۽ ٻين عرب عالمن ۽ ماهرن جي تذڪرن ۽ سفرنامن مان ملي ٿي. چچنامي ۾ ته هزارين نج سنڌي لفظ ڪم آندل آهن، جن ۾ ماڻهن جا نالا، ملڪن، ماڳن، مڪانن، ذاتين، قومن، قبيلن، دريائن، ڍنڍن، واهن ۽ شين جا نالا اچي وڃن ٿا. اهڙيءَ طرح عرب سياحن ۾ جاحظ، اصطخري، ابن حوقل، مسعودي، بزرگ بن شهريار ۽ ابن نديم به گهڻائي نج سنڌي لفظ عربي-سنڌي رسم الخط ۾ لکيا آهن، جيڪي هن ڏس ۾ ڪا راهه قائم ڪرڻ ۾ مدد ڪن ٿا.

(ت) چچنامي کان پوءِ گهڻي ڀاڱي سنڌي لفظ محقق البيرونيءَ بيان ڪيا آهن. هن چيو ته 'ڪتاب الهند' ته سنڌ ۽ هند جي سماجي ۽ ثقافتي تاريخ آهي، جنهن ۾ ڳالهيون جي انگن کان سواءِ، ڏينهن، هفتن، مهينن ۽ رنگن جا نالا، علم هيئت جا لفظ، گهرن ۽ سيارن جا نالا، طرفن ۽ ڏس جا نالا، مهل ۽ گهڙيون، جدولون، مفاصلي جي ماپ لاءِ لفظن جون لڙهيون وغيره ڏنيون ويون آهن، انهن مان ڪي هي آهن:¹

سنڌي	حروف البيروني	موجوده سنڌي	البيرونيءَ جا لکيل لفظ	سجاءُ جي ڪتاب جو صفحو
ڇ	ج	مليج	مليج	19
ڌ	دھ	ڌرم	دھرم	40
ڙ	ڙي	وڇ	وڊيت	42
پ	پ	روپ	روپ	62

¹ غلام علي الانا، ڊاڪٽر: 1969ع سنڌي صورتخطي، ڇاپو ٽيون، حيدرآباد: سنڌي زبان پبليڪيشن، ص 93 ۽ 98

۽ ٻيا ڏسو: نبي بخش بلوچ: ڊاڪٽر: 1980ع سنڌي ٻولي ۽ ادب جي مختصر تاريخ، حوالو ڏنل آهي، ص 71

سنڌي لسانيات: لفظي ۽ تلفظي اڀياس

70	سرڪش	موڪ	ڪش	ڪ
101	ڪشٽري	ڪٽري	ڪش	ڪ
115	سموندر	سمند	در	ڊ
116	ونستي	وٽي	ست	ٺ
117	جيٽر	چيٽ	تر	ٺ
117	جيشت	جيٺ	ج	ڄ
			شت	ٺ
117	باگن	لڳڻ	ب	ڦ
			گ	ڳ
			ڻ	ن

(ث) اهڙيءَ طرح ٻيا به بيشمار لفظ 'ڪتاب الهند' ۾ مطالعو ڪري سگهجن ٿا. البيرونيءَ جي طرفان ڏنل لفظن جي اڀياس مان، اُن وقت جي رائج سنڌي لفظن جو 'صوتياتي' (Phonetical) ۽ 'اصواتي' (Phonological) جائزو توجهه جي لائق آهي. هڪ ته هُن (البيرونيءَ)، نج سنڌي آوازن لاءِ يا ته نوان حرف جوڙيا ۽ يا ته اُن آواز جي ويجهو عربي حروف رکي پنهنجو مقصد ظاهر ڪيو اٿن. مثال طور:

نوان جوڙيل حروف			نج سنڌي آوازن جي ويجهو حرف		
سنڌي آواز	جوڙيل حروف	سنڌي آواز	ويجهو حرف	سنڌي آواز	ويجهو حرف
د	ده	ڄ	ج	ٺ	ت
ڊ	در	ڦ	ب	گ	ڪ
		ڳ	ڪ		
		ڻ	ن		
		ج	ج		
		ڄ	ڄ		

(ج) اهڙيءَ طرح سنسڪرت جي مرکب آوازن (Compound sounds) لاءِ 'سنڌيءَ جي قانون' (Law of assimilation) جو سهارو ورتو اٿس. سنڌيءَ جي قانون موجب، مرکب آواز ۾ ڪم ايندڙ آواز هڪ ٻئي تي اثر ڪري ڪنهن نئين آواز ۾ تبديل ٿي ويندا آهن. هيٺ البيرونيءَ جا ڏنل مثال ڪافي اهم قانون سمجهايو ويو آهي:

البيرونيءَ وارو لفظ	مرڪب آواز	مرڪب آواز جا جزا	آواز ۾ جزن جي اثر کان پوءِ نئون ٺهيل آواز
وديت	دي	د+ي	ج
پرڪش	ڪش	ڪ+ش	ڪ
ڪشٽري	ڪش	ڪ+ش	ڪ

سموندر	در	د+ر	ڊ [اُترادي لهجي ۾ 'ڊر' به استعمال ٿيندو آهي.]
جيتر	تر	ت+ر	ٺ
جيشت	شت	ش + ت	ڻ
وتستي	ست	س + ت	ڻ

سنڌي ٻوليءَ ۾ 'سنڌيءَ وارو مطالعو' ڏاڍو دلچسپ آهي. پر هن مقالي واري موضوع سان هن نئين موضوع جو واسطو ڪونهي.¹

عدد قطاري				عدد قطاري			
حروف				حروف			
موجوده سنڌي	البيروني	موجوده سنڌي	البيروني	سنڌي	البيروني	موجوده سنڌي	البيروني
ڙ	ڊ	نائون	نوين	ڪ/ڪڪ	ق	برڪه برڪت	برقه
-	-	ڏهون	دهين	ب	ب	ٻيو	بيه
پ	ڍو	يارهون	يارهي	ت	تر	ٽيو	تريه
پ	ڍو	ٻارهون	دواهي	ڻ	ت	چوٿون	چوت
ت	تر	تيرهون	تروهي/ترهي	-	-	پنجون	پنجي
-	-	چوڏهون	چوڏهي	ڇ	س	ڇهون	ست
-	-	پنجاھون	پنجاھي	ڻ	ت	اٺون	اٺين

(الف) (i) مٿي پيش ڪيل مثالن کان پوءِ هي سوال توپيدائشي ته عربي- سنڌي رسم الخط جي شروعات ڪڏهن ٿي، ڪٿي ٿي ۽ پهرين پهرين هيءَ رسم الخط ڪنهن شروع ڪيو؟ هن ڏس ۾ ڊاڪٽر بلوچ صاحب پنهنجي راءِ ڏيندي لکي ٿو:

”پنهنجي هن ڪتاب ’ڪتاب الهند‘ ۾ بيرونيءَ ڪم از ڪم ٽن صورتخطين جو پتو ڏنو آهي جيڪي 1020ع-1030ع واري عرصي ۾ سنڌ اندر رائج هيون. پاڻيه (جيسلمير) ۽ سنڌ جي ڪن ڀاڱن يعني ته جيسلمير واري سرحد لڳ سنڌ جي اُڀرندين ڀاڱن ”اڙڪري ناگري“ هلندڙ هئي. انهيءَ مان پائنجهي ٿو ته اندازن موجوده سکر خيرپور سانگهڙ ۽ ٿرپارڪر ضلعن جي اُڀرندين ڀاڱن ۾ ”اڙڪري ناگري“ هلندڙ هئي. سامونڊي ڪناري يعني موجوده ٺٽي ضلعي جي ڏاکڻي ڀاڱي ۾ ’ملقاري‘ رسم الخط رائج هو. تاريخي اعتبار سان درياءَ کان اولهه طرف ميرپور ساڪري واري علائقي ۾ آڳاٽي وقت کان ’نگامري‘ قور آباد هئي ۽ ٿي سگهي ٿو ته انهن جي صورتخطي ’نگامري‘ ڏانهن اشارو هجي وڃي- سنڌ واري علائقي ۾ گنديءَ واري

¹ سنڌيءَ جي اڀياس لاءِ ڏسو: غلام علي الانا، ڊاڪٽر: 1987ع سنڌي ٻوليءَ جو اڀياس، چارم شورو انسٽيٽيوٽ آف سنڌالاجي (2) نبي بخش بلوچ.

ڊاڪٽر: 1780ع حوالو ڏنل آهي. ص 71

سنڌي لسانيات: تحقيقي ۽ تنقيدي اڀياس

شهر بهمنوا يا منصوره پر 'سيندب' يعني 'سيندو' يا 'سندي صورتخطي' هلندڙ هئي. اها عربي- سندي صورتخطي هئي، جيڪا پهريائين منصوره واري علائقي ۾ استعمال ٿي ۽ اُتان آهستي آهستي سڄي سنڌ ۾ رائج ٿي.¹

(ii) هي هڪ اهڙو رايو آهي جنهن تي بحث ڪري سگهجي ٿو ۽ اهو قبول ڪري نٿو سگهجي ته 'سنڌو رسر الخط' عربي- سنڌي رسر الخط جو نالو هو. پر همن آباد (المنصوره) مان جيڪو ڏيکي رسر الخط ٺڪرين تي لکيل آهي، اهو لوهائيڪي رسر الخط جهڙو آهي ۽ اهوئي 'سنڌو رسر الخط' هو.

(ب) 'سنڌو' عربي- سنڌي رسر الخط جو نالو نه هو جنهن منصوره ۾ اها شڪل اختيار ڪئي، پر جيڪڏهن اهو ڪٿي قبول به ڪجي ته 'سنڌو' عربي - سنڌي رسر الخط جو نالو هو ته پوءِ اهو قبول ڪري نٿو سگهجي ته هي رسر الخط ڪو البيرونيءَ ايجاد ڪيو هو ڇو ته جيئن ته مٿي بيان ڪيو ويو آهي ته البيرونيءَ کان گهڻو اڳ، جاحظ اصطخري، مسعودي، ابن حوقل ۽ ٻين سياحن جي تاريخي ڪتابن ۾ ڪن نوج سنڌي لفظن کي، عربي سنڌي حروفن ۾ تبديليون آڻي، عربي- سنڌي رسر الخط ۾ لکڻ جي ڪوشش ڪئي وئي هئي. اهي تاريخون، جن جا نالا مٿي ڏنا ويا آهن، البيرونيءَ جي آمد کان ٿي- چار سئو سال اڳ لکجي چڪيون هيون. انهن ۾ عربي - سنڌي رسر الخط ڪم آندو ويو هو ۽ عربي حروفن جي مدد سان نوج سنڌي آوازن لاءِ حروف - تهجي جوڙي وئي هئي. انهيءَ دليل جي آڌار تي قابل احترام شخصيت، ڊاڪٽر نبي بخش خان بلوچ جي راءِ سان، گهڻي معذرت سان اتفاق نٿو ڪري سگهجي، جنهن ۾ ڊاڪٽر صاحب لکي ٿو ته:

”عربي - سنڌي صورتخطيءَ جو اڳاٽي ۾ اڳاٽو نمونو خود محقق بيرونيءَ جي لکت ۾ ملي ٿو. هن ’ملقاري‘ لفظ ۾ ’ق‘ حرف آندو آهي. ’مگر‘ (منگر) ۽ اڱل (اگر) لفظن ۾ ’گ‘ جي اُچار لاءِ ’ڳ‘ حرف آندو اٿس، يعني ته خود محقق بيروني سنڌ جي مقامي اُچارن کي ادا ڪرڻ لاءِ عربي حروفن تي ٽپڪا ڏيئي، نوان اکر ڪليا. اُن مان ظاهر آهي ته ’سنڌي عربي صورتخطي‘ جيڪا اسان تائين پهتي آهي، اُن جا لکت ۾ تاريخي آثار 1025ع - 1220ع واري عرصي ۾ ملن ٿا.“²

(ت) انهيءَ حقيقت کان انڪار نٿو ڪري سگهجي ته محقق البيروني، ڪن نوج سنڌي آوازن لاءِ نوان حروف گهڙيا، اُن لاءِ هن عربي حروفن ۾ ٽپڪا ڏيئي، يا ٻئي طريقي سان نوج سنڌي آوازن لاءِ حرف جوڙيا، پر البيرونيءَ کان لڳ ڀڳ ٽي - چار سئو سال اڳ، عربي ۽ مقامي ماڻهن نوج سنڌي آوازن لاءِ حرف ٺاهڻ لاءِ عربي حروفن ۾ تبديليون آنديون، يا اُن نوج سنڌي آواز جي ويجهو عربي ٻوليءَ جا حروف مقرر ڪيا. منهنجي هن راءِ کي خود ڊاڪٽر بلوچ صاحب پنهنجي ڪتاب ۾ اڳتي هلي، صفحي 75 تي قبول ڪيو آهي ۽ لکي ٿو:

¹ نبي بخش بلوچ، ڊاڪٽر: 1980ع حوالو ڏنل آهي.

² نبي بخش خان بلوچ، ڊاڪٽر: 1982ع حوالو ڏنل آهي، ص 24.

”عرب - اسلامي دور ۾، نئين علمي، ثقافتي، سماجي ۽ سياسي ماحول جي زير اثر سنڌي ۽ عربيءَ جو پاڻ ۾ گهڻو رشتو عمل ۽ رد عمل پيدا ٿيو جنهن سان سنڌي ٻوليءَ جي لساني انفراديت مضبوط ٿي ۽ پڻ اها بين الاقوامي سطح تي تسليم ڪئي وئي. انهيءَ انفرادي حيثيت ۽ اهميت سببان سنڌي ٻوليءَ بابت بين الاقوامي سطح تي تحقيق شروع ٿي جنهن ۾ جاحظ ابن حوقل ۽ بين عالمن سنڌي ٻوليءَ متعلق حوالا قلمبند ڪيا. چوٿين صدي هجريءَ جي ٻئي مصنف ۾ اسحاق ابن النديم انهيءَ تحقيق ۾ اڳتي وڌائي ۽ پڻ ساڳئي دور ۾ بشر بن عبدالوهاب الفزاريءَ سنڌي لغت جو وڌيڪ گهرو مطالعو ڪيو. ان بعد پنجين صدي هجريءَ جي پهرئين اڌ ۾ بيروني، سنڌ ۽ سنڌي ٻوليءَ بابت وسيع پيماني تي معلومات قلمبند ڪئي.“¹

ڊاڪٽر صاحب اڳتي لکي ٿو:

”ٻين ٽين صدي هجريءَ کان وٺي، عرب عالمن علم طب تي تحقيق شروع ڪئي ۽ دوائن ۽ استعمال ٿيندڙ معدنيات، جڙين ٻوٽين ۽ پسارڪي وڪر بابت ڪتاب لکڻ لڳا. جدا جدا ملڪن، جڙين ٻوٽين ۽ دوائن جي سمجهه ۽ سڃاڻپ خاطر ضروري هو ته انهن جا نالا بين اهڙين ٻولين ۾ ڏنا وڃن، جن جي ان دور ۾ بين الاقوامي حيثيت تسليم ٿيل هئي، يا جن ۾ جڙين ٻوٽين ۽ پسار جي ڄاڻ جو علم ڪافي ترقي ڪري چڪو هو. سنڌ نه فقط ان وقت ۾ بين الاقوامي حيثيت رکندڙ هئي، پر سنڌ ۾ پسارڪي وڪر جو واپار ايترو ته وڌيل هو جو هند جي ٻين ڀاڱن جون جڙيون ٻوٽيون پڻ سنڌ مان ئي اولهه طرف ٻين ملڪن ڏانهن موڪليون وينديون هيون. انهيءَ ڪري ٻين معاصر ٻولين سان گڏ سنڌي ٻوليءَ ۾ جڙين ٻوٽين ۽ پسارڪي وڪرن جا نالا ڏيڻ ضروري سمجهيو ويو.“²

ڊاڪٽر صاحب ساڳئي صفحي تي، اڳتي لکي ٿو:

”اهو چئي نٿو سگهجي ته سڀ کان پهريائين ڪڏهن کان وٺي پسارڪي وڪر جا نالا سنڌي ۽ هنديءَ ۾ ڏنا ويا، غالباً اهو سلسلو ٻي صديءَ هجريءَ ۾ سنڌ ۾ منصوره جي عالمن کان شروع ٿيو ۽ پوءِ بغداد تائين پهتو.“³

ڊاڪٽر صاحب جي، هن راءِ جي آخري پٿر اڱراف مان صاف ظاهر آهي ته محقق البيرونيءَ کان لڳ ڀڳ ٻه سئو سال اڳ، سنڌي زبان ۾ پسارڪي وڪرن، دوائن ۽ جڙين ٻوٽين جي نالن کي عربي - سنڌي رسم الخط ۾ لکڻ شروع ڪيو ويو هو ۽ نج سنڌي آوازن لاءِ عربي حروفن ۾ ڦير ڦار ڪري، موڙن حروف بنايا ويا هئا. ڊاڪٽر صاحب جي هن حوالي مان معلوم ٿو ٿئي ته:

¹ ٺٽي، بخش خان بلوچ، ڊاڪٽر 1982ع حوالو ڏنل آهي، ص 75.

² ٺٽي، بخش خان بلوچ، ڊاڪٽر 1980ع حوالو ڏنل آهي، ص 76.

³ البيرونيءَ ولادت جو سن 973 ۾ وفات جو سن 1045ع بيان ڪيل آهي، انهيءَ حساب سان هي ڪتاب 1051ع - 1070ع کان اڳ لکيو هوندائين.

ممڪن آهي، ته شايع 1050 - 1051ع ۾ ٿيو هجي.

سنڌي لسانيات: تحقيقي ۽ تنقدي اڀياس

”چوٿين صدي هجريءَ جي آخر ۾ بشر بن عبدالوهاب الفزاري پنهنجي ڪتاب ’تفاسير الادويه‘ ۾ پسارڪي وڪرن ۽ دوائن جا سنڌي ۽ هندي نالا، وڌيڪ تفسير سان درج ڪيا. ان کان پوءِ محقق البيرونيءَ سن 1050-1051ع ۾ پنهنجو ڪتاب ’الصيدله في الطب‘ لکيو جنهن ۾ جڙين ٻوٽين ۽ دوائن جا نالا يوناني، سرياني، عربي، فارسي، سنڌي ۽ هندي توڙي ٻين مقامي ٻولين ۾ قلمبند ڪيائين. بيروني منصوره پڻ آيو.“

ڊاڪٽر بلوچ صاحب لکي ٿو:

”بيرونيءَ پنهنجي ڪتاب ’ڪتاب الصيدليه في الطب‘ ۾ مٺي سٺوڪن جڙين ٻوٽين ۽ دوائن جا نالا سنڌيءَ ۾ ڏنا آهن، جن مان اڌ کان وڌيڪ بشر جي ڪتاب ’ڪتاب تفاسير الادويه‘ جي حوالن سان ڏنا اٿس ۽ باقي پنهنجي طرفان تحقيق ڪري لکيا اٿس. اهي نالا، سنڌي ٻوليءَ جي انفرادي اهميت ۽ بين الاقوامي علمي حيثيت بابت هڪ تاريخي دستاويز جي حيثيت رکن ٿا“¹.

(ث) هيٺ بشر بن عبدالوهاب ۽ البيرونيءَ جي ڪتابن ۾ ڏنل، انهن دوائن ۽ جڙين ٻوٽين جا نالا، ڊاڪٽر بلوچ صاحب جي ڪتاب مان، سندن حوالي سان ڏجن ٿا ته جيئن انهن لفظن جي صورتخطين جي باري ۾ خبر پوي:

حرفن ۾ ڦير ۽ تبديل		موجوده سنڌي لفظ	البيرونيءَ جي ڪتاب، ڪتاب في الطب ۾ لکت	
سنڌي لکت	عربي-سنڌي لکت			
–	–	لِـم / لِيـم	لِـم	لِـم
ن	ڻ	قَنُ	قَنُ	–
ڊ	ڊر	جاماهو/ڊراماهو/ڊاماهو	جاماها	–
پ ڪ ڌ	ب نج دھ	پنگ/ڌاتورو	دمطورا	بنج
–	–	توتيو	توتيه	توتيه
ڦ	بھ	ميڻ ڦل	منبھل	–
ر ھ	ل ح	ھرملو/ھرمرو	ھملو	خرمل
ڳ	ن	ھڱ	ھين	–
پ	ف	رُپاڪتي (چانديءَ جي)	رفاڻطي	–

¹ نبي بخش خان بلوچ، ڊاڪٽر: 1980ع حوالو ڏنل آهي، ص. 78.

ت	ط	گت		
ڪ	ق			
پ	ب	ٻلھڻ	بولو	-
ڏ	د	ڏنڊ	ڏند	-
ٺ	ت	ڪٿوري	ڪٿوره	-
ڦ	ڪ	سگر	شنڪر	-

مٿين مثالن مان ثابت ٿوئي ته عربي-سنڌي رسم الخط جي ابتدا 187ھ کان اڳ لڳ ڀڳ 864ع ڌاري عرب سياح جاحظ ڪئي هئي. جنهن جا مثال جاحظ جي ڪتاب 'رساله فخر السودان علي البيضان' مان ملن ٿا، يعني البيرونيءَ جي سنڌ ۾ آمد (پنجين صدي هجري) کان ٽي سئو کن سال اڳ ٿي چڪي هئي. البت اهو تسليم ڪرڻو پوندو ته محقق البيرونيءَ اُن ۾ هي تبديليون آنديون ۽ اُن کي وڌيڪ مناسب ۽ معياري بنايو جنهن کي نستعليق توڙي نسخ رسم الخطن ۾ لکيو ويندو هو. سنڌيءَ جي انهن ٻنهي قسمن جي لکت جا نمونا، ڪيترن ئي عربي ۽ فارسي ڪتابن توڙي ڪتبن تختين ۽ تحريرن ۾ ملن ٿا.¹

(الف) حاصل مطلب ته عربي- سنڌي رسم الخط جا سڀ کان پهريان ۽ آڳاٽا مثال عربي-سنڌي رسم الخط جو نمونو اُن قصيدي ۾ ملي ٿو جيڪو 187ھ/864ع کان اڳ قلمبند ڪيو ويو. جيڪو يحيٰ بن خالد برمڪيءَ جي دربار ۾ پڙهيو ويو هو. بلوچ صاحب پڻ اها ئي دعويٰ ڪئي هئي ۽ لکيو هو ته:

سنڌي زبان جي هڪ شاعر سنڌي زبان ۾ بغداد جي برمڪي وزيرن جي تعريف ۾ هڪ قصيدو ٺاهيو. هي قصيدو يحيٰ بن خالد برمڪيءَ جي دربار ۾ پڙهيو ويو هو. جيئن ته 187ھ ۾ هارون الرشيد، جعفر بن يحيٰ برمڪيءَ کي ماريو هو انهيءَ مان ظاهر آهي ته هي بيت 187ھ کان اڳ قلمبند ڪيو ويو هوندو. اهو بيت هو:

اره بره ڪنڪره. ڪراڪري مندره

ڊاڪٽر صاحب اڳتي فرمائي ٿو:

"سنڌي زبان ۾ چيل بيت جي، عربي رسم الخط ۾ هيءَ پهرين لکڻي آهي، جيڪا هاڻ اهڙي

¹ جاحظ سنڌي حرفن لاءِ ويجهي ۾ ويجهي عربي حرف ڪر آندا:

'ڻ لاءِ ن' جهڙوڪ 'سندان لاءِ سندان'، 'هولڪي ٿو ته سنڌ لوهارڪي ڌنڌي ۾ شهرت رکندڙ هئي. سنڌ مان ٻئي سامان سان گڏ تلوارين به عربستان موڪليون وينديون هيون (ص 5).

پها مثال آهن:	'ڇ' لاءِ 'ش' ۽ 'ت' لاءِ 'ت'	ڇيت ۽ شيت
	'ڇ' لاءِ 'ص'	چندن ۽ صندن
	'و' لاءِ 'ب'	واليا ۽ بنيايا
	'ڪ' لاءِ 'ڪ' ۽ 'پ' لاءِ 'ف'	ڪڪور ۽ ڪڪور
	'گ' لاءِ 'ج'	دلگي ۽ گليج
	'ڀ' لاءِ 'ن'	منڀول ۽ مندول

صورت اختيار ڪري چڪي آهي، جو اصل لفظن جو پتو ئي نٿو پوي، انهيءَ هوندي به هيءُ
آڳاٽو حوالو سنڌي ٻوليءَ جي تاريخ لاءِ هڪ قيمتي 'وٽ' آهي. سڀ کان اول ته هي سنڌي
ٻوليءَ جو عربي - سنڌي صورتخطيءَ ۾ سڀ کان پهريون لکيل نمونو آهي.¹

بهر حال مٿي ڏنل دليلن جي روشنيءَ ۾ اهو چئي سگهجي ٿو ته سنڌي ٻوليءَ لاءِ عربي - سنڌي رسم
الخط جي ابتدا پهرين اُن قصيدي مان ملي ٿي ۽ ان کان پوءِ 1841ع ۾ جاحظ جي ڪتاب، 'رسالة فخر
السودان في علي البيضان' ۾ نڃ سنڌي لفظن کي عربي - سنڌي رسم الخط ۾ لکڻ سان ٿي. انهيءَ عرصي
کان سنڌ ۾ عربن جي حڪومت شروع ٿيندي (93ھ ۾ عربن جي حڪومت سنڌ ۾ شروع ٿي هئي)، هڪ
سئو کن سال گذريا هئا. هن رسم الخط ۾ اڳتي هلي ڇچنامي جي مصنف، البيروني ۽ ٻين ماهرن ۽ محققن
پنهنجي نموني سڌارا ۽ واڌارا آڻي، اُن کي وڌيڪ معياري بنايو.

¹ ٺهي بخش خان بلوچ، ڊاڪٽر: 1980ع حوالو ڏنو ويو آهي، ص 60.

حوالا

سنڌي ڪتاب

8. پيرومل آڏواڻي، الف - ب ڪيئن ٺهي؟، حيدرآباد، ڀارتواسي پريس، ص. 6.
9. عبدالڪريم لغاري: 1976ع سنڌي ا - ب جي ارتقا، ڄام شورو: انسٽيٽيوٽ آف سنڌالاجي، ص. 32 ۽ 33.
11. غلام علي الانا، 1969ع، سنڌي صورتخطي، ڇاپو ٽيون، حيدرآباد، سنڌ، سنڌي زبان پبليڪيشنس، ص. 27، 93-95.
12. ايضاً: 1977ع، لاڙ جي ادبي ۽ ثقافتي تاريخ، ڄام شورو: انسٽيٽيوٽ آف سنڌالاجي.
13. ايضاً: مقالو 1983ع سنڌي لسانيات، صوتيات، لغت ۽ گرامر تي ٿيل تحقيق ۽ اشاعت، سماهي مھراڻ، ڄام شورو: سنڌي ادبي بورڊ.
14. ايضاً: 1984ع، مقالي پنيور جا آثار - سنڌي ٻولي ۽ سنڌي سماج جو مطالعو، سماهي مھراڻ، ڄام شورو: سنڌي ادبي بورڊ، ص. 61-62.
15. ايضاً: 1987ع سنڌي ٻوليءَ جو اڀياس، ڄام شورو: انسٽيٽيوٽ آف سنڌالاجي.
16. نبي بخش خان بلوچ، ڊاڪٽر 1980ع، سنڌي ٻوليءَ ۽ ادب جي مختصر تاريخ، ڇاپو ٻيو، حيدرآباد، زيب ادبي مرڪز، ص. 49-60، 63، 65، 71، 78-79.

اردو ڪتاب

1. ابن نديم: 1962ع، الفهرست، اردو ترجمو، جلد دوم، ”هندوستان عربون کي نظر ۾“ اعظم ڳڙھ: دارالمصنفين، ص. 3-4.
2. ابو الحسن مسعودي: 1962ع مروج الذهب و معاون الجواهر، اردو ترجمو، حصو اول، ”هندوستان عربون کي نظر ۾“ حوالو ڏنو آهي، ص. 256 ۽ 288.
3. اصطخري: 1960ع المسالك الممالك، اردو ترجمو، حصو اول، حوالو ڏنو آهي، ص. 23 ۽ 74.
4. بشاري ال مقدسي: 1960ع، احسن التقاسم في معرفت اردو ترجمو، حصو اول، حوالو ڏنل آهي، ص. 385 ۽ 386.
5. بزرگ بن شهريار: عجائب الهند، اردو ترجمو، جلد اول، حوالو ڏنل آهي، ص. 101 ۽ 102.
6. جاحظ: 1960ع، رسالت فخر السودان علي البيضان، اردو ترجمو، حوالو ڏنل آهي، ص. 55، 73 ۽ 74.
7. سيد سليمان ندوي: ”عرب و هند کے تعلقات و ٻلي، هندستان اڪيڊمي“ 1930ع، ص. 67 ۽ 69.

انگريزي ڪتاب

17. Aitken, E.H 19027, Gazeeteer of the province of Sindh, Karachi: American Steam Press.
18. Burton, R.F, 1851 Sindh and the Races that inhabit the valley of River Indus, London: W.H Allen and CoL P. 152
19. Daudpota, H.M. Dr. 1955, Articale, ”Sindhi Literature”, Published in Cultureal Heritage of Pakistan, Karachi: Oxford University Press, P.156.
20. Sachau. E.C. 1910, Alberuni's India, London, Kegan Paul Trench, Trubner, p.173.
21. Stack, G, 1849, Grammar of Sindhi Language, PP. 3-8.

رومن-سنڌي رسم الخط- سنڌي ٻوليءَ جي هڪ اهم ضرورت

(هي مقالو رومن-سنڌي رسم الخط جي سلسلي ۾ سنڌي لئنگئيج اٿارٽيءَ طرفان ڪوٺايل مذاڪري ۾ ڪليدي مقالي طور پيش ڪيو ويو هو.)

1. (الف) ڪافي عرصي کان وٺي سنڌي ٻوليءَ لاءِ رومن-سنڌي رسم الخط جي باري ۾ اخبارن ۾ ڪالمن ذريعي بحث مباحثو هلندڙ آهي. ڪن احبابن ته مون سان روبرو ڪيترائي دفعا، انهيءَ موضوع تي ڳالهائيو به آهي. اُن سلسلي ۾ سنڌي لئنگئيج اٿارٽيءَ جي تحقيقي جرنل، ’سنڌي ٻوليءَ‘ ۾ محترم ڊاڪٽر فهميده حسين، هڪ مقالي ۾ رومن-سنڌي رسم الخط جي سلسلي ۾ دليلن سان پنهنجن خيالن جو اظهار پڻ ڪيو هو. پر ڪن سڄڻن ته وري رومن-سنڌي ٽرانسليٽريشن کي ضروري ئي نه سمجهيو آهي ته ڪن وري اها راءِ ڏني ته موجوده عربي-سنڌي الف-ب کي هميشه لاءِ رومن-سنڌي الف-ب ۾ تبديل ڪيو وڃي ته جيئن سنڌي ٻولي انٽرنيٽ تي آسانيءَ سان اچي سگهي. پر حقيقت هيءَ آهي ته اسان مان ماڻهن جي اڪثريت، عربي-سنڌي رسم الخط کي رومن-سنڌي الف-ب ۾ تبديل ڪرڻ جي حق ۾ بلڪل ڪانهي ۽ ان جي مخالفت ڪن ٿا. ساڳئي قسم جو بحث، اردوءَ فارسي ٻولين جي رسم الخطن لاءِ پڻ هلندڙ آهي.

(ب) (i) اُن سلسلي ۾ سنڌي لئنگئيج اٿارٽي جنهن ضرورت کي سامهون رکي، رومن سنڌيءَ لاءِ هڪ معياري ٽرانسليٽريشن اختيار ڪرڻ لاءِ سنڌ جي ڏيڍ سئو کن مختلف ماهرن کي خط لکي، انهن کي اٿارٽيءَ طرفان تيار ڪيل رومن-سنڌي الف-ب جو چارٽ نموني طور موڪلي، کين اُن ڏس ۾ اٿارٽيءَ کي پنهنجي راءِ موڪلڻ لاءِ گذارش ڪئي وئي ته جيئن اٿارٽيءَ جي ڪن ڪارڪنن (مون سميت، تاج جويي، امين محمد لغاريءَ) جي راءِ نه، پر ٻوليءَ جي ماهرن جي اڪثريت جي راءِ کي سامهون رکي، ڪو هڪ مستند ۽ معياري رومن-سنڌي رسم الخط رائج ڪري سگهجي.

(ii) اٿارٽيءَ جي دوستن اهو پڻ رايو ڏنو ته هڪ اهڙي مذاڪري جو اهتمام ڪجي، جنهن ۾ سڄيءَ سنڌ مان، سنڌي ٻوليءَ جي ماهرن کي گهرائي، اڪثريت جي مشوري سان، رومن-سنڌي رسم الخط ٺاهجي.

آءٌ هتي اهو ٻڌائڻ به ضروري ٿو سمجهان ته اسان جي نيڪ ارادي کي ڪن سڄڻن صحيح نه سمجهيو هو ۽ ڪن ته اخبارن، پرائين به لکيو ته: ”عربي-سنڌي الف-ب کي، رومن-سنڌي الف-ب ۾ بدلائڻ جي ڪا به ضرورت ڪانهي“ ته ڪن سڄڻن وري تعريف ڀريا خط لکيا ته ”اوهين هيءَ هڪ وقتائتو قدم کڻي رهيا آهيو.“ انهن احبابن مان ڪن لکيو ته هيٺ موجب فيصلا ڪيا وڃن:

(i) عربي-سنڌي رسم الخط جي بدران اهڙو رومن-سنڌي رسم الخط ٺاهيو وڃي، جيڪو عربي-سنڌي رسم الخط جي جاءِ وٺي ۽ سنڌي ٻوليءَ کي ٻين الاقوامي ٻولي بنائڻ لاءِ اهو رسم الخط انٽرنيٽ تي اچي سگهي.

(ii) سنڌي ٻوليءَ ۾ ڪي حرف ڌار ڌار نموني، عربي- سنڌي رسم الخط ۾ لکجي رهيا آهن. رومن- سنڌي رسم الخط ۾ انهن ڌار ڌار حرفن لاءِ رومن- سنڌي رسم الخط ۾ ڪو هڪ ئي حرف مقرر ڪيو وڃي. اهي ڌار ڌار حرف، نئين جوڙيل، هڪ ئي حرف سان لکيا وڃن، جيئن:

- ا ۽ ع
- ت ۽ ڌ
- ڄ ۽ ص
- ڏ ۽ ڙ
- ڙ ۽ ڇ
- ڪ ۽ خ

2 (الف) اٿارٽيءَ جي طرفان تجويز ڪيل رومن- سنڌي رسم الخط جو جيڪو خاڪو ڪن دوستن کي موڪليو ويو هو، سوريي ماهرن لائبرري آف ڪانگريس اسڪول آف اوريئنٽل ائنڊ آفريڪن اسٽڊيز لنڊن جي 'ڊپارٽمينٽ آف جنرل لنگئسٽڪس ائنڊ فونيتڪس' ۾ سنڌي ٻوليءَ تي ٿيل ڪم ۾ ڪم آندل رومن سنڌي رسم الخط انڊين اسڪول آف سنڌالاجيءَ طرفان ڪم ايندڙ رومن- سنڌي رسم الخط جي آڌار تي ڪيو ويو هو. هن وقت تائين آمريڪا، برطانيا ۽ روس ۾ سنڌي ٻوليءَ تي تمام گهڻو ڪم ٿيو آهي. ايتري قدر جو سنڌي ٻوليءَ تي ايم. اي، ايم. فل ۽ پي ايڇ ڊي لاءِ ڪيترائي تحقيقي مقالا پڻ پيش ڪيا ويا آهن. ٿي سگهي ٿو ته فار- ايسٽ جي ملڪن، جهڙوڪ، سنگاپور، جاپان، ملائيشيا ۽ انڊونيشيا کان سواءِ آفريڪا جي ملڪ سولان جي خرطوم يونيورسٽيءَ ۾ به ڪو اهڙو تحقيقي ڪم ٿيو هجي.

(ب) سنڌي لئنگئيج اٿارٽيءَ ۾ مون ۽ منهنجن ڪن ساٿين، ڊاڪٽر ارنيسٽ ٽرمپ واري 1872ع ۾ ڇپيل سنڌي گرامر ۽ سرگريمن جي تحقيق، لئنگئسٽڪ سروي آف انڊيا (1927ع) کان به اڳ، 1836ع ۾ 'واٽن' جي لکيل سنڌي گرامر ۽ پوءِ ڊولي مل بولچند ۽ ويجهڙائيءَ ۾ ڪٽناڊا کان آيل ڪرسچن مشنرين جي طرفان، شڪارپور (سنڌ) ۾ قائم ڪيل مرڪز ۾ تيار ڪيل Functional Sindhi يا ڀارت ۾ 1994ع ۾ ديوناگري لپيءَ ذريعي سنڌي ٻولي سکيل ماڻهن کي عربي- سنڌي رسم الخط سيکارڻ لاءِ تيار ڪيل سنڌي پهرئين ڪتاب ۾ ڏنل رومن- سنڌي الف- ب جو گهرو مطالعو ڪري اٿارٽيءَ جي طرفان رومن، سنڌي ڇاڙت ٺاهي، ڪيترن ئي ماهرن کي موڪلي ڏنو هو.

(ت) (i) اسان رومن- سنڌي الف- ب جي ٺاهڻ جي ضرورت انهيءَ ڪري هر گز محسوس ڪانه ڪئي آهي، ۽ نه ئي وري اسان جو ڪو اهڙو ارادو آهي ته موجوده عربي- سنڌي رسم الخط کي خدا حافظ ڇڏيو وڃي. اسين عربي- سنڌي رسم الخط جا هميشه حامي رهيا آهيون، ۽ سنڌ جي ماڻهن جي وڏي اڪثريت به اهو ئي چاهي ٿي ته عربي- سنڌي رسم الخط کي ئي قائم رکيو وڃي.

(ii) هونئن ته اسان سان ڪن سڄڻن روبرو به بحث ڪيو آهي، پر ساڳئي وقت اخبارن ۾ به هن موضوع تي ڪافي بحث ٿيو آهي. مثال طور 'سنڌي ٻولي' جرنل ۾ ڊاڪٽر فهميده حسين صاحب 'ڇا ڪن

خاص مقصدن لاء سنڌي ٻوليءَ جي لپي مٿاڻجي‘ واري عنوان تي، رومن - سنڌي رسم الخط جي فائدي ۾ پنهنجا دليل ڏيندي بحث ڪيو آهي. ايڊيٽر جي طرفان، هن مقالي جي عنوان هيٺ باڪس ۾ هي نوٽ لڳايو ويو هو:

”هيءَ هڪ بحث طلب موضوع آهي. انهيءَ ڪري اداري جو ليکڪ جي رايي سان متفق هجڻ ضروري نه آهي. هن بحث تي آيل رايي کي به هن جرنل ۾ شايع ڪيو ويندو. اداري جي پنهنجي راءِ موجب ڊاڪٽر صاحبه کي علم صوتيات جي اصولن جو گهري نظر سان مطالعو ڪرڻ گهرجي، ڇاڪاڻ ته ڪيترين ئي ڳالهين ۾ ڊاڪٽر صاحبه پاڻ به منجهيل آهي.“

(iii) ڊاڪٽر فهميده حسين صاحبه رومن - سنڌي رسم الخط جي فائدي ۾ دليل ڏيندي لکيو آهي ته:

”هاڻي email تي ملاقات، جهڙوڪ روبرو ملاقات آهي، پر مون کي جنهن ڳالهه جي پريشاني ٿيندي هئي، سا اها ته پنهنجن پائرن، پيڻن ۽ مٿن مائٽن يا دوستن سان، سنڌيءَ ۾ رهاڻ ڪرڻ جو جيڪو مزو ايندو آهي، سو حاصل نه ٿيندو هو. پوءِ مون اهو حل ڳوليو جو خط سنڌيءَ ۾ لکيم. سو به رومن رسم الخط جي مدد سان شروع شروع ۾ ٿوري ڏکيائي ٿي، پر پوءِ عادت ٿي وئي. هتان جواب به ساڳيءَ ريت اچڻ لڳا، انٽرنيٽ تي ويٺل، سنگاپور، هانگ ڪانگ، هندستان، آمريڪا، لنڊن ۽ دبيءَ ۾ رهندڙ سنڌين سان ويب سائيٽ تي ويهڻ سان، ڪيترن ئي ماڻهن سان ملاقات ٿي، جن ساڳيءَ طرح سان سنڌيءَ جا پوڳ، چرچا، پهاڪا، بيت، گيت ۽ ٻيون ڳالهيون رومن لپيءَ ۾ لکي، انٽرنيٽ ذريعي دنيا ۾ عام ڪرڻ جي ڪوشش ڪئي آهي.“

ڊاڪٽر صاحبه پنهنجي ساڳيءَ راءِ لاءِ وڌيڪ دليل ڏيندي لکيو ته:

”هن وقت اسان جي ٻولي پنهنجي ملڪ جي هڪ صوبي جي هڪ علائقي ۾ ٻولي آهي، جنهن کي ڪا سرڪاري سرپرستي حاصل ڪانهي ۽ اها پنهنجي صوبي اندر به صرف اندرين سنڌ جي ٻولي قرار ڏني وڃي ٿي ۽ ڏينهن ڏينهن اُن جو دائرو محدود ٿيندو وڃي. اُن کي اسين وسيع دائري ۾ ڪيئن ٿا ڦهلائي سگهون؟ ڪيئن اُن کي ميڊيا ذريعي يا اليڪٽرانڪ سهوليتن ذريعي علائقيءَ مان ٻين اقوامي سطح جي ٻولي بڻائي ٿا سگهون. انهيءَ سوال تي مون باريار پٿي سوچيو آهي. اسان جي ملڪ جي وڏن شهرن کان وٺي، مٿي ذڪر ڪيل ملڪن جي ڪيترن ئي شهرن ۾ سنڌي ڳالهائيندڙ وڏي تعداد ۾ رهن ٿا. انهن سڀني ۾ مشترڪ اسان جي ٻولي آهي، جيڪا هو صرف ڳالهائي سگهن ٿا، پر لکي ۽ پڙهي نٿا سگهن. اهي سڀ انگريزيءَ جا اکر سڃاڻن ٿا. هاڻي ٻوليءَ وارو مشترڪ قدر ۽ اکرن وارو مشترڪ قدر گڏي اسان انٽرنيٽ ۽ اي ميل ذريعي، پنهنجي ٻوليءَ کي ٻين اقوامي سطح تي وڌيڪ ڦهلاءَ ڏئي سگهون ٿا. انهن اليڪٽرانڪ ذريعن، سموريءَ دنيا کي سڻائي، سوڙهو ڪري، ’هڪ ڳوٺڙو‘ (global village) بنائي ڇڏيو آهي.“

(iv) رومن - سنڌي رسم الخط جي حوالي سان، 'سنڌ فورم' رسالي جو ايڊيٽر، 'رومن اسڪرپٽ سان مشروط قومي ترقيءَ' جي عنوان هيٺ لکي ٿو:

"سڀ کان اهم ڳالهه هيءَ آهي ته هن وقت جيڪي ترقي يافته قومون آهن، انهن سڀنيءَ جي ٻولين جو اسڪرپٽ رومن ڪونهي، چيني، جپاني ۽ ڪوريائي اُن جا وڏا مثال آهن. دنيا جي انهن ڊگهي ۽ مشڪل ترين اسڪرپٽ هوندي به دنيا جي ڪيترن ئي ملڪن جو اسڪرپٽ رومن آهي، پر اُن جي باوجود اُهي ترقي يافته ملڪن ۾ شامل ڪونهن. لاطيني آمريڪا جا ملڪ، ترڪي ۽ ٻيا به ڪيترائي ملڪ اُن صف ۾ ڳڻي سگهجن ٿا."

3. (الف) ڊاڪٽر فهميده حسين، دُنيا جي ڌار ڌار ملڪن ۾ رهندڙ سنڌين کي ٻن طبقن ۾ ورهايو آهي. هڪڙا اُهي آهن، جيڪي عربي-سنڌي رسم الخط کان واقف آهن ۽ ان رسم الخط ۾ خط و ڪتابت ڪن ٿا ۽ ٻيا اُهي جيڪي سنڌي ٻولي ڳالهائي ته سگهن ٿا، پر اُهي موجوده عربي-سنڌي رسم الخط کان واقف نه آهن. ڊاڪٽر صاحبه کي، دنيا ۾ رهندڙ انهن ٻنهي طبقن جي ماڻهن جو فڪر آهي. انهيءَ ڪري هن صاحبه رومن - سنڌي رسم الخط جي استعمال ڪرڻ جي سفارش ڪئي آهي.

(ب) ڀارت ۾ رهندڙ سنڌي پروفيسر ڊاڪٽر ڀر موگدواڻي ۽ سندس ڪي ساٿي، اها ڪوشش ڪري رهيا آهن ته دنيا جي ڌار ڌار ملڪن ۾ مرڪز ڪولي، اُتي رهندڙ سنڌين کي، عربي-سنڌي رسم الخط سيکاريو وڃي. ڇاڪاڻ ته ڊاڪٽر گدواڻيءَ سميت انهن سڀني جو اهوئي رايو آهي ته جيڪڏهن اسان عربي-سنڌي رسم الخط ڇڏي ڏنو ۽ اُن جي جاءِ تي ديوناگري يا رومن-سنڌي رسم الخط اختيار ڪيوسين ته اسين صدين کان لکيل اسان جي علمي، ادبي، تهذيبي، تاريخي ۽ مذهبي سرمايي کان آهستي آهستي ڪٽجي وينداسين. انهيءَ ڪري پنهنجي سرمايي کي بچائڻ ۽ سلامت رکڻ لاءِ، اسان کي عربي-سنڌي رسم الخط ضرور سکڻ گهرجي. اهوئي دليل، ازدوءَ وارن ۽ ايران جي ماڻهن جو به آهي.

(ت) سنڌ ۾ پرائيويٽ ادبي ادارن جا مالڪ، سرڪاري ادارن کي هميشه مهڻا ڏيندا آهن ته سرڪاري ادارن، سنڌي ٻولي ۽ ادب لاءِ ڪجهه به نه ڪيو آهي. اڄ هن مذاڪري ۾ آءٌ دعويٰ سان چوندس ته سنڌي ٽائپ رائٽر ڪنهن به خانگي اداري نه پر سنڌ يونيورسٽيءَ جي انسٽيٽيوٽ آف سنڌالاجيءَ، پنهنجيءَ سالياني گرانٽ مان وڏي رقم خرچ ڪري، حبيب بخشڪ جي تعاون سان 'هرمز ڪمپنيءَ' کان پهرين المصطفيٰ سنڌي ٽائپ رائٽر ٺهرايو ۽ ان کان پوءِ انهيءَ ساڳئي اداري (انسٽيٽيوٽ آف سنڌالاجي)، سنڌي ٽائپ رائٽر جو ٻيو ايڊيشن (TIP) ٽيليفون انڊسٽري آف پاڪستان وارن کان، هري پور هزاره مان ٺهرايو.

(ث) اهڙيءَ طرح ورهاڱي کان اڳ، تيار ڪرايل 'سنڌي شارٽ هئند' واري مٽنيوئل کي، نئين سر تيار ڪرائي، ان کي ڇپائي، مارڪيٽ ۾ ڪنهن به پرائيويٽ اداري ڪونه آندو پر سنڌي ٻوليءَ جي اهڙيءَ شاندار ڪاميابيءَ جو سهرو وري به سنڌالاجيءَ کي ٻڌايو ويو جنهن پنهنجيءَ مختصر گرانٽ مان ٽي لک روپيا خرچ ڪري سنڌي شارٽ هئند جو نئون مٽنيوئل تيار ڪرائي، اُن کي ڇپائي، ۽ اُن (سنڌي شارٽ هئند) جي سکيا جو اتمام پڻ ڪيو.

4. (الف) سنڌي ٻوليءَ کي اليڪٽرانڪ ميڊيا جي مدد سان ترقي ڏيارڻ ۾ اهم ڪردار ادبي بورڊ جو به آهي، جنهن 1984ع ۾ ڪمپاٽا ڪمپنيءَ جي معرفت، سنڌي ٻوليءَ ۾ ڪمپيوٽنگ جي سلسلي ۾ پهريون ڪمپيوٽر ٺهرائي مارڪيٽ ۾ آندو. موجوده وقت سنڌي ٻوليءَ کي جديد ترقيءَ واريءَ منزل تي پهچائڻ جي سلسلي ۾ سنڌي لئنگئيج اٿارٽي، سنڌي انفرميٽڪس جي سلسلي ۾ وڏو ڪم ڪيو آهي. هن اداري سنڌي ٻوليءَ ۾ انٽرنيٽ جون سهولتون مهيا ڪري، سنڌي ٻوليءَ کي بين الاقوامي ٻولي بنائڻ ۾ ڪامياب قدم کنيو آهي.

(ب) (i) 'سنڌ فورم' رسالي ۾ سرڪاري ادارن کي وري هڪ نئون مهڻو ڏنو ويو آهي. ايڊيٽر صاحب

لکيو آهي ته:

”هڪ دليل هيءُ پيو ڏنو وڃي ته موجوده صورتخطي، انٽرنيٽ تي هلي نه ٿي سگهي، ان ڪري به رومن اسڪرپٽ ضروري آهي. ان سلسلي ۾ اها هڪ غلط فهمي آهي ته ڪو سنڌي ٻولي انٽرنيٽ تي هلي نٿي سگهي. اصل ۾ جڏهن کان ڪمپيوٽر جو عام رواج ٿيو آهي، تڏهن کان وٺي، ٻولي ۽ ادب جي ترقيءَ لاءِ قائم ڪنهن به سرڪاري اداري، سنڌي سسٽم ٺاهڻ جي لاءِ ڪا به ڪوشش ڪانه ورتي آهي. هي ته خدا چڱو ڪري عربن جو جوانهن عربي ٻوليءَ جي سسٽم ٺاهڻ لاءِ پيشرفت ڪري ورتي آهي، ۽ اسان ڇپائيءَ جي مقصدن لاءِ انهن جي ٺاهيل سسٽم ۾ نقطن جي ڦير ڦار ڪري، ڪمپيوٽر ذريعي ڪمپوزنگ ڪري رهيا آهيون، ليڪن ٻوليءَ جي مڪمل سسٽم ٺاهڻ جي ضرورت پنهنجيءَ جاءِ تي آهي، جيڪا عربن پنهنجي لاءِ پوري ڪري ڇڏي آهي، ۽ سڄيءَ دنيا ۾ هو انٽرنيٽ ذريعي معلومات جي ڏيڻ ۽ وٺڻ جو فائدو حاصل ڪن ٿا. ساڳي شيءِ سنڌيءَ ۾ ٺهڻ لاءِ جيڪا مستعدي ۽ فيصلا ٿي قوت گهرجي، تنهن جي اثاٺ جي باري ۾ ادارن جي موجوده اڳواڻن جي حوالي سان اخبارن ۾ گهڻو ڪجهه ڇپجي چڪو آهي. جڏهن به اسان جا ادارا سنجيده ٿيا ته اهو ڪم اوکو ڪونهي. انهيءَ ڪري هيءُ سوچ ته اسان ڪمپيوٽر جا تابع ٿيون، تبديل ڪري اها سوچ پيدا ڪئي وڃي ته ڪمپيوٽر اسان جو تابع ٿئي. سڄيءَ دنيا ۾ ائين ئي ٿئي پيو پسپائيءَ جو مظاهرو رڳو اسان پيا ڪريون.“

(ii) 'سنڌ فورم' رسالي جي ايڊيٽر صاحب جي مذڪوره مهڻي جي جواب ۾ مون کي هيءُ عرض ڪرڻو آهي ته اسان جي ادبي ۽ ثقافتي ادارن جا سربراهه بيشڪ بيڪار آهن، پوڙها آهن، منجهن ڪا به اهليت ڪانهي، پر ايڊيٽر صاحب اهو به ته ٻڌائي ته عربي، دنيا جي هڪ وڏي ۽ مڃيل بين الاقوامي ٻولي آهي، ان جي مقابلي ۾ سنڌي ٻوليءَ جي حيثيت ڪهڙي آهي؟ ٻيو ته عربن وٽ پئسو آهي، اسين سنڌي ٻوليءَ کي عربي ٻوليءَ جهڙي حيثيت ڏيارڻ لاءِ پئسا ڪٿان آڻيون؟ ان سلسلي ۾ به ڪاراءِ ڏيوها. ان کان سواءِ هن سلسلي ۾ خانگي ادارا ته صرف ڪٽيو کائڻ لاءِ هر وقت تيار آهن، پر هن پروجيڪٽ تي ايندڙ خرچ لاءِ هُو ڪيتري رقم ڏيندا؟

(iii) مون عرض ڪيو آهي ته سنڌي ٻوليءَ لاءِ ڪمپيوٽر تي ڇپائيءَ جو اهم ڪردار سڀ کان پهرين، سنڌي ادبي بورڊ ڪيو هو. ماحد پرڳڙي صاحب کان سواءِ ڪن ٻين نوجوانن، pc تي سنڌي سافٽ ويئر پوءِ ٺاهيو هو. انهيءَ ڪري سنڌ جي ماڻهن کي، سنڌي ادبي بورڊ ۽ ڪمپياٽا ڪمپنيءَ وارن جا ٿورا مڃڻ گهرجن ۽ سنڌي ادبي بورڊ جي انهيءَ اهم خدمت کي سونهري اکرن ۾ لکڻ گهرجي. پر خبر نه آهي ڪنپياٽا وارن جي ٺهرايل ڪمپيوٽر جو ڇا ٿيو؟

(iv) 'سنڌ فورم' رسالي جي ايڊيٽر صاحب جي اطلاع لاءِ منهنجو نمائو عرض هي آهي ته سنڌي لئنگئيج اٿارٽي، سنڌي ڪمپيوٽنگ سسٽم جي سلسلي ۾ ڪي عملي قدم ضرور ڪيا آهن، انهن مان ڪي هي آهن:

- اداري ۾ سنڌي انفرميٽڪس سسٽم شعبو قائم ڪيو ويو آهي، جنهن کي سنڌي ڪمپيوٽنگ سسٽم جي سلسلي ۾ پروگرام ٺاهڻا آهن.

- سنڌي ڪمپيوٽنگ سسٽم جي سلسلي ۾ اٿارٽيءَ هڪ ايڊوائيزري ڪميٽي پڻ ٺاهي آهي. انهيءَ ڪميٽيءَ ۾ سيد اياز شاهه، سيد دانيال شاهه، اعجاز جعفري ۽ سارنگ رام کي شامل ڪيو ويو آهي. اها ڪميٽي، اٿارٽيءَ کي سنڌي ڪمپيوٽنگ سسٽم جي سلسلي ۾ پروگرام ۽ فونٽ ٺاهي ڏيندي.

- محترم ماحد پرڳڙي جيڪو هن وقت پاڪستان ڇڏي آمريڪا هليو ويو آهي، ان سان اٿارٽيءَ رابطو قائم ڪيو آهي ۽ ان کي مائڪرو سافٽ ڪمپنيءَ سان رابطو رکڻ لاءِ اٿارٽيءَ جو نمائندو مقرر ڪيو ويو آهي.

- ماحد پرڳڙي صاحب، سنڌي ٻوليءَ کي انٽرنيٽ جي ٻوليءَ ۾ تبديل ڪرڻ لاءِ اٿارٽيءَ طرفان پروگرام ٺاهڻ ۾ مشغول آهي.

- اٿارٽيءَ جي پروگرامن ۾ سنڌي ڪمپيوٽنگ سسٽم تي ڪم هلي رهيو آهي، جنهن جا نتيجا جلد معلوم ٿي ويندا.

5 (الف) محترم ڊاڪٽر فهميده حسين، رومن سنڌي رسم الخط ذريعي جنهن رهاڻ جو ذڪر ڪيو آهي، ان لاءِ هن، سنڌي ٻوليءَ لاءِ صرف رومن - سنڌي رسم الخط تي واحد ذريعو سمجهيو آهي، پر سنڌ ۾ ڪمپيوٽر جي باڪمال نوجوان ماهر سيد اياز شاهه جي مدد سان، سنڌي لئنگئيج اٿارٽي، ڊاڪٽر فهميده حسين طرفان ڄاڻايل مسئلي جي حل ڪيڙ ۾ ڪاميابي حاصل ڪئي آهي. اسين سيد اياز شاهه جا دل جي گهرائين سان شڪر گذار آهيون.

سيد اياز شاهه جنهن ماحد پرڳڙي صاحب کان پوءِ ڪمپيوٽر ذريعي سنڌي ٻوليءَ کي بين الاقوامي طور سڌريل ٻولين جي صف ۾ آڻي بيهاريو آهي، تنهن سنڌي ٻوليءَ جي بين الاقوامي استعمال لاءِ ڪمپيوٽر جي 'سنڌي يوني ڪوڊ سسٽم' ٺاهڻ ۾ ڪاميابي حاصل ڪئي آهي. انهيءَ 'سنڌي يوني ڪوڊ سسٽم' جي افتتاح لاءِ تاريخ 19 اپريل، 2000ع تي، سنڌ جي ماڻهن جي مادر علمي، يعني سنڌ يونيورسٽيءَ

جي تڏهوڪي وائيس چانسلر جناب سيد ڊاڪٽر رشيد احمد شاهه کي خاص طور دعوت ڏيئي تڪليف ڏني وئي. سنڌ ۾ علم ادب جي لحاظ کان ۽ سنڌي ٻوليءَ جي خدمت ڪرڻ وارن ۾ وڏا ۽ قداور ماڻهو ٻيا به هئا، پر منهنجيءَ ذاتي راءِ موجب، سنڌي ٻولي ۽ سنڌ يونيورسٽيءَ کي هڪ ٻئي کان ڌار ڪري نٿو سگهجي. سنڌ يونيورسٽي ماضيءَ ۾ ڀاڙا موجوده وقت، سنڌي ٻوليءَ جي وڏي خدمت ڪئي آهي. اها سنڌ يونيورسٽي ئي آهي، جنهن دراصل سنڌي ٻولي، سنڌي ادب ۽ سنڌ جي ثقافت جي ميدان ۾ بين الاقوامي ادیب، عالم فاضل، محقق ۽ تخليقي ماهر پيدا ڪيا آهن. انهيءَ ڪري اهو مناسب سمجهيو ويو ته ايڪيهين صديءَ ۾ سنڌي ٻوليءَ جي اليڪٽرانڪ جي ميدان ۾ ترقيءَ جي هن نئين منزل ۾ داخل ٿيڻ واري عملي قدم جو افتتاح به سنڌ يونيورسٽيءَ جي ان وقت جي سرواڻ، سيد ڊاڪٽر رشيد احمد شاهه جي هٿان ڪرايو وڃي.

(ب) سنڌي ٻوليءَ جي ترقيءَ جي سلسلي ۾ هيءُ هڪ نئون ۽ نهايت ئي اهم قدم آهي. سنڌي ٻوليءَ کي هن اليڪٽرانڪ ميڊيا جي دور ۾ بين الاقوامي سطح جي ٻولي بنائڻ ۾ اٿارٽيءَ طرفان ڪنيل هيءُ هڪ ڪامياب قدم ثابت ٿيندو ۽ هيءُ قدم سنڌي ٻوليءَ کي بين الاقوامي ٻولي بنائڻ ۾ ڪامياب ثابت ٿيندو. آءٌ سمجهان ٿو ته سنڌي ٻولي، ’سنڌي يوني ڪوڊ سسٽم‘ ۾ اچڻ کان پوءِ، ڊاڪٽر فهميده حسين ۽ سنڌي ٻوليءَ جي ٻين سڃڻن کي سندن سوالن جا جواب ملي ويندا، يعني:

(i) هاڻي اسين، سنڌي ٻوليءَ کي انٽرنيٽ ذريعي، وسيع دائري ۾ بلڪل آسانيءَ سان آڻي سگهون ٿا.
(ii) هاڻي، سنڌي ٻوليءَ کي ميڊيا جي مدد سان اليڪٽرانڪ سهوليتن ذريعي، علائقائيءَ مان، بين الاقوامي سطح جي ٻولي بنائڻ ۾ ڪاميابي حاصل ڪري سگهجي ٿي.

(iii) هاڻي ڪو به سنڌي دنيا ۾ ڪٿي به ۽ ڪنهن سان به عربي-سنڌي رسم الخط جي ڄاڻوءَ سان، سنڌي ٻوليءَ ۾ روح رچنديون رهايون ڪري سگهندو.

(iv) ’سنڌي يوني ڪوڊ سسٽم‘ جي ٺهي وڃڻ کان پوءِ، هر سنڌي، هاڻي پنهنجن عزيزن قريبن ۽ دوستن احبابن سان انٽرنيٽ تي، سڌيءَ طرح، سنڌي ٻوليءَ ۾ نه فقط لکپڙهه ڪري سگهندو پر هڪ نموني جي گفتگو به ڪري سگهندو. مون کي خوشي آهي ۽ فخر به ته سنڌي لئنگئيج اٿارٽي، منهنجي چيئر مينيءَ واري دور ۾، سنڌي ٻوليءَ جي ترقي لاءِ هيءُ اهم عملي قدم کنيو آهي ۽ اٿارٽيءَ کي ايڪيهين صديءَ جي شروع وارن سالن ۾ هيءُ ڪاميابي حاصل ٿي آهي. انهيءَ ڪاميابيءَ جو سهرو نوجوان انجنيئر، سيد اياز شاهه جي سر تي ٿو سونهي، جنهن لاءِ اسين سڀ کيس دل جي گهرائين سان مبارڪباد پيش ڪريون ٿا.

6. (الف) رومن- سنڌي لپي ٺاهڻ لاءِ ڊاڪٽر فهميده حسين جيڪو ٻيو سبب ڄاڻايو آهي، اهو هيءُ آهي:

”اسان جي ملڪ جي وڏن شهرن کانسواءِ مٿي ذڪر ڪيل ملڪن جي ڪيترن ئي شهرن ۾ سنڌي ڳالهائيندڙ وڏي تعداد ۾ رهن ٿا. انهن سڀني ۾ مشترڪ قدر اسان جي ٻولي آهي، جيڪا هو صرف ڳالهائي سگهن ٿا، پر لکي ۽ پڙهي نٿا سگهن.“

آء ڊاڪٽر صاحب سان سندس انهيءَ راءِ ۾ سٺو فيصد اتفاق ڪريان ٿو. سنڌي لئنگئيج اٿارٽي، رومن۔ سنڌي رسم الخط ٺاهڻ ۽ ان کي اختيار ڪرڻ جي ضرورت ڇو محسوس ڪئي؟ تنهن لاءِ ڊاڪٽر فهميده حسين صاحب جو جائز سبب اسان جي سامهون هو.

(ب) سنڌي لئنگئيج اٿارٽيءَ طرفان جڏهن انٽرنيٽ ۽ اي ميل جو سلسلو شروع ڪيو ويو. تڏهن محترم مسعود لوهار جي معرفت، ملائيشيا جي هڪ يونيورسٽيءَ جي سنڌي خاتون پروفيسر، محترم مايا ڪيمائيءَ سان اسان جي انٽرنيٽ تي واقفيت ٿي ۽ پروفيسر مايا جي ڪيل اُن تحقيق کان واقف ٿياسين، جيڪا هن لنڊن ۾ سنڌي ڳالهائيندڙ هندو جاتيءَ جي سلسلي ۾ ڪئي آهي. پروفيسر مايا اي ميل ذريعي پنهنجو اهو تحقيقي مقالو اسان کي موڪلي ڏنو هو. اُن تحقيق ۾ هن برطانيا ۾ رهندڙ سنڌي هندو جاتيءَ اندر رائج، سنڌي ٻوليءَ جي باري ۾ تحقيق ڪئي هئي. پنهنجي ان مقالي ۾ پروفيسر مايا، برطانيا، فرانس، ملائيشيا، انڊونيشيا، ٿائي لينڊ، سري لنڪا، هانگ ڪانگ ۽ برونائيءَ کان سواءِ، ٻين ملڪن ۾ رهندڙ سنڌين جو به ذڪر ڪيو آهي، جيڪي گهرن ۽ ڪاروبار ۾ ته پاڻ ۾ سنڌي ٻولي ڳالهائين ٿا، پر اُهي عربي۔ سنڌي رسم الخط ۾ سنڌي ٻولي پڙهي ۽ لکي نٿا سگهن. پروفيسر مايا جو اهو به رايو آهي ته ڪيترن ئي مالڪن، خاص ڪري برطانيا ۾ ڪيترن ئي سنڌي هندو ڪٽنب ۾ ٻارن هاڻي سنڌي ٻولي ڳالهائڻ به ڇڏي ڏني آهي.

(ت) (i) اسان اهو به ڏٺو آهي ته خود ڀارت ۾ جن جن ماڻهن، عربي۔ سنڌي رسم الخط جي جاءِ تي رومن۔ سنڌي رسم الخط استعمال ڪيو آهي. انهن جي رسم الخط ۾ به ڪا هڪجهڙائي ڪانهي. انهن مسئلن کانسواءِ هڪ ٻي ڳالهه، جنهن اسان جو ڌيان رومن۔ سنڌي رسم الخط طرف وڌيڪ ڇڪايو اها (ڳالهه) هيءَ آهي ته سنڌي لئنگئيج اٿارٽيءَ ۾ سنڌي ٻوليءَ جي سکيا لاءِ، عربي۔ سنڌي لپيءَ ۾ جڏهن CD لاءِ مسودو تيار ڪيو ويو ۽ اهو مسودو ڊبئيءَ کان آيل هڪ نوجوانن کي ڏيکاريو ويو جنهن جو ٻين الاقوامي ادارن سان وهنوار آهي، ان صاحب اسان جو ڌيان ڇڪايو ۽ چيائين ته دنيا جي ڌار ڌار ملڪن ۾ اهڙن سنڌي ماڻهن جو وڏو تعداد رهي ٿو جيڪي رومن۔ سنڌي لپيءَ ذريعي سنڌي ٻولي سکڻ چاهيندا هوندا، انهن ماڻهن کي اوهان جو ادارو اهڙي سهوليت ڏيڻ کان محروم ڇو ٿو ڪري؟

اُن نوجوان جو اهو مشورو تمام اهم مناسب ۽ وقتائتو سمجهي اٿارٽيءَ ۾، منهنجن ساٿين، رومن۔ سنڌي رسم الخط تي سوچڻ شروع ڪيو. اُن نوجوان اها صلاح ڏني ته ڪمپيوٽر تي اها آساني پيدا ڪري سگهجي ٿي، جنهن موجب، اوهين ڪمپيوٽر تي مخصوص ’گنجي‘ (key) کي دٻائڻ (ڪلڪ ڪرڻ) سان، عربي۔ سنڌي يا رومن۔ سنڌي رسم الخط ۾ لکيل مواد پاڻ چونڊي سگهو ٿا. جڏهن ته اياز شاهه سان انهيءَ ڳالهه جي باري ۾ ذڪر ڪيوسين ته شاهه صاحب چيو ته اهو ڪم ته بلڪل آسان آهي، اهو ڪم آءٌ اوهان کي ڪري ڏيندس. اوهين فقط رومن۔ سنڌي رسم الخط جو بندوبست ڪريو. ان کانپوءِ پوءِ اٿارٽيءَ

۾ منهنجن ساٿين، رومن۔ سنڌي رسم الخط ٺاهڻ جو پڪو ارادو ڪيو ۽ 19 اپريل، 2000ع تي مذاڪرو رکيو ويو. حيدرآباد کان سواءِ ٻين شهرن ۾ رهندڙ سنڌي ٻوليءَ جي ماهرن کي ان مذاڪري ۾ شرڪت ڪرڻ جي دعوت ڏني وئي.

(ii) آءُ هر گز اها دعويٰ نٿو ڪريان ته جيڪي ڪجهه اسان ڪيو آهي، اهو حرف بحرف صحيح آهي، اُن ۾ به اصلاح جي گهڻي گنجائش ٿي سگهي ٿي. اهوئي سبب آهي جو اٿارٽيءَ طرفان اڄوڪي هن مذاڪري ۾ اوهان کي زحمت ڏني وئي آهي. اٿارٽيءَ طرفان، عربي۔ سنڌي حرفن جي جاءِ تي، رومن۔ سنڌي حرف ٺاهي، اڄ جي هن مذاڪري ۾ بحث ڪرڻ لاءِ پيش ڪيو ويو آهي. انهن مان هر هڪ عربي۔ سنڌي حرف لاءِ بين الاقوامي ادارن طرفان مقرر ڪيل رومن۔ سنڌي حرف تي سوچيو ۽ اُن سلسلي ۾ ڪو فيصلو ڪيو.

(iii) اڳ ۾ سنڌي يوني ڪوڊ سسٽم جي ذڪر ڪيو ويو آهي. آءُ اوهان کي اهو به ٻڌائي ڇڏيان ته هن اداري ۾ سنڌي فائنٽن ۽ سنڌي سافٽ ويئر جي پروگرام ٺاهڻ جي سلسلي ۾ جيڪو سنڌي انفرميٽڪس مرڪز قائم ڪيو ويو آهي، اُن ۾ سيد اياز شاهه، سيد دانيال شاهه، محمد ابراهيم نظاماڻي، اعجاز جعفري، ديوان سارنگ رام ۽ محترم مسعود ڀٽيءَ جي مشوري سان، ڪمپيوٽر لاءِ سنڌي کي بورڊ کي معياري بنائڻ لاءِ، ڪنهن هڪ سنڌي فائنٽ جي معيار بندي ڪري، حرفن لاءِ ڪي بورڊ اندر مناسب جاين تي مقرر ڪري، يعني placement، صورتخطيءَ جي صحيح استعمال کان پوءِ ڪمپيوٽرائيزڊ سنڌي ڊڪشنريءَ وارو مسئلو به حل ٿي ويندو.

انهيءَ سلسلي ۾، سنڌي ڪمپيوٽنگ سسٽم جي ترقي ۽ معياري سنڌي سافٽ ويئر ٺاهڻ لاءِ هن اداري ۾ قائم ڪيل سنڌي ڪمپيوٽنگ سسٽم ڪميٽيءَ، اڳ ۾ ڪي مشورا ڏنا آهن، جن تي اٿارٽيءَ پاران ڪم ڪيو پيو وڃي.

7۔ ڊاڪٽر فهميده حسين صاحب پنهنجي مقالي ۾ رومن۔ سنڌي رسم الخط ٺاهڻ جي سلسلي ۾ ڪي سفارشون به ڪيون آهن. ڊاڪٽر صاحب لکي ٿي ته:

”سنڌيءَ کي عملي طور قابل قدر رومن لپي ڏيڻ لاءِ، ڪن بنيادي ڳالهين کي ڌيان ۾ رکي سگهجي ٿو. مثلاً:

(1) اها گهٽ ۾ گهٽ حرفن تي مشتمل هجي، جيڪي سنڌي آوازن جيڪيترن هجن.

(2) هر هڪ مفرد آواز لاءِ هڪ مفرد علامت طور هڪڙوئي اکر مقرر ڪجي.

(3) هر هڪ حرف صحيح (وينجن) ۽ حرف علت (سر) جي اُن ۾ نمائندگي هجي.

(4) سنڌيءَ جي مخصوص آوازن لاءِ، صوتياتي بنيادن تي نشانين مقرر ڪجن.

(5) سڀني وسرگ آوازن لاءِ هڪڙي اصول تي عمل ڪجي.

(6) ڪجهه اهڙا آواز جن جي لکڻ ۾ غلطيءَ جو امڪان هجي، مثلاً: 'ڪ' ۽ 'خ' لاءِ 'kh' يا 'گه' ۽ 'غ' لاءِ 'gh' کي علامت بنائڻ مهل، ٻنهي مان هڪ کي هيٺان ليڪ ذريعي ڌار ڪجي.

(7) مخصوص سنڌي آوازن لاءِ به اهڙا مونجهارا پيدا ٿي سگهن ٿا؛ مثلاً: جيڪڏهن فرض ڪجي ته 'ڳ' لاءِ 'gh' مقرر ڪجي ته 'گيان' لکڻ مهل ڇا ڪجي؟ سنڌي لفظن ۾ اکرن جي متحرڪ هئڻ واري اصول تحت، 'گ' کي زير ڏجي (جيتوڻيڪ 'گيان' ۾ هنديءَ ۾ 'گيه' مفرد علامت طور موجود آهي، پر سنڌيءَ ۾ انهن کي 'گيان' ۽ ائين ئي 'ڌيان' وغيره کي اُچارڻو ويندو آهي). ساڳئي نموني 'گ' جي لاءِ 'ng' مقرر ڪجي ۽ نه 'نگ' (جيئن سنگ ۽ رنگ ۾ آهي)، ڪنهن هڪ جي هيٺان ليڪ يا ڪا ٻي نشاني ڏجي جيڪا ڪمپيوٽر ۾ سولائيءَ سان ڏيئي سگهجي. ساڳيو اصول 'ڊ'، 'ڏ'، 'ڍ' ۽ 'ڍ' لاءِ نشانين مقرر ڪرڻ مهل سامهون رکجي.

(8) حرف علت/سر۔ ڊگها سر پئي اکر سان ۽ ڇوٽا سر هڪ اکر سان ظاهر ڪري سگهجن ٿا.

مثلاً: اک 'akhu' ۽ لاک 'laakha'، ٻُڪ 'bukha' ۽ ٻُٺ 'boot-u'.

'ا' جي لاءِ 'i' ته 'اي' لاءِ 'ee'

'اي' جي لاءِ 'e' ته آي جي لاءِ 'ai'

'اُ' جي لاءِ 'u' ته او جي لاءِ 'o'

۽ وري 'او' جي لاءِ 'oo' ته 'آو' جي لاءِ 'aw' وغيره.

(9) سنڌي لئنگئيج اٿارٽيءَ طرفان، رومن۔ سنڌي رسم الخط جي پتي تيار ڪري ماهرن ڏانهن موڪلي وئي. سنڌ جي ڪيترن ئي عالمن ۽ استادن، جهڙوڪ: ڊاڪٽر نبي بخش خان بلوچ، ڊاڪٽر حبيب الله صديقي، مراد علي نظاماڻي ۽ ڊاڪٽر فهميده حسين کان سواءِ، آفتاب اڀڙي غلام رسول چانڊيي ۽ علي موسويءَ به تمام سهڻيون صلاحون ڏنيون آهن ۽ پنهنجا رايو به موڪليا آهن.

(الف) انهن ۾ بين الاقوامي حيثيت رکندڙ عالم ڊاڪٽر نبي بخش بلوچ، اسان جي خط جي جواب ۾ جن مشورن موڪلڻ جي نوازش ڪئي، اُهي هي آهن:

(1) انفرادي طور تي اوهان ڪو قدم کڻڻ چاهيو ٿا ته اهو اوهان جي صوابديد تي ڇڏيل آهي، پر جي سنڌي لئنگئيج اٿارٽيءَ جي مٿر ۽ تصديق سان اهو چارٽ شايع ڪرڻو آهي ته پوءِ ان تي خاطر خواه غور ڪرڻ جي ضرورت آهي ۽ تڪڙ ڪرڻ نه گهرجي.

(2) غالباً 1989ع ۾ اوريئنٽل ڪانفرنس طرفان عربي الفـبـ لاءِ چارٽ منظور ٿيو هو جيڪو بين الاقوامي طور تي عالم استعمال ڪن ٿا. سنڌي الفـبـ جي خاص عربي اکرن لاءِ اهي ساڳيا انگريزي اکر رکجن ته بهتر.

(3) 1963ع ۾ آمريڪن ڪانگريس لائبريريءَ طرفان، اوريئنٽل زبانن جي 'ٽرانسليٽريشن' لاءِ معياري چارٽ ٺاهيا ويا هئا، ۽ هڪ گڏجاڻيءَ ۾ مون کي به سڏيو ويو هو اردو سنڌي پشتو ۽ بلوچي وغيره ٻولين لاءِ جدا جدا چارٽ ٺاهيا ويا هئا. اهي ڪاپيون گهرائي سامهون رکيون وڃن.

(4) خاص سنڌي اُچارن وارن اکرن لاءِ ڪهڙيون ڪهڙيون صورتون رکجن، تن تي ويچار جي ضرورت آهي.

مثلاً: 'ڄ' جو اچار 'ن' سان لاڳو آهي ۽ اُن کي 'اين' (n) تي ڪنهن نشان سان نروار ڪجي، پر 'ج' جو اچار 'ج' سان لاڳو آهي ۽ 'جي' (j) تي نشان سان ان کي نروار ڪرڻ گهرجي. 'ڳ' جو اچار 'گ' سان لاڳو آهي ۽ اُن کي 'جي' (g) تي نشانيءَ سان نروار ڪرڻ مناسب ٿيندو.

(5) 'ڇ' ۽ 'ڙ' جا متبادل حرف پڻ مقرر ڪجن.

اهڙيءَ طرح ڪي ٻيا مسئلا زير غور آڻڻ گهرجن.

(ب) محترم مراد علي نظاماڻيءَ مشورو ڏنو ته:

"منهنجي راءِ ۾ 'ڻ' لاءِ 'thh'، 'ڇ' لاءِ 'ch'، 'ڇڄ' لاءِ 'chh' ۽ 'ڙ' لاءِ 'dh' حرف هڻڻ گهرجن.

اسان جي سفارش ڪيل رومن - سنڌي لپيءَ تي ڪن سڄڻن پنهنجا خدشا ظاهر ڪيا آهن. مثال طور:

سڄڻ جا رايو	اسان جي وضاحت
(i) 'ڇ' حرف لاءِ صرف 'c' هڻڻ بجاءِ 'ch' ٿيڻ سان چٽائي ٿيندي	هن نقطي لاءِ محترم نظاماڻي ۽ ڊاڪٽر حبيب الله صديقيءَ به ساڳي راءِ رکڻ ٿا. روسي ماهرن، لائبريري آف ڪانگريس ۽ لنڊن يونيورسٽيءَ جي SOAS، 'ڇ' لاءِ 'c' حرف ۽ 'ڇڄ' لاءِ 'ch' حرف مقرر ڪيو آهي اسان به c حرف رکيو آهي
(ii) 'ڇ' جي لاءِ 'ڙ' ۽ 'ج' لاءِ n طئي ڪيو ويو آهي ته پوءِ جيڪڏهن 'ڇڄ' لکڻو پوي ته ڇا jan لکجي؟ جيڪڏهن ها ته پوءِ ڇا اُن مان 'ڇڄ' لفظ جو تاثر اُڀري ٿو؟	اول ته هيءُ نوٽ ڪرڻو آهي ته 'پ'، 'ڏ'، 'ڇ' ۽ 'ڳ' چو سٺا آواز آهن. اهي هڪ ئي قسم جا آواز آهن. پر انهن جا مخرج ڌار ڌار آهن. انهيءَ ڪري رومن - سنڌي پٽيءَ ۾ انهن سڀني حرفن لاءِ رومن حرف جي هيٺان ليک ڏني وئي آهي. جيئن: پ 'b'، 'ڏ' 'd'، 'ڇ' 'j' ۽ ڳ 'g'. روسي ماهرن، لائبريري آف ڪانگريس ۽ SOAS طرفان به مقرر ڪيل رومن حرفن ۾ هڪجهڙائي ڪانهي. البت ڀارت جي انسٽيٽيوٽ آف سنڌالاجيءَ طرفان 'ڇ' لاءِ رومن حرف z هيٺان ليک ڏيئي 'ڙ' حرف ٺاهيو ويو آهي. ساڳيءَ طرح گهڻن آوازن جي حرفن لاءِ به هڪ ئي طريقو رکيو ويو آهي. جيئن: 'م' 'm'، 'ن' 'n'.

<p>ج 'ñ' ۽ گ n روسي ماهرن لائبريري آف ڪانگريس ۽ SOAS به اهي ئي ساڳيا رومن حرف مقرر ڪيا آهن. هاڻي جيڪڏهن چچ، لفظ لکڻو هجي ته jaña لکبو ان مان 'چچ' جو تاثر ڇو نه ملندو؟ جيڪي ماڻهو رومن - سنڌي رسم الخط لکڻ ۽ پڙهڻ جا عادي ٿي ويندا، انهن کي ڪا به تڪليف محسوس ڪا نه ٿيندي</p>		
<p>عربي حرف لاءِ بين الاقوامي طور تي 'ا' استعمال ڪجي ته ڪهڙو حرج آهي. حقيقت ۾ 'ا' استعمال ڪرڻ سان اچار جي واضح شڪل ٿيندي</p>	<p>(iii) 'ع' لاءِ 'ا' استعمال ٿيل آهي، جيڪڏهن 'ع' لاءِ 'ا' استعمال ڪجي ته ڪهڙو حرج آهي. حقيقت ۾ 'ا' استعمال ڪرڻ سان اچار جي واضح شڪل ٿيندي</p>	
<p>'ص' به عربي رسم الخط جو حرف آهي. بين الاقوامي طور تي 'ص' ۽ 'ث' لاءِ جيڪي حرف مقرر ٿيل آهن، اهي هن طرح آهن: س = s، ٺ = ð ۽ ص = ʃ. اسان به اهي ئي رومن - سنڌي حرف مقرر ڪيا آهن.</p>	<p>(iv) 'ص' لاءِ 's' جي بجاءِ صرف اڪيلي ٽپڪي کان سواءِ 's' يا ڪٿي ss استعمال ڪجي</p>	
<p>روسي آمريڪي برطانوي ۽ پارٽي ماهرن 'ت' لاءِ 't' ۽ 'ڻ' لاءِ 'nn' استعمال ڪري سگهجي ٿي. ۽ 'ڻ' لاءِ 'n'. اسان به اهي ئي حرف رکيا آهن.</p>	<p>(v) 'ت' لاءِ 't' ۽ 'ڻ' لاءِ 'nn' استعمال ڪري سگهجي ٿي.</p>	
<p>ٽپڪا يا ليڪون بين الاقوامي سطح تي نون حرفن ٺاهڻ لاءِ اختيار ڪيا ويا آهن. استعمال کان پوءِ ماڻهو پاڻي جي عادي ٿي ٿو وڃي ۽ کيس رومن - سنڌي حرف سمجهه ۾ اچي وڃن ٿا. جڏهن لائبريري آف ڪانگريس ۽ روس جي لائبريرين ۾ ڪتابن جي داخلا انهن</p>	<p>(vi) ٽپڪا، يا هيٺان يا مٿان ليڪن جو استعمال نه ڪجي ته ڪهڙو فرق پوندو؟</p>	

		رومن۔ سنڌي حرفن ۾ ٿئي ٿي ته پوءِ اسين چون ٿا عادي ٿي سگهندا سين.
(vii)	سنڌي ٻوليءَ کي رومنائيز ڪرڻ سميت خود سنڌي تختيءَ ۾ به تبديليءَ جي سخت ضرورت آهي مثال طور: 'ث/ص'، 'خ/ڪ'، 'ح/ه'، 'ذ/ظ/ض'، 'ع/ا'، 'غ/گ'، 'ق/ڪ'، 'ف/ڦ' ۽ 'ط/ت' وغيره سميت ٻيا به ڪيترائي اکر جن مان هڪجهڙا اُچار (صرف معمولي فرق سان) ظاهر ٿين ٿا. پوءِ آخر ايتري ڊگهي ۽ منجهائيندڙ پٽيءَ جي ڪهڙي ضرورت آهي.	سنڌي لپيءَ کي رومنائيز ڪرڻ جي طرفداري ڪندڙ صاحب، اڪثر اهائي راءِ ڏين ٿا، پر عام صوتيات جي هڪ شاگرد جي حيثيت ۾ منهنجو خيال آهي ته اهي صاحب غلط آهن. جيڪي دعويٰ ٿا ڪن ته 'خ' ۽ 'ڪ'، 'غ' ۽ 'گ' لاءِ هڪ ئي رومن حرف يعني 'kh' ۽ 'g' مقرر ڪجن. اهڙيءَ طرح 'س' ٿ ۽ 'ص'، 'ن' ٿ ۽ 'ض' ۽ 'ظ' لاءِ هڪ ئي رومن حرف ڪم آڻجي. جيڪڏهن ائين ڪجي به ڪٿي ته پوءِ 'غلام مصطفيٰ' لفظ کي 'gulam mustafa' 'مستنصر' کي 'mustansir' ۽ 'خير خواه' کي 'khair khawaha' لکڻو پوندو ۽ 'صورت' ۽ 'سورت' کي 'surat' لکڻ سان، انهن لفظن جو اصل مفهوم نڪري نه سگهندو.
(viii)	'چ، ڦ، پ، ٿ، ڌ، ڇ، ڄ ۽ ڇ' وغيره جا ٽپڪا ڏايا منجهائيندڙ آهن. انهن ايترن ٽپڪن جو به حل ڪڍڻ گهرجي.	ماهرن جڏهن عربي۔ سنڌي الفـبـ لاءِ حرف مقرر ڪيا ۽ انهن جي لکڻ لاءِ صورتون مقرر ڪيون، تڏهن انهن 'ابـ دح' ۽ 'گ' وغيره شڪليون سامهون رکي، پوءِ انهن شڪلين جي مدد سان ڌار ڌار قسمن ۽ انهن جي گروهن وارن آوازن کي لکت واري صورت ۾ آڻڻ لاءِ، ڌار ڌار صورتون ٺاهيون. انهن ۾ ضروري ٿيڪن، ليڪن يا ٻين طريقن جي اختيار ڪرڻ سان ئي، ڌار ڌار آوازن کي ڌار ڌار حرفن جي مدد سان لکت ۾ ظاهر ڪيو ويو. پارت يا يورپ جي ڪيترين ئي ٻولين کي

<p>لکيل صورت ۾ آڻڻ لاءِ انهن رومن توڙي ديوناگريءَ جي حرفن ۾ نقطا يا ڪي ٻيون نشانيون ڏنيون. ڀارت، يورپ ۽ ڏور- مشرق جي ٻولين جي لکڻ جو ڪو هڪ نمونو ڪونهي. انهن جا ڪيترائي نمونا آهن. پوءِ صرف عربي- سنڌي رسم الخط تي اعتراض چوڻو ڪيو وڃي؟</p>		
<p>اسين سنڌ جي هر سمجهدار ماڻهوءَ کان مدد وٺڻ چاهيون ٿا، صرف حلير بروهي صاحب کان چو؟ حلير بروهي صاحب جو ٺاهيل رومن- سنڌي رسم الخط وڌيڪ منجهائيندڙ ۽ غير سائنسي آهي.</p>	<p>رومن خط لاڳو ڪرڻ لاءِ محترم حلير بروهيءَ ڪافي ڪم ڪيو آهي. جيڪڏهن ڪانئس صلاحون /مدد حاصل ڪئي وڃي ته ڏاڍو سٺو لڳي.</p>	(ix)

9 (الف) انهن سڀني مسئلن تي اڄ، هن مذاڪري ۾ بحث ڪيو ويندو ۽ انهن کي حل ڪرڻ جي ڪوشش ڪبي. ۽ رومن- سنڌي حرفن لاءِ ڪا مناسب راءِ قائم ڪبي ته جيئن سڄيءَ دنيا لاءِ هڪ ئي معياري رومن- سنڌي رسم الخط اختيار ڪري سگهجي. انهن سڄڻن ۽ ادارن طرفان ٺاهيل رومن- سنڌي حرفن جي پٽي هتي ڏني وئي آهي. هن اجلاس ۾ ماهرن جي اتفاق راءِ سان، هر رومن- سنڌي حرف جي اختيار ڪرڻ جو فيصلو ڪيو ويندو ته جيئن هن ڪم ۾ وڌيڪ دير نه ٿئي. مون کي تڪڙا انهيءَ ڪري آهي. جو سنڌي ٻوليءَ جي سکيا لاءِ تيار ڪيل CD ۾ عربي- سنڌي رسم الخط وارو سافٽ ويئر ماهرن کي رومن- سنڌي رسم الخط ۾ تبديل ڪرڻ لاءِ ڏيڻو آهي.

(ب) (i) هن مذاڪري ۾ منظور ڪيل رومن- سنڌي رسم الخط اٿارٽيءَ جي اٽڪلڊمڪ پلاننگ ۽ ريسرچ ڪميٽيءَ جي گڏجاڻيءَ ۾ آخري طور منظوريءَ لاءِ پيش ڪيو ويندو. BOG جا ڪيترائي ميمبر ان ڪميٽيءَ جا به ميمبر آهن. ان جي منظوريءَ کان پوءِ رومن- سنڌي رسم الخط جي چارٽ جو انٽرنيٽ تي تعارف ڪرايو ويندو.

(ii) آءُ اهو به عرض ڪندس ته اسان (International Phonetic Alphabet) IPA جي چارٽ کي به سامهون رکيو آهي. انهيءَ لاءِ ته جيئن اسين بين الاقوامي اصولن کان به پري نه هجئون.

سنڌي آوازن لاءِ مقرر ڪيل رومن - سنڌي حرفن جو چارٽ

وضاحت: نوت	اڻارڻي؟ چورايو	پلٽس ۾ ڪم آيل حرف	ڊاڪٽر صديقي؟ جا ٺاهيل حرف	سيد علي موسوي؟ جا ٺاهيل حرف	ڪرسچن ٺاهيل حرف	جليس جا ٺاهيل حرف	ڊاڪٽر ڪاسوالي؟ جا ٺاهيل حرف	انڊين آف سنڌالاجي؟ جا ٺاهيل حرف	لاڳاپي آف ڪنگريس جا ٺاهيل حرف	رومي ٺاهيل حرف	سنڌي آوازن جا حرف
گهڻو ڪري سڀني ادارن/ فونن 'b' حرف استعمال ڪيو آهي.	b	b	b	B	b	B	b	b	b	b	ب
پلٽس ۽ انڊين آف سنڌالاجي؟ جو ٺاهيل حرف 'b' وڌيڪ مناسب آهي. اسان به اهو ئي حرف رکيو آهي.	<u>b</u>	<u>b</u>	<u>b</u>	<u>B</u>	bb	BB	b	<u>b</u>	<u>b</u>	<u>b</u>	ٻ
'پ' وڌيڪ مناسب آهي. ان ڪري وڌيڪ صورتون لاڳاپي 'bh' وڌائي سان ملايو ويو آهي.	bh	-	bh	BH	bh	BH	bh	bh	bh	bh	پ
سڀني ادارن 't' حرف ڪم آندو آهي.	T	t	t	T	t	TT	t	t	t	t	ت
سڀني ادارن 'th' حرف ڪم آندو آهي.	th		th	TH	T	THH	Th	th	th	th	ٺ

دوسي، آرميڪي، پارتي ماهرن ۽ پلٽس جي لغت ۾ ’t‘ حرف استعمال ٿيل آهي	t	t	t	T	TH	T	s	s	t	t	t	t
دوسي، آرميڪي، پارتي ماهرن ۽ پلٽس جي لغت ۾ ’th‘ حرف استعمال ٿيل آهي	th	th	th	TH	th	TH	s	s	th	th	th	th
’ش‘ عربي حرف آهي آرميڪي ماهرن ’S‘ حرف ڪڪر آندو آهي، اسان ’S‘ حرف جي سفارش ڪئي آهي	S	s	s	S	s	S	s	s	S	S	S	S
سپني ’p‘ حرف ڪڪر آندو آهي	P	P	P	P	P	P	P	P	P	P	P	P
گهڻو ڪڪري سپني ماهرن ’j‘ حرف ڪڪر آندو آهي	j	J	J	J	j	J	j	j	J	J	J	J
پارتي ماهرن ’j‘ حرف ڪڪر آندو آهي، ’پ‘ واري حرف b سان هڪجهڙائي رکڻ لاءِ ’j‘ حرف رکيو ويو آهي	j	-	J	J	j	J	j	j	J	J	J	J
سپني ماهرن jh حرف ڪڪر آندو آهي	jh	-	Jh	Jh	jh	Jh	jh	jh	jh	jh	jh	jh

[illegible]

12۔ ڊاڪٽر بلوچ صاحب لکيو آهي ته 'پ' توڙي 'پُر' لاءِ ٻه ڪا صورت مقرر ڪرڻ ڪپي.
هائي جن عربي۔ سنڌي حرفن لاءِ ڪي رومن۔ سنڌي حرف مقرر ڪرڻا آهن، اُهي آهن، پ، ٿ،
ڇ، چ، ح، خ، ڌ، ڏ، ش، ص، ض، ط، ظ، ع، غ، ڳ ۽ گ.

اٿارٽيءَ، انهن ڌار ڌار حرفن لاءِ جن صورتن جي مقرر ڪرڻ جي سفارش ڪئي آهي، اُها هيٺ موجب آهي
پ = b, ڌ = d, ڇ = j, ڳ = g

س = s, ٿ = ʃ, ڇ = ʃ, ڳ = ʒ

ڌ = z, ڏ = ʒ, ڇ = ʒ, ڳ = ʒ

ڪ = kh, ڳ = gh

گ = g, ڳ = gh

ه = h, ڇ = ʃ, ڳ = ʒ

ع = ʻ

م = m, ن = n, ڻ = ñ, ڇ = ʃ, ڳ = ʒ

13 (الف) اهڙيءَ طرح صاف توڙي گهڻن سرن جي لاءِ لائبرري آف ڪانگريس، روسي ماهرن ۽ اٿارٽيءَ
طرفان جوڙيل رومن۔ سنڌي حرفن ۾ تمام گهڻي هڪجهڙائي آهي، جيئن:

عربي سنڌي حرف	روسي ماهرن جوناھيل	لائبرري آف ڪانگريس جوناھيل	ڀارت جي سنڌالاجي	حليم بروهي، جو ناھيل	ڊاڪٽر حبيب الله جوناھيل	ڪرسچن مئنڊين جو ناھيل	سيد علي موسوي، جو ناھيل	سنڌي لئنگئيج اٿارٽي، جو ناھيل
آ	a	a	a	U	a	a	A	a
اَ	ā	ā	ā	AA	-	A	Ā	ā
اِ	i	i	i	I	-	i	i	i
اِي	ī	ī	ī	EE	ee	E	Ī	ī
اُ	u	u	u	U'	-	u	U	u
اُو	ū	ū	ū	OO	-	U	u	ū
اي	e	e	e	Ay	ay	E	E	e
آي	ai	ai	ai	Uay	ai	-	AI	ai
او	o	o	o	O	-	O	O	o
آو	au	au	au	UO	-	-	OU	au

(ب) حليم بروهي صاحب هڪ وڌيڪ سر 'آئي' به ڄاڻايو آهي ۽ اُن سر لاءِ UEE حرف مقرر ڪيو اٿس.
حالانڪه اهڙو ڪوبه سر، سنڌي صوتيات ۾ نظر نٿو اچي.

(ت) ڪن ادارن ۽ ماهرن ڊگهن سرن لاءِ هيٺيون ڌار ڌار رومن۔ سنڌي صورتون مقرر ڪيون آهن، جيئن:

aa=آ يا ai=اي ii=يا ii=او uu=يا u=او oo=يا o:

ڊاڪٽر فهميده حسين به اهڙن حرفن جي سفارش ڪئي آهي ۽ ڀارت جي ماهرن به اهي ئي حرف مقرر ڪيا آهن. اٿارٽيءَ جي چارٽ ۾ اسان، روسي، آمريڪي ماهرن ۽ پليٽس جا مقرر ڪيل حرف رکيا آهن. (ث) صاف سرن کان سواءِ هر ٻوليءَ ۾ گهڻا سر به اهم ٿڪردار ادا ڪن ٿا. رومن - سنڌي رسم الخط لاءِ گهڻن سرن جي لاءِ لائبريري آف ڪانگريس، روسي ماهرن ۽ اٿارٽيءَ کي تجويز ڪيل رومن - سنڌي حرفن ۾ سئو فيصد هڪجهڙائي آهي. مثال طور:

عربي - سنڌي حرف	روسي ماهرن جو ٺاهيل	لاڳيري آف ڪانگريس جو ٺاهيل	ڀارت جي سنڌالاجيءَ جو ٺاهيل	حليم پروهيءَ جو ٺاهيل	ڪرسچن مشنرين جون ٺاهيل	اٿارٽيءَ جو تجويز ڪيل
آن	ā	ā	an	UN	ā	ā
آن	ā	ā	ān	AAN	Ā	ā
اِن	ī	ī	in	IN	ĩ	ī
اين	ī	ī	īn	EEN	-	ī
اُن	ū	ū	un	UN	u	ū
اُون	ū	ū	ūn	OON	Ū	ū
اين	ē	ē	en	AYN	Ē	ē
آين	āi	āi	ain	UAYN	-	āi
اون	ō	ō	on	ON	Ō	ō
اُون	āu	āu	aun	UON		āu

ڀارت جي ماهرن، سر جي گهڻائين ڏيکارڻ لاءِ صاف سر جي حرف پٺيان n حرف شامل ڪيو آهي. 14- هاڻي ڏسڻ گهرجي ته رومن - سنڌي رسم الخط جي مدد سان سنڌي ٻوليءَ جا لفظ جملا ۽ پيراگراف توڙي گيت وغيره ڪيئن ٿا لکي سگهجن:

لفظ

آهي	āhe	تارو	tāro	طوطو	toto
آهي	āh ī	ٿارو	tāro	حال	hālu
آهين	āh ī	ڌڻ	ḍapu	مال	hālu
ايندو	īdo	ڏوڏ	ḍhoru	ڏات	zāti
ڌڻ ڌڻ	vaṇa ṭṭa	ڇاڇي	jān ī	زالون	zālū
لٽيون	laṭhiyū	ڇڄ	jāna	ضرب	zarba

zāhiri	ظاهر	dedaru	ڏيڏر	dāda	ڏند
'aibu	عيب	parho	پڙهو	paro	پڙو
'aurata	عورت	nazara	نظر	pān ī	پاني
tāqata	طاقت	takaṇu	ٽڪڻ	garho	گاڙهو
maṭṭabu	مطلب	zāminu	ضامن	maṇinū	مڱڻو
ḥaju	حج	'ilmu	علم	dhago	ڏگو
ḥajamu	حجڻ	'ālimu	عالم	gharyālu	گهڙيال
maghazu	مڙ	magaru	مگر	ghoro	گهوڙو
qarzu	قرض	sūratī	سورت	jhāṇdho	جهنڊو
ghzabu	غضب	sūratī	صورت	dakhaṇu	ڏکڻ
tālibu	طالب	khatāt ī	خطاڻي	kaṇka	ڪڻڪ
khāinu	ڪاڻو	chhiko	چڪو	chaga	چڱ

جملو:

tūhijo nālo chhā āhe?	تنهنجو نالو ڇا آهي؟
tavh ī kithe rahidā āhiyo?	توهين ڪٿي رهندا آهيو؟
bāgha me suhinā vana āhini.	باغ ۾ سُهڻا وڻ آهن.
ramzāna je īda je moqie te avh ī kithe kithe ghumana viyā hūa?	رمضان جي عيد جي موقعي تي اوهاڻ ڪٿي ڪٿي گهمڻ ويا هئا؟
bazār mē kaghaza jo aghu kahirō āhe?	بزار ۾ ڪاغذ جو اڳهه ڪهڙو آهي؟
sethī sāhiba kahiho hālu athava?	سيٺ صاحب ڪهڙو حال آڻو؟
zarāfata mē dhāḍho mazo āhe.	ظرافت ۾ ڏاڍو مزو آهي.

پيڙاگراف:

ميان غلام شاھ ڪلهوڙو سنڌ جو هڪ سڀاڳو رحمدل ۽ صبر وارو حاڪم ٿي گذريو آهي. هو سنڌ جي صوفي درويش ۽ شاعر، شاهه عبداللطيف ڀٽائيءَ جي دعا سان ڄائو هو. سندس حڪومت واري زماني ۾ سنڌ ۾ صلح، سائت ۽ خاموشي هوندي هئي. ڪنهن به ظالم کي اها طاقت ڪانه هوندي هئي ته هو پنهنجو ڪنڌ مٿي کڻي ڪنهن غريب سان ظلم ۽ بي انصافي ڪري سگهي.

Miyā Ghulām Shāh Kalhoro Sindhu jo hiku sabājho, rahmdil aī sabra
vāro hākīm thī guzriyo āhe. hū, Sindhu je sūfī darvesh shāira, Shāha
,abduḷ Laṭīf Bhitāīa je duā sā jāo ho. sadus hukūmata vāre zamāne me
Sīdhu mē sulḥa, sānt aī khāmoshī hūdī huī. kāhī bi zālīm khe ihā tāqata
kāna hūdī huī ta hū pāhījo kādhu mathe khañī, kāhī gharība sā zulm aī
beinsāfī kare saghe.

نظم

jo khīru pīe, so vīru thīe <u>dada</u> zor vathan, suthā suhinā lagan akhiyan joti vadhe <u>dā</u> dhi sūha thei <u>de</u> khiru amā, pī parhan vanā	جو کير پي سو ویر تھی دند زور وٿن، سنا سھڻا لڳن اکين جوت وڌي ڏاڍي سونھن تھی ڏي کير امان، پي پڙھن وڃان
---	---

شاهه لطيف جو بيت

jin ī <u>dā</u> da na <u>bij</u> , tin ī tuhījo āsīro, poe ubhāriye siju, pahir ī <u>di</u> ye unihi khe	جني ڏاند نه بچ تني تنهنجو آسرو پوءِ اُپارين سج، پهرين ڏئين انهيءَ کي
---	---

سنڌي ٻوليءَ جو مزاج: سنڌي ڪهاڻيءَ ۾ آبهتي ٻوليءَ جو تجربو

1. (الف) سنڌي ادب، هر دور ۾ ارتقا پذير رهيو آهي. اُن جو خاص سبب هي ٿي سگهي ٿو جو سنڌ جي سڃاڻ اديبن ۽ نقادن هميشه پنهنجي ماحول ۽ معاشري جو مطالعو پئي ڪيو آهي ۽ اُن ماحول ۽ معاشري ۾ ايندڙ ڦيرين گهيرين جو عڪس، پنهنجي تنقيدي اڀياس ذريعي، نظر يا نثر ۾ پيش پئي ڪيو آهي. انهيءَ ڪري سنڌي ادب کي، هر دور ۾، پنهنجي ماحول جي عڪاسي ڪندڙ هر دور جي ترجماني ڪندڙ ۽ جديد ادب چيو ويو آهي. سومرن جي دور کان وٺي موجوده دور تائين نظر توڙي نثري صنفن جو جڏهن جائزو وٺجي ٿو ته محسوس ٿو ٿئي ته اسان جو ادب، هر دور ۾ ’ماڻهوءَ جو ادب‘ رهيو آهي، ۽ معاشري کي متاثر ڪندڙ تبديليون، سنڌي ادب کي به هميشه متاثر ڪنديون رهيون آهن، اهو ئي سبب آهي جو سنڌي ادب ۾ هميشه وقت جي رفتار سان گڏ، نوان تجربا ڪيا ويا آهن، اُن ۾ نوان موڙ آندا ويا آهن ۽ نوان آندي وئي آهي. هن ڏس ۾ ’سنڌي ڪهاڻي‘ ۽ ’سنڌي شعر‘ جو مطالعو ڪافي دلچسپ آهي.

جڏهن فقط ڪهاڻيءَ ۾ ئي تبديلين جو تنقيدي اڀياس ڪجي ٿو تڏهن اچرج ۾ پئجي وڃون ٿا، ۽ انهن نقادن جن هيءَ تنقيدي راءِ قائم ڪئي هئي ته ”علم ادب، زندگيءَ جو تفسير ۽ حياتيءَ جو آئينو آهي“ دل سان داد ڏيڻ کان سواءِ رهي نٿا سگهون. ان لحاظ کان، سنڌي ڪهاڻيءَ جو تنقيدي مطالعو يقيناً سنڌ جي سماجي تاريخ ۽ قدرن جو مطالعو آهي. ڊاڪٽر الهداد پوهي بلڪل درست چيو آهي:

”ادب جو سماجي ڪارج وارو اڀياس افاديت جي خيال کان، اسان لاءِ ٻولي، سماج، ڪلچر ۽ ادب جي باري ۾ ڪئين نقطا واضح ڪري ٿو. ڪئين مسئلا حل ڪري ٿو. ڪئين راهون کولي ٿو ۽ ڪئين سوال اُڀاري ٿو. هن طرح اسان، هن قسم جي اڀياس مان، سنڌي ٻولي ۽ سنڌي سماج جي باري ۾ وڌيڪ ڪم ڪرڻ لاءِ وڏو مواد حاصل ڪري سگهنداسين.“ (الهداد پوهي 1977: 105)

(ب) سنڌي ڪهاڻيءَ ۾ ڪهاڻي نويسن، نت نوان تجربا پئي ڪيا آهن، اهڙن تجربن مان ٻوليءَ جي شعبي ۾ ’آبهتي ٻولي‘ يا ’آبهتي گرامر جا تجربا‘ سرفهرست آهن. ٻوليءَ جي مزاج ۽ مسئلن جي خيال کان هي تجربو ڪيتري قدر ’علمي‘ (scientific) آهي، هن مضمون ۾ اُن جو جائزو ورتو ويو آهي. منهنجي چاڻ موجب، سنڌي ڪهاڻيءَ ۾ ’آبهتي ٻولي‘ يا ’آبهتي گرامر‘ جي دعويٰ، نقاد جي ناتجربيڪاري ٻوليءَ جي سٺاءِ يا رچنا کان اڻ ڄاڻاڻپ ۽ وياڪرڻي اصولن ۽ قانونن جي علم کان بيخبريءَ جي ڪري ٿي ڪئي وئي آهي. ڇاڪاڻ ته اهو عمل يا ڪم جيڪو فطرت جي اصولن ۽ قانونن جي انحرافي ڪندو هجي (هتي اهو به نوٽ ڪرڻ گهرجي ته ڪنهن به ٻوليءَ جي ارتقا جو ڪم به هڪ لاڳيتو فطري عمل آهي)، اهڙيءَ دعويٰ بنا سوچ ۽ بنا سمجهه جي، صرف نئين تجربن جي شوق ۾ ڪئي وئي آهي. جيڪا سائنسي طور درست چئي

نٿي سگهجي. هن ڏس ۾ 1974ع ۾ ماهوار سوجهري رسالي ۾ ڪافي بحث ڪيل آهي. هن مقالي ۾ مثالن ۽ دليلن سان، آيتي ٻوليءَ واريءَ استاڻل واري تجربي جي دعويٰ کي نه فقط رد ڪيو ويو آهي، پر هڪ غلط ۽ غير فطري عمل پڻ ثابت ڪرڻ جي ڪوشش ڪئي وئي آهي.

2. ٻوليءَ جو مطالعو هڪ علم آهي؟

(الف) ٻوليءَ جو علم هڪ سائنس آهي. هيءُ علم سماجي علمن (Social Science) سان واسطو رکي ٿو. ٻولي، انسان ذات سان گڏ وجود ۾ آيل آواز نشانين ۽ علامتن جو هڪ اهڙو سرشتو آهي. هڪ اهڙو نظام تنظيم ۽ عمل آهي، جنهن جي مدد سان هڪ سماجي گروهه جا ماڻهو هڪ ٻئي سان تعلق رکن ٿا ۽ هڪ ٻئي کي سمجهن ٿا. (Sturtevant, E.H, 1947:2). يعني ڪنهن به سماجي گروهه ۾ هڪ ٻئي سان تعاون لاءِ، انسان ذات جي وات مان نڪتل آوازن جي سرشتي کي ٻولي سڏجي ٿو. هن ڏس ۾ لسانيات جي آمريڪي ماهرن، بلاخ ۽ ٽرنگر (Bloch & Trager) جو رايو آهي ته:

”ٻولي، صوتين، آوازي نشانين، اهڃاڻن ۽ علامتن جي هڪ اهڙي تنظيم هڪ اهڙو سٽاءُ ۽ سرشتو آهي جنهن جي مدد سان سماجي گروهه هڪ ٻئي سان تعلق رکن ٿا.“ (Bloch, B. & Trager, K.L 1942:5) انهيءَ لحاظ سان چئبو ته ٻولي سماج لاءِ تمام ضروري آهي. ٻوليءَ بنا، انساني سماج جو تصور ئي ناممڪن آهي. ڇو ته هر انسان ڪنهن نه ڪنهن سماجي گروهه جو هڪ فرد هوندو آهي. ۽ سماجي ۽ معاشرتي معاملن ۾ هو زبان تي ئي مدار رکندو آهي. اهو ئي سبب آهي جو ماهرن جو رايو آهي ته: ”هر زبان تهذيب ۽ ثقافت جو بنياد ۽ پاڙ آهي.“

3- ٻولي هڪ تنظيم آهي؛

(الف) جيئن هيءَ ساري ڪائنات ۽ اُن جو نظام هڪ فطرتي عمل آهي، جيئن سج جو اُڀرڻ ۽ لهڻ، موسمن جو ڦرڻ ۽ بدلهجڻ، فصلن جي پوکجڻ ۽ لهڻ، برسات جو وسڻ ۽ هوائن جو گهلڻ هڪ فطرتي عمل آهي ۽ جيئن هر فطري عمل ۾ قدرت ڪارفرما هوندي آهي، تيئن ٻوليءَ به هڪ فطرتي عمل آهي. قدرتي نظام آهي ۽ ٻولي هڪ تنظيم آهي، جنهن ۾ جيئن آوازن جي اُچارجڻ ۽ لفظن جي جوڙجڻ ۾ صوتياتي سٽاءُ، سرشتي ۽ تنظيم جو واسطو هوندو آهي، تيئن وري ڦرن ۽ جملن ۾ لفظن جي بيهڪ ۽ انهن ۾ هر قسم جي تبديلي، جملن ۾ جهيلار جي لاه ۽ چاڙهه لفظن ۾ وياڪرڻي جزن جي ڦيرن، گردانن ۽ صيغن، وياڪرڻي سٽاءُ ۽ جوڙجڪ جي سرشتي، سٽاءُ ترتيب ۽ تنظيم جو عمل دخل هوندو آهي. ٻوليءَ جي علم جا اهي سڀ شعبا، هڪ فطرتي ۽ قدرتي نظام ۽ تنظيم جي اصولن ۽ قانونن موجب عمل ڪن ٿا. اهي سڀ حصا، ڪنهن نظام موجب جڙيل آهن، جنهن جي ٺاهڻ ۾ ڪنهن به انسان جو ڪو اختيار نه هوندو آهي.

قدرت جي طرفان خلائق هر شيءِ لاءِ ٺاهيل نظام جيڪڏهن آيتوڻي ويڃي ته جيڪر وڏو ماڻهائو مڃي ويڃي. مثال طور ڪنهن حامله عورت جي ڳرپ ۾ ٻار اتفاقاً جڏهن ’اوپر‘ وارو ٿيندو آهي، تڏهن اُن عورت جي گهر جو هر ڀاتي يا سندس هر عزيز ٻار جي ڄمڻ تائين، فڪر مند رهندو آهي. اهڙيءَ طرح غير

مندائيتيون هوائون، جن کي هاري ناريءَ 'اوکٽر' واريون هوائون سڏيندا آهن، جڏهن اُهي لڳنديون آهن، تڏهن اُهي نه فقط پوکڻ لاءِ نقصانڪار سمجهيون وينديون آهن، پر عام ماڻهن جي صحت کي به نقصان پهچائينديون آهن. ائين ئي غير مندائيتي برسات تباهي مچائيندي آهي. اهڙيءَ طرح قدرتي نظام موجب، سج، اوڀر کان اڀرندو آهي ۽ اولهه طرف لهندو آهي. قدرت جي انهيءَ نظام ۾ جيڪڏهن ڪو ٿيرو اچي وڃي ته جيڪڙ دنيا ۾ ڪهرام مچي وڃي. اهڙيءَ طرح مندون، پنهنجي وقت تي اچن ٿيون ۽ ڦرن ٿيون، موسمن جي آڌار تي پوکون ٿين ٿيون. ڪڻڪ، سياري ۾ پوکبي آهي ۽ بهار ۾ لهندي آهي. ساريون اونهارِي ۾ پوکبيون آهن ۽ خزان ۾ لهنديون آهن ۽ انب فيبروريءَ ۾ پور جهليندا آهن ۽ مٽي. جون ۾ فصل ڏيندا آهن. اهڙيءَ طرح قدرت جو قانون، هر ڪم ۾ ڪارفرما هوندو آهي.

(ب) ٻولي هڪ تنظيم آهي. هڪ علم آهي. اها به هڪ قانون ۽ سرشتي تي ٻڌل هوندي آهي. جنهن ۾ ڪا ڦير فار ڪري اُن کي اُبتو ڪري نٿو سگهجي. جيڪڏهن ڪا به تنظيم بنا ڪنهن اصول ۽ قانون جي اُبتي ڪجي ته پوءِ اُن کي تنظيم ڪيئن چئي سگهيو؟ ڪنهن به شاعر جي منظور ڪلام کي تڏهن ته نظم چئبو آهي، جڏهن اُن ڪلام کي چاهي اهو هنديءَ ۾ هجي يا سنڌيءَ ۾ عربيءَ ۾ هجي يا فارسيءَ ۾، فرينچ ۾ هجي يا انگريزيءَ ۾، پنهنجي پنهنجي طريقي جي اصولن موجب منظور هوندو آهي. هر ڪلام پنهنجي پنهنجي ٻوليءَ جي مزاج ۽ ماڻهن، بحرن، وزنن ۽ ماترائن جي علم موجب ئي جڙيل هوندو آهي. پوءِ ڪٿي اُن کي چند ته ڪٿي علم عروض چون ته ڪٿي وري ميٽر چون، مطلب ته جيئن شاعريءَ لاءِ ماهرن، فطري بنياد تي ڪي قانون جوڙي انهن تي پنهنجي پنهنجي ماحول ۽ ٻوليءَ جي مزاج مطابق نالا رکيا آهن، تيئن خود ٻوليءَ به ڪن اصولن ۽ تنظيم جي پابند هوندي آهي.

ٻولي، باقاعدي آوازن جو هڪ سرشتو آهي، جنهن موجب ڪو به انسان لاشعوري طور ڳالهائيندو آهي، تنهن وقت هوائين هر گز نه سوچيندو آهي ته صفت ڪٿي ڪم آڻيان، حرف جر ڪيئن استعمال ڪريان يا فعل ڪٿي ڪم آڻيان، پر هو ٻوليءَ جو سڄو سرشتو پنهنجي ئي گهر جي ماحول ۾ پنهنجي ئي معاشري ۾، ٻچڻ کان ئي پالمرادو سکندو ويندو آهي، کيس پنهنجي گهر جي ماحول ۾ ڪو به اهو نٿو ٻڌائي ته هي لفظ هت ڪم آڻي، البت هر ماڻهوءَ جي سوچ جي گنجائش پنهنجي هوندي آهي. ڪن ماڻهن جي سوچ، سمنڊ وانگر اونهي هوندي آهي ته ڪن جي سوچ سطحي هوندي آهي، ڪن وٽ لفظن جي ڪوٽ هوندي آهي ته وري ڪي لغت جي ڪاڏ هوندا آهن. انهن ڳالهين جو واسطو ٻوليءَ جي سٽاءِ يا سرشتي سان ڪونه هوندو آهي.

(ت) ڪي ماڻهو سمجهندا آهن ته وياڪرڻ يا گرامر جا قاعدا قانون پهرين ٺهيا ۽ ٻولي/ٻوليون پوءِ ٺهيون. انهن ماڻهن جي اها سوچ صحيح نه آهي. ڪي ماڻهو وري چوندا آهن ته ٻولي پهرين ٺهي ۽ ان جو وياڪرڻ يا گرامر پوءِ ٺهيا. سنڌ جي ڏاهمي امداد حسينيءَ جو هن ڏس ۾ رايو آهي ته: "ٻولي پهرين ٺهي هئي ۽ گرامر پوءِ ٺهيا" (امداد حسيني، 1972ع: 7) وري ڪي ماهر ائين سمجهن ٿا ته 'ڪنهن به ٻوليءَ جي صوتياتي يا

ويا ڪرڻي سرشتي جي سٽاءَ کي پنهنجيءَ مرضيءَ موجب ڦيرائي يا تبديل ڪري سگهجي ٿو اهو به ممڪن آهي، انهن ماڻهن جي اها سوچ صحيح نه آهي. هر ٻوليءَ جو سٽاءُ پوءِ اها چاهي صوتياتي هجي يا ويا ڪرڻي هجي، اهو هڪ قدرتي عمل هوندو آهي جيڪو (سٽاءُ) ٻوليءَ جي وجود سان گڏجي وجود ۾ آيو آهي.

(ش) امداد حسيني صاحب، سوجهرو رسالي ۾، پنهنجي انٽرويوءَ ۾ جنهن گرامر طرف اشارو ڪيو آهي، اهو ڇهين ڪلاس واري ڪورس لاءِ لکيل گرامر آهي ۽ نه ڪي اهو گرامر ٻوليءَ جي ويا ڪرڻي سٽاءَ آهي، جيڪا هر ٻوليءَ جي لاءِ ضروري سمجهي ويندي آهي. اسين جيڪڏهن اٺن-نئون مهينن جي ڪنهن ٻار جي ٻوليءَ جو مطالعو ڪنداسين ته هو پهرين ڪي آواز پوءِ انهن آوازن مان ٺهيل لفظ پوءِ انهن ئي لفظن تي مشتمل جملا ڳالهائڻ سکندو آهي. انهيءَ سٽاءَ تي جيڪڏهن غور ڪنداسين ته اسان کي معلوم ٿيندو ته اهو ٻار ننڍپڻ کان ئي ڪنهن سٽاءَ، ڪنهن سرشتي ۽ ڪنهن تنظيم جي اصولن موجب پالمرادو لفظن کي اڳيان يا پٺيان بيهاري ٿو جيڪو هو پالمرادو پنهنجي ماحول ۾ سکندو ويو آهي، انهيءَ ڪري چئبو ته ٻولي، ڪنهن قدرتي سٽاءَ يا تنظيم جو نالو آهي. اُن قدرتي نظام کي، ڪنهن قانون ۽ ڪنهن اصول کان سواءِ، ڦيرائي يا تبديل ڪري نٿو سگهجي، انهيءَ ڪري ائين چيو ويو آهي ته ڪنهن به ٻوليءَ جي سٽاءَ ۽ سرشتي جو مطالعو معنيٰ، اُن ٻوليءَ جي صوتياتي نظام صرفي ۽ نحوي اصولن جو مطالعو. هن ڏس ۾ پروفيسر علي نواز جتوئي صاحب فرمائي ٿو:

”ڪنهن به نظام کي، سڌو سنئون ٻاهران ڄاڻي نه ڏسبو آهي، پر اُن کي جزن ۾ ورهائي، چيڊ ڪري اُن جي عملي ڪارروائيءَ جو جائزو ورتو ويندو آهي. ٻوليءَ جي سٽاءَ سمجهڻ لاءِ به هوبهو ائين ڪيو ويندو آهي. پهريائين ان جا مختلف آواز معلوم ڪيا آهن، پوءِ انهن جو ميل ميلاپ ۽ لڳ لاڳاپو ڳولهي لهيو آهي. اُن بعد انهن جي عملي ڪارروائي ڄاڻي آهي. انهيءَ عملي ڪارروائيءَ مان بدستور لفظن جو پيدا ٿيڻ ۽ لفظن جو جُڙجُڙ ڄاڻي لهيو آهي. آخر ۾ جملن جي ملي ۽ لهڪي اچڻ وارو نظام بيان ڪيو آهي. ٻوليءَ جي انهيءَ تنظيم جو پيوناو ’گرامر‘ آهي“ (علي نواز جتوئي، 1988ع: 12)

(ج) (i) پروفيسر علي نواز جتوئي صاحب توڙي ٻين ماهرن جي، هن قسم واري راءِ مان ظاهر آهي ته ٻولي، علامتن (صوتياتي ۽ ويا ڪرڻي) جي هڪ تنظيم آهي، هڪ سٽاءَ هڪ سرشتو آهي. اسين جيڪي ڪجهه ڳالهائون ٿا، تنهن جو تعلق ٻاهرين دنيا جي شين، واقعن ۽ وهنوار سان هوندو آهي. اسان جي هر گفتي ۽ گفتار کي ڪا معنيٰ هوندي آهي، ڪو مفهوم هوندو آهي. اسين جيڪي لفظ ڳالهائون ٿا، اهي لفظ ’ظاهري‘ (لفظي) ۽ معنوي مفهوم ظاهر ڪن ٿا. پروفيسر جتوئيءَ مثال ڏيندي لکيو آهي ته:

”جڏهن اسين چئون ٿا ته ’ڪتو اچي ٿو‘، تڏهن لفظ ’ڪتو‘ هوبهو شيءِ نه آهي، پر اُن خاص شيءِ جي علامت آهي، ۽ اُن علامت مان خاص معنيٰ نڪري ٿي. اهڙيءَ طرح ’اچي ٿو‘، هوبهو ڪو واقعو نه آهي، پر اُن خاص واقعي جي علامت آهي. جا هڪ خاص معنيٰ ظاهر ڪري ٿي“ (علي نواز جتوئي، 1968ع: 12)

(ii) انهن معنائن کي پنهنجو ڪو مقصد آهي، ۽ پنهنجو ڪو مفهوم آهي. انهن معنائن کي پنهنجو ڪو ماحول ٿيندو آهي، ۽ پنهنجو ڪو معنوي ڪارج ٿيندو آهي. ڪٿي جي لفظي معنيٰ هڪڙي آهي ته معنوي ڪارج پيو آهي. اسان جي ٻوليءَ ۾ هڪڙو لفظ آهي 'پاٽ' اُن لفظ (پاٽ) جي ڌار ڌار ڪارجن ۾ استعمال ٿيڻ جي ڪري اُن کي 'ڇٽ' به چئبو آهي، ته 'ٿيلهي' به چئبو آهي. اهڙيءَ طرح ڌار ڌار حالتن ۾ لفظ جي معنوي حيثيت بدلجي ٿي.

هن مثال مان هي ثابت ٿئي ٿو ته هر علامت جي معنيٰ ۾ ڪو لاڳاپو آهي ۽ ڪو سڀڻو آهي. جيڪڏهن اها علامت يا اهو لفظ پنهنجي مقرر ڪيل جاءِ تان هٽائي، ڪنهن ٻيءَ جاءِ تي ڪم آڻيو ته اُن جي اصولي وياڪرڻي معنيٰ ۽ مفهوم ۾ به فرق اچي ويندو. تنهن ڪري امداد حسينيءَ جي هيءَ دعويٰ ته: "لفظن جو جڙاءُ، ستن جو سٽاءُ آهي ٻئي اندر مان نڪتل آهن ۽ گرامر ٻاهرين شيءِ آهي" (امداد حسيني، 1974ع) اها فقط هڪ شاعراڻي سوچ ۽ هڪ شاعر جي تخيل جي پرواز آهي. جنهن ۾ حقيقت گهٽ ۽ تصور وڌيڪ آهي. ڇو ته سائنس، 'ڇو ۽ ڪيئن' سوالن جا جواب ڏئي ٿي. اڳ ۾ چيو ويو ته ٻولي هڪ سائنس آهي، جنهن ۾ تخيل جي پرواز ۽ تصور گهٽ، پر حقيقت کي عمل دخل وڌيڪ هوندو آهي.

(iii) ڪنهن به تنظيم ۾ باقاعدي ۽ تسلسل ضرور هوندو آهي ته جيئن هڪ حصي جو ٻئي حصي سان واسطو هجي. هڪ جز جو ٻئي جز سان رابطو هجي، ته جيئن اُن تنظيم يا نظام ۾ تسلسل قائم رهي. ٻوليءَ جو سرشتو ۽ نظام به ائين ئي آهي. جيئن مٿي چيو ويو آهي: "ٻولي آوازن جو هڪ سرشتو ۽ نظام آهي. انهن آوازن جي اُچارڻ لاءِ به ڪو سرشتو ۽ نظام آهي. آوازن جي ان سرشتي جي اڀياس کي 'علم صوتيات' نالو ڏنو ويو آهي."

(iv) علم صوتيات جي مطالعي مان معلوم ٿو ٿئي ته قدرت، انسان کي آوازن جي اُچارڻ لاءِ ڳالهائڻ جي عنصرن (زبان ۽ مخرج) کي هڪ اهڙي نموني سان، هڪ ٻئي جي آمهون سامهون بيهاري ڇڏيو آهي، جو انهن مان هر هڪ عضوي جي ڌار ڌار حصي جي ميلاپ سان، ڌار ڌار آواز اُچاري سگهجن ٿا. علم صوتيات جي شاگرد کي اهو معلوم آهي ته مخرج جو ڪهڙو حصو زبان سان ملي، ڪهڙو آواز پيدا ڪندو آهي. يعني 'نرم تارونءَ' وٽ، آوازن جي اُچارڻ لاءِ، زبان جو ڪهڙو حصو نرم تارونءَ سان ملندو آهي. سخت تارونءَ وٽ، آوازن جي اُچار ڪرڻ لاءِ، زبان جو ڪهڙو حصو سخت تارونءَ سان ملندو آهي. اهڙيءَ طرح 'مورڊني آوازن' جي اُچارڻ لاءِ، زبان ۾ روات جي ڇت جو ڪهڙو حصو پاڻ ۾ ملي 'مورڊني آواز' پيدا ڪندو آهي. اهو سڀ ڪجهه هڪ مقرر ڪيل نظام موجب ٿئي ٿو.

صوتيات جي علم جي مدد سان خبر پوي ٿي ته ڪهڙي سبب جي ڪري، برصغير جا ماڻهو عربي ٻوليءَ جا [ع، ح، ق، خ، غ، ص، ض، ط ۽ ظ] آوازن عربن وانگر اُچاري نه سگهندا آهن، يا وري عرب سنڌي دراوڙي ۽ ٻين ٻولين جا ڪجهه خاص مقامي آواز اُچاري نه سگهندا آهن. مطلب ته ڌار ڌار آوازن جي اُچار ڪرڻ لاءِ قدرت، ڳالهائڻ جي عضون جي بيهڪ به اهڙي ئي نموني سان بيهاري آهي، جو دنيا ۾

جدا جدا ملڪن ۾ رهندڙ ماڻهو اُتي جي جاگرافيائي، تهذيبي ۽ تمدني حالتن مطابق، پنهنجي زبان جا آواز اُچاري سگهندا آهن.

(v) جهڙيءَ طرح آوازن جي اُچارڻ لاءِ، ڳالهائڻ جي عضون جي طبعي بناوت ۽ انهن جي بيهڪ جو هڪ نظام آهي، جنهن ڪري خاص گروهه جا ڪي آواز ڪنهن خاص مندرج کان ئي اُچاري سگهبا آهن. ۽ اُن مندرج تان ڳالهائڻ وٺندڙ آواز ڳالهائڻ جو ڪو ٻيو عضو اُچاري نه سگهندو آهي. تهڙيءَ طرح وري ڌار ڌار اُچاريل آوازن کي هڪ ٻئي سان ملائي ڳالهائڻ سان، پڙهڻ ۽ لفظن جي جوڙڻ لاءِ به ڪو قانون يا سرشتو هوندو آهي. اهڙي سرشتي ۽ نظام کي 'صوتياتي نظام' يا 'صوتياتي سرشتو' چئبو آهي. صوتياتي نظام جي ڄاڻ سان خبر پوندي آهي ته ڪهڙا ڪهڙا آواز لفظن جي ٺهڻ ۾ اُچاري سگهجن ٿا، ڪهڙا ڪهڙا آواز لفظن جي وچ ۾ اُچاري سگهجن ٿا ۽ ڪهڙا ڪهڙا آواز لفظن جي آخر ۾ اُچاري سگهجن ٿا.

سنڌ توڙي هند ۾ سنڌي ڳالهائيندڙ هر پڙهيل ماڻهوءَ کي اها خبر آهي ته سنڌي ٻوليءَ جو ڪو به لفظ [ڻ، چ، گ ۽ ڙ] آوازن سان شروع ڪونه ڪري سگهيو آهي. سنڌي ماڻهن کي اهو به معلوم آهي ته سنڌي ٻوليءَ جي هر لفظ جي آخر ۾ هميشه ڪونه ڪو سُر (vowel) ڪم آڻيو آهي. يعني سنڌي ٻوليءَ جي هر مفرد لفظ جي آخر ۾ 'ساکن وينجن' (Consonant) ڪم نه ايندو آهي، پوءِ چاهي اهو وينجن مفرد هجي يا مرڪب.

(vi) جهڙيءَ طرح هر ٻوليءَ جو پنهنجو صوتياتي نظام ٿيندو آهي، تهڙيءَ طرح هر ٻوليءَ جو پنهنجو وياڪرڻي نظام هوندو آهي. وياڪرڻي نظام کي ماهرن، ٻن حصن ۾ ورهايو آهي. انهن مان هڪ حصو اهو آهي، جنهن ۾ لفظن جي وياڪرڻي ٿيڻ، صيغن ۽ نون لفظن جي ٺاهڻ جا اصول ۽ قانون ڏنل هوندا آهن. هن حصي کي 'علم صرف' وارو حصو چئبو آهي. ٻيو حصو اهو آهي جنهن مان فقرن ۽ جملن اندر لفظن جي بيهڪ، انهن جي سٽاءَ جي قانونن جي خبر پوندي آهي. هن حصي کي 'علم نحو' چوندا آهن. ماهرن جو اهو به رايو آهي ته: "اها مڪمل گفتار جيڪا ڪنهن ٻوليءَ جي 'جهيلار' يا 'ڌار' (Intonation) مان ڪنهن به هڪ جهيلار يا ڌار تي ختم ٿئي، اهڙيءَ گفتار کي جملو چئبو آهي." ٻين لفظن ۾ هيئن چئبو ته جملي جي مطالعي ۽ چنڊچاڻ لاءِ 'جهيلار' يا 'ڌار' جو اڀياس نهايت ئي ضروري هوندو آهي. تنهن ڪري ڪنهن ڪهاڻيءَ، ناول يا ڊرامي ۾ ٻوليءَ واري موضوع جي چنڊچاڻ لاءِ جهيلار جو اڀياس ضروري آهي.

(vii) علم صوتيات وانگر، علم صرف ۽ علم نحو لاءِ به ڪي قانون ۽ ڪي اصول مقرر ٿيل آهن. هن مقالي جو تعلق، سنڌي ڪهاڻيءَ ۾ ٻوليءَ جي سلسلي ۾ ڪيل ڪن نون تجربن، خاص ڪري جملن جي سٽائڻ جي حوالي سان ڪيل نون تجربن، يعني جملن جي سٽاءَ لاءِ مقرر ٿيل اصولن جي مطالعي جي باري ۾ آهي. اُن ڪري هن مقالي ۾ انهن جملن جي سٽاءَ تي بحث ڪيو ويو آهي، جن کي اسان جي ڪهاڻيڪارن، 'اُبتئي ٻولي' يا 'اُبتو گرامر' نالو ڏنو آهي، ۽ سنڌي نقادن اها دعويٰ ڪئي آهي ته: 'سنڌي ڪهاڻيءَ ۾ ٻوليءَ جي عبارت ۽ اسلوب واري حصي ۾ اهو هڪ نئون تجربو آهي.'

4- ٻولي آيتي به ٿي سگهي ٿي ڇا؟

(الف) هاڻ سوال ٿو پيدا ٿئي ته نقاد آيتي ٻولي ڇا ڪي ٿا چون؟

ڪي سال اڳ، سنڌ جي ڪن ڪهاڻيڪارن، جملن جي سٽاءَ ۽ جوڙجڪ ۾ جملي جي معنيٰ ۽ مفهوم کي سمجهڻ کان سواءِ، پنهنجي مرضيءَ سان جملي اندر ڪم آندل لفظن جي بيهڪ جي ترتيب ۾ غير قرار آندي آهي. هنن شايد، نظماڻي نثر واريءَ صنف يا نثر مسجع ۽ نثر مقفي وارين عبارت ۾ لفظن جي سٽاءَ کي ڏسي، ڪهاڻين ۾ به ڪن ڪن جملن کي پنهنجي خيال موجب پراثر بناڻ لاءِ، علم نحو واري سٽاءَ ۽ اصولن جو خيال نه ڪري، نئين تجربن ۽ نواڻ جي شوق ۾ ڪن جملن جي شروع ۾ فعل ڪم آندا، ته وري ڪن جملن ۾، فعل ۽ فاعل جي مقرر جاين ۾ غير گهير ڪري، فعل ڪٿي ته وري فاعل ڪٿي، ضمير ڪٿي ته وري صفت ڪٿي ڪم آندي انهن سڄڻن ائين به نه سوچيو ته ائين ڪرڻ سان جملي جي معنيٰ ساڳي رهندي يا نه؟ انهن ائين به نه سوچيو ته سندن طرفان ڪم آندل جملا، ٻوليءَ جي نشري نموني کي، ڦيرائي ته نه رهيا آهن. مثال طور مشتاق شوري پنهنجي ڪهاڻيءَ ”ٿڪل جذبن جو موت“ جي شروعات، هن طرح ڪئي آهي:

”اٿيو آهيان ننڊ مان، اٿي هاڻي هلاڻ پيورستي تي، ميل ڏيڍ پنڌ ڪرڻ کان پوءِ پهچندس، بس تي.“

هاڻي ڪهاڻيڪار خود سوچي ته: ”اٿيو آهيان ننڊ مان“ جملو جنهن سان هن پنهنجي ڪهاڻيءَ جي شروعات ڪئي آهي، تنهن جي معنيٰ ڇا آهي؟ علم نحو جي قانون موجب، جملي جي عبارت، سنڌي ٻوليءَ جي اصولن واري آهي يا عربي ٻوليءَ جي اصولن تي آڌاريل آهي. هر سنڌي ماڻهو چوندو ته اهو جملو عربي ٻوليءَ جي اصولن موجب لکيل آهي. سنڌي ٻوليءَ ۾ علم نحو جي اصولن موجب هر جملي ۾ ڪم آندل ’جهيلار‘ ڪنهن ’ڌار‘ تي ختم ٿيندو آهي. ان جملي ۾ ڪم آندل ’جهيلار‘ لاءِ ڪنهن هڪ لفظ تي ’زور‘ (Stress) ڏنو ويندو آهي. اٿيو آهيان ننڊ مان‘ جملي ۾ ’زور‘ ڪهڙي لفظ تي ڏنو ويو آهي، انهيءَ جملي ۾ ’ننڊ مان اٿيو آهيان‘ جملي جي ڪم آڻڻ سان، جملي جي معنيٰ ۽ ان جي مفهوم ۾ ڪو فرق آهي يا نه؟ پنهنجي جملن ۾ علم جا ڪهڙا اصول ڪم آندا ويا آهن. مشتاق شوري صاحب کي اها خبر آهي يا نه؟

دراصل، مشتاق شوري صاحب جي مذڪوره افساني ۾ ڪم آندل جملو ”اٿيو آهيان ننڊ مان اٿي“ هاڻي هلاڻ پيورستي تي“ جملن ۾ رابطي ۽ تسلسل واري موضوع تي بحث ڪرڻ، منهنجو مقصد نه آهي، منهنجي بحث جو مقصد هي آهي ته جيڪڏهن انهن جملن واري سٽاءَ کي ’آيتي ٻولي‘ يا ’آيتي ٻوليءَ وارو نئون تجربو‘ سڏبو ته پوءِ مون کي هيئن چوڻو پوندو ته انهيءَ تجربن جي دعويٰ ڪندڙ ٻوليءَ جي وياڪرڻ جي اصولن کان بلڪل واقف نه آهن، ڇو ته اهو نئون تجربو سنڌي ٻوليءَ جي جملن جي سٽاءَ ۽ نحو جي قانونن کان اڻڄاڻ هجڻ جو وڏي ۾ وڏو ثبوت ڏئي ٿو. آيتي ٻوليءَ جي تجربن جي طرفداري ڪندي امداد حسيني صاحب به اهو رايو ڏنو آهي ته: ”عام طرح ڏسجي ته سنڌي ادب ۽ ٻوليءَ جي اتهاس جو اڀياس سنڌي ادبين گهٽ ڪيو آهي“ (امداد حسيني انٽرويو)

ڪنهن به ڪهاڻي، ناول، ڊرامي ۽ مضمون وغيره جي طرز تحرير يعني لکڻ جو انداز اسٽائيل،

اسلوب ۽ عبارت اُن صنف کي ڏياري ٿي، جنهن اسٽائيل سان، مشتاق شوري، ڪهاڻيءَ جي شروعات ڪئي آهي. اُن لاءِ سنڌ جا ڪهاڻيڪار ۽ ٻوليءَ جي علم جا ڄاڻو ويهي فيصلو ڪن ته انهيءَ اسٽائيل ۾ بقول امداد حسيني: ”لفظن ۾ ڪهڙو جزاءُ آهي، ستن جو ڪهڙو سٽاءُ آهي؟“ ڇا ٻوليءَ ۾ جزاءُ ۽ سٽاءُ لاءِ به ڪي اصول آهن يا نه؟ منهنجو مطلب، فعل سان جملي جي هن طرح شروعات ڪرڻ واري نقطي سان آهي. حقيقت هيءُ آهي ته جڏهن ڪوبه جملو فعل سان شروع ڪيو آهي تڏهن يا ته اهو جملو سواليه ٿي پوندو آهي، يا اهو جملو تعجب ڏيکاريندڙ هوندو آهي ۽ اُن ۾ پيڙاري ظاهر ڪرڻ جو انداز هوندو آهي. هن طرح سان، جملي جي شروعات ڪرڻ، ٻوليءَ ۾ نئون تجربو ڪهڙيءَ طرح ٿيو جڏهن ته جملو نه سواليه آهي، نه تعجب ۾ وجهندڙ آهي، ۽ نه ئي وري پيڙاري ڏيکاريندڙ جملو آهي، ڇا هن اسٽائيل کي اندر مان نڪتل لفظن جو جزاءُ يا ستن جو سٽاءُ چئي سگهيو؟ مذڪوره سڄي افساني ۾ مٿي ڏنل جملا ۽ اڳتي صفحي 20 تي ڏنل هڪ جملو هي آهي:

”ڏسان ٿو بس اسٽاپ ڏانهن“

جملن کان سواءِ باقي سڄي ڪهاڻي، عام سنڌي اسلوب ۽ اسٽائيل، يعني فطري عبارت ۾ لکيل آهي، جنهن مان اهو ثابت ٿو ٿئي ته شورو صاحب، پنهنجي سڄي ڪهاڻيءَ ۾ اڳتي اهڙا ٻيا غير فطري اسٽائيل وارا جملانا هي نه سگهيو آهي، ۽ لکندي لکندي فطري زبان مٿس غالب پئجي وئي آهي. اُبتي ٻوليءَ واري تجربي جي دعويٰ ڪندڙن ۾ ٻيونالو محترم تنوير جوڻيجي جو ورتو وڃي ٿو. هن محترم جي ڪيل انهيءَ نئين تجربي ۾ هڪ ڪهاڻي ’سوجهرو‘ رسالي ۾ ڇپي هئي، ۽ محترم کي اُن نئين تجربي لاءِ سندس ڪن هن خيال ماڻهن وٽان داد به مليو هو.

محترم تنوير جوڻيجو جو تازو ڇپيل افسانن جو مجموعو ’امرت منجهه ڪڙاڻ‘ مون پڙهيو آهي، محترم تنوير جوڻيجو جي اُبتي ٻولي، جنهن کي آءٌ غير فطري طور گڏ ڪيل لفظن جو ميڙ سڏيندس، اُن جا گهڻا ئي مثال، هن ڪتاب ۾ شامل آهن. ٻارهن افسانن مان فقط ٻن افسانن، ’ٻاهر ٻاڦ نه نڪري‘ ۽ ’مون کي آهي اميد الله ۾‘ ۾ ملن ٿا، باقي افسانن ۾ هن روزمره جي ٻوليءَ ۾ ڪم ايندڙ فطري يعني عام اسٽائيل ڪم آندو آهي. دراصل، عام اسٽائيل ۾ ئي، تنوير صاحب پنهنجي تصورات، مشاهدات ۽ جذبن کي اصلي طرح بيان ڪيو آهي. هيٺ تنوير صاحب جي افسانن مان ڪي مثال ڏجن ٿا، جن کي هوءَ ’اُبتي ٻولي‘ ٿي لکي، محترم تنوير، ’ٻاهر ٻاڦ نه نڪري‘ افساني جي شروعات هن طرح ڪئي آهي:

”تهاري رهي آهي انڌي ڀولار ۾ پسڻ بنا.“

ٻيا مثال هيٺ ڏجن ٿا:

”اکين ۾ رکيا ٿون اُمت سوچ جون“

”ڪا پيڙا آهي جا ڪوريس پئي من“

”وٺي آهيان تنها تنها“

”ٽڪي رهيو آهي، هيڪلائيءَ جو احساس سندس وجود کي اڏو هيءَ جيان“

”پير پير ۾ پاڻي آڻي گهوت ڪنوار جي صفحي ڏانهن
 جُھڪي جهاتي پاتائين، در جي چير مان
 پاڇائي ڳاڙهن ڪنهن لڻ ۽ ويڙهيل سيڙهيل
 پريل آهي ڀاءُ جي پاڪرن ۾.....
 چميس پيو چاهه منجهان... گل، چپ ڪنڌ،
 سنڌ سنڌ ڪي.... هٿ ترڪنس پيا پريل پريل بت تي....
 چانئجي ٿا وڃنس مک تي دڪ ۽ پيڙا جا پاڇا.....
 اُڀري آچيس ٿو نفرت جو احساس من پاتال مان.“
 اهڙيءَ طرح ’مون کي اميد آهي الله ۾‘ افساني مان ڪي مثال هيٺ ڏجن ٿا:
 ”اُتي ٿي، اچي ٿي محبت ڏانهن، ڪڍي ٿي آلبم
 ڏسي ٿي ٺوٺا
 پاڻهي وڌي رهي آهي سين کي پٺ تي ڇڏيندي
 آڱ ڏيندي پنهنجي ماڳ ڏانهن..... نهاري ٿي
 دريءَ جي ٻاهران.“

اهڙي طرح تنوير صاحب جي انهن افسانن مان ٻيا مثال به ڏيئي سگهجن ٿا، جن ۾ انهن جملن
 وانگر نه ته انهن ۾ بيھڪ جي نشانين جي پابندي ۽ نه ئي وري رکيو اٿس معنيٰ ۽ مفهوم جو خيال ۽ نه ئي
 وري ڪٿي اٿس نحوي اصولن جي پوڄاري ليکڪ صاحب جي اُبتي ٻوليءَ جي مثالن مان مراد شايد انهن
 جملن ۾ لفظن کي بنا ڪنهن اصول جي سواءِ ڪنهن معنيٰ ۽ مفهوم سمجهڻ جي لفظن کي ڦيرائي
 ڪڏهن جملي جي مُنڍ ۾ ڪڏهن جملي جي وچ تي ته ڪڏهن وري جملي جي آخر ۾ رکيو آهي.
 هاڻي ڏسڻو آهي ته ٻولي اُبتي به ٿي سگهي ٿي ڇا؟ سنڌي وياڪرڻ جا اصول ۽ علم نحو جا
 قانون، هن ڏس ۾ ڪهڙي ٿا رهنمائي ڪن، جيڪڏهن ٻولي هڪ فطري تنظيم ۽ سائنسي سرشتو آهي ته
 پوءِ لفظن کي ڪنهن به جملي ۾ اڳيان يا پٺيان ڪم آڻڻ لاءِ ڪهاڻيڪارن وٽ ڪهڙو علمي جواز آهي ۽
 اُن لاءِ وٽن ڪهڙا دليل آهن. پروفيسر علي نواز جتوئي صاحب لکي ٿو:

”اسين ٻيا جيڪي به علامتي نظام استعمال ڪريون ٿا، سي پاڻ ٺاهيون ٿا ۽ پاڻ ڏاهي ٻيا
 ٺاهي سگهون ٿا يا مرضيءَ موجب انهن ۾ مٽا مٽا ڪري سگهون ٿا. ٻوليءَ ۾ اسين ائين
 ڪري نٿا سگهون، اها پائمرادو اٿل قانون موجب ڦرندي رهي ٿي، ڪو به شخص پنهنجيءَ
 مرضيءَ مطابق، ٻوليءَ جي سڌائين ۾ دخل ڏيئي نٿو سگهي وڌ ۾ وڌ هونوان لفظ پيدا ڪري اُن
 ۾ داخل ڪري سگهي ٿو. مگر اُن لاءِ پڪ نه آهي ته اهي هلي سگهندا يا نه“ (علي نواز

جتوئي، 1965ع: 15 ۽ 16)

هاڻي ڏسڻ گهرجي ته علم نحوءَ جي اصولن موجب، جملي ۾ لفظن جي بيهڪ لاءِ ڪهڙا قانون آهن ۽ اُپتي ٻوليءَ جي تجربن جي دعويٰ ڪندڙ ڪهاڻيڪارن جي ڪم آندل ٻوليءَ کي غير فطري ۽ ٻوليءَ جو غلط استعمال ڇو سڏيو ويو آهي؟

ڪهاڻي نثر جي هڪ صنف آهي. نثر ۾ ڪم آندل فقرن ۽ جملن جو مطالعو علم نحوءَ سان واسطو ٿورڪي. جنهن لاءِ ماهرن، هر زبان جي مزاج ۽ ڪارج پٽاندڙ اُن جو مطالعو ڪري اُن جا ڪي اصول مقرر ڪيا آهن. مٿي علم نحوءَ جي وصف بيان ڪندي اهو ٻڌايو ويو آهي ته:

”علم نحو جي مطالعي جي مدد سان، فقرن ۽ جملن ۾ لفظن جي بيهڪ ۽ اُنهن جي سٽاءَ جي خبر پوي ٿي.“

(الف) اڳ ۾ جملي جي وصف بيان ڪندي اهو ٻڌايو ويو آهي ته:

”جملو هڪ مڪمل گفتار آهي، جيڪا ڪنهن به هڪ ’جهيلار‘ يا ’ڀار‘ (Intonation) تي ختم ٿيندي آهي.“

علم نحو جي وصف جي آڌار تي چئي سگهجي ٿو ته ڪنهن به ٻوليءَ ۾ فقرا ۽ جملا، اُن ٻوليءَ جي نحوي تنظيم مطابق ٺهن ٿا ۽ انهن فقرن ۽ جملن ۾ لفظ اُن ٻوليءَ جي نحوي سرشتي ۽ تنظيم مطابق، پنهنجون جايون وٺن ٿا. مثال طور: سنڌي ٻوليءَ جي عام نحوي سٽاءَ موجب، عام طور ڳالهائيل جملي جا ڪي نمونا هيٺ ڏجن ٿا:

گهوڙو ڊوڙي ٿو.

گهوڙو چڱو ڊوڙي ٿو.

چڱو گهوڙو ڊوڙي ٿو.

منهنجو چڱو گهوڙو ڊوڙي ٿو.

منهنجو گهوڙو چڱو ڊوڙي ٿو.

گهوڙو پاڻي پيئي ٿو.

انهن جملن ۾ هر هڪ جملي جا ٻه ٻه حصا آهن. انهن مان هڪ حصو آهي: ’گهوڙو‘، ’چڱو گهوڙو‘ ۽ ٻيو حصو آهي ’ڊوڙي ٿو‘ يا ’چڱو ڊوڙي ٿو‘ انهن ٻنهي حصن مان پهرئين حصي، يعني ’گهوڙو‘، ’چڱو گهوڙو‘، ’منهنجو گهوڙو‘ يا ’منهنجو چڱو گهوڙو‘ کي ’فاعل‘ يعني ڪم جو ڪندڙ (subject) چئبو آهي ۽ ٻئي حصي، يعني ’ڊوڙي ٿو‘ يا ’چڱو ڊوڙي ٿو‘ کي ’فعل‘ يا ’ڪم‘ (verb) چئبو آهي. سنڌي ٻوليءَ جي عام نحوي سٽاءَ موجب، ڪنهن به جملي ۾ پهرين هميشه ’فاعل‘ پنهنجي جاءِ وٺي بيهندو آهي، ۽ اُن کان پوءِ ’مفعول‘ ايندو آهي ۽ آخر ۾ فعل ايندو آهي. اها عام ۽ مروج نحوي سٽاءَ آهي، جنهن کي ويا ڪرڻ ۾ فاعل-فعل واري سٽاءَ سڏيو ويو آهي.

هر ماڻهو عام وهنوار ۾ ڪنهن عام گفتار ۾ مٿي ڏنل جملا، انهيءَ سٽاءَ موجب ڳالهائيندو آهي. پر جيڪڏهن هو جملا به هيٺ ڏنل جملن وانگر ڳالهائيندو ته پوءِ ڪيس جملي جي عام 'جهيلار' يا 'يار' ۾ فرق آڻڻو پوندو جيئن:

الف	ب
گهوڙو ڊوڙي ٿو	ڊوڙي ٿو گهوڙو؟
چڱو گهوڙو ڊوڙي ٿو	ڊوڙي ٿو چڱو گهوڙو؟
گهوڙو چڱو ڊوڙي ٿو	چڱو ڊوڙي ٿو گهوڙو؟

مٿي 'الف' ۽ 'ب' هيٺ ڏنل ٻنهي قسمن جي جملن جي مطالعي کان پوءِ ٻه سوال ذهن ۾ پيدا ٿين ٿا. پهريون سوال هي آهي ته سنڌي ٻوليءَ ۾ علم نحوهءَ جا، عام اصول ۽ قانون ڪهڙا آهن؟ ٻيو سوال هي آهي ته 'ب' هيٺ ڏنل جملا، علم نحوهءَ جي قانونن موجب صحيح آهن؟ پهرئين سوال جو جواب هي آهي ته مٿي 'الف' هيٺ، جملي جي فاعل-فعل واري سٽاءَ جا مثال ڏنا ويا آهن. اها سٽاءَ، سنڌي ٻوليءَ جي عام گفتار واري آهي، جيڪا روزمره جي گفتگوءَ ۾ ڳالهائي ويندي آهي. سنڌي نثر جي هر صنف عام طور انهيءَ سٽاءَ موجب ئي لکي ويندي آهي. انهيءَ عام سنڌي نحوي سٽاءَ (فاعل-فعل يا فاعل-مفعول-فعل واري سٽاءَ) جا هيٺيان عام اصول ۽ قانون آهن:

(i) جملي جي مٿي ۾ فاعل جو لڳ (وڌاءُ) پهرين ۽ ان کان پوءِ فاعل ڪم ايندو آهي.

(ii) فعل هميشه جملي جي پڇاڙيءَ ۾ ڪم ايندو آهي.

(iii) فعل جو لڳ (وڌاءُ)، هميشه فعل کان اڳ ڪم ايندو آهي.

(iv) فاعل کان پوءِ ۽ فعل جي وڌاءُ کان اڳ، پهرين مفعول جو وڌاءُ ۽ ان کان پوءِ مفعول ڪم ايندو آهي.

(v) ظرف هميشه فعل کان اڳ ۽ ان جي وڌاءُ طور ڪم ايندو آهي.

(vi) صفت هميشه پنهنجي موصوف کان، ۽ ان جي بلڪل پير ۾ پنهنجي جاءِ وٺندو آهي.

(vii) حرف جر هميشه اسم ضمير صفت ۽ ظرف کان پوءِ، ان جي بلڪل پير ۾ پنهنجي جاءِ وٺندو آهي.

(ب) روزمره جي گفتار واري ٻوليءَ جو هر جملو مٿي ڄاڻايل نحوي اصولن جو پابند هوندو آهي. انهن اصولن لاءِ جيڪو بنيادي سٽاءُ آهي، ان جا چار قانون آهن. انهن مان پهريون قانون يا اصول آهي 'لفظن جو انتخاب' (Selection of words) ٻيو قانون يا اصول آهي 'لفظن جي ترتيب' (Order of words)، ٽيون قانون يا اصول آهي 'لفظن مان فعل جو لاڳاپو' ۽ چوٿون قانون يا اصول آهي 'جهيلار' يا 'يار' (Intonation). انهن مان هر هڪ قانون جي سمجهائي هيٺ ڏجي ٿي.

(i) انتخاب - ڪيترين ئي ٻولين ۾ انتخاب اهم حصو ادا ڪندو آهي. (Bloomfield, 1961L 89)

ڪنهن به جملي ۾ لفظن يا جرن ۾ ڪم ايندڙ ترتيب ۽ سٽاءَ لاءِ انتخاب وارو اصول انهيءَ ڪري ضروري هوندو آهي، جو هر ڳالهائيندڙ لاءِ لازمي هوندو آهي ته هو جملي جو ڪهڙو جزو پهرين ڳالهائي ۽ ڪهڙو جزو پوءِ ڳالهائي سنڌي ٻوليءَ جي هر ڳالهائيندڙ کي اها خبر آهي ته هو هيٺ ڏنل ڪهڙو حصو پهرين ڳالهائي:

ڊوڙي ٿو گهوڙو

پاڻي ٿو پيئي چوڪر

مٿي ڏنل مثالن ۾ ڏنل لفظن جي ترتيب کي فاعل-فعل يا فاعل-مفعول-فعل واري سٽاءَ چئي نٿو سگهجي. يعني ته انهيءَ مثال ۾ لفظن ۾ انهن جي جڙن کي پنهنجي مرضيءَ موجب ڦيرائي گهيرائي رکيو ويو آهي. انهيءَ ڪري ڦيرائي گهيرائي پنهنجي مرضيءَ سان ڪم آندل سٽاءَ کي هر گز جملو چئي نٿو سگهجي. پر سنڌي ٻوليءَ جي نحوي اصولن مطابق، انهن لفظن جي ميڙ کي فاعل-فعل يا فاعل-مفعول-فعل واري سٽاءَ موجب ڪم آڻبو ته انهن کي جملا چئي سگهيو يعني سنڌي ٻوليءَ جي نحوي قانونن موجب، جملي ۾ فاعل پهرين اچڻ گهرجي ۽ فعل، فاعل کان پوءِ ڪم آڻڻ گهرجي.

انتخاب جو ٻيو اصول هيءُ آهي ته جملي ۾ جيڪڏهن فاعل، مذڪر واحد آهي ته فعل جو گردان به مذڪر واحد ۾ ڦرڻ گهرجي. پر جيڪڏهن فاعل مذڪر جمع ۾ آهي يا مونث واحد يا مونث جمع ۾ آهي ته پوءِ فعل به فاعل مطابق ڦرندو آهي. مثال طور:

حالت فاعلي جنس مذڪر، عدد واحد	چوڪرو ڊوڙي ٿو.
حالت فاعلي جنس مذڪر، عدد جمع	چوڪرا ڊوڙن ٿا.
حالت فاعلي جنس مونث، عدد واحد	چوڪري ڊوڙي ٿي.
حالت فاعلي جنس مونث، عدد جمع	چوڪريون ڊوڙن ٿيون.
حالت مفعولي جنس مذڪر، عدد واحد	چوڪرو پاڻي پيئي ٿو.
حالت مفعولي جنس مذڪر، عدد جمع	چوڪرا پاڻي پيئن ٿا.
حالت مفعولي جنس مونث، عدد واحد	چوڪري پاڻي پيئي ٿي.
حالت مفعولي جنس مونث، عدد جمع	چوڪريون پاڻي پيئن ٿيون.

(ii) ترتيب:

سنڌي ٻوليءَ جي نحوي سٽاءَ موجب، جملن ۾ فاعل-فعل واري بيهڪ يا ترتيب، ان جو ٻيو اصول آهي. هيءُ ئي اصول آهي، جنهن جي ڪهاڻيڪارن طرفان پرواهه نه ڪرڻ سبب يا کين انهيءَ اصول جي ڄاڻ نه هئڻ سبب، جملي جي عام ترتيب ۾ ڦير ڦار آئي، ان کي 'آبتي ٻولي' سڏيو اٿن.

اڳ ۾ چيو ويو آهي ته سنڌي ٻوليءَ ۾ فاعل-فعل واري سٽاءَ موجب، فاعل، هميشه فعل کان اڳ ايندو آهي. مثال طور:

چوڪر ڊوڙي ٿو.

چوڪر پاڻي پيئي ٿو.

انهيءَ ڪري فاعل-فعل يا فاعل-مفعول - فعل واري سٽاءَ ۾ لفظن جي بيهڪ کي، 'ترتيب' (Order) چئبو آهي. پر عام گفتگو يا گفتار ۾ ترتيب واري اصول لاءِ اهو لازمي ۽ اهم هوندو آهي ته گفتار ۾ هر جملو ڪنهن به هڪ 'جهيلار' يا 'ڀار' (Intonation) تي هميشه ختم ٿيندو آهي. جهيلار

جي ڪم آڻڻ سان ئي ڪا گفتار مڪمل چئي سگهبي آهي. ترتيب واري قانون موجب جيڪڏهن ڪنهن جملي ۾ لفظن جي بيهڪ ۽ انهن جي جاءِ ۾ ڪا تبديلي آڻڻي هوندي آهي يا جملي ۾ هڪڙي لفظ کي پنهنجيءَ جاءِ تان ڦيرائي پيءَ جاءِ تي آڻڻو هوندو آهي ته پوءِ ائين ڪرڻ لاءِ يعني لفظن جي ترتيب ۽ سٽاءِ ۾ ڦير ڦار آڻڻ لاءِ جملي جي اصلي جهيلار ۾ به تبديل يا ڦير ڦار آڻڻ لازمي هوندو آهي. جڏهن جهيلار ۾ تبديلي آڻي لفظن کي پنهنجي اصلي جاءِ تان ڦيرائي پيءَ جاءِ تي آڻڻو ويو ته نه فقط جهيلار ۾ تبديلي ايندي آهي پر جهيلار ۾ تبديلي اچڻ سبب جملي جي معنيٰ ۾ به تبديلي ايندي آهي. لفظ کي پنهنجي جاءِ تان ڦيرائڻ سبب، لفظ جي وياڪرڻي حيثيت به بدلاجي ويندي آهي. هن سموري بحث جو هي هڪ اهم نُڪتو آهي. مثال طور سنڌي وياڪرڻ موجب، 'ڇڱو' لفظ صفت آهي، پر هيٺ ڏنل جملن ۾ جڏهن 'ڇڱو' لفظ کي پنهنجي جاءِ تان هٽائي فعل جي اڳيان رکيو آهي ته پوءِ نه فقط لفظ 'ڇڱو' صفت جي بدران 'ظرف' جو مفهوم ڏيکاري ٿو پر ساڳئي وقت جملي جي اصولوڪي جهيلار ۾ پڻ تبديلي اچي وڃي ٿي. مثال طور هيٺ ڏنل جملا ڳالهائي ڏسو ۽ پوءِ جهيلار ۾ آيل تبديليءَ ۾ فرق محسوس ڪريو:

(i) ڇڱو گهوڙو ڊوڙي ٿو.

(ii) گهوڙو ڇڱو ڊوڙي ٿو.

اهڙيءَ طرح هيٺ ڪي ٻيا به مثال ڏجن ٿا، جن ۾ جملي جي فاعل ۽ مفعول واري سٽاءِ ۾ تبديلي آندي وئي آهي، پر اُن تبديليءَ سان گڏوگڏ نه فقط جهيلار ۾ تبديلي آئي آهي، پر جملي جي معنيٰ ۽ مفهوم ۾ به وڏو فرق محسوس ڪجي ٿو: مثال طور:

عام جهيلار موجب	جهيلار ۾ تبديل، لفظن جي ترتيب ۾ تبديل، ۽ معنيٰ ۾ به تبديل
ڇوڪر انب کاڌو.	انب ڇوڪر کاڌو انب کاڌو ڇوڪر؟ کاڌو ڇوڪر انب؟
ڇوڪر منو انب کاڌو.	منو انب ڇوڪر کاڌو. ڇوڪر انب منو کاڌو؟ ڇوڪر کاڌو منو انب؟ ڇوڪر کاڌو انب منو؟ کاڌو ڇوڪر منو انب؟
ڇوڪر انب کاڌو ڇا؟	ڇا، ڇوڪر انب کاڌو؟ ڇوڪر ڇا انب کاڌو؟ ڇوڪر انب ڇا کاڌو؟ انب ڇا ڇوڪر کاڌو؟

انٻ چوڪر ڇا کاڌو؟
 کاڌو ڇا چوڪر انٻ؟
 انٻ چوڪر کاڌو ڇا؟
 ڇا انٻ چوڪر کاڌو؟

اهڙيءَ طرح ٻيا به ڪيترائي مثال ملي سگهن ٿا، جن جي مدد سان اهو ثابت ڪري سگهجي ٿو ته سنڌي نحوهءَ جي عام ترتيب ۾ لفظن جي بيهڪ ۾ تبديل تڏهن آئي سگهي، جڏهن ان گفتار جي عام جهيلار ۾ به تبديلي آئي. اهڙيءَ حالت ۾ ڳالهائيل جملي کي غير نشري جملو يا اهڙيءَ ٻوليءَ کي ’اُبتي ٻولي‘ يا ’غير فطري ٻولي‘ هر گز چئي نٿو سگهي. مٿي مشتاق شوري ۽ تنوير جولييجي جي ڪهاڻيءَ مان جيڪي مثال ڏنا ويا آهن، اُهي جملا پڙهندڙ پاڻ ڳالهائي ڏسن. انهن جملن کي غير فطري يا غلط جملا انهيءَ ڪري سڏيو ويو آهي، جو انهن جي لکڻ مهل، يا انهن جملن ۾ لفظن جي بيهڪ کي تبديل ڪرڻ وقت، جهيلار جو ڪو به خيال رکيو نه ويو آهي. بلڪ ڪهاڻيڪارن کي اهو وهم ۽ گمان ۾ به نه هو ته ڪنهن به گفتار ۾ جهيلار جو هجڻ اشد ضروري هوندو آهي. پر جيڪڏهن انهن ڪهاڻيڪارن، جهيلار واري اصول جو خيال رکي پوءِ ئي اهي جملا ائين لکيا آهن ۽ انهيءَ اسٽائيل کي پاڻ نئين اسٽائيل ۽ نئون تجربو سڏيو اٿن ته پوءِ ائين چئبو ته انهن ڪهاڻيڪارن، جهيلار واري اصول جو خيال رکي پوءِ ئي اهي جملا ائين لکيا آهن ۽ انهيءَ اسٽائيل کي پاڻ نئون اسٽائيل ۽ نئون تجربو سڏيو اٿن ته پوءِ ائين چئبو ته انهن ڪهاڻيڪارن کي، سنڌي وياڪرڻ جي ’نحو‘ واري قانون جي سلسلي ۾ ڪا به ڄاڻ نه آهي، انهن سڄڻن، اها اسٽائيل دراصل ڀارت مان ’امپورٽ‘ ڪئي آهي. ڇاڪاڻ ته ڀارت ۾ به ورهاڱي کان پوءِ سنڌي ڪهاڻيڪار ’گني سامتاڻيءَ‘ پهريون دفعو ڀارت ۾ انهيءَ اسٽائيل جو نئون تجربو ڪري ان کي ’اُبتي ٻولي‘ سڏيو هو. نوٽ ڪرڻ جي ڳالهه هيءَ به آهي ته ڀارت ۾ به ڪنهن ٻئي ڪهاڻيڪار انهيءَ اسٽائيل کي قبول نه ڪيو ۽ ڪنهن به سنڌي نقاد، هن نئين تجربي جي همت افزائي نه ڪئي.

بهرترييندو ته هن سلسلي ۾ برطانيا جي مشهور صوتيات جي ماهر ’ڊينيئل جونز‘ (Daniel Jones) يا علم السان جي ٻين اميريڪي، فرانسيسي يا هندوستانی ماهرن جا ڪتاب پڙهيا وڃن. انهن سڀني ماهرن هر ٻوليءَ جي ’علم نحو‘ ۾ ’جهيلار‘ کي ئي اهم بيان ڪيو آهي. ڇاڪاڻ ته جهيلار مان ئي خبر پوندي آهي ته هر ڳالهائيندڙ جي گفتار جو انداز ڪهڙو آهي؟ ڇا هو سواليه انداز ۾ ٿو ڳالهائي، يا هو ڪا ڳالهه بيانيه انداز ۾ ٿو ڪري ڇا ڳالهائيندڙ سندس ڳالهه تعجب واري انداز ۾ ڪري رهيو آهي. انهيءَ هر تحرير يا گفتار ۾ جملي جي ترتيب، عبارت ۽ أسلوب جي انداز ۾ جهيلار ۾ ڪا تبديلي يا ڦير فار آڻڻ سان، جاري رکيو آهي ڪنهن به جملي ۾ جهيلار ۾ تبديلي آڻڻ سان ئي ان جملي ۾ ڪم آندل لفظن جي ترتيب ۾ به تبديلي ايندي آهي. لفظن جي ترتيب ۾ تبديلي اچڻ سان، جملي جي معنيٰ ۽ مفهوم ۾ به تبديلي اچي ويندي آهي. ٽي ڪنهن به ٻوليءَ جي وياڪرڻ جي، علم نحو لاءِ مقرر ٿيل عام اصول ۽ قانون آهن. حيرانيءَ جي ڳالهه هيءَ آهي ته هن ڏس ۾ امداد حسيني صاحب، لطيف سائينءَ جي هيٺين مصرع مثال طور ڏيئي، پاڻ کي صحيح ثابت ڪرڻ جي ڪوشش ڪئي آهي:

ويٿهين ويندي عمر آءَ

امداد حسيني صاحب جي خدمت ۾ منهنجي گذارش آهي ته مٿي بيان ڪيل جهيلار واري اصول کي سامهون رکي پوءِ هن مصرع جو مطالعو ڪري امداد حسيني هڪ وڏي شاعر هجڻ جي حيثيت ۾ اهو چڱيءَ طرح ڄاڻي ٿو ته شاعريءَ ۾ ڪنهن به مصرع ۾ لفظن جي لير گهير لاءِ به وڏو جواز جهيلار ئي هوندو آهي. هن مصرع ۾ 'آءُ' لفظ شروع ۾ آئي پوءِ ڏسو ته شاعر جو بيان ڪيل اهو زوردار مقصد ۽ مفهوم نڪري به ٿو يا نه جيڪو لطيف سائينءَ پنهنجيءَ مصرع ۾ ڪم آندو آهي شاعريءَ جي سلسلي ۾ مون کي هڪ ڌار مقالو لکڻو آهي. في الحال هيئن چئبو ته اُپتي ٻوليءَ واري دعويٰ لسانيات جي عام اصولن ۽ رياڪرڻي قانونن کان اڻ ڄاڻ هجڻ جو ثبوت آهي. اها دعويٰ فقط خوش فهمي آهي. هن طريقي واري عبارت لکڻ سان سنڌي ٻوليءَ کي ڪوبه فائدو ڪونه پهچندو بلڪه هن قسم جي جملن لکڻ سان نئين نسل کي گمراهه ڪرڻ کان سواءِ ٻيو ڪجهه به حاصل نه ٿيندو. هاڻي پڙهندڙ پاڻ سوچين ته:

"اٿيو آهيان ننڊمان اٿي هاڻي ملان پيورستي تي."

جملي ۾ جهيلار واري اهم ٽڪي کي بلڪل نظر انداز ڪيو ويو آهي يا نه؟ ڪا به ٻولي جهيلار واري اصول کان سواءِ ڪنهن به ڳالهائيندڙ ۽ لکندڙ جو مفهوم ظاهر ڪري نه سگهندي ۽ جهيلار کان سواءِ ڪنهن به جملي ۾ ڳالهائيندڙ يا لکندڙ پنهنجو مفهوم ادا ڪري نه سگهندو. هو جيڪي به لفظ ڳالهائيندو آهي هڪ اهڙي غير فطري ميٽر جو مجموعو هوندا، جيڪي بي معنيٰ ۽ بي مقصد هوندا، يعني اُهي لفظن جو ميٽر هوندا جن کي ڪوبه مقصد يا مفهوم ڪونه هوندو.

ببليوگرافي

- 1- الهداد پوهيو: 1977ع، ادب جو سماجي ڪارج، مقالو پرک، سالياني مخزن، ڄام شورو: سنڌي شعبو سنڌ يونيورسٽي، ص 105.
- 2- امداد حسيني: 1972ع، ماهوار مخزن سوجهرو جلد 2 نمبر 10، ڪراچي: جولاءِ - ص 7.
- 3- علي نواز جتوئي: 1968ع، علم لسان ۽ سنڌي زبان، حيدرآباد، ص 12.
- 4- Baloch, B. and Trafer, G.L., 1942, An Outline Linguistic Analysis, Linguistic Society of American, P.5.
- 5- Blomfield, L., 1961, Language, Q.85
- 6- Sturtevant and, E.H., 1947, An Introduction to Linguistic Science, New Heaven yale university Press. n.21

سماجي لسانيات: تعارف ۽ مقصد

1- انسان، انسانيت، انسان شناسي (Humanities) جي باري ۾ ڪيل اڀياس جو رڪارڊ، هر دور ۾ ملي ٿو. چاهي اهو اڀياس پتر واري دور جي انسانن جي باري ۾ هجي يا تاريخ کان اڳ واري دور يا تاريخي دور جي انسان جو هجي، ۽ يا اهو مطالعو چاهي اڄ جي همعصر دور واري انسان جي باري ۾ هجي، انهيءَ قسم جو اڀياس، انسان شناسيءَ جي اڀياس ۽ انهيءَ جي تجزيي جو موضوع پڻ رهيو آهي. البت اهڙي اڀياس ۽ تجزيي جا مآپا ۽ مآلا، هر دور ۾ جدا جدا رهيا آهن. آرڪيالاجيءَ جا ماهر، اُن مواد جو تجزيو پنهنجي موضوع ۽ مضمون جي لحاظ کان ڪندا آهن. علم بشريات جا ماهر پنهنجا مآل ۽ مآپا استعمال ڪندا آهن ته وري علم اللسان جي ماهرن جي نظر ۾ سماجي لسانيات (Socio-linguistic) جي مطالعي ۽ تجزيي سان ئي هن مضمون جو اڀياس ڪري سگهجي ٿو. اهڙيءَ طرح سماجيات ۽ ادبيات جا ماهر ۽ نقاد، هن سلسلي ۾ پنهنجو پنهنجو طريقو اختيار ڪندا آهن. مطلب ته مذڪوره رڪارڊ جي مهيا ڪرڻ ۾ ڌار ڌار دؤرن ۾ جن جن هٿن ڪم ڪيو هوندو انهن ۾ فنڪار به هوندا، هنرمند به هوندا، ڌار ڌار هنرن ۽ فنن جا چاڻو به هوندا، ته وري تاريخدان، بشريات جا ماهر ۽ لسانيات جا اڪابر به هوندا.

اهڙيءَ طرح اقتصاديات ۽ معاشيات ۽ معاشرتي علمن جي چاڻوئن به هن ڏس ۾ پنهنجو ڪردار ادا ڪيو هوندو. انهيءَ سموري اڀياس کي 'انسان شناسي' يعني humanities سان واسطو رکندڙ علمن ۽ موضوعن ۾ ورهائي سگهجي ٿو.

(الف) هر شاعر يا اديب، مصنف يا مؤرخ، معاشيات ۽ معاشرتي علمن جي چاڻو نفسيات، فلسفي ۽ ادبيات جي نقاد کي، انسان شناسيءَ جو ماهر مڃيو ويو آهي. انهن ماهرن کي، پنهنجي پنهنجي دور جي انسان ۽ اُن جي ڌار ڌار ضرورتن ۽ مسئلن جي باري ۾ گهڻي چاڻ هوندي آهي.

2- آڳاٽي زماني ۾ به ڀاڳو پان، سمنگ چارڻ ۽ مائي مرڪان توڙي اڳتي هلي، ارغونن، ترخانن، مغلن ۽ ڪلهوڙن جي دور ۾ قاضي قادن، مخدوم نوح رح، شاه ڪريم بلڙائي، اسحاق آهنگر پوءِ شاه عنات رضوي، خواجه محمد زمان لنواريءَ واري شاه عبداللطيف ڀٽائيءَ، صاحبڏني فاروقيءَ، سچل سرمست، ساميءَ توڙي ٻين ڪلاسيڪي ۽ همعصر دور جي جديد شاعرن ۽ سگهڙن، سخنورن، ناول نويسن، ڪهاڻي نويسن، ڊراما نگارن ۽ سماجيات جي ماهرن کي اهڙن سڃاڻ ماڻهن ۾ شمار ڪيو ويندو آهي، جن کي پنهنجي پنهنجي دور جي ماڻهن، اُنهن جي ماحول، مسئلن ۽ گهرجن جي چڱيءَ طرح چاڻ هوندي هئي، ۽ اُهي سڀ انسان شناسيءَ جي موضوع جي باري ۾ گهڻي چاڻ رکندا هئا. اُهي وڏا 'انسان شناس' (Humanists) هوندا هئا. انهن سڀني پنهنجي پنهنجي دور جي ماڻهن جي مسئلن کي، پنهنجي ڪلام ۾ اشارن، ڪنائين، تشبيهن، استعارن، علامتن ۽ تمثيلن ذريعي سمجهايو آهي. انهن جا چٽ چٽيا

آهن ۽ انهن جا عڪس پيش ڪيا آهن. انهن پنهنجي ڪلام ذريعي، پنهنجي پنهنجي دور جي ماڻهن جي اخلاقي، معاشي، معاشرتي ۽ ثقافتي قدرن کي بيان ڪيو آهي.

(ب) محقق البيروني، جنهن پنهنجي جڳ مشهور ڪتاب 'ڪتاب الهند' ۾ اڳوڻي سنڌ جو نقشو پيش ڪيو آهي، تنهن ان دور (1017ع - 1031ع) جي علم ادب سائنس ۽ ثقافت جي باري ۾ تفصيل سان ذڪر ڪيو آهي. اهڙيءَ طرح علم الانسان (anthropology) ۽ علم اللسان (linguistic) جا ماهر جڏهن قاضي قادن، شاهه ڪريم، مخدوم نوح سرور ۽ ساميءَ جي ڪلام، شاهه لطيف ۽ سچل سرمست جي راڳ جو جائزو وٺن ٿا، تڏهن اهي واضح طور ٻڌائين ٿا ته انهن بزرگن ۽ اعليٰ قدر وارن انسانن جي سوچ ۽ عمل ۾ ڪهڙو فرق هو. مثال طور شاهه لطيف جي درگاهه جا فقير، ڪاري رنگ جي ڪفني ڍڪيندا آهن، هٿ ۾ دنبورو کڻندا آهن ۽ ڳائڻ ۾ گهڻو ڪري 'گرام' واري انداز ۾ ڳائيندا آهن. لطيف جي ڪلام ۾ 'گيرپ' ۽ 'گاؤ' هوندو آهي. اهي فقير ويهي ڳائيندا آهن، نچن، ڳپن، هل ۽ هنگامي کان پرهيز ڪندا آهن. انهن جي پيٽ ۾ سچل سرمست جي درگاهه جا فقير، گهڙو - رتا ڪپڙا پائيندا آهن، هٿن ۾ ڪٽڙا وجهندا آهن ۽ ڪنن ۾ ڪنڊل پائيندا آهن. ڳائڻ مهل اوچي 'آلاپ' ۽ 'ٽيپ' واري انداز ۾ ڳائيندا آهن. هڪ هٿ ۾ ريڪٽارو ۽ ٻئي هٿ ۾ ڪٽڙال کڻندا آهن. ڳائڻ مهل گوڙ ۽ گهمسان وارو رنگ ڪندا آهن ۽ ٻچندا ٿيندا آهن.

شاهه لطيف، شاهه ڪريم ۽ مخدوم نوح سرور جي درگاهن تي ٿيندڙ راڳ يا سماع عبادت مثل هوندي آهي. ان ۾ بندگان ۽ جورنگ وڌيڪ هوندو آهي. سچل سرمست جي درگاهه تي ٿيندڙ راڳ ۾ جلال واري مستي زياده ۽ ڳائڻ جي لٽي ۾ تيزي هوندي آهي. بهرحال هيءَ مطالعو به سماجي مطالعي جو هڪ حصو آهي. هن مطالعي کي 'انسان شناسي'، 'لطيف شناسي'، 'مخدوم نوح شناسي' ۽ 'سچل سرمست شناسي' وارن موضوعن سان شامل ڪري سگهجي ٿو.

2- (الف) سڀني ڪلاسيڪي صوفي شاعرن جديد ادب جي سخنورن 'انسان شناسي' واري موضوع تي ئي لکيو آهي. هنن ان موضوع جا ڪئين پهلو ڄاڻايا آهن، انهن مان ڪي موضوع هي آهن، نياز نمرتا، نعت، گيرپ، گاؤ پاڻ سڃاڻن، نيڪي، نيڪ نيتي، سچائي، خدمت، شيوا، عبادت، پندگي، دنيا فاني، مرشد جو مقام، عشق، محبت، سک، پيار، طلب، اخلاص، اوسيئڙو، جدائي، فراق، وڇوڙو، وصل، ورلاپ، انتظار، وصل لاءِ پياس، ڀڪار، دانهون، فرياد، ديدار جي طلب، پڇتائڻ، توبه، ڪرڻ، صبر، شڪر، سهڻ، تڪبر، هٿ - وڌائڻ، رواداري، هر انسان کي هڪجهڙو سمجهڻ، انسان دوستي، قرباني، عزم، استقلال، مستقل مزاجي، انڪساري، پين جي واهر ۽ مدد ڪرڻ، ايڪو ٻڌي، مان مريادا، ماڻهين انسانيت، لحاظ رک رکاءُ، فريب، دولاب، ٺڳي، دوکو، احسان، فراموشي، خودبيني، خود شناسي، خود قرباني، خود فريبي، خوش فهمي، بيغرضي، لوپ، لالچ، مطلب، خواهش، تمنا، آس، نراس، ايمانداري، مشترڪ مفاد، خلوص، خودغرضي، باهمي عمل، پيائي، محنت، مشقت، تعاون، مدد ڪرڻ ۽ منافقت جهڙا موضوع شامل آهن.

(ب) ڪنهن به ٻوليءَ جو اڀياس 'انسان شناسي' (humanaities) جي وسيع موضوع جو هڪ اهم پهلو پڻ آهي. هر ٻوليءَ کي پنهنجي ڌرتيءَ ۽ پنهنجو سماج هوندو آهي. هر ڪا ٻولي پنهنجي سماجي ماحول ۽ پنهنجي ڌرتيءَ مان انسان ذات سان گڏ اُڀري ۽ اُسرِي آهي. اُن جون پاڙون، پنهنجي زمين ۾ ئي ڪٽل هونديون آهن. انهيءَ ڪري 'پاٿر' (Potter) جو هي رايو بلڪل صحيح آهي ته:

"بهترين زبان اُها آهي، جنهن جو بنياد ڪنهن سماج ۽ سماجي قدرتن ۽ روايتن تي رکيل هجي" (potter, simon, 1960 L 24)

پاٿر (Potter) جي انهيءَ دعويٰ جو دليل سنڌي سماج ۽ ٻولي پڻ آهي. سنڌي ٻوليءَ جون پاڙون، سنڌي سماج ۽ سنڌ جي ڌرتيءَ ۾ اونهيون ڪٽل آهن، يعني سنڌي ٻوليءَ جو سرچشمو سنڌ جي ڌرتيءَ ۽ سنڌي سماج آهي. هن ڏس ۾ ڊاڪٽر سورلي لکيو آهي ته:

"سنڌي ٻوليءَ جي لغت تي سنڌي سماج، سنڌي معاشري ۽ سنڌ جي معاشي حالتن جو گهڻو ۽ گهرو اثر رهيو آهي." (Sorlay, H. Ta, 1940 L 24)

3- (الف) ٻولي، ڪنهن گفتگو ۽ مقصد جي عمل جو ڪردار ادا ڪندي آهي. انهيءَ ڪري اُن جي هر لفظ هر فقري ۽ هر جملي ۾ ڪو نه ڪو مقصد ۽ ڪو نه ڪو مفهوم رکيل هوندو آهي. دراصل اهو مقصد ۽ مفهوم ئي آهي، جو ڪنهن زبان جي عمل يا استعمال جي ضرورت طرف اشارو ڪندو آهي. اهو ئي ڪارڻ آهي جو ڪنهن ٻوليءَ جو انساني برادري يا انساني معاشري اندر زندهه رهي سگهڻ ئي هڪ وڏو دليل آهي.

(ب) هر ڪا زبان، هر زماني ۾، پنهنجي دائري اندر روزمره واري ماحول ۾ هميشه استعمال ۽ رواج ۾ رهندي آئي آهي. زبان، انسان ذات جي سوچ، نظرين، قوت احساس ۽ سماجي وهنوار جو هڪ رڪارڊ آهي. اُهو رڪارڊ، انسان ۽ انسان جي سماج لاءِ تاريخ جو ڪم ڏيندو آهي. مٿي چيو ويو آهي ته زبان ۽ معاشرو هڪ ٻئي لاءِ لازم ۽ ملزوم هوندا آهن. زبان جو مطالعو دراصل ڪنهن معاشري جو مطالعو آهي ۽ انهيءَ لحاظ سان معاشري جو مطالعو حقيقت ۾ اُن معاشري ۾ مروج ۽ مستعمل زبان جو مطالعو ئي سمجهيو ويندو آهي. زبان جي اهڙي مطالعي کي ئي سماجي لسانيات جو مطالعو چئبو آهي. لسانيات جي هڪ شاگرد جو خيال آهي ته:

"ڪنهن به ملڪ جي ٻولي، اُن ملڪ جي سماجي ثقافتي، تهذيب ۽ تمدني تاريخ جي آئينه دار هوندي آهي. ڪنهن به قوم جي ٻوليءَ جي مطالعي مان اُن قوم جي معاشي ۽ معاشرتي قدرن، سوچ ۽ فڪر جي ارتقا، تهذيبي ۽ تمدني تاريخ جي خبر پوندي آهي. زبان ثقافت جو آئينو پڻ آهي. هر قوم جي ثقافت جو مرڪزي عنصر زبان ئي هوندي

آهي، ڇو جو زبان، علم ادب جي خالق ۽ ادبي روايتن ۽ رجحانن جي محافظ هوندي آهي. ثقافت جي مطالعي ۾ ڪنهن قوم جي ٻولي ۽ علم ادب جو اڀياس پڻ شامل هوندو آهي، ڇو ته ٻولي ۽ علم ادب جي اڻاڻهه ۽ بي انت بحر جي اونهائيءَ ۾ ئي، ان قوم جي سماجي ثقافتي، تهذيبي ۽ تمدني تاريخ جا ته لڪل هوندا آهن“ (الانا، غلام علي، ڊاڪٽر 1988ع: 50)

4- (الف) سنڌي ثقافت جو مطالعو صرف قديم آثارن جو مطالعو نه آهي، يا صرف لطيف فنن، فن تعميرات، فن خطاطي، اجرڪ سازي، چُر جي ڪم، ڪاشيگري ۽ جنڊيءَ جي هنر يا راڳ ۽ راڳداريءَ جي چاڻ تائين محدود نه آهي، پر سنڌي ثقافت جو مطالعو سنڌي زبان جو مطالعو پڻ آهي. سنڌي ثقافت جو مطالعو شاھ ڪريم، مخدوم نوح، قاضي قادن، شاھ عنايت شهيد، مخدوم محمد زمان لنواريءَ واري صوفي شاھ عنايت، شاھ عبداللطيف ڀٽائي، سچل سرمست، سامي، سيد ثابت علي شاھ، مير عبدالحسين سانگي، مرزا قليچ بيگ، ڪوڙي مل چندن مل، ڊاڪٽر هوتچند مولچند گربخشاڻي، ڊاڪٽر عمر بن محمد دائود پوٽي، سيد حسام الدين شاھ راشدي، مخدوم محمد زمان طالب الموليٰ، ڊاڪٽر نبي بخش خان بلوچ، محمد ابراهيم جويي، شيخ اياز رسول بخش پليجي، تنوير عباسي، شمشير الحيدري، فتح ملڪ، رشيد ڀٽي، عبدالڪريم گدائي، نياز همايوني، مولانا غلام محمد گرامي، علي احمد بروهيءَ توڙي ٻين اديبن، شاعرن، عالمن ۽ فاضلن جي تخليق ۽ تحقيق ڪيل ادبيات جو مطالعو آهي. سنڌي ٻوليءَ ۾ ئي، سنڌ جي تهذيب ۽ تمدن جي جهلڪ ڏسي سگهجي ٿي. اها جهلڪ يا اهو عڪس، سنڌي ٻوليءَ جي ادبي صنفن ۾ ڏسي سگهجي ٿو. اهو عڪس، شاھ لطيف، سچل سرمست جي ڪلام ۾ ڏسي سگهجي ٿو. سنڌي ادب جو اهڙو لسانياتي اڀياس، سماجي لسانيات (Social Linguistic) جي اڀياس جي دائري ۾ شمار ٿئي ٿو ڇو ته شاھ لطيف، سچل سرمست، سماجي ۽ ٻين شاعرن جي ڪلام توڙي نثر نويسن جي لکيل مواد ۾ سنڌيءَ جي ڌار ڌار خطن جي ماڻهن جي تهذيبي، تمدني ثقافتي، معاشي ۽ معاشرتي زندگيءَ جو عڪس نمايان نظر ايندو آهي. انهن جي لکڻين جي مطالعي مان، ڌار ڌار خطن جي ماڻهن جي مخصوص روايتن، انهن جي ذهني لاڙن، سماجي قدرن ۽ قومي مزاج جو پتو پوي ٿو. سنڌي علم ادب ۽ سنڌي ادبيات ۾ ڪم آندل ٻوليءَ جي اهڙي مطالعي کي ئي ’سنڌي ٻوليءَ جو سماجي مطالعو‘ چئبو آهي. اهو مطالعو ئي ’سماجي لسانيات جو مطالعو‘ مڃيو ويندو آهي.

(ب) سماجي لسانيات مان مراد ڪنهن سماج ۾ ٻوليءَ جي ڪارج ۽ استعمال جو مطالعو آهي. هر ڪا ٻولي، پنهنجي سماج جي تهذيب ۽ تمدن جو اهر حصو هوندي آهي، ڇاڪاڻ ته ان ٻوليءَ جي مطالعي مان، ان سماج، سماجي گروهن، انهن گروهن جي فردن جي اڻڻي ويهڻي، رسمن ۽ رواجن، سماجي قدرن، قومي مزاج ۽ ان قوم جي ماڻهن جي نفسياتي ڪيفيتن وغيره جي باري ۾ خبر پوي ٿي. مطالعي مان معلوم ٿيو آهي ته هر سماج ۾ ڪم ايندڙ ٻوليءَ ۽ ان جي ڳالهائيندڙن جي وچ ۾ گهاتي ۽ گهري نسبت هوندي آهي. سماج ئي

ڪنهن ٻوليءَ کي ٺاهي ۽ اُن کي ڪا صورت ڏئي ٿو. اُن کي سنواري ۽ سڌاري ٿو اُن ۾ ترقيءَ جون راهون هموار ڪري ٿو ۽ اها ٻولي وري اُن جي عيوض اُن سماج جي نمائندي جي حيثيت ۾ ڪم ڪري ٿي. ٻين لفظن ۾ هيئن چئبو ته ڪا به ٻولي، پنهنجي سماج جي بهترين نمائندي وارو ڪردار ادا ڪندي آهي، ۽ اُن سماج جو آئينو هوندي آهي ۽ اُن سماج جي قدرن جي باري ۾ وضاحت ڪندي آهي.

5- (الف) هر دور جو علم ادب، اُن دور جي سماج جو آئينو هوندو آهي. (الانا غلام علي، ڊاڪٽر 1988ع: 50). شاھ عبدالڪريم ۽ مخدوم نوح جي دور ۾ پيدا ٿيل علم ادب ۽ اُن دور جي سماجي حالتن جو آئينو آهي. شاھ لطيف، سچل سرمست، سامي، سيد ثابت علي شاھ ۽ ٻين شاعرن ۽ اديبن جي دور ۾ تخليق ڪيل ادب، انهن جي ڌار ڌار دورن جي عڪاسي ڪري ٿو. ٻين لفظن ۾ هيئن چئبو ته شاھ لطيف ۽ سچل سرمست جي سياسي، سماجي، اقتصادي، علمي، ادبي، تهذيبي ۽ تمدني تاريخ جي معلومات جي سلسلي ۾ شاھ سائين، سچل سرمست، سامي ۽ سيد ثابت علي شاھ جو ڪلام املهه سرمايو آهي. هن سلسلي جي اڀياس جو بهترين وسيلو شاھ لطيف، سچل سرمست، سامي ۽ سيد ثابت علي شاھ جي ڪلام ۾ آندل ٻوليءَ جو اڀياس آهي. انهن شاعرن جي ڪلام ۾ آندل تشبيهون، استعاره، تمثيلون، علامتون، اشارا ۽ ڪنايا ٿي آهن، جن جي مطالعي جي مدد سان، انهن جي دورن جي سماجي حالتن ۽ سماجي لسانيات جي مطالعي ۾ مدد ملي ٿي.

(ب) سچل سرمست ۽ سيد ثابت علي شاھ توڙي سامي، هڪٻئي جا همعصر شاعر هئا. تنهن تي ڪلهوڙن ۽ ٽالپرن جي دور واري ٻولي ۽ علم ادب، تهذيب ۽ تمدن جو گهڻو ۽ گهرو اثر رهيو. ثابت علي شاھ سنڌي ٻوليءَ ۾ فارسي زبان جا انيڪ لفظ فقرا، محاورا، استعاره ۽ تشبيهون ڪم آنديون، جن جو سنڌي زبان ۾ اڳ ايترو رواج ڪونه هو. انهيءَ ڪري انهن لفظن ۽ محاورن وغيره جي استعمال ڪري سنڌي ٻوليءَ جي صورت ۽ سٽاءَ ۾ وڏي تبديلي آئي. سنڌي ٻوليءَ جي مزاج ۾ به فرق آيو.

سيد ثابت علي شاھ وانگر سچل سرمست به عربي ۽ فارسيءَ جا بيشمار لفظ فقرا، محاورا، تشبيهون ۽ استعاره پنهنجي ڪلام ۾ ڪم آندا. شاھ ڪريم، شاھ لطيف توڙي سچل سرمست قرآن پاڪ جون انيڪ آيتون پڻ پنهنجي ڪلام ۾ تلميح طور ڪم آنديون. ان ڪري سنڌي ٻوليءَ جي مزاج ۾ وڏي تبديلي آئي ۽ عربي توڙي فارسيءَ جي لفظن ۽ ترڪيبن جي استعمال ۾ گهڻو واڌارو ٿيو. (لطف الله بدوي، پروفيسر، 1955ع)

(ت) شروع ۾ 'انسان' ۽ 'انسان شناسي' (humanities) جي باري ۾ ڪي ڳالهائون عرض ڪيون ويون آهن ۽ انسان شناسيءَ جي اڀياس لاءِ ڪن موضوعن جي نشاندهي پڻ ڪئي وئي آهي. پر جيئن ته انساني معاشره هميشه ارتقا پذير رهيو آهي، تنهن ڪري هر انساني معاشري جي باري ۾ معلومات، اُن دور

جي علم ادب، ٻوليءَ، لطيف فنن، هنرن ۽ ٻئي مواد مان حاصل ٿي سگهندي آهي. مثال طور موهن جي دڙي جي قديم آثارن مان هٿ آيل مواد جي مطالعي مان، اُن خطي ۽ اُن دور جي سماجي حالتن، سماجي قدرن، علم الانسان ۽ انسان شناسيءَ جي باري ۾ خبر پوي ٿي. اُن دور جي مواد مان ڪن شين تي چٽيل چٽن، گلن ٻوٽن، جانورن جي شڪلين، تصويرن ۽ ٻئي سامان مان، اُن دور جي سماج ۽ سماجي مطالعي ۾ مدد ملي ٿي. اُن هنڌان (موهن جي دڙي جي آثارن مان) مليل مُهرن تي لکيل ٻوليءَ جي باري ۾ ڪو آخري نتيجو مطالعي جي صورت ۾ ظاهر ٿي نه سگهيو آهي، جنهن مان خبر پوي ته اُن وقت جي ٻوليءَ جي صوتياتي، صرفي، ۽ نحوي ساخت ڪهڙي هئي؟ ان جو سٽاءُ ڪهڙو هو؟ اُن زماني واري ٻوليءَ جو مزاج ڪهڙو هو. پر ڪجهه ٻئي مواد مان، اُن شهر ۽ ان خطي جي ماڻهن جي تهذيب ۽ تمدن، مذهب ۽ مذهبي رجحان، فنن، هنرن، ڪرت ۽ ڌنڌن جي باري ۾ ڪي راز کلي پون ته پوءِ هتي جي ماڻهن جي سياسي ۽ سماجي زندگيءَ بابت گهڻو ئي ڪجهه معلوم ٿي ويندو. ڇاڪاڻ ته جيئن اڳ ۾ چيو ويو آهي ته ڪنهن به سماج جي مطالعي لاءِ ٻولي ئي هڪ اهم ذريعو ۽ وسيلو هوندي آهي. جيتوڻيڪ لطيف فنن ۽ هنرن جي مطالعي مان به علم الانسان جي مدد سان، اُن دور جي سماج ۽ سماجي قدرن جي باري ۾ گهڻو ئي ڪجهه حاصل ٿي سگهي ٿو پر ٻولي هن ڏس ۾ هڪ واحد ذريعو ثابت ٿي آهي.

6 (الف) سماجي لسانيات جي مطالعي جو هڪ پهلو هي به آهي ته جڏهن ڪنهن به سماج ۾ هڪ کان وڌيڪ سماجي گروهن جا فرد هوندا ته اهڙيءَ حالت ۾ ٻوليءَ تي ٻين سماجي گروهن جو اثر ضرور ٿيندو آهي. يعني ڪنهن به سماج کي، علم اللسان جي لحاظ کان، هيٺين لساني گروهن ۾ ورهائي سگهيو آهي. (Jones, 1988)

(i) يڪ-لساني گروھ (Mono- Lingual Group)

(ii) دو-لساني گروھ (Bi- Lingual Group)

(iii) اڪثريتي لساني گروھ (Multi- Lingual Group)

(iv) اقليتي لساني گروھ (Minority- Lingual Group)

انهن يا اهڙن ٻين لساني گروهن جو تفصيلي مطالعو سماجي لسانيات جي مطالعي ۾ مدد ڪري ٿو.

(ب) سنڌي سماج جو انهن چئني لساني گروهن جي لحاظ کان جائزو وٺي سگهجي ٿو، ڇو ته سنڌ ۾ اتر طرف سرائيڪي ٻوليءَ جو اثر، اوڀر طرف ٿرپارڪر واري ايراضيءَ ۾ ٿري لهجي تي، سرحد پار کان هڪ طرف گجراتي ٻوليءَ جو اثر رهيو آهي ته ٻئي طرف کان راجسٿاني ٻولي اثر انداز رهي آهي. اهڙيءَ طرح لاسي، ڪيترائي، فرائڪي، جمفرڪي، جدگالي ۽ لوري چارئي لهجا، ڌار ڌار اثرن جا ثبوت ڏين ٿا. اهڙيءَ طرح شهرن ۾ انگريزي ۽ اردوءَ جو اثر نمايان آهي. اُن کان سواءِ فارسي ۽ عربي ٻولين جا اثر نه فقط سنڌي ٻوليءَ جي لغوي ذخيري ۾ اضافي جو سبب بڻيا، پر انهن اثرن جي ڪري سنڌي ٻوليءَ جي مزاج، گھاڙيتي، صوتيات، صرف ۽ نحو تي به اُن جو اثر ٿيو آهي. ساڳيءَ طرح، اُڏارن ورتل لفظن (borrowed words) يا (co-existence of word) ۾ انهن سڀني پهلوئن جو تفصيلي جائزو ۽ مطالعو سنڌي سماج، سنڌي

ثقافت ۽ سنڌي تهذيب جي مطالعي ۾ به مدد ڪندو آهي. جنهن کي مجموعي طور سماجي لسانيات جو مطالعو چيو ويندو آهي.

سماجي لسانيات جي مطالعي لاءِ مٿي بيان ڪيل لساني گروهن جي گهري اڀياس دوران، جن لساني حدن (Linguistic Domain) کي سامهون رکڻو پوندو آهي حدون هي آهن: (غلام علي الانا، ڊاڪٽر 1983ع)

(i) حاڪمن جي ٻولي / حڪومت طرفان منظور ڪيل سرڪاري ٻولي

(ii) ڪٽنب جي ٻولي

(iii) معاشري جي روزمره واري ماحول ۾ ڪم ايندڙ ٻولي

(iv) مذهبي ڪريا ڪرم ۾ ڪم ايندڙ ٻولي

(v) وڻج واپار واري ٻولي

(vi) راندين ۽ وندن ۾ ڪم ايندڙ ٻولي

(vii) سياسي ۽ سماجي حالتون

(viii) آباديءَ جي لڏپلاڻ

(ب) انهن لساني حدبندين (linguistic domains) جي ڪري سنڌي سماج کي ڪن حالتن ۾ دو-لساني سماج جي صورت اختيار ڪرڻي پئي آهي. مثال طور عربن جي حڪومت واري زماني ۾ حاڪمن جي سرڪاري ٻولي عربي هئي، پر عوام جي زبان سنڌي هئي. هن دعويٰ جي تصديق عرب سياحن جي سفرنامن مان به ٿئي ٿي. هن ڏس ۾ اصطخري (951ع) ۾ لکيو هوندو:

”منصوره، ملتان ۽ اُن جي مضافات جي ڳوٺن جي ٻولي سنڌي ۽ عربي آهي“ (اصطخري، 1960ع: 375)

بشاري مقدسي (985ع) ۾ لکيو هوندو:

”ديبل هڪ سامونڊي شهر آهي هن سان هڪ سؤ ڳوٺ مليل آهن. هتي جا رهاڪو زياده تر

هندو آهن. سمنڊ جو پاڻي طغيانيءَ جي وقت شهر جي ديوارن سان اچي لڳندو آهي. هتي جا

باشنده واپاري آهن. سنڌي ۽ عربي ٻوليون ڳالهائين ٿا.“ (بشاري مقدسي، 1960ع: 385 ۽ 386)

اهڙيءَ طرح ابن حوقل پنهنجي سفرنامي ۾ لکيو آهي ته:

”منصوره، ملتان ۽ انهن جي آسپاس وارن علائقن ۾ عربي ۽ سنڌي ٻوليون رائج آهن.“

(Elliot, E.H., 1867:29)

7 (الف) سومرن ۽ سمن جي حڪومتن واري زماني ۾ سنڌ ۾ دفتری زبان ڪهڙي هئي. تنهن جي

باري ۾ ڪو پڪو ثبوت نه ٿو ملي. البت سمن جي حڪومت جي زماني ۾ مقبرن تي لکيل ڪتبا فارسي

ٻوليءَ ۾ ملن ٿا. پر انهن ٻنهي دورن ۾ عوامي ٻولي سنڌي هئي. جيئن عربن جي حڪومت واري زماني ۾ به

ماڻهن جي عام وهنوار ۽ وڻج واپار جي ٻولي سنڌي هئي. مذهبي پرچار لاءِ مقامي ٻوليون ڪم آنديون

وينديون هيون، البتہ مدرسن ۾ مذهبي تعليم عربيءَ سان گڏ سنڌي ٻوليءَ ۾ به ڏيڻ جو رواج هوندو هو. سومرن جي دور ۾ اسماعيلي فڪر جي دعوت جا ثبوت سنڌي ۽ ٻين مقامي مادري ٻولين ۾ ملن ٿا. (ب) ارغونن ۽ ترخانن جي دور ۾ دفتری ٻولي فارسي هئي، پر عوام جي روزمره ۽ وڻج واپار جي ٻولي سنڌي هئي. ڪلهوڙن ۽ ٽالپرن جي دور ۾ فارسي دفتری زبان هئي، پر عوام جي روزمره جي استعمال جي ٻولي سنڌي هئي.

(ت) اها به حقيقت آهي ته سنڌ ۾ پاسي وارن علائقن کان لڏ پلاڻ جو سلسلو هزارين سالن کان هلندو ٿو اچي. ڪلهوڙن جي دور ۾ ۽ ان کان پوءِ ٽالپرن ۽ انگريزن جي دور ۾ سرائڪي ڳالهائيندڙ ۽ براهوي ڳالهائيندڙ خطن کان بيشمار آبادي سنڌ ۾ لڏي آئي. هن آبادي پنهنجن گهرن، ڳوٺن ۽ پنهنجن وسندين ۾ پنهنجي سماجي ماحول ۾ سرائڪي ۽ بروهي ٻوليون ڪم ٿي آنديون، پر ٻاهر روزاني وهنوار ۾ انهن سنڌي ٻولي ٿي ڪم آندي.

(ث) پاڪستان جي قيام کان پوءِ سنڌ جي وڏن شهرن، جهڙوڪ، ڪراچي، حيدرآباد، سکر، ميرپورخاص ۾ اردو ٻوليءَ جو روزمره جي وهنوار ۾ استعمال وڌيڪ ٿيڻ لڳو. ان جو سنڌي ٻوليءَ جي استعمال تي تمام گهڻو اثر ٿيو. سراسري طور اردو ڳالهائيندڙن جو فني سيڪڙو شهرن ۾ وڌي ويو.

(ج) هت اهو ٻڌائڻ به ضروري آهي ته سماج جا مختلف طبعا (Classes) ۽ انهن ۾ رائج ٻولي/ٻوليون، سماجي لسانيات جي مطالعي ۾ گهڻي مدد ڪن ٿيون. اها ٻولي يا اهو لهجو جيڪو اعليٰ (privileged) طبقي ۾ ڳالهائيو ويندو آهي، ان طبقي جي ٻوليءَ / لهجي کي سماج ۾ وڌيڪ اهميت هوندي آهي. سماجي لسانيات جي شاگردن جي نظر ۾ هر طبقي ۾ مروج ٻولي يا ان جو لهجو پنهنجي ليکي آتم ۽ اهم هوندو آهي (الانا، غلام علي ڊاڪٽر، 1993ع)

8 (الف) سنڌي ٻوليءَ جي شاعرن ۽ اديبن، پنهنجي تحقيق ۽ تخليق ۾ خودشناسيءَ ۽ خود احتسابيءَ جو درس ڏنو آهي. هنن حق گوئي ۽ حق پرستيءَ جو سبق سيکاريو آهي. هنن کي انسان ذات ۽ انسانيت لاءِ سچو پيار ۽ احترام هو.

اهي سڀ وڏا انسان شناس هئا. شاهه لطيف، سچل، سامي، شيخ اياز توڙي ٻيا سڀ شاعر ۽ اديب، پنهنجي پنهنجي دور جي عوام جا آواز هئا. انهن جي شاعري توڙي نثر نويسيءَ جي اڀياس مان معلوم ٿو ٿئي ته انهن جي زماني ۾ آباد عوام کين گهڻو ويجهو هوندو هو. شاهه سائينءَ جا بيت، وايون ۽ ڪافيون، ان وقت جو عوام به جهونگاريندو هو ته وري سچل سرمست جون ڪافيون، سندس ئي زماني ۾ هر هنڌ مشهور ٿي ويون. هر زماني جي شاعرن جي ڪلام ۽ اديبن جي نثري صنفن ۾ مختلف طبقن جي ماڻهن ۽ انهن جي سماجي حالتن جو ذڪر ملي ٿو. عام ماڻهن جا دل ۽ درد، انهن شاعرن ۽ اديبن جي ڪلام ۽ نثري صنفن جا موضوع رهيا آهن، ان ڪري سنڌي ادب، هر دور ۾ عوام جو آواز رهيو آهي. هر دور جو ادب، پنهنجي دور جو ترجمان رهيو آهي، هر دور جو ادب، پنهنجي دور جي سماجي حالتن جي عڪاسي ڪري ٿو، ان جو چئجي ٿو ۽ ان دور جي حقيقت جو بيان آهي.

9- (الف) سماجي حالتن يا سماجي طبقن جي لحاظ کان، سنڌي سماج کي جن جن سماجي گروهن يا سماجي حدن ۾ ورهائي سگهجي ٿو ۽ انهن جو سماجي لسانيات جي روشنيءَ ۾ تجزيو ڪري سگهجي ٿو اهي هي آهن:
1- سماجي طبقات:

امير، غريب، سيد، مير، پير، فقير، شاهه، گدا، ڀاڳيا، راجن جا چڱا مڙس، حاڪم واپاري، مزدور، هاري ناري، جهانگي، سانگي، ڪوهستاني (جابلو ماڻهو)، ڏوٿي، ڌنار مهاڻا، ميربحر سامي، جوگي، ٺوري، شڪاري، فنڪار، ڳائڻ وڃائڻ وارا، ڪوري، موچي، ملان ۽ مولوي عالم ۽ فاضل، استاد، ڊاڪٽر ۽ انجنيئر وغيره.

2- جاگرافيائي حدون:

اُتر، وچولو لاڙ ٿر، ڪوهستان، ڪاچو لس، ڪڇ، ڪاٺياواڙ، گجرات، ڪڇ، مڪران، ماڇڪو ۽ جدگال.

3- تهذيبي ۽ ثقافتي طبقات حدون:

لباس، کاڌو خوراڪ، رهڻي ڪهڻي، اُتڻي ويهڻي، گهر گهاٽ، هنر، گل ٻوٽا وغيره. مٿي ڄاڻايل لسانی ۽ سماجي طبقن ۽ حابندين جي روشنيءَ ۾ سنڌي ادب جو سماجي لسانيات جي حوالي سان مطالعو هڪ تمام وڏو ۽ وسيع موضوع آهي. سنڌي ٻوليءَ جي حوالي سان هن سلسلي ۾ تحقيق اڃا ايتري ئي ٿي ڪانهي، جنهن جي گهڻي ضرورت آهي.

ببليوگرافي

سنڌي ڪتاب ۽ مقالا

- 1- الانا، غلام علي، ڊاڪٽر: 1988ع، انسان، زبان ۽ ثقافت، مقالو ڄام شورو: ٽماهي مهراڻ، 1988/4، سنڌي ادبي بورڊ، ص 50.
- 2- الانا، غلام علي، ڊاڪٽر: 1983ع، سنڌي ٻوليءَ جي لساني جاگرافي، ڄام شورو: انسٽيٽيوٽ آف سنڌالاجي.
- 3- لطف الله بدوي، پروفيسر: 1955ع، لطف اللطيف، حيدرآباد: آر-ايڇ-احمد ۽ برادرڊس.

اردو ڪتب

- 4- 1- محطري: 1960ع، المسالك والممالك، اردو ترجمو، هندوستان عربون کي نظرين، جلد اول، اعظم گڙھ: دارالمنصفين، ص 375.
- 5- الانا غلام علي، ڊاڪٽر 1988ع، زبان اور ثقافت، اسلام آباد: علامه اقبال اوپن يونيورسٽي، اسلام آباد.
- 6- بهاري المقدس: 1960ع: احسن التقاسيم في معرفته، اردو ترجمو: هندوستان عربون کي نظرين، جلد اول، اعظم گڙھ: دارالمنصفين، ص 375 اور 376.

English Books

7. Elliot, E.H. 1867, History of India, Vol: 1, London: Trubner & Company, P.39
8. Jones, 1988, Socio-linguistics, Islamabad, Allama Iqbal Open University.
9. Potter Simon, 1960, Language in Modern words, Harral Hoston Hd. P.24
10. Sorley, H.T., 1940, Shah Abdul Latif of Bhit, LondonL P.24

ڪڇ ۾ سنڌي ٻوليءَ جو قهلاءُ

1- سياسي لحاظ کان هن وقت ڪڇ، پاڪستان جي ڪنهن به صوبي جو حصو نه آهي. پر تاريخي جاگرافيائي، سماجي، اقتصادي ثقافتي ۽ لساني لحاظ کان ڪڇ، قديم زماني کان، سنڌ جو حصو رهيو آهي ۽ اڄ به آهي (غلام رسول مهر 1959ع: 620)

ڪڇ جو اُپٻيٽ، ڪاٺياواڙ اُپٻيٽ جي اُتر ۾ ۽ سنڌ جي ڏکڻ ۾ آهي. هيءُ علائقو اوڀر کان اولهه طرف، 288 ڪلوميٽر ۽ اُتر کان ڏکڻ ۾ 63 کان 120 ڪلوميٽر ويڪرو آهي. ڏکڻ طرف، ڪڇ جي نار اولهه طرف عربي سمنڊ ۽ پراڻ نديءَ جي چوڙ ڪوري ڪاريءَ جي ڪري هي خطو سنڌ سان ڳنڍيل رهيو آهي ۽ هن خطي جا سنڌ سان تمام گهڻا لاڳاپا رهيا آهن.

2- ڪڇ ۽ سنڌ جا ناتا:

مختلف تاريخن مان اهي حقيقتون واضح ٿين ته تاريخي دور جي شروع واري زماني کان وٺي، ڪڇ واري علائقي جا سنڌ سان قديم زماني کان گهڻا ناتا رهيا آهن. بلڪه قديم سنڌ جي حڪومت جون سرحدون، اوڀر ۾ قنوج تائين هيون ۽ ڏکڻ، اوڀر ۾ ڪڇ وارو سمورو علائقو سنڌ جي حڪومت جي حدن ۾ اچي ٿئي ويو.

اينٽڪن، سنڌ گزيٽيئر ۾ لکيو آهي ته:

”ڪڇ جو رڻ، سنڌ جي ڏکڻ ۽ ڏکڻ-اوڀر جي سرحد تي آهي، جيڪا راجپوتانا کان عربي سمنڊ تائين ڦهليل آهي. اڄڪلهه اهو خطو ڪلر بئجي ويو آهي، پر سڪندر اعظم جي اچڻ وقت هي خطو هڪ نار جي شڪل ۾ هوندو هو. هن ۾ درياءُ جو پاڻي ايندو هو. پراڻ درياءُ جو پاڻي، ڪوري ڪاريءَ ذريعي، سمنڊ ۾ چوڙ ڪندو هو. هن درياءُ تي سنڌ ۾ علي بندر ۽ سنڌڙي بندر وڏا واپاري بندر هوندا هئا. انهن بندرن، ڪڇ جي آبادي ۽ ترقيءَ ۾ وڏو ڪم ٿي ڪيو.“

ڪوري ڪاريءَ ذريعي، سنڌ ۽ ڪڇ جي وچ ۾ آمدورفت جام ٿيندي هئي. ٻئي طرف، ’سِير ڪاريءَ‘ تي منڊو بندر ۽ ’مل ڪاريءَ‘ تي شاهه بندر واپاري بندر هئا. پراڻ درياءُ ذريعي، لکپت تائين آمدورفت جاري هوندي هئي. لکپت کان 54 ڪلوميٽر پري ۽ علي بندر کان 36 ڪلوميٽرن جي مفاصلي تي، سنڌڙي بندر ۽ اُن جي حفاظت لاءِ قلعو ٺهيل هوندو هو. جتي ڪڇ جي راجا هڪ سرحدي چوڪي ٺهرائي ڇڏي هئي. اهڙيءَ طرح رهنمڪي بازار به هڪ سرحدي چوڪي هئي. (Ailkam, E.H. 1907:9)

(الف) سياسي ناتا:

(i) سنڌ ۽ ڪڇ جا سياسي ناتا نهايت ئي آڳاٽا آهن. سنڌ ۾ اسلام جي آمد کان گهڻو اڳ، راءِ گهراڻي جي حڪومت واري زماني ۾ سنڌ جون سرحدون، اوڀر ۾ تنوج تائين ۽ ڏکڻ-اوڀر ۾ سورت بندر

تائين هونديون هيون (مولائي شيدائي: 1958) 122 ۽ 132) جڏهن محمد بن قاسم 93ھ/712ع ۾ سنڌ فتح ڪئي، تڏهن ڪيترائي لوهاڻا ۽ هندو جاتيءَ جون ٻيون قومون، پر وارين رياستن سان گڏ، ڪڇ طرف لڏي ويون. (Thadhani, T.S, 1948: 166)

تاريخ ڪلهوڙا مان معلوم ٿو ٿئي ته:

”نائين صدي عيسويءَ ۾ سنڌ جي مسلمانن جي هڪ جماعت، ڪن سياسي سببن جي ڪري سنڌ مان ڪڇ لڏي وئي. انهن ماڻهن پوءِ آهستي آهستي، ڪڇ تي قبضو ڪيو ۽ اُتي جا حاڪم بڻجي ويا.“ (غلام رسول مهر، 1959ع: 622)

پروفيسر پيرومل آڏواڻي لکي ٿو:

”ستين صديءَ عيسويءَ ۾ ڪڇ ملڪ، سنڌ جي حڪومت هيٺ هو ۽ پوءِ ڪڇ ۽ ڪاٺياواڙا ۾ سنڌ جي سمن راجپوتن پنهنجو ڌاڪو ڄمايو هو. سنڌي ماڻهن جي حڪومت اوڏانهن ٿي ته سنڌي ٻوليءَ جو ڦهلاءُ به انهن پاسن ڏي ٿيو جنهن ڪري اڄ سنڌي ٻولي نه فقط ڪڇ جا جاڙيجا، لوهاڻا ۽ ڀاتيا ڳالهائين ٿا، پر ڪاٺياواڙ جي اُتر واري ڀاڱي ۾ به سنڌي ٻولي ڳالهائڻ ۾ اچي ٿي.“ (پيرومل آڏواڻي، 1956ع: 151)

ڊاڪٽر نبي بخش خان بلوچ لکي ٿو:

”ڪڇ جو ملڪ، اول، محمد بن قاسم ڪيو ۽ ان بعد ڪڇ ملڪ، سنڌ جي عربي حڪومت جي اثر رسوخ هيٺ رهيو. ان پوءِ سنڌي نسل وارين ذاتين جو دائمي وطن ٿي رهيو ۽ اهي ذاتيون اڄ تائين ڪڇ ۾ آباد آهن. موجوده سنڌ ۽ ڪڇ جي قديم لاڳاپي ۽ انهن ملڪن جي ذاتين ۽ نسلن وغيره جي اڄ به ڪڇ جي ڀُٽن کي پوري ۽ پيرائڻي خبر آهي. ڀُڄ پور تانڊورو ۽ سانئرو انهن بڻاتن ڀُٽن جا قديمي ماڳ مڪان آهن.“ (نبي بخش خان، بلوچ، 1956ع: 228)

جڏهن ته سنڌ جي لاڙواري حصي تي سومرن جي راج جو ٻيو دور (1051ع-1351ع) هو ان زماني ۾ ڪڇ وارو حصو پڻ سومرن جي حڪومت جي سرحدن ۾ اچي ٿي ويو. سومرن جي چوٿين حاڪم سنگهار بن دودي جي ڏينهن ۾ ڪڇ کان وٺي هالا ڪنڊيءَ تائين سڄو ملڪ سومرن جي تابع هو (علي مير قانع: 1957ع: 98):

جنهن زماني ۾ دهليءَ تي غلام گهراڻي جو راج هو ۽ سلطان ناصر الدين محمود بن التمش دهليءَ جو حڪمران هو ان زماني ۾ ڪڇ کان وٺي، هالا ڪنڊيءَ تائين سڄي علائقي تي سومرن جو قبضو هو. انهيءَ لحاظ سان هيئن چئبو ته سنڌ ملڪ ٽن حصن ۾ ورهايل هو: هڪ حصو بکر کان وٺي ملتان تائين هڪ گورنر جي حوالي هو ٻيو حصو بکر کان وٺي سيوهڻ جي ڏکڻ تائين ڦهليل هو. انهيءَ حصي جي گاديءَ جو هنڌ سيوهڻ هو ۽ ٽيون حصو سومرن جي قبضي ۾ هو جيڪو ٿر، لاڙ ۽ ڪڇ تائين ڦهليل هو. (اعجاز الحق قدوسي، 1971ع: 351)

ڊاڪٽر بلوچ صاحب، هن سلسلي ۾ لکي ٿو:

”ڏکڻ - اوڀر سنڌ ۾ سنڌ-ڪڇ جي سرحد، سومرن جي حڪومت جي خاص اثر ۽ طاقت جو مرڪز بڻي، ۽ انهيءَ مرڪزي ايراضيءَ ۾ سنڌي ٻولي پکڙي سومرن جي اوائلي دور ۾ سومرن جي طاقت جو رخ ڪڇ، ڪالياواڙ ۽ گجرات وارين سرحدن طرف رهيو. انهيءَ ڪري ڪڇ طرف، سومرا، سما ۽ ٻين سنڌي قومن جون بستيون قائم ٿيون ۽ ڪڇ ۾ سنڌي ٻولي پکڙي.“ (نبي بخش بلوچ، 1962ع: 54)

(ii) سومرن سمن جي مدد سان سنڌ جي حڪومت تي قبضو ڪيو هو. حاڪم بلوچن کان پوءِ، اُهي (سومرا حاڪم) سمن کي ستائڻ لڳا ۽ نيٺ انهن (سمن) کي ڪڇ ڏانهن ڀڄائي ڪڍيائون. ڪڇ ۾ انهن ڇاوڙا راجا وٽ پناهه ورتي. پر جيڪي سما سنڌ ۾ رهجي ويا، تن نيٺ اسلام قبول ڪيو. سمن کان سواءِ، سوڍا ۽ جاڙيجا پڻ ڪڇ ڏانهن لڏي ويا.

تاريخ جي مطالعي مان معلوم ٿو ٿئي ته سومرن سنڌ تي سندن راج واري زماني (ٻئي دور واري زماني ۾ 1320ع) ۾ سنڌ مان لڏي ويل سما، ڪڇ تي قبضو ڪري چڪا هئا. هن ڏس ۾ ڊاڪٽر گربخشاڻي لکي ٿو:

”سما اصل جادو گهراڻي جا راجپوت آهن. سن 1053ع ڌاري جڏهن سنڌ، سومرن جي هٿ آئي، تڏهن هو سمن کي ڏاڍو ستائڻ لڳا. انهيءَ ڪري ڪيترائي جاڙيجا سما سنڌ ڇڏي ڪڇ ڏانهن ڀڄي ويا ۽ اُتي 1320ع ڌاري پنهنجو راج کڙو ڪيائون. اڄ ڏينهن تائين سندن پويان پاڻ کي جاڙيجا سڏائيندا آهن.“ (گربخشاڻي، 57)

(iii) تاريخ جي مطالعي مان معلوم ٿو ٿئي ته ڪڇ جي راءِ جو خاندان، جاڙيجا راجپوتن مان آهي. جيڪو سنڌ جي سمن سان نسبت رکي ٿو. اهو خاندان، ڪڇ جي اترئين علائقي، يعني سنڌ کان ڄام لاکي ولد ڄام جاڙي جي رهنمائيءَ هيٺ، پندرهنين صدي عيسويءَ ۾ ڪڇ پهتو هو. (Imperial Gazetteer)

جاڙيجا خاندان جو نالو ’ڄام جاڙي‘ جي نالي پٺيان پيل آهي. جاڙيجا، يعني ’جاڙي جو اولاد‘ يا ’جاڙي جا ٻار‘ (Imperial Gazetteer of India, Vol. N.61) ڊاڪٽر نبي بخش خان بلوچ جو رايو آهي ته:

”ڪڇ ۾ جاڙيجن سمن جي عروج جو زمانو 1300ع آهي، ڇاڪاڻ ته اٽڪل 1320ع ڌاري جاڙيجن سمن، ڪڇ جي حڪومت، ڇاوڙن کان وٺي 1540ع تائين، يعني اٽڪل سوا ٻه سئو سال جاڙيجن سمن جي ٽن خاندانن ڪڇ تي حڪومت ڪئي.“ (نبي بخش خان بلوچ، ڊاڪٽر 1958ع: 50)

اهڙيءَ طرح سمن جي حڪومت ۾ ڪڇ جو سارو علائقو سنڌ جي سياسي تسلط هيٺ هو. ايتري قدر جو جڏهن سنڌ ۾ سمن جي حڪومت جو سن 1521ع ۾ خاتمو آيو تڏهن به ڪڇ تي سنڌ جا سما قابض

هئا. انهيءَ ڪري شاھ بيگ ارغون مرزا شاھ حسن توڙي مغليه نوابن جي راڄ ۾ ويندي ڪلهوڙن جي سنڌ تي حڪومت واري زماني ۾ ميان غلام شاھ ڪلهوڙي جي حڪومت تائين، سنڌ جي حاڪمن ۽ باغي نوابن کي ڪڇ مان نه فقط فوري مدد ملندي هئي، پر انهن کي ڪڇ ۾ پناهه به ڏني ويندي هئي.

(iv) سمن جي حڪومت جي زماني ۾ 1772ع ۾ گجرات جي حاڪم 'محمود شاھ ٻيگڙي' (1459ع-1573ع) جي ڏينهن ۾ چاليهه هزار سنڌي ڌاڙيلن، گجرات جي قافلي کي لٽيو هو. انهيءَ ڪري سلطان شاھ محمود ٻيگڙي سنڌ تي ڪاهيو ۽ ڪڇ ۽ ٿر تي قبضو ڪيائين. (مولائي شيدائي، 1957ع: 220)

امپيريل گزيٽيئر آف انڊيا ۾ ڄاڻايل آهي ته:

”جاڙي خاندان جي ٽن نسلن، 1540ع تائين، ڪڇ تي راڄ ڪيو. انهيءَ سال، يعني 1540ع

۾ احمد آباد جي مسلم حڪمران جي مدد سان، راءِ ڪنگهار جاڙيجا خاندان جي اڳواڻ

سان گڏ ڪڇ جو حاڪم بڻيو ۽ گجرات جي بادشاھ کان، ’راءِ‘ جو خطاب مليس. هو

ساڳئي وقت ’موروي‘ جو حڪمران پڻ ٿيو.“ (Imperial Gazetteer of India Vol.IV, 61)

ڪڇ جي تاريخ جي اڀياس مان معلوم ٿو ٿئي ته راءِ ڪنگهار جي ڇهن نسلن، ڪڇ تي حڪومت ڪئي. پوءِ ’راءِ رائڌڻ‘ جي وفات کان پوءِ سندس ٽئين نمبر پٽ، راءِ پراگجيءَ وڏي خون خرابيءَ کان پوءِ تخت هٿ ڪيو. هن پنهنجي پيءُ کي پڻ قتل ڪرائي ڇڏيو. انهيءَ ڪري هن، پنهنجي ڀائٽي کي خوش ڪرڻ لاءِ ان کي ’مورويءَ‘ جو حاڪم مقرر ڪيو. (مولائي شيدائي، 1957ع: 220)

(v) تاريخ مان معلوم ٿو ٿئي ته سنڌ تي سمن جي راڄ واري زماني ۾ ڪڇ وارو علائقو پڻ سندن قبضي ۾ هو. ارغونن جي سنڌ تي قبضي کان پوءِ سنڌ جي سمن جو مرڪز ڪڇ بڻيو. اُتان سنڌ تي ٻيهر قبضي ڪرڻ لاءِ ڄام فيروز جي مدد پڻ ڪئي وئي. سنڌ جو مشهور مؤرخ، مير محمد جلال ٺٽوي لکي ٿو ته:

”شاھ بيگ ارغون جي مرڻ کان پوءِ مرزا شاھ حسن تخت تي ويٺو حاڪم بڻجڻ کان پوءِ هن کي پهرين ڄام فيروز سان مقابلو ڪرڻ لاءِ ٺٽي تي حملو ڪرڻو پيو.“ (مير محمد جلال

ٺٽوي، 1965ع: 12)

ڄام فيروز وڙهڻ جي همت نه ساري دريءَ ٽپي، ڪڇ ڏانهن ڀڄي ويو. جتان پنجاهه هزار سوارن ۽ پيادن جي فوج وٺي، ٻيهر حملو ڪيائين (مير معصوم بکري، 1953ع: 184)

ڇاچڪن جي ڳوٺ ۽ راهمڪي بازار جي وچ ۾ جنگ لڳي، جنهن ۾ ڄام فيروز جا ويهه هزار ماڻهو مارجي ويا ۽ هو هار کائي، گجرات ڏانهن هليو ويو. هن مان ظاهر آهي ته ڪڇ جي سمن جي سنڌ جي سمن حاڪمن سان ڪافي همدردي هئي ۽ هنن، سنڌ تي سمن جي حڪومت ٻيهر قائم ڪرڻ لاءِ هر قسم جي قرباني ڏني.

(vi) ترخانن جي دور ۾ ڪڪرالا جي ڪيهر ڄامن، لاڙ جي رانوڻن، جاڻن، فلاطين ۽ مهاڻن، مرزا محمد باقيءَ جي حڪومت جي خلاف بغاوت ڪئي، ڪڇ جي سمن سردارن سان سنڌ جي انهن سردارن

جي رسائي هئي. اهڙيءَ طرح مرزا محمد باقيءَ جي وفات کان پوءِ جڏهن مرزا جاني بيگ تخت نشين ٿيو تڏهن هڪ ترخان سردار مظفر بيگ بدين تي حملو ڪيو (علي شير قانع، 1957ع: 186) مظفر بيگ خان زمان جي هٿان شڪست کائي ڪڇ ڏانهن پڇي ويو جتي وڃي پناه ورتائين. اهڙيءَ طرح 'ونگي' جي نهڙين، اربابن، تماچي ۽ توڳاچي ڄامن ۽ آسو سومري بغاوت ڪئي. نهڙين جي ارباب، ڪانجي ڪوٽ تي مقرر ٿيل، ڪڇ جي راءِ جي نواب ۽ نواب ٽيڪراءِ، ميان نور محمد سان ڪؤنسنش شروع ڪيو. انهيءَ وچ ۾ منڌرن جي سردار تاجن منڌري بغاوت ڪئي، ۽ ڪانجي ڪوٽ ۾ وڃي پناه ورتائين (علي شير قانع، 1957ع: 225 ۽ 721)

ميان صاحب ڪانجي ڪوٽ تي حملو ڪيو ۽ بارود سان قلعي جون ديوارون اڏائي ڇڏيائين.

ان کان پوءِ ميان نور محمد، تاجن منڌري جي حرڪتن کي منهن ڏنو هن پهرين بلوچ خان فرد کي تاجن منڌري جي خلاف ڇاڙهي موڪليو پر تاجن منڌري وجهه وٺي، ان کي قتل ڪرائي ڇڏيو (علي شير قانع، 1957ع: 225 ۽ 721)

ان کان پوءِ شاه بهاري، تاجن منڌري تي حملو ڪيو تاجن منڌري هار کائي ۽ گرفتار ٿيو. ميان صاحب کيس قتل ڪرائي ڇڏيو. ميان نور محمد ڪلهوڙي جي وفات کان پوءِ، ان جو فرزند، ميان غلام شاه تخت نشين ٿيو. ميان غلام شاه جي حڪومت واري زماني ۾ ميان غلام شاه ۽ سندس ڀائرن جي وچ ۾ ڇڪتاڻ ٿي پئي. اها حالت ڏسي ان وقت جي ننڍن ننڍن سردارن ۽ نوابن وري بغاوت ڪئي. پهرين ڪڪرالا جو ڄام هار کائي، ڪڇ ڏانهن پڇي ويو (علي شير قانع، 1957ع: 200). ان کان پوءِ ميان غلام شاه تاجن منڌري جي پٽ، راڌن منڌري کي منهن ڏنو جنهن پڻ بغاوت ڪئي هئي. بدين شهر کان پندرهن کن ڪلوميٽرن جي مفاصلي تي ڏکڻ طرف راڌن منڌري جو ڪوٽ هو. ميان غلام شاه، راڌن منڌري تي حملو ڪيو. راڌن منڌرو ڪڇ ڏانهن پڇي ويو. ميان صاحب، سندس ڪوٽ کي پسر ڪرائي ڇڏيو. اهو ڪوٽ هڪ ڌڙي جي حالت ۾ (1958ع) سيراڻين جي ويجهو سلامت هو. ان کي پوءِ 'مالهين جو دڙو' به چوندا هئا.

راڌن منڌري جي خاتمي کان پوءِ، ميان غلام شاه، ونگي بندر جي نهڙين سان مقابلو ڪيو. هن نهڙين جي اربابن 'هوڻي نهڙي' جو ڪوٽ ڊهرائي پٽ ڪري ڇڏيو. انهيءَ حالت جي ڪري نهڙيا سردار ڪڇ ڏانهن پڇي ويا.

انهيءَ کان پوءِ، ميان غلام شاه ڪڇ جي راءِ کي سيڪٽ ڏيڻ جو ارادو ڪيو ڇو جو هو سدائين سندس مخالفن ۽ باغين کي همٿائيندو ۽ پناه ڏيندو رهندو هو.

ميان غلام شاه 1762ع (9، ربيع الثاني، 1176هـ) ۾ ڪڇ تي حملو ڪيو (علي شير قانع، 1957ع) ڪڇ تي حملي جي دوران، واٽ تي پراڻ درياءَ جي چوڙ ڪوري ڪاريءَ تي آباد، مشهور واپاري بندر 'سنڌڙي بندر' جو قلعو فتح ڪيائين. پوءِ سنڌڙي بندر کان اڳتي، جاڙي جبل وٽ ڪڇ جي راءِ جي

لشڪر کي شڪست ڏنائين. ميان صاحب جو لشڪر پوءِ جڏهن 'پڇ' شهر کان 11 کن ڪلوميٽر اوڀر تي هو، تڏهن ڪڇ جي راءِ کيس صلح لاءِ پيغام موڪليو. انهيءَ صلح موجب، ڪڇ جي راءِ 'ستا' ۽ 'لڪپت' بندر ميان صاحب کي ڏيڻا ڪيا، ۽ ساڳئي وقت، پنهنجيءَ پيڻ جو سڱ پڻ آڇيائين. انهيءَ صلح کان پوءِ، ميان صاحب 1746ع (2 رجب 1177هـ) ۾ 'شاھ ڳڙھ' (شاھ بندر جي ويجهو) واپس موٽيو. ميان صاحب جي واپس موٽي اچڻ کان پوءِ، ڪڇ جو راءِ پنهنجي ڪيل واعدن تان ڦري ويو تنهن ڪري ميان صاحب ڪڇ تي وري حملو ڪيو. پهرين 'موروئي' جي قلعي تي حملو ڪيائين، جنهن ۾ بيشمار ماڻهو قتل ٿيا. جڏهن سنڌي فوج، 'پڇ' کان 9 ڪلوميٽرن جي مفاصلي تي هئي ته ڪڇ جي راءِ وري صلح لاءِ درخواست ڪئي (علي شير قانع، 1957ع: 280) ۽ ميان صاحب کي پنهنجي سؤت جي ڌيءَ جو سڱ پڻ ڏيڻو ڪيائين. نيٺ صلح ٿيو. ميان صاحب هن شهزاديءَ سان شادي ڪئي ۽ هن ڪڇي شهزاديءَ کي ساڻس شاديءَ کان پوءِ سنڌ راڻيءَ جو لقب ڏنائين. (غلام رسول مهر، 1959ع: 632 ۽ 633)

هن ساري بيان مان نتيجو هي ٿو نڪري ته ڪڇ وارو علائقو راءِ گهراڻي جي حڪومت واري زماني کان وٺي، ڪلهوڙن جي حڪومت تائين، سنڌ جي ماتحت رهيو آهي. انهيءَ ڪري، سنڌ جي تهذيب ۽ تمدن، ٻولي ۽ اقتصادي توڙي ٻين حالتن جو ڪڇ تي سدائين غلبو رهيو. (ب) تجارتِي ناتا؛

(i) پراڻي زماني ۾ سنڌ ۽ ڪڇ جي وچ ۾ سمنڊ ۽ خشڪيءَ رستي، واپار ڄام هلندو هو. سنڌ جي طبعي بيهڪ جي ڪري لاڙواري خطي ۾ ڪيترائي مشهور واپاري بندر هوندا هئا. عربن جي حملي وقت، ديبل، سنڌ جو مشهور سامونڊي بندر هو ۽ اهو شهر، واپار جي منڊيءَ جي حيثيت ۾ رڪندو هو. هتان عمان، بصريه، عدن، چين، جاوا ۽ سوماترا کان سواءِ، ڪڇ، ممبئي ۾ مانڊوي بندرن سان پڻ واپار هلندو هو. چوڏهين صدي عيسويءَ ۾ سومرن جي حڪومت جي پوئين زماني ۾ لاهري بندر ۽ ٺٽو وڏا واپاري بندر هئا. انهن کان سواءِ فتح باغ، جوڻ ۽ رڙي پڻ وڏا دريائي واپاري بندر ۽ مرڪز هوندا هئا، جتان ٻين خطن کان سواءِ، ڪڇ سان پڻ واپار هلندو هو. سترهين ۽ ارڙهين صدي عيسويءَ ۾ سمنڊ تي لاهري بندر ختم ٿي ويو جنهن ڪري ان وقت جي مغل حاڪم اورنگزيب (1648ع-1652ع) ڪڪرال واري خطي ۾ اورنگا بندر نالي نئون سامونڊي بندر تيار ڪرايو. هن بندر تان به گهڻو واپار هلندو هو. اليگزينڊر هملٽن جي سنڌ ۾ اچڻ وقت (1699ع) 'اورنگا بندر' ۽ 'بستا بندر' مکيه سامونڊي بندر هئا، جتان وڏو واپار هلندو هو.

(ii) ميان غلام شاھ ڪلهوڙي پنهنجي حڪومت واري زماني ۾ 'شاھ بندر' نالي نئون سامونڊي واپاري بندر تعمير ڪرايو، جتان پرڏيهه سان وڏو واپار هلندو هو. اهڙيءَ طرح، ميان صاحب جي حڪومت واري زماني ۾ 'فتح باغ'، 'جوڻ' ۽ 'رڙي'، سنڌوءَ درياءَ جي 'ريڻ شاخ' تي مشهور واپاري بندر ۽ شهر هوندا هئا. ساڳيءَ طرح پراڻ درياءَ تي 'ونگو پٽن'، 'باغ جو پٽن' ۽ 'هنگار جو شهر'، راهمڪي بازار ۽ ڪوري ڪاريءَ تي، 'علي بندر' ۽ 'سنڌڙي بندر' وڏا بندر هوندا هئا، جتان لڪپت ۽ ڪنڀات سان واپاري ڏي وٺ ٿيندي هئي. (Raverty, H.K., 1892:465 & 466)

اهڙيءَ طرح مغل پيڻ جي ويجهو سڀڙ ڪاريءَ تي، 'سندو بندر' ۽ ٻئي طرف حجامڙو شاخ تي 'وڪر بندر' واپاري بندر هوندا هئا، جتان به گهڻو واپار هلندو هو. (smyth, J.W, 1919:91)

حجامڙي شاخ جي سڪي وڃڻ کان پوءِ 'وڪر بندر' ختم ٿي ويو ۽ 'ڪيٽي بندر' جوڀاڳ کلي ويو. هن بندر (ڪيٽي بندر) تان پڻ ڪافي واپار هلندو هو. اهڙيءَ طرح 'سندو بندر' ۽ 'ڪيٽي بندر' توڙي 'ڪاروچاڻ' ۽ 'موڪي بندر' تان 1947ع تائين، ڪڇ سان تمام گهڻو واپار جاري رهيو. انگريزن جي حڪومت جي آخري سال (1946ع) تائين سنڌ جي سڀني جا منيب، لڪپت، مانڊوي بندر ۽ پالڻپور ۾ رهندا هئا (نائون مل، 1968ع: 81 ۽ 82)

(iii) سامونڊي ساحل کان سواءِ، ڪڇ ۽ سنڌ جي وچ ۾ خشڪيءَ رستي پڻ واپار هلندو هو. ٺٽي کان ڇاڇڪان (بدين) ذريعي هڪ رستو ڪڇ ڏانهن ويندو هو. ٻيو رستو عمرڪوٽ کان ننگر پارڪر ويندو هو. جتان ويران ڳاڻون ۽ پالڻپور کان احمد آباد، ڪنڀات، برهانپور ۽ سورت ڏانهن اهورستو ويندو هو. ٻي رستي ۽ ڇاڇڪان وارو رستو انهيءَ ڪري اهم هوندو هو جو اُن جو مفاصلو گهٽ ۽ سفر سهنجو هوندو هو. انهيءَ رستي کان ئي ڄام صلاح الدين سمي، ڪڇي لشڪر آڻي، سنڌ تي قبضو ڪيو هو ۽ ڄام فيروز سمو جڏهن مرزا شاهد حسن تي ڪڇي لشڪر سان ڪاهي آيو هو، تڏهن هو به انهيءَ ئي رستي کان آيو هو. (ت) سماجي ناتا:

(i) سماجي ۽ واپاري ناتن کان سواءِ، سنڌ ۽ ڪڇ جي حاڪمن ۽ عام ماڻهن جا پاڻ ۾ سماجي ناتا ۽ رشتا پڻ هئا. انهن ۾ باهمي شاديون ۽ ميل جول، ماڻهن جي لڏپلاڻ ۽ اڄ وڃ، مذهبي پرچار، ميلا ملاڪڙا، اوليائن ۽ درويشن جا ڏيهڙا ۽ عرس مڪيه هوندا هئا.

اڳ ۾ چيو ويو آهي ته ڪڇ جي راءِ جو خاندان، سنڌ جي جاڙي سمي جي اولاد مان هو. سنڌ تي جن سمن حاڪمن جي حڪومت هئي، اُهي ۽ ڪڇ تي جن سمن حاڪمن راج ٿي ڪيو سي هڪڙي ئي ڏاڏي جو اولاد هئا. هن ڏس ۾ ڊاڪٽر نبي بخش خان بلوچ جو رايو آهي ته:

"وڏي ڄام لاکي (ڏسو شجرو) جي اولاد مان 'هوڻي' ٿيو.

ڄام هوڻيءَ جي پٽ، ڄام راهوءَ جي اولاد مان به ڄام لاکا ٿيا، جن تي پڳ هئي، ڄام لاکو پٽ

ڄام ڳڙ راهو". (Captain wildbeforce, H.Bell, 1916)

سندس پوتو ڄام ڳاهي جو پٽ ڄام لاکو، جنهن جو پٽ ڄام جُڙو ٿي جيڪو ٺٽي جو پهريون سمو بادشاهه ٿيو. هن ڏس ۾، 'مسٽري آف ڪاٺياواڙ' ۾ گجرات سنڌ ۽ ڪڇ جي سمن جو جيڪو شجرو ڏنل آهي، سو ضميمي 'الف' ۾ آخر ۾ ڏنو ويو آهي. اهڙيءَ طرح پير حسام الدين شاهه راشدي صاحب جي مرتب ڪيل تحفته الڪرام جي حوالي سان، سمن جو شجرو ضميمي 'ب' تي ڏنو ويو آهي.

(ii) سمن کان سواءِ ٻيون به ڪيتريون ئي قومون سنڌ مان لڏي ڪڇ ۾ وڃي آباد ٿيون ۽ ڪيترائي قبيلو،

*تاريخ ڪلهوڙا موجب ڄام لاکي ڄام ڳڙ راهو جو پٽ نه هو پر دراصل لاکو ڳڙ راهو هڪ ئي شخص جو نالو آهي جيڪو لاکير جو پٽ هو ڄام لالو ڳڙ راهو سن 1520ع ڌاري تي گذاريو آهي. هن کي اڻ پٽ هئا، ڏسو شجرو

ڪڇ مان لڏي سنڌ ۾ اچي آباد ٿيا. انهن جي پاڻ ۾ مٿي مائٽيءَ سبب انهن جي اڄ وچ سدائين جاري هوندي هئي. ڪن قبيلن جا سردار سنڌ ۾ رهندا هئا ته انهن جي راڄ جا ڪٽنب سنڌ ۾ گهڻي تعداد ۾ آيا هوندا. اهڙيءَ حالت ۾ به انهن قومن جي سنڌ ۽ ڪڇ جي وچ ۾ اڄ وچ دائماً جاري هوندي ٿي. انهن قومن ۾ ٻارڻ ٺهڙيا، منڌرا ۽ جت خاص قبيلا هوندا هئا، جن جو ذڪر اهميت کان خالي نه ٿيندو. انهن قبيلن جي زبان بنيادي طرح سنڌي هئي. انهيءَ ڪري به سنڌي ٻوليءَ جو هڪ خاص لهجو گجراتي اثر قبول ڪري ڪڇي لهجي جي روپ ۾ وجود ۾ آيو ۽ لس ٻيلي جي عوام وانگر ڪڇ جي عوام جي ٻولي، سنڌي بڻجي وئي.

اڳ ۾ جن جن قبيلن جو ذڪر ڪيو ويو آهي، انهن جي سنڌ ۾ ڪڇ جي وچ ۾ اڄ وچ، ورهاڱي (1947ع) تائين قائم رهي. ورهاڱي کان پوءِ به پاڪ-هند جي سرحد کليل هجڻ تائين اڄ وچ جاري رهي. سال 1953ع تائين جت، ٻارڻ ۽ منڌرا، ڪڇ ۽ سنڌ ۾ ايندا ويندا رهيا، ۽ پاڻ ۾ مٿيون مائٽيون به ڪندا رهيا. (von Sigrid wepsphad Hellbusch, Dr. an Heinz Dunecker Humbolt, Dr, 1964:76)

ڪڇ ۽ سنڌ جي جتن جي سردار جو نالو ملڪ غلام حسين هو. جتن جي برادريءَ جي سردار کي 'ملڪ' سڏيو ويندو آهي ۽ هاڻي هو جاتي شهر کان ڪجهه ڪلوميٽرن جي مفاصلي تي 'راڄ ملڪ' نالي بستيءَ ۾ رهندو آهي. مارچ 1953ع ۾ اليڪشن جي سلسلي ۾ ملڪ صاحب، پنهنجي قبيلي جي چڱن مڙسن، وڏيرن ۽ مکيه ماڻهن جي هڪ گڏجاڻي ڪوٺائي هئي. هن گڏجاڻيءَ ۾ سنڌ ۾ ڪڇ مان جتن جي ڌار ڌار اوڙڪن جا جملي 4700 نمائندا اچي گڏ ٿيا. اهو تعداد اڃا به گهٽ هو ڇاڪاڻ ته ان زماني ۾ سنڌ-ڪڇ جي سرحد تي ڪجهه سختي شروع ٿي چڪي هئي. انهيءَ ڪري ڪڇ مان جتن جا سڀ نمائندا هن گڏجاڻيءَ ۾ پهچي ڪونه سگهيا هئا. انهيءَ هوندي به مذڪوره تعداد ۾ نمائندن جو وڏو حصو ڪڇ کان آيو هو. ڪڇ مان ايڏي تعداد ۾ نمائندن جي شريڪ ٿيڻ جو ڪارڻ هي به هو ته ڪڇ جي جت قبيلن اهو به ثابت ڪرڻ ٿئي چاهيو ته سياسي طور الڳ هجڻ جي باوجود هنن، ملڪ غلام حسين کي پنهنجو سردار ۽ ملڪ تسليم ٿئي ڪيو.

پاڪ-هند سرحد جي بلڪل بند ٿي وڃڻ کان پوءِ ظاهري طور هي قبيلو ٻن حصن ۾ ورهاڻجي ويو. هاڻي، راڄ جي تنظيم خاطر، ڪڇ ۾ پڻ جتن جو ڌار سردار آهي، پر انهيءَ هوندي به سندن مرڪز پاڪستان ۾ سڃاڻل ضلعي جي جاتي تعلقي جو ڳوٺ 'راڄ ملڪ' آهي ۽ هن وقت سندن مرڪزي سردار ملڪ غلام قادر آهي، جيڪو ڳوٺ راڄ ملڪ ۾ رهندو آهي.

(iii) جت قبيلو ڪيترين ئي 'اوڙڪن' (ٻارڻن) ۾ ورهايل آهي. هر هڪ اوڙڪ کي پنهنجو پنهنجو چڱو مڙس آهي، جنهن کي اُهي 'وڏيرو' ڪوٺيندا آهن. انهن مان جتن جي هڪ اوڙڪ 'لاڪاڻي' آهي. اُهي مينهريون ۽ ٻڪريون پاليندا آهن، جتن جي اها اوڙڪ، 'لاڪي' جي نالي پٺيان، 'لاڪاڻي' سڏبي آهي. صدي ڳالهين مان ائين معلوم ٿيو آهي ته جتن جي جن پنجن سردارن، سنڌ ۽ ڪڇ جي فتح ڪرڻ وقت، محمد بن قاسم جي مدد ڪئي هئي ۽ ساڻ ڏٺو هو 'لاکو' سردار انهن مان هڪ هو. 'لاڪاڻي' جت، انهيءَ 'لاڪي' جو اولاد آهن. لاڪاڻي اوڙڪ وارا جت، ڪڇ ۾ 'سراڻو' نالي مڪان ۾ رهندا آهن. سندن ملڪ جو نالو 'نور'

محمد' هو ملڪ نور محمد ۽ سندس عزيزن کي ڪڇ ۾ جاگيرون مليل هيون. ملڪ نور محمد، پاڪ - هند جي سرحد بندي ٿي وڃڻ کان اڳ، راج ملڪ ۾ ملڪ غلام حسين کي پنهنجي قبيلي جو سردار ۽ ملڪ مڃيندو هو. هن وقت به لاکاڻي جت گهڻي ڀاڱي ڪڇ ۾ آباد آهن.

اهڙيءَ طرح سنڌ ۽ ڪڇ ۾ جتن جي ٻي اوڙڪ، 'بجار پوٽا' نالي رهندي آهي. اهي ٻه ڀاڱا ڪي لاکي جو اولاد سمجهندا آهن. بجار پوٽن جتن جو وڏيرو پاڻ کي 'بجار خان' جي لقب سان سڏائيندو آهي. هن کي ڪڇ ۾ لکپت ۾ جاگيرون مليل هيون. لکپت کان سواءِ سنڌ ۾ ڪارو ڇاڻ ۾ پڻ هن کي زمينون هونديون هيون. پر سرحد جي بند ٿي وڃڻ کان پوءِ هن ڪڇ ۾ ئي رهي وڃڻ جو فيصلو ڪيو. انهيءَ ڪري هو سنڌ ۾ رهندڙ پنهنجيءَ اوڙڪ جي ماڻهن کان ڇڄي ويو. هن جي ڇڄي وڃڻ جو داستان، جتن وٽ مروج لوڪ گيتن ۽ آکاڻين ۾ ملي ٿو.

اهڙيءَ طرح هڪ ٻي اوڙڪ، 'فقيرائي' سڏبي آهي. 'سانولو فقير' نالي جت، هن اوڙڪ جو وڏيرو هوندو هو. هن کي به لکپت جي ويجهو ڪڇ ۾ جاگير مليل هوندي هئي. سانولو فقير، ڪڇ ۾ 'پير گولاڙو' وٽ رهندو هو جتي هن وفات ڪئي ۽ اُتي ئي سندس قبر آهي. اُن ئي ڳوٺ ۾، 1964ع ڌاري سندس پڙپوٽو رهندو هو. اُن جو نالو علي محمد هو. هن کي فقيرائي اوڙڪ جو وڏيرو مڃيو ويندو هو. سنڌ ۾ اُن جي پاران، سندس خليفو 'فقيرائي' اوڙڪ جي نگراني ڪندو آهي.

(iv) اهڙيءَ طرح ورهاڱي کان اڳ، ڪڇ جي اقتصادي حالت جو دارومدار سدائين سنڌ تي ئي رهيو. ڪڇي ماڻهو ڏکين سڪين ڏينهن ۾ يا ڏڪار ۽ سڪار جي حالت ۾ سدائين سندن ڪٽنب جي پيٽ گذر لاءِ، سنڌ ۾ لڏي ايندا هئا (نائون مل: 1968ع: 78)، برسات پوڻ کان پوءِ ڪڇ مان ڪيترائي ڪڇي مالوند، پنهنجا ڌڻ ڪاهي، گاهه پني جي سانگي سان، سنڌ ۾ لهي ايندا هئا. انهيءَ ڪري به سنڌ ۽ ڪڇ ۾ قومن ۽ قبيالن جي اچ وڃ جاري رهندي هئي.

(v) ٽالپرن جي حڪومت جي زماني ۾ مير غلام علي خان ٽالپر جي راج واري زماني (1813/1218هه) ۾ ڪڇ ۾ سخت ڏڪار پوڻ سبب هزارن جي تعداد ۾ ڪي ماڻهو سنڌ جي لاڙواري حصي ۾ روزگار لاءِ لڏي آيا. مير غلام علي خان ٽالپر انهن ٻي گهر ڪڇي ڪٽنبن ۾ ان جا انبار خيرات ڪيا، ۽ پنهنجي خزاني مان رقمون ڏيئي، اُهي ڪڇي ٻار خريد ڪري ڪڇ جي 'راءِ پاڙا' ڏانهن موڪلي ڏنا، جيڪي ڪڇي ماڻهن، ڏڪار واريءَ حالت سبب سنڌ ۾ وڪيا هئا (Aitkim, E.H. 1907:118).

(vi) انهن ذاتين کان سواءِ، سنڌ ۾ مرزا شاهه حسن ارغون جي راج واري زماني ۾ لاڙ ۾ فتح باغ ۽ جُوڻ ۾ 'صاحب سومرو' نالي مقامي حڪمرانن ان زماني ۾ اسماعيلي جماعت جي پٺيان ڪات ڪهاڙا ڪنيا، انهيءَ ڪري فتح باغ، جوڻ، بدين، ڪڍڻ، ٺنڊي، علي بندر، راهمڪي بازار، ونگي پٽڻ، باغ جي پٽڻ، ڀنڀري ۽ ملاڪاڻيار ۽ ٻين بستين مان، پنج سئو کن ڪٽنبن تي مشتمل اسماعيلي جماعت وارا، قافلن جي صورت ۾ لڏي ڪڇ ۾ لکپت، مانڊوي ۽ ڪاٺياواڙ جي واپاري بندرن ۾ وڃي آباد ٿيا.

اهڙيءَ طرح ٺٽي مان برهمڻن جي 'راجگوڙ' جاتي لڏي وڃي، ڪڇ ۾ آباد ٿي، اهي پوءِ جاڙيجن جا

درباري برهمڻ ٿي رهيا. (لچمڻ خوبچنداڻي، 1962ع: 5 ۽ 6). اهڙيءَ طرح سنڌ جا ڪيترائي 'سار سوت' برهمڻ، سنڌ مان لڏي ڪڇ ۾ وڃي آباد ٿيا. اهڙيءَ طرح ٻيا ڪمي، ڪاسبي، هندو توڙي مسلمان وقت بوقت، سنڌ مان لڏي ڪڇ ۾ وڃي ويٺا. جاڙيجن جي راڄ ۾ سونارن کي سنڌ مان گهرايو ويو (لچمڻ خوبچنداڻي، 1962ع: 5 ۽ 6). اهڙيءَ طرح مٺيءَ مان ڪيترائي ڀاڻيا ۽ لوهاڻا ڪٽنب، ڪڇ طرف لڏي ويا. ساڳيءَ طرح ٺٽي شهر مان ڪيترائي ميمڻ، ڪٽنب لڏي وڃي، ڪڇ ۽ ڪاٺياواڙ ۾ آباد ٿيا. (ٺ) باهمي شاديون؛

ماڻهن جي لڏ پلاڻ کان سواءِ، ڪيترن ئي ڪڇين ۽ سمن سردارن، هڪ ٻئي سان مٿيون مٿيون پڻ ڪيون، اڳتي ڏنل شجري ۾ اهڙيڪارو ويو آهي ته سمن جي سردار چار لاکيان سنڌ جي هڪ سوڍيءَ سان شادي ڪئي. اهڙيءَ طرح، سنڌ ۽ ڪڇ جي ٻين قومن ۽ قبيلن، منڌرن، نهڙين ۽ ٻارڻن جون به هڪ ٻئي جي وچ ۾ سڳابنديون ڪيل هيون. ميان غلام شاهه ڪلهوڙي ڪڇ جي راءِ جي سٺو ڇي ڌيءَ سان شادي ڪئي، جنهن کي مان ۽ مرتبي وچان ميان غلام شاهه 'سنڌراڻيءَ' جو خطاب ڏنو. (ج) مذهبي تبليغ؛

(i) سومرن ۽ سمن جي حڪومت جي زماني ۾ اسلام جي جدا جدا فرقن جا داعي، سنڌ، ڪڇ گجرات ۾ پنهنجي پنهنجي صوفيائي فڪر جي دعوت ڏيڻ لاءِ مشغول رهيا. انهن ۾ سهروردي بزرگ ۽ اسماعيلي فڪر جا داعي پيش پيش هئا. اسماعيلي داعين جو چوڏهين صدي عيسويءَ ۾ ڪڇ ۾، ڪڙهي نالي ڳوٺ، مرڪز بڻجي ويو جتان پوءِ ڪڙهيوال سيد، سنڌ ۾ اچڻ لڳا. انهيءَ ڪري انهن سيدن کي سنڌ ۾ 'ڪڙهيوال سيد' سڏيو ويندو هو. ٽنڊي محمد خان ۾ جيڪي اسماعيلي سيد آباد هوندا هئا، اهي 'شمسي سيد' ۽ ڪي 'ڪڙهيوال' سيدن جا پوٽي هوندا هئا. انهن ۾ رڙي شهر، جوڻ، فتح باغ ۽ تڙ خواجه ۾ جيڪي سيد آباد ٿيا، اهي سڀ ڪڙهيوال سيدن جا پوٽي آهن.

(ii) سنڌ ۾ اڄ به اهڙيون ڪيتريون ئي درگاهون ۽ سنتن جا آستان آهن، جتي ورهاڱي کان اڳ هر سال هزارن جي تعداد ۾ ڪڇ، گجرات، راجستان، ڪاٺياواڙ ۽ ممبئيءَ جي آسپاس وارن خطن کان هندو توڙي مسلمان مريد، اوليائن ۽ سنتن جي ڏيهاڙن ۽ عرسن جي موقعي تي اچي حاضري پريندا هئا. اهڙين درگاهن ۽ سنتن جي آستانن مان بدين ۾ شاهه قادريءَ جي درگاهه، ٽنڊي باگي طرف شاهه طريل جي درگاهه، جاتيءَ طرف مغل پين ۽ حاجي شاهه جي درگاهه، رڙيءَ ۾ سيد نور شاهه ڪڙهيوال جي درگاهه، ڪڙهي گهنور ۾ خليفي حاجي محمود نظاماڻيءَ جي درگاهه، ٺٽي شهر کان 18 ڪلوميٽر پري پير پني ۽ جميل شاهه گرناريءَ جي درگاهه، چوهڙ جماليءَ جي ويجهو، سيد ابن شاهه جي درگاهه، سکر شهر ۽ روهڙيءَ وٽ، سنڌو درياءَ جي وچ ۾ ساڌ ٻيلي وارو آستان وغيره اهڙا خاص ٺاڻا ۽ ٺڪاڻا آهن، جتي هر سال هزارن جي تعداد ۾ ماڻهو ڪڇ، گجرات ۽ ڪاٺياواڙ جي رياستن کان سفر ڪري اچي حاضري پريندا هئا.

(iii) ساڳيءَ طرح ڪڇ، گجرات، ڪاٺياواڙ ۽ راجستان ۾ ڪيتريون ئي اهڙيون درگاهون، مندر ۽ سنتن جا آستان ۽ تيرت آهن، جتي حاضري ڀرڻ لاءِ سنڌ مان، هندو توڙي مسلمان، هزارن جي تعداد ۾

ويندا هئا. انهن مان، لکپت جي الهندي طرف ۽ ڪوري ڪاريءَ جي اُڀرندي طرف 'نارائڻ سر' ۽ 'ڪوٽيسر' نالي وڏا مندر آهن، جتي ماڻهو حاضري ڀرڻ ويندا هئا. حضرت شاھ عبداللطيف ڀٽائي پڻ اتي ويو هو. اهڙو ثبوت، شاھ سائينءَ جي ڪلام ۾ موجود آهي. پاڻ فرمايو اٿن:

منجهڻين بابوبڪيا، منجهڻين نارائڻ سر

اوڏو آهي الله ڪوٽيس جي ڪنڌ ۾.

انهن مندرن کان سواءِ، ڪڇ ۾، نريي ۾ حاجي امير پير جي درگاه، ڳوٺ ولسري لڳ لنگاهه پير جي درگاه، بدين جي سامهون، سنڌ ۽ ڪڇ جي ڪنڌيءَ تي حاجي پير جي درگاه، حاجي پير جي درگاه کان 10 کن ڪلوميٽر پري، ڏکڻ طرف، ڪرول پير جي درگاه، جنگلاس ماتا جو مڙهه، پٽوٽر جڪ، سيڪراڙ پير، بڙ وارو پير، نارائڻ سر کان الهندي طرف ڪوريءَ لڳ سانولي فقير جت، ميين تماچيءَ ۽ پير غوث محمد جون درگاهون، آستان ۽ تيرٿ آهن. جتي ميلا ملاڪڙا لڳندا آهن ۽ انهن ۾ شريڪ ٿيڻ لاءِ هزارن جي تعداد ۾ سنڌ جا ياتري وڃي حاضر ٿيندا هئا. (محمد سومار شيخ، 1962ع: 7)

3- ڪڇي ٻولي ۽ علم ادب:

(الف) اڳ ۾ سنڌ ۽ ڪڇ جي سياسي، سماجي، تجارتي ۽ مذهبي توڙي ڌرمي ناتن جو تاريخي حوالن سان ذڪر ڪيو ويو آهي. اهڙيءَ طرح لسانيات جي ڪن ماهرن، ڪڇي ٻوليءَ لاءِ پنهنجا تاريخي حوالا ڏنا آهن، جڳ مشهور لسانيات جي ماهر، سر گريئرسن، ڪڇي ٻوليءَ کي، سنڌي ٻوليءَ جو هڪ لهجو قرار ڏنو آهي. (Graerson, G. 1919:184)

هن جي راءِ موجب ڪڇي لهجي ۾ وچولي ۽ لاڙي لهجن جا ڪيترائي عنصر ملن ٿا. (Graerson, G. 1919:184) ڊاڪٽر سورلي پڻ، 1931ع واري آدمشماريءَ جي رپورٽ ۾ ڪڇي ٻوليءَ کي، سنڌي ٻوليءَ جو لهجو ڄاڻايو آهي. (Sorley, H.T. 1931:330) هن ڏس ۾ ڪاڪو پيرومل لکي ٿو ته:

”ڪڇ ملڪ، اُپٻيٽ آهي، تن پاسن کان سمنڊ جون چوليون چلڪا ڏيئي، اُن جا پٽ پنيون پٽائين، تنهن ڪري اهو ’ڪڇ‘ يعني سمنڊ جي ڪناري وارو ملڪ سڏجي ٿو. اُتي جيڪا سنڌي ڳالهائڻ ۾ اچي ٿي سا ڪڇي سڏجي ٿي“ (پيرومل آڏواڻي: 15/56ع: 151)

(ب) (i) جيتوڻيڪ ڪڇ هاڻي ڀارت جي گجرات رياستن جي هڪ ضلعي جي صورت ۾ قائم آهي، پر لساني حدبندين واريون ليکون (Issoglosses)، سياسي حدون لتاڙي، سنڌي ٻوليءَ جي لساني جاگرافيءَ واري سرحد ۾ ڪڇي ٻوليءَ کي پڻ شامل ڪري بيٺيون آهن. ڊاڪٽر لچمن خويچنداڻي لکي ٿو:

”ڪڇ جو دورو ڪندي عام ماڻهن کان معلوم ٿيو ته اُهي پنهنجي ٻوليءَ کي گجراتيءَ جي بجاءِ، سنڌيءَ جي ويجهو سمجهن ٿا، ڪن ٻڌايو ته ڪڇي ٻولي، سنڌي ۽ پنجابيءَ جي ملاوت مان ٺهيل آهي.“ (لچمن خويچنداڻي، 1962ع: 5 ۽ 6)

ڊاڪٽر خويچنداڻي وڌيڪ لکي ٿو:

”ڪڇي ته سنڌي ٻوليءَ جو ئي هڪ قسم آهي، ڪڇي ۽ سنڌيءَ ۾ فرق رڳو اهو آهي ته ڪڇيءَ ۾ گهڻا گجراتي لفظ اچي ويا آهن.“ (لچمن خويچنداڻي، ڊاڪٽر، 1962ع: 5 ۽ 6)

(ii) ڊاڪٽر خوبچندائيءَ ڀارت ۾ موجود سنڌي ٻوليءَ جي مختلف نمونن جي سرشتي جو اڀياس ڪرڻ ۽ اُن ڏس ۾ کوجنا ڪرڻ جي سلسلي ۾ ڪڇ جو به دورو ڪيو هو. هُن اُتي، ڪمين، ڪاسبين، تاجرن، ڪڇ جي راءِ جي درٻار جي عملي سرڪاري عملدارن ۽ ڪن ڪڇي ودوانن سان ڀڳ ملاقاتون ڪيون ۽ انهن وٽان ڪڇي ٻولي، ڪڇي ساهت، سڀيتا ۽ تاريخ وغيره بابت ڪافي معلومات هٿ ڪئي. انهيءَ معلومات جي آڌار تي هن هڪ مقالو لکيو هو جيڪو ڀارت ۾ روزاني هندوآسي ماهه ڊسمبر، 1962 ۾ ويهين تاريخ واري پرڇي ۾ ڇپيل آهي.

(iii) مٿي اهو بيان ڪيو ويو آهي ته سياسي، سماجي، مذهبي، تجارتي ۽ واپاري ناتن ۽ رشتن جي ڪري ڪڇ وارو علائقو سنڌ جو هڪ حصو رهيو آهي. انهن رشتن ۽ ناتن توڙي اقتصادي مسئلن جي ڪري هزارن جي تعداد ۾ سنڌ مان ڪي واپاري قبيلا جهڙوڪ، خواجہ، ميمڻ، لوهاڻا، ڀاٽيا ۽ سونارا وغيره، شاهبندر ڪيٽي بندر ٺٽي، مغل ڀين، جوڻ فتح باغ، رڙي، علي بندر، ونگي پٽڻ ۽ ٻين شهرن مان لڏي ڪڇ، گجرات ۽ ڪاٺياواڙ جي بندرن تي وڃي آباد ٿيا، جتي انهن هزارين سالن جي گذري وڃڻ جي باوجود پنهنجي مادري ٻولي تهذيب ۽ ثقافت کي قائم رکيو آهي ۽ گهرن ۾ توڙي ٻاهر ۽ وڻج واپار جي ڏي وٺ ۾ پنهنجي مادري ٻولي ڪم آڻيندا رهيا آهن. اڄ به ڪڇ ۾ آباد خواجہ، ميمڻ، لوهاڻا، ڀاٽيا، جت، مگهڻا، ميرائي، سما، سومرا، سوڍا، ٺڪر ۽ ٻيا قبيلا، سماجي، تهذيبي، ثقافتي، لوڪ ادب ۽ لوڪ ڪلا ۾ پنهنجي مادري ٻولي ڪم آڻيندا آهن. اڪثر قبيلن ۽ جاتين جون رسمون ۽ رواج به ساڳيا ئي آهن. انهن جي گفتگو ڪاڏي پيٽي وغيره ۾ ڪو خاص فرق ڪونهي. لوهاڻن، خواجن ۽ ميمڻن جو 'نرياءُ پير' ۾ به گهڻو وشواس آهي. ڪڇ، گجرات ۽ ڪاٺياواڙ ۾ رهندڙ خواجہ جماعت وارا، اڄ به شادي مراديءَ جي رسمن ۾ اڳوڻيون رسمون ڪم آڻيندا آهن.

(iv) ڪڇ ۾ آباد سنڌي قبيلا، قرآن مجيد جي مڪمل ڪرڻ کان پوءِ سنڌيءَ ۾ لکيل ديني ڪتاب، جهڙوڪ: 'سنڌي نورنامو' ۽ 'پهشتي زيور' وغيره عبادت لاءِ پڙهندا آهن. ورهاڱي کان اڳ واري زماني تائين سندن سنڌي تعليم جاري رهندي آئي. انهن قبيلن جا ٻار، سرڪاري اسڪولن ۾ تعليم وٺڻ لاءِ وڃن يا نه پر ڳوٺ جي ملان وٺ عربي ۽ سنڌي لپيون پڙهڻ جي تعليم ضرور وٺندا هئا. هو ته جيئن اُهي ديني ڪتاب، صحيح اُچارن سان پڙهي سگهن (ليچمن خوبچندائي، 1962 ع: 5 ۽ 6)

(v) مطالعي مان معلوم ٿو ٿئي ته ڪڇ ۽ گجرات طرف، سمنڊ جي ڪناري تي رهندڙ مهاڻا، هن وقت به هندو توڙي مسلمان آهن. 'ٻڙهالي' نالي هڪ مسلم قبيلو پڻ هن ايراضيءَ ۾ رهندو هو. اهو قبيلو توڙي ٻيون سڀ قومون گهرو توڙي ٻاهرئين وهنوار ۾ عام طور ڪڇي ڳالهائين. سندن ٻوليءَ تي، جيتوڻيڪ مقامي ماحول، رسم ۽ رواج، اُڻڻي ويهڻي ۽ ثقافت جا گرافياڻي حالتن جو اثر ضرور ٿيو آهي. سندن ٻولي، اُتي گجراتي ٻوليءَ جو اثر ضرور قبول ڪيو آهي. پر سندن ٻولي، اُهي اثر وٺندي انهيءَ اثر جي ڪري نئين روپ، نئين ڍنگ ۽ نئين ڌار سان، قائم رهندي آئي آهي. ڪٿي اُن کي 'ڪڇي' سڏيو ويندو آهي. ڪٿي ان کي 'ميمڻي' سڏيو ويو ته ڪٿي وري 'جهوناڳڙهي' سڏيو ويندو آهي. بهرحال اها زبان، اڄ به قائم آهي ۽ جيڪا اڄ به ڪڇ-ڪاٺياواڙ جي اڳوڻين رياستن ۾ ڪيتريون ئي هندو توڙي مسلمان جاتيون ڳالهائينديون آهن.

(vi) سنڌي ٻوليءَ جي علم ادب جي تاريخ جي نقادن کي معلوم آهي ته سنڌ ۾ داعين ۽ ديني مدرسن ۾ درس ڏيندڙ عالمن، سنڌي مسلمانن لاءِ، سنڌي ٻوليءَ ۾ ڪتاب لکيا ته جيئن اهي نوان مسلمان سنڌي ٻوليءَ ۾ اسلام جي تعليم کان واقف ٿي سگهن.

(vii) اڳ ۾ اسماعيلي فڪر جي داعين جي تبليغ جو ذڪر ڪيو ويو آهي، اهو به چاڻايو ويو آهي ته انهن داعين، سنڌ، ڪڇ، گجرات، راجستان، پنجاب ۽ سرائڪي خطي ۾ پنهنجي فڪر جو پيغام عام ماڻهن جي مادري زبانن، يعني سنڌي، ڪڇي، گجراتي، يورپي، هندي، پنجابي ۽ ملتانِي ٻولين ذريعي ڏنو. انهن اسماعيلي داعين، پنهنجن، مريدن لاءِ، اسلام جي سکيا، نظم توڙي نثر ۾ ڏني. نظم کي انهن 'گنان' جو نالو ڏنو. انهيءَ سموري تفصيل جو ذڪر ماهوار نشن زندگيءَ جي فيبروري ۽ مارچ 1972ع وارن شمارن ۾ ڪيو ويو آهي. اسماعيلي داعين مان، پير سترگرنور (وفات 1079ع)، پير شمس سبزواري ملتانِي (1165ع-1276ع)، پير شهاب الدين، پير صدر الدين (1290ع-1409ع)، پير حسن ڪبير الدين (وفات: 1449ع) ۽ پير تاج الدين (وفات: 1467ع) يعني هر هڪ دائي، مٿي ذڪر ڪيل مادري زبان ۾ پنهنجا گنان جوڙيا، سندن ڪلام پوءِ، خوجڪي، گجراتي، عربي- سنڌي ۽ نستعليق رسم الخطن ۾ ڀارت توڙي پاڪستان ۾ 'اسماعيلي ايسوسيئيشن' طرفان ڇپايو ويو.

اسماعيلي داعين جي گنانن کان سواءِ، ڪڇ ۾ ٻيا به ڪيترائي عالم ۽ فاضل پيدا ٿيا، جن پنهنجي ڪڇي ٻوليءَ ۾ 'الف اشباح' واري قافئي ۾، ديني تعليم لاءِ منظوم ڪتاب لکيا. مخدوم عبدالله عرف ميان موريو، نربي وارو ڪڇ ۾ انهن مان هڪ ديني عالم ٿي گذريو آهي، جيڪو پوءِ ڪڇ مان لڏي سنڌ ۾ ٺٽي ۾ اچي رهيو. هن سلسلي ۾ علامه غلام مصطفيٰ قاسمي صاحب لکي ٿو:

"مخدوم عبدالله ذات جو منڌرو هو ۽ بدين تعلقي ۾، مانڌر واري ايراضيءَ جو رهندڙ هو. ننڍي هوندي مخدوم هاشم ٺٽويءَ کان تعليم ورتائين. هو پوءِ ڪن اثرن سببن جي ڪري مانڌر مان لڏي ڪڇ ملڪ هليو ويو ۽ اُتي نربي نالي ڳوٺ ۾ وڃي رهيو پر اُتي به هن کي نه سلو ويو لاچار اتان به لڏي ٻئي ڳوٺ، مسريءَ (تعلقو ابڙاسو) ۾ وڃي رهيو ۽ اُتي ئي لاڏاڻو ڪيائين. سندس قبو به مسريءَ ۾ آهي. ڪڇ جو راجا به مخدوم صاحب جو معتقد هو. مخدوم صاحب جو اولاد ڪراچيءَ ۾ رهندو آهي. مخدوم صاحب جي ڪتابن جو وڏو ذخيره سندس پوين وٽ ڪڇ ۾ رهجي ويو." (غلام مصطفيٰ قاسمي، 1961ع: ب ۽ ج)

هن سلسلي ۾ ڊاڪٽر نبي بخش خان بلوچ لکي ٿو:

"مخدوم عبدالله، ڪنز الميرت جو مصنف، نربي جو رهندڙ هو." (نبي بخش بلوچ ڊاڪٽر، 1956ع: 228)

اهڙيءَ طرح، ڊاڪٽر بلوچ صاحب جي لکڻ موجب ڪڇ جي ڪن شاعرن جا نالا هي آهن:

- (1) پير غوث محمد لکپت وارو (2) سيد ميرس صاحب آرڪاڻي وارو (3) سيد باقر شاهه ناڙاڏي وارو (4) عمر لوهار ٻاٺ وارو (5) سيد قاسم شاهه مڙئي بندر وارو (6) منار شاهه (7) ميرن ملوڪ ڪوڙ لکپت وارو (8) چڱو جت ۽ (9) عمر منڌرو (نبي بخش خان بلوچ، 1956ع: 229)

ماسٽر محمد سومار شيخ، ڪمر جا دورا ڪري، ڪن ڪڇي شاعرن جو ڪلام گڏ ڪيو جيڪو

پوءِ هن 'ڪڇين جا قول' جي عنوان سان مرتب به ڪيو جنهن کي سنڌي ادبي بورڊ پوءِ شايع ڪيو.

(ix) ڪڇ جي حاڪمن، راجن جي چڱن مڙسن ۽ سرڪاري ادارن، ڪڇ جي شاعرن ۽ راڳين کي به گهڻو همٿايو. انهن چارن فقيرن، پتن، پائن ۽ شاعرن کي به گهڻو همٿايو. انهن کي وڏا دان به ڏنا، انهن مان راءِ لاکي جي پيءُ، ڄام ڦل، بهاولپور جي چارڻ کي وڏا انعام ڏنا. ڄام ڏيسر، ميانجي، حسن آرڪاڻي نالي هڪ شاعر کي خوب نوازيو. ميانجي حسن، راءِ ڪنگهار جو درباري ڳائڻو هو (محمد سومار شيخ، 1961ع: 7).

ڪڇ جي شاعرن جي جوڙيل ڪلام جو موضوع ۽ مضمون به ساڳيو آهي، يعني انسان شناسي، اخلاقي ۽ ناصحائو ڪلام جنهن ۾ دنيا کي فاني سمجهڻ، عبادت ۽ بندگي ڪرڻ، چڱا ڪم ڪرڻ، هٿ وڌائڻ، لوپ ۽ لالچ کان پرهيز ڪرڻ وغيره جهڙا مضمون ڪڇ جي شاعرن جون پسنديدڻ صنفون، ڪافي وائي، بيت، دوها ۽ سورنا آهن.

(viii) انهيءَ کان سواءِ شاهه لطيف جي رسالي جا وڏا ڄاڻو ۽ ماهر به ڪڇ ۾ ئي ٿي گذريا آهن ۽ هن وقت به اُتي ئي آهن. شاهه سائينءَ جي رسالي جا ڪيترائي قلمي نسخا به ڪڇ مان هٿ آيا. ماسٽر محمد سومار شيخ کي ڪڇ مان شاهه جي رسالي جو 'منو شاهه وارو نسخو' هٿ آيو هو جيڪو هن، پوءِ ڊاڪٽر دائود پوٽي صاحب جي حوالي ڪيو. اهڙيءَ طرح، شاهه سائينءَ جي مشهور 'لطيف شناس' ڊاڪٽر نبي بخش خان بلوچ پڻ پنهنجيءَ هڪ تحقيق ۾، ڪڇ ۾ لکيل شاهه جي رسالي جي قلمي نسخي جو ذڪر ڪيو آهي، جيڪو ڊاڪٽر صاحب جي راءِ موجب، 1279ھ ۾ لکيو ويو هو (ڊاڪٽر نبي بخش خان بلوچ، 1974ع: 3). ڪجهه سال اڳ، ڪيئي بندر ۾ احمد فقير نالي جت، شاهه سائينءَ جي رسالي جو وڏو سگهڙ رهندو هو. هو اصل ۾ ڪڇ جو رهاڪو هو. اهڙيءَ طرح ڪڇ جي مشهور راڳي قاسم فقير کي، شاهه سائينءَ جو گهڻو ئي ڪلام ياد هوندو هو، جيڪو ڪنهن به ڇپيل يا قلمي نسخي ۾ موجود ڪونه هو. اهڙيءَ طرح سنڌ مان فقير امداد علي سرائي، پنهنجن سائين سان، شاهه سائينءَ جي ڪلام کي هٿ ڪرڻ لاءِ، سنڌ يونيورسٽيءَ جي مالي مدد سان ڪڇ ويو هو جتان هن شاهه سائينءَ جو تمام گهڻو اهو ڪلام به هٿ ڪيو جيڪو ڪنهن به قلمي نسخي ۾ به موجود ڪونهي. فقير امداد، پوءِ اهو ڪلام ڇپايو به هو.

اڄ پڻ ڪڇ ۽ ڪاٺياواڙ جي ريڊيو اسٽيشن ۽ ٽي وي سينٽرن تان، ڇهن وارن پروگرامن ۾ شاهه لطيف، سچل سرمست ۽ ٻين صوفي شاعرن جو ڪلام ڪڇي ۽ سنڌي ٻوليءَ ۾ ڳايو ويندو آهي. اهڙيءَ طرح اسماعيلي فڪر جي داعين جا ڪڇي ۽ ٻين ٻولين ۾ جوڙيل گنان، اسماعيلي جماعت طرفان جماعت خانن ۾ روزانو ڌار ڌار ڪريائڻ جي وقت پڙهيا ويندا آهن.

4- ڪڇي لهجي جو اڀياس:

الف) هيٺ ڪڇي ٻوليءَ جي صوتياتي، اصواتي، صرفياتي ۽ نحوي صورتن جو جائزو پيش ڪجي ٿو، سر گريئر سن لکيو آهي ته:

”سنڌي ٻوليءَ جي وچولي واري لهجي، لاڙي لهجي ۽ ڪڇي لهجي ۾ تمام گهڻي هڪ جهڙائي آهي، البت انهن جي نحوي ڍانچي ۾ وڏو فرق آهي. هيٺ ڪي مثال ڏجن ٿا ته جيئن پڙهندڙن کي ڪڇي لفظن جي اُچارن ۽ سنڌي ٻوليءَ جي معياري لهجي جي اُچارن ۾ جيڪو فرق آهي، اُن جي خبر پئجي سگهي ۽ صوتياتي فرق پڻ محسوس ٿي سگهي.“

هن ڏس ۾ پروفيسر پيرومل آڏواڻي لکي ٿو:
 ”ڪڇيءَ جي اُچارن ۾ ڦير آهي. ۽ ڪيترائي لفظ ۽ اصطلاح ٻيا اٿس.“
 هوائي لکي ٿو:

”ڪڇيءَ ۽ لاڙيءَ ۾ جيڪا مشابهت آهي، تنهن جو ثبوت هيٺ ڏنل مثالن مان ملندو:

(i) لاڙيءَ وانگر اُچارن کي سُنائڻ جي عادت اٿن، مثلاً:

معياري اُچار ڪڇي اُچار

ڏنائينس ڏنينس

پڇيائينس پڇينس

(جديد لسانيات موجب چئبو ته ڪڇي لهجي ۾ لاڙيءَ لهجي وانگر سرن کي حذف ڪرڻ واري خوبي آهي.)

(ii) لاڙيءَ وانگر ’ه‘ کي حذف ڪريو ڇڏين، جيئن:

معياري اُچار ڪڇي اُچار

ڪنهن ڪين

تنهن تين

(iii) لاڙين وانگر، ’اُتان‘ جي بدران چون ’اُٿان‘.

معياري اُچار ڪڇي اُچار

گهر ويو گهرين ويو (پيرومل آڏواڻي 1956ع: 152)

(ب) ڊاڪٽر نبي بخش خان بلوچ جو خيال آهي ته ٻوليءَ جي مطالعي لاءِ، معتبر شاعرن جو شعر جن ڪسوتي آهي. پنهنجي هن دعويٰ جي دليل لاءِ، ڊاڪٽر صاحب ڪڇ جي ڪن شاعرن جي شعر مان ڪي مثال ڏنا آهن. ڊاڪٽر صاحب لکي ٿو ته:

”ڪڇي ٻوليءَ جي مطالعي واسطي ڪڇ جي شاعرن جي شعر کي پيش ڪنداسون. اهو

شعر، ڪڇي ٻوليءَ جي دارجن (Colloquial) توڙي پڪي زبان (standan) ۾ چيل آهي.

اسان ٻئي جنسون پيش ڪنداسون. انهيءَ لاءِ ته اسان کي ڪڇي محاورن جي ڪماحقه

ماهيت معلوم ٿئي“ (نبي بخش خان بلوچ، 1956ع: 229)

ڊاڪٽر بلوچ صاحب، مٿين ملوڪ کوڙ ۽ مٿار شاهه جون ٻه ڪافيون مثال طور ڏيئي،

پڪي زبان (بقول، ڊاڪٽر بلوچ صاحب) جي سمجهاڻي ڏني آهي.

1- مٿين ملوڪ جي ڪافي:

ٿلهه: سچ وڃي سهڻي ٻرندي

ساريون راتيون سمونڊ ۾

پي ني پيالو پر ٿئي، چڪي مان چاندي،

ساريون راتيون.....

2۔ لهرين لوڏي ڇڏئي، ڳچن به ٿيا هس ڪانڌي

ساريون راتيون.....

3۔ مڃن سان ميون ملوڪ چئي، هٿان شل هيڪانڌي

ساريون راتيون..

2۔ منار شاهه جي ڪافي:

ٿلهه: لڳو ماءُ مون کي، جوڳيٿڙن جو ٻاڻ،

لڳو ماءُ مون کي، ساميٿڙن جو ٻاڻ

1۔ جوڳي هٿڙا جوڙڻ والا!

راتو ڏينهن هٿي رهان،

2۔ سامي سنيوڙا سفر کي والا!

ڪوئي نه ڪيائون پريان،

3۔ مڙيون ڏسي ميون منار چئي والا

سڪ نه اچي تو هان

اهي ٻه ڪافيون حوالي طور ڏيڻ کان پوءِ ڊاڪٽر بلوچ صاحب لکي ٿو:

”مٿين ٻن ڪافين مان نظر ايندو ته پڪو ڪچي محاورو ۽ پڪي سنڌي ٻولي چڻ ساڳي

ڳالهه آهي. پهرين ڪافيءَ ۾ ’ٿئي‘ ۽ ’ڇڏئي‘ خالص ڪچي محاورو مطابق آهن ۽ پڪي

سنڌيءَ جي ’ٿي‘ ۽ ’ڇڏي‘ جي برابر آهن. ٻي ڪافيءَ ۾ ’مڙهيون‘ جي

بدران ’مڙيون‘ آيل آهي. اهو ’ه‘ جو ڪيرائڻ لاڙ لس ٻيلي توڙي جبل جي محاورن ۾

عام مروج آهي.“ (نبي بخش بلوچ 1956ع)

اهڙيءَ طرح ساڳئي مضمون ۾ اڳتي صفحي 131 تي سيد ميان شاهه (ساڪن آرڪائو)

جي ڪافيءَ ۾ ڪم آندل لفظن جو جائزو هن ريت آهي:

معياري سنڌي

اوهان جي

اوهان جون

آهيان

باله (پيارو محبوب)

سيد ميان شاهه جا ڪم آندل لفظ

آن جي

آن جون

آيان

والنپ

ڊاڪٽر صاحب، پنهنجي مقالي جي آخر ۾، ڪچي لهجي جي باري ۾ جيڪي نتيجا ڪڍيا آهن،

اهي هن ريت آهن:

(i) پڪي ڪچي محاورو ۽ پڪي سنڌيءَ ۾ بلڪل ٿورو فرق آهي.


- (ii) ڪڇي محاورو جون لساني خوبيون ساڳيون لاڙي ڪاري لس ۽ جبل جي محاورو جهڙيون آهن.
- (iii) لب و لهجي ۽ لفظن جي اُچار ۽ آواز ۾ ڪڇي محاورو چڻ نيٺ لاڙي محاورو جهڙو آهي.
- (iv) 'ڊ' ۽ 'ت' جا اُچار ڪڇي محاورو ۾ سنڌي محاورن کان نسبتاً بهتر ۽ صحيح حالت ۾ موجود آهن.
- (v) ڪڇي محاورو ۾ ڪي الفاظ هندو تهذيب جي زير اثر رائج ٿيل آهن.
- (vi) ڪڇي محاورو ۾ وڏو تعداد انهن لفظن جو آهي، جي خود هن محاورو جي مڪاني سر زمين ۽ ان جي تمدن جي پيداوار آهن.

جيئن لاسي لهجي ۾ اهڙا ڪيترائي لفظ موجود آهن، جيڪي معنيٰ ۽ مفهوم ۾ معياري لهجي ۾ هڪجهڙا آهن پر لغت ۾ اهي الڳ آهن. اهڙن لفظن تي مشتمل ڪڇي لفظن جي لغت تيار ڪري سگهجي ٿي. هيٺ ڪي ٿورا لفظ مثال طور ڏجن ٿا:

ڪڇي لهجي جا لفظ	معياري نعم البدل	ڪڇي لهجي جا لفظ	معياري نعم البدل
اوڙڪڻ	سڃاڻڻ	ورياري	وڏف
ٻاڻو	بابو	ڏيلو	اوطاق
ٻاڙي	زال	قاريو	پتڪو
ڀڳ	پير	ڀڳرڪو	جتي
ڀڳائڻ	اُچلڻ	ڇيڻي	سڻ
ڏونگري	بصر	سيلري	ڪمند
لسڻ	ٿور	هولو	ڳيرو
روسن	گھڻ	سوڙو	طوطو
جھٽڻ	ڪاڻڻ	آساڙ	آکاڙ
آڏي	آڏائي	سراڻ	سانوڻ
ڪارو	ڪاڌو	سيران	نيرن
سيڻ	سرن (پڪي)	گرو	چا
گلاءَ	چالاءَ	ڪماڙ	در
ريگشا	واڳڻ	ڳتا	گراه
جوڙو	جُتي	گيسوڙي	توري (پاڇي)
گاڱو	پڙو	اِجا	شلوار

هن سڄي بحث جو نتيجو اهو آهي ته ڪڇ ۾ سنڌي ٻوليءَ جو اثر قديم زماني کان رهيو آهي ۽ لسانياتي مطالعي جي لحاظ کان ڪڇي ٻوليءَ کي لساني جاگرافيءَ واري نقشي ۾ سنڌي ٻوليءَ جو لهجو ڪري شامل ڪرڻ گهرجي.


سنڌ، گجرات، ڪڇ ۽ ڪاٺياواڙ جي سمن سردارن جو شجرو




ضميمو 'ب'

سنڌ ۽ ڪڇ جي سمن جو شجرو

هي چارٽ، سيد حسام الدين شاهه راشديءَ جي ايڊٽ ڪيل تاريخ، تحفته الڪرام مان صفحي 59 کان 61 تائين شامل ڪيل مواد کي سامهون رکي ٺاهيو ويو آهي. (تحفته الڪرام، 1971ع: 59 ۽ 61)





ساميءَ جي سلوڪن جي ٻولي ۽ اُن جون نحوي بناوتون

1- (الف) سامي سنڌي زبان جو هڪ لاثاني ڪلاسيڪي ويدانتي شاعر ۽ صوفي درويش ٿي گذريو آهي. هن سنڌ جي ثقافتي ۽ تاريخي شهر شڪارپور ۾ هڪ دولتمند گهر ۾ جنم ورتو. هن تي ننڍي هوندي کان ئي ويدانيت جو اثر ٿيو. انهيءَ ڪري وڻج واپار وارو ڪاروبار ڇڏي، فقيري ۽ درويشي اختيار ڪيائين. سندس شاعري، ويدانت جي ويچارن سان ڀريل آهي. پر سندس سلوڪن ۾ تصوف جا به گهڻائي نڪتا بيان ٿيل آهن.

(ب) ورهاڱي کان اڳ، سنڌ جي اسڪولن ۽ ڪاليجن جي نصاب ۾، ٻين ڪلاسيڪي شاعرن ۽ درويشن جي ڪلام سان گڏ، ساميءَ جا سلوڪ به پڙهايا ويندا هئا، پر هاڻ تہ ساميءَ جي ٻولي ۽ انهن ويچارن کي سمجهڻ ۽ سمجهائڻ لاءِ اُهي استاد ئي ڪونه رهيا آهن. اڳوڻن استادن ۾ هندو توڙي مسلمان استاد اهڙا ته ڄاڻو هوندا هئا، جن کي تصوف جي اڀياس سان گڏ، ويدانيت جي علم جي به چڱي ڄاڻ هوندي هئي. اُهي استاد تصوف ۽ ويدانت جي انهن رازن ۽ رمزن جا طريقا، شاه ڪريم، مخدوم نوح سرور شاه عنايت صوفي، شاه لطيف، سچل سرمست، بيدل، بيڪس، روجل، دلپت ۽ سامي توڙي ٻين صوفي ۽ ويدانتي شاعرن ۽ درويشن جي ڪلام مان مثال ڏيئي سمجهائيندا هئا. اُهي استاد ۽ عالم دهن، سورنن توڙي سلوڪن ۾ بيان ڪيل نڪتن ۽ استعمال ٿيل ٻوليءَ جا وڏا ڄاڻو ۽ ماهر هوندا هئا. انهيءَ ڪري اُهي انهي ٻوليءَ ۾ بيان ٿيل صوفياڻا توڙي ويدانتي نُڪتا ۽ ڳالهيون، وضاحت سان سمجهائڻ جي قابليت رکندا هئا.

هاڻي ائين بلڪل نه آهي. هاڻي تعليمي ادارن ۾ ڪو ايڪٽر پيڪٽر ڄاڻو استاد وڃي بچيو آهي جيڪو تصوف ۽ ويدانيت جي ڄاڻ رکندو هجي. هندو استادن جي لڏي وڃڻ کان پوءِ ساميءَ جي سلوڪن جو اڀياس، سنڌ جي اسڪولن، ڪاليجن ۽ يونيورسٽين جي نصاب مان گهڻو ڪري ڪڍيو ويو آهي. هاڻي مخدوم نوح سرور شاه ڪريم ۽ شاه لطيف جي ڪلام کي پڙهائڻ وارا ته پري رهيا، پر سنڌ ۾ هندو استادن ۽ عالمن ۾ به ساميءَ جي ويچارن ۽ ٻوليءَ کي سمجهڻ وارو غير ڪو وڃي بچيو آهي.

(ت) ائين به نه آهي ته ڪنهن مسلمان عالم کي، ويدانت، ڀڳتي، مت، ناٿ ڀاڻ، ٻڌ مت ۽ عيسائيت جي فلسفي تي مهارت حاصل ڪرڻ نه گهرجي. مسلمان عالمن کي، انهن فلسفن تي ڄاڻ حاصل ڪرڻ کان ڪو روڪي ٿو ڇا؟ جڏهن آمريڪا، يورپ، جپان ۽ ٻين ملڪن جي تعليمي ۽ تحقيقي ادارن ۾ ڪيترائي غير مسلم عالم اسلام، اسلام جي فلسفي، اسلامي تصوف يا تاريخ تي ڄاڻ رکندڙ موجود آهن، ته پوءِ پاڪستان ۾ مسلمان عالم اڳتي ڇو نٿا وڌن؟

سنڌي ٻولي ۽ سنڌي ادب ۾ ڀڳتي، مت، ناٿ ڀاڻ، ٻڌ مت، جين مت، هندو ڌرم، سک ڀنڌ ۽ ويدانت جي فلسفي تي تمام گهڻو مواد موجود آهي. انهن سڀني ڀنڌن ۽ متنن جي فلسفن جو سنڌ جي ثقافت، تهذيب ۽ تمدن ۽ سنڌ جي رهڻي ڪهڻيءَ تي تمام گهڻو اثر نظر اچي ٿو ته پوءِ انهن فلسفن يا انهن جي تعليم ۽ تدريس جي سلسلي ۾ تحقيق ڪرڻ ۾ عار ڇو آهي؟

ساميءَ جي سلوڪن جي ٻولي ۽ اُن جون نحوي بناوتون؛

(الف) سامي ۽ سچل سرمست، هر عصر درويش ۽ شاعر هئا. ساميءَ جي ولادت 1743ع ۾ ٿي. جڏهن ته سچل سرمست جي ولادت 1739ع ۾ ٿي هئي. ان وقت سنڌ تي ڪلهوڙا حڪمران هئا. پوءِ ٻئي ٽالپرن جي حڪمرانيءَ واري زماني ۾ به حيات هئا. سامي شڪارپور ۾ ڄائو هو. اتي ئي پليو ۽ وڏو ٿيو. انهيءَ ڪري شڪارپوري لهجو مادري زبان طور ڳالهائيندو هو. مون، 'شڪارپور سونهن جو گهر'، ڪتاب جي مهاڳ ۾ لکيو هو ته "شڪارپور سهڻن، سليقي مند، سعادت مند ۽ محبتي ماڻهن جو شهر آهي. هتي جا ماڻهو سٺا ۽ قرب وارا ۽ هتي جي ٻولي ته مناس سان ڀريل آهي. منجهس ماکيءَ جهڙي مناس آهي. هتي جي تهذيبي ۽ ثقافتي خصوصيتن جي ڪري شڪارپوري پنهنجو مٺ پان آهن.

(ب) سنڌي ٻوليءَ جي شڪارپوري لهجي ۾ سنڌي زبان جي ٻين سڀني لهجن کان نرالي نزاکت، جهيلار يا ڀار (Inonation) ۾ اُتار ۽ چڙهائ جي چڪ وڌيڪ آهي. شڪارپوري لهجي ۾ لاڙيءَ ڪڇي، ٿري ۽ ڪوهستاني لهجن وانگر ڳالهائيندڙن جي گفتگوءَ ۾ سر، رس ۽ ڀاو وڌيڪ محسوس ڪبو آهي. اهو ئي سبب آهي جو جڳ مشهور مفڪر ۽ عالم علامه آءِ. آءِ. قاضي، سنڌي ٻوليءَ کي 'شريلي ٻولي' سڏيو آهي. شڪارپوري، لاڙيءَ ٿري، ڪوهستاني ۽ ڪڇي ماڻهو پنهنجي ڳالهائڻ جي انداز ۾ ڀري کان ئي پٿرا هوندا آهن.

ڊاڪٽر عبدالمجيد ميمڻ سنڌيءَ، پنهنجي ڪتاب، 'شڪارپور جي ٻولي' ۽ ڊاڪٽر هدايت پريم سندس ڪتاب 'اُترادي ٻوليءَ' ۾، شڪارپوري لهجي جي خاص خاص وياڪرڻي خصوصيتن جو مثالن سان ذڪر ڪيو آهي. ساميءَ، پنهنجي سلوڪن ۾، شڪارپوري لهجي واري ٻولي ڪم آندي آهي. انهيءَ ڪري ساميءَ جي سلوڪن ۾ شڪارپوري لهجي جي وياڪرڻي خصوصيتن جا ٻيڙا مثال ملن ٿا.

ڊاڪٽر هدايت پريم، صفحي 44 تي لکي ٿو:

'آن' پچاڙي رڳو انهن مؤنث اسمن جي پٺيان گڏي ويندي آهي، جن جي پوئين اکر تي 'زير' هوندي آهي. يعني آخر ۾ 'ا' سر هوندو آهي، جيئن:

واحد	جمع
ٿڻگ	ٿڻگان
ڪٽ	ڪٽان
سِرَ	سِران
لامر	لامان
ميار	مياران

انهن خصوصيتن مان، ڪي خصوصيتون جيڪي ساميءَ جي سلوڪن ۾ ملن ٿيون. اهي هيٺ بيان ڪجن ٿيون.

(i) عدد جمع جو استعمال: جيئن ڊاڪٽر هدايت پريم جي ڏنل مثالن مان ظاهر آهي ته سنڌي ٻوليءَ جي معياري لهجي ۾ اهي مؤنث واحد اسم، جن جي آخر ۾ "آ" اعراب ڪم ايندي آهي. انهن اسمن

جون عدد جمع واريون صورتون ٺاهڻ لاءِ اسم جي عدد واحد صورت جي ”آ“ اعراب کي ”اُون“ اعراب ۾ تبديل ڪبو آهي. پر شڪارپوري لهجي ۾ ’اون‘ اعراب جي بدران ’آن‘ اعراب / پڇاڙي ملائي ويندي آهي. ساميءَ ۾ پنهنجي سلوڪن ۾ شڪارپوري لهجي وارو اصول قائم رکيو آهي. جيئن:

معيارِي لهجو	شڪارپوري لهجو	ساميءَ جي سلوڪن جي ٻولي
واحد صورت	جمع صورت	
راه	راهون	آهن آگر اپار راهان رار ملڻ جون.
ڪل	ڪلون	ڪاڻي ڪچڻي ڪير ساڳ ڪلان آئون پتہ
خبر	خبرون	عشق ڪمايو جن، پڇ تني ڪون خبران
موج	موجون	اڻي پهر عجيب سان ملي موجان ڪن
دانهن	دانهون	جيئن سنڪ ڪري دانهان نٽ درد ريءَ
چاٽ	چاٽون	توڙي لڪ لڳن، چاٽان صرف حساب جون
ساڪ	ساڪون	ساڪان سنتن جون ٻڌي هٿ ڪون ڪين هتي
رڳ	رڳون	رڳان روئي ٿڪيون، ٿي لونءِ لڙن دانهن ڪري

(ii) حالت جري (حالت اپادان) ۾ حرف جر جو استعمال:

سنڌي ٻوليءَ جي معيارِي لهجي ۾ حرف جر ’ڪي‘، ’ر‘، ’تي‘، ’تان‘، ’کان‘، ’مان‘ ۽ ’سان‘ وغيره جڏهن حالت تغييريءَ (حالت اپادان) جي صيغِي ۾ گردان ڪندا آهن، تڏهن هن طرح بدليا آهن:

ڪي	بدلجي ٿيندو	کان
ر	بدلجي ٿيندو	مان
تي	بدلجي ٿيندو	تان

پر شڪارپوري لهجي ۾ حرف جر معيارِي لهجي وانگر ڪونه بدلبو آهي. جيئن ته:

حرف جر	معيارِي لهجي ۾	شڪارپوري لهجي ۾	ساميءَ جي ٻولي ۾ استعمال
ڪي	تبديلي	تبديل	

ڪي	کان	ڪون	ساڪان سنتن جون ٻڌي هٿ ڪون ڪين هتي
			تنهن ڪون پوءِ پڇن، سامي سڌ سروب جي.
			عشق ڪمايو جن، پڇ تني ڪون خبران
			ستگر ڇڏايو سامي اوديا ڏک ڪون.
			ڪوڙين ۾ ڪو هڪڙو بلا ڪون بچي.
			پڇي ڏس تني ڪون، جن ديدار ڪيا.
تي	تان	تون	نه چاٽا راجي، ٿيڙو ڪهڙيءَ ڳالهه تون.

۾ مان مؤن سامي رڄي ڪين، ساءِ سنگت هر ڀڳت مؤن
 انپڻءَ اروڳي، گهري لڏو جنهن گهر مؤن
 (iii) حالت تبديليءَ (حالت اپادان) جي گردان ۾ حرف جملتي ۽ ظرف کي به حرف جر وانگر 'اؤن' پڇاڙي
 ملائي استعمال ڪيو ويو آهي. مثال طور:
 معياري لهجي ۾ شڪار پوري لهجي موجب تبديل ساميءَ جي ٻوليءَ ۾ استعمال
 1- حرف جملو

۽ اؤن
 حيرت اؤن هاسي، اچي هڪ اچرج تي،
 کاتي ڪچڙي ڪير ساڳ ڪلان آئون پتہ

2- ظرف
 ڪٿان ڪٿڻ / ڪٿڻون سامي چوي هي سنگرو ڪٿڻون جڳ ٿيو؟
 ڏوران ڏورئون ڏورئون مٿي ڏنگ ناري ڪاري نانگي
 اڳيان اڳيون / اڳڻون پون پروانن جا، اڳيون عجيبن
 ڏيئي وينو پالهي، اڳيون سک سڌو
 منجهان منجهڻون منجهڻون خواب خيال جي، ڪوڙا قصا ڪن

(iv) ماضي معطوفيءَ جو استعمال: سنڌي ٻوليءَ جي معياري لهجي ۾ ماضي معطوفي ڪردنت جي استعمال لاءِ فعل جي ڌاتوءَ جي پٺيان 'اي'، 'اي' يا 'يو' پڇاڙيون ملايون وينديون آهن. پر اُترادي لهجي ۾ 'يو' پڇاڙيءَ بدران 'يون' پڇاڙي ملائي آهي. ساميءَ پنهنجن سلوڪن ۾ يا ته 'اي' پڇاڙيءَ وارا ماضي معطوفيءَ جا ڦيرا ڪم آندا آهن ۽ يا ته وري 'اي' پڇاڙيءَ وارن فعلن جي پٺيان 'ڪري' فعل معاون ملائي ماضي معطوفيءَ جو ڪردنت ڪم آندو آهي. مثال طور:

معياري لهجو	ساميءَ جو استعمال	ساميءَ جي سلوڪن جي ٻولي
اچي	اچي ڪري	ٿيڻو جيءَ آندو اوديا منجهه اچي ڪري
اٿاري	اٿاري ڪري	آنت مڪ اچي ڪري سمجهي ڪو سماء
اُڪري	اُڪري ڪري	ڪنهن پاتو ڪين ڪي، آنت اٿاري ڪري
رڪي	رڪي ڪري	آنبون سان اُڪري ڪري ڪس نه ڪيئي تن
پڙهي	پڙهي ڪري	ديا درست رکي ڪري سڀ تي ڪريا ڪن
جوڙي	جوڙي ڪري	ويد پراڻ پڙهي ڪري لوڪن ريجائين
پلي	پلي ڪري	ته جڳتن سان جوڙي ڪري توکي ڏس ڏين
		پرم منجهه پلي ڪري ٿا پنا نت پڙهن

آڻي

آڻي

الڪ پرڪ آڻي، ديرو ڪيو ڏيهه ۾.

(v) ضمير متصل جو استعمال: سنڌي ٻوليءَ جي خاص خصوصيت، ضمير متصل ۽ ٻئي ضمير متصل جو استعمال آهي. سنڌي ٻوليءَ جي هر لهجي ۾ اها خصوصيت نمايان طور نظر ايندي آهي. ساميءَ جي سلوڪن ۾ به ضمير متصل ۽ ٻئي ضمير متصل جي استعمال جا ڪيترائي مثال ملن ٿا. جيئن:

ساميءَ جي سلوڪن ۾ استعمال

ضمير متصل

جڏهن ملندڙ يار تڏهن پوندڙ سڌ سڙوڀ جي

ملندڙ = توکي ملندو

آءُ ته پياريان، پري پيالو پير جو.

پياريانءَ = توکي پياريان

سامي هن اوسر ۾ تن من سڀ ٺاريانءَ

ٺاريانءَ = آءُ تنهنجي ٺاريان

هر هر ههڙو ٿول، هٿ ۾ ايندڙ ڪين ڪي.

هٿ ۾ ايندڙ = تنهنجي هٿ ۾ ايندو

(vi) 'ڪر' فعل ۾ 'ر' آواز کي قائم رکڻ: شڪارپوري لهجي ۾ 'ڪر' فعل جي زمان مضارع، زمان حال ۽

زمان مستقبل جي ڦيري ۾ 'ر' کي قائم رکيو ويندو آهي. جڏهن ته معياري لهجي ۾ 'ر' آواز کي حذف ڪيو آهي. ڊاڪٽر ميمڻ صاحب سندس ڪتاب، 'شڪارپور جي ٻوليءَ' ۾ لکي ٿو ته:

"زمان حال ۾، جمع جي صورت ۾ فعل جي پويان 'ن'، ۽ 'تا' علامتون ملايون وينديون آهن. مثال طور:

گهر + ن + تا = گهرن ٿا

هل + ن + تا = هلن ٿا

انهيءَ قاعدي موجب 'ڪر' ڏاتوءَ سان، ضمير غائب جمع جي پڇاڙي 'ن' ۽ زمان حال جي علامت 'تا' ملائي، زمان حال جو ڦيرو ٺاهيندا آهن.

ڪر + ن + تا = ڪرن ٿا

پر معياري لهجي ۾ 'ر' آواز حذف ٿي ويندو آهي. ۽ زمان حال جو ڦيرو معياري لهجي موجب ٿيندو. 'ڪن ٿا'. ساميءَ شڪارپوري لهجي وارو ڦيرو ڪم آندو آهي.

سنڌي ٻوليءَ جي معياري لهجي ۾ ضمير غائب واحد ۽ جمع جي ڦيرن ۾ 'ر' آواز قائم رکيو آهي. جيئن:

فعل	زمان مضارع	زمان حال	زمان مستقبل
ڪر	آءُ ڪريان	آءُ ڪريان ٿو	آءُ ڪندس

اسين ڪريون	اسين ڪريون ٿا	اسين ڪندا سين
------------	---------------	---------------

تون ڪرين	تون ڪرين ٿو	تون ڪندين
----------	-------------	-----------

توهين ڪريو	توهين ڪريو ٿا	توهين ڪندا
------------	---------------	------------

هيءُ ڪري	هي ڪري ٿو/ڪري ٿي	هيءُ ڪندو/ڪندي
----------	------------------	----------------

هي ڪن	هي ڪن ٿا/ڪن ٿيون	هيءُ ڪندا/ڪنديون
-------	------------------	------------------

انهن مثالن مان ظاهر آهي ته زمان مضارع ۽ زمان حال جي ڦيرن ۾ به ضمير غائب جمع جي ڦيري

پر 'ڪر' فعل مان 'ر' آواز حذف ٿي ويو آهي. ساڳئي طرح زمان مستقبل جي صيغن ۾ ضمير خالص جي هر قسم جي گردان سان 'ڪر' فعل مان 'ر' آواز حذف ٿي ويو آهي. پر شڪارپوري لهجي ۾ ضمير غائب جمع جي صورت ۾ 'ڪر' فعل ۾ 'ر' آواز کي حذف نه ڪيو آهي ۽ ڦيرو ٿيندو: 'هو ڪرڻ ٿا/ڪرڻ ٿيون'. ساميءَ جي سلوڪن ۾ به 'ر' آواز کي قائم رکيو ويو آهي. مثال طور:

زمان مضارع جي گردان ۾: ساميءَ جي سلوڪن ۾ زمان مضارع جي گردان ۾ ضمير حاضر واحد ۽ ضمير غائب جمع جي صيغن ۾ 'ڪري' ۽ 'ڪرين' فعلن ۾ 'ر' آواز قائم رکيو ويو آهي.

زمان مضارع ضمير غائب واحد يا شڪارپوري ساميءَ جي ٻوليءَ

جمع لهجو جواستعمال

ڪن ڪرڻ ڳالهه نه ڪرڻ ڳجهه جي. سامي اگهاڙي

توڙي سڀ ساڌن ڪرين، پڙهين ويد پراڻ.

زمان مستقبل ڪندو ڪريندو تن کي ڪوهه ڪريندو ڪال جي مرڻ کان اڳي مثلاً.

ڪندا ڪريندا سڄ سڄاتو جن، سي ڪوهه ڪريندا ڪوڙ کي.

(vii) سنڌيءَ جو استعمال: سنڌي يعني ادغام (asimilation) جو استعمال. سنڌي ٻوليءَ جي خاص

خصوصيتن ۾ شامل آهي. سنڌي ٻوليءَ ۾ مرتب ۽ مرکب لفظن کان سواءِ فعل جي ڌار ڌار زمانن جي ڦيرن ۾ لفظن ۾ ڪم آيل آواز هڪٻئي تي اثر ڪري يا نون آوازن ۾ بدلبا آهن. يا ڪي آواز حذف ٿي ويندا آهن. اهڙيءَ صوتياتي تبديليءَ کي 'سنڌي' يا 'ادغام' چئبو آهي. سنڌي يا ادغام واري موضوع تي 'سنڌي ٻوليءَ جو اڀياس' ۽ 'سنڌي مخففات' ڪتاب جي مهاڳ ۾ تفصيل سان بحث ڪيو ويو آهي. هت جيڪڏهن ادغام يا سنڌيءَ جا قسم ڏيئي وضاحت ڪبي ۽ مثال ڏبا ته هي مقالو گهڻو ڊگهو ٿي ويندو. هت فقط درويش ساميءَ جي سلوڪن ۾ ڪم آندل ٻوليءَ مان، سنڌيءَ يا ادغام جا ڪي مثال ڏبا.

(a) سُر جي تبديلي:

ڪولن ڳنڍ خوشيءَ سان، ڏسي نه ڪپت

هن مصرع ۾ 'ڪولين' فعل ۾ 'اي' کي 'ا' سر ۾ تبديل ڪيو ويو آهي. ٻيا مثال ڏسو.

سانگ نه وارن سر جو توڙي مڇ مڇن

عينڪ ڏيئي ان ملهي، پر ڪائن پر گهٽ

هن مصرع ۾ 'پر ڪائين' فعل کي 'پر ڪائن' فعل طور ڪم آندو ويو آهي.

(b) حالت تبديلي (حالت پادان) ۾ 'ر' آواز جو حذف ٿيڻ. سامي پنهنجي سلوڪ ۾ 'پريت' اسم جي پٺيان

جڏهن حرف جر ڪم آندو تڏهن اهڙيءَ حالت ۾ 'پريت' لفظ مان 'ر' آواز حذف ڪري ڇڏيائين. مثال طور:

پيٽئون پيٽو جن، سي ماڻ ٿيا مهراڻ ۾

هن مصرع ۾ 'پيٽئون' لفظ مان ساميءَ جي مراد آهي 'پريٽئون' يعني 'پريت مان' يا 'پريت منجهان'.

(c) زمان مضارع جي استعمال ۾ فعل جي سُر کي حذف ڪرڻ: ساميءَ شڪارپوري لهجي جي اصول موجب ڪن

فعلن جو زمان مضارع ۾ ضمير غائب جمع جي استعمال ۾، 'اين' پڇاڙيءَ ۾ تبديلي آئي اُن کي 'ان' پڇاڙيءَ طور ڪم آندو آهي. يعني 'اي' ڊگهي سر کي 'ا' چوٽي سر ۾ بدلايو اٿس. جيئن:

(i) پاڻي ڀڄ نرڀان، سامي ماڻن سانٽ سک

(ii) جدا ڄاڻي پاڻ کي، ڌارن نانا تن

هنن مصرعن ۾ 'ماڻين' کي 'ماڻن' ۽ 'ڌارين' جي بدران 'ڌارين' فعل ڪم آندو اٿس. يعني 'اي' سر کي 'ا' سر ۾ تبديل ڪيو اٿس.

(d) متصل ضميرن کي حذف ڪيو ويو آهي: ساميءَ، پنهنجي ٻوليءَ ۾ متصل ضميرن تي به سنڌيءَ/ادغام وارو قانون لڳايو آهي: مثال طور:

آئي سڀ اوديا جو آڻ هوندو اسرار

هن مصرع ۾ 'اٿيئي' يعني 'تو کي آهي' فعل ۾ ضمير متصل واري پڇاڙي 'اي' حذف ڪري 'آئي' فعل ڪم آندو اٿس.

چڏ وڌاڻي واء، ته سهجي ملني سپرين

هن مصرع ۾ 'ملن' معنيٰ 'تو کي ملن' فعل ۾ فعل سان گڏ آيل ضمير متصل جي پڇاڙي 'ءِ' کي 'اي' ۾ تبديل ڪيو اٿس. ۽ 'ن' تي آيل 'ا' سر کي حذف ڪيو ويو آهي.

(e) صوتين کي حذف ڪرڻ: ساميءَ پنهنجي ٻوليءَ ۾ هن 'صوتين' کي به حذف ڪيو آهي مثال طور:

ٻولي انا الحق، ملي مهڊ جنن مان

هن مصرع ۾ 'جنهي' لفظ کي 'جنن' لفظ طور ڪم آندو اٿس. 'جنهي' لفظ کي 'جنن' لفظ جي صورت واري تبديليءَ کي، صوتيه جي حذف ڪرڻ واري تبديل چئبو پيو مثال ڏسو:

(i) موهن ٿئي مري درسن ڪارڻ دوس جي

يا

(ii) بنا در دوس، جي ڏسي ڪين پيو

هنن مصرعن ۾ 'دوست' لفظ مان 'ت' صوتيه حذف ڪئي وئي آهي. صوتين کي حذف ڪرڻ جا ساميءَ جي سلوڪن ۾ ٻيا به مثال ملن ٿا.

(f) مفرد آوازن جو ٻن مرکب آوازن ۾ بدلجڻ: سنڌي ٻوليءَ ۾ 'ج' آواز کي، شڪارپوري لهجي ۾ مرکب آواز 'نيه' ۾ بدلايو ويندو آهي. ساميءَ جي سلوڪن جي ٻوليءَ ۾ اهڙا مثال ملن ٿا، جيئن:

(i) منيائون محبوب جي، سامي سڀ رجا،

يا

(ii) مني ويٺو پاڻ کي، آبناسي ناسي.

(g) ساميءَ جي ٻوليءَ ۾، سنڌي/ادغام وارو قانون، ظرفن جي استعمال ۾ به نظر اچي ٿو:

'جڏهن'، 'تڏهن' ۽ 'ڪڏهن' ظرفن جي استعمال ۾ ساميءَ 'هن'، 'پد' (syllable) کي حذف ڪري 'اي' سر ۾

مٽايو آهي. مثال طور:

طرف	بدليل صورت	ساميءَ جي ٻوليءَ ۾ استعمال
جڏهن	جڏي	تڙڙي تڙڙي تن مٿن، ويندو ساھ جڏي
تڏهن	تڏي	سامي چئي تڏي ميلو ڪندين ڪن ٿا.
ڪڏهن	ڪڏي	اچي اڌ مٿن تي، ڪندين مهر ڪڏي

(h) فعل تي سنڌيءَ/ادغام جو اثر: ساميءَ جي ٻوليءَ ۾ سنڌيءَ/ادغام جي اصولن کان فعل به متاثر ٿيل ملن ٿا، جيئن:

فعل	بدليل صورت	ساميءَ جي ٻوليءَ ۾ استعمال
ڪڍي	ڪي	اٿهوندي بازي، بازيگر بر حال ڪي

(i) حرف جر تي سنڌيءَ/ادغام جو اثر: سنڌي ٻوليءَ ۾ حالت اڀادان جي ڦيري لاءِ، سنڌي/ادغام جي قانون موجب 'سان' يا 'کان' حرف جر حذف ڪيا ويندا آهن. هيٺ ساميءَ جي ٻوليءَ ۾ 'هٿن سان' صورت بدليجي 'هٿين' ٿي آهي. مثال طور:

حرف جر	بدليل صورت	ساميءَ جي ٻوليءَ ۾ استعمال
هٿن سان	هٿين	پنهنجي هٿين پنهنجي، لاهي ڪل ڏين.
ڏور کان	ڏورڻ	ڏورڻ هٿي ڏنگ، ناري ڪاري نانگي.

(viii) اسم مفعول جو اڀياس: شاھ لطيف جي ٻوليءَ وانگر ساميءَ جي ٻوليءَ ۾ به ڪي وياڪرڻي صورتون، خاص ڪري اسم مفعول جو استعمال به توجهه طلب آهي. مثال طور:

فعل	وياڪرڻي صورت	ساميءَ جي ٻوليءَ ۾ اسم مفعول طور استعمال
پڙهيا	'پڙه' فعل جو ماضي مطلق واري صيغى ۾	پڙهيا پڙهجن ڪين ڪي، ڏاها ڪين ڏسن.
ڪُنن	'ڪُس' فعل جي ماضي مطلق واري صيغى ۾	پرين بي پرواه، قيمو ڪن ڪُنن ڪي.
ڪُنا	ساڳيو	پل پل ڪن پڪار ڪُنا درد فراق جا.

(ix) اڳياڙيون ۽ پڇاڙيون ملائي نوان لفظ ٺاهڻ جا مثال:

(الف) علم صرف جي قانون موجب ڪن ڌاتوئن جي پٺيان يا اڳيان، پڇاڙيون يا اڳياڙيون ملائي، ڪيترائي نوان لفظ ٺاهيا ويندا آهن. سنڌي وياڪرڻ جي علم صرف واري انهيءَ خصوصيت جا، ساميءَ جي سلوڪن ۾ به ڪيترائي مثال ملن ٿا، جيئن:

اڳياڙيون ملائڻ سان مرتب لفظ ٺاهڻ	ساميءَ جي ٻوليءَ ۾ استعمال
س- + روپ = سروپ	سامي مليو سروپ سان، ڪو جاڳيو جوڳي.
آڻ + هوندي = اٿهوندي	اٿهوندي اڳيان، رجي راند رنگ پري
	اٿهوندي بازي، بازيگر بر حال ڪي.
	اٿي سڀ اوديا جو اٿهوند واسرار.

عينڪ ڏيئي املهه، پرڪائن پرگهت	آڻ - +ملهه = املهه
وديا وڃائي، آوديا دڪ اندر جو	آ - +وديا = اوديا
اڻپڻه آروڱي، گهر لڏو جنهن گهر مون	آ - +روڱ = اروڱ
ساميءَ جي ٻوليءَ ۾ استعمال	(ب) عربي، فارسي، اڳياڙيون: سامي عربي ۽ فارسيءَ جون اڳياڙيون به ڪم آنديون آهن.
پرين بي پرواهه، قيمو ڪن ڪنن ڪي	عربي فارسي اڳياڙيون
	بي - + پرواهه = بي پرواهه

(x) پڇاڙيون ملائي مرتب لفظ ٺاهڻ: سامي ڪيترين ئي پڇاڙين جي مدد سان نوان مرتب لفظ ٺاهيا

آهن، مثال طور:

ساميءَ جي ٻوليءَ ۾ استعمال	پڇاڙيون ملائي نوان مرتب لفظ ٺاهڻ
ڪاڻي گرو گسائين گيانوان، ڪاڻي حج ڪري حاجي.	-وان گيان + وان = گيانوان
جو ڪلپت ڪڍي جيءَ مون، سامي ٿيو ٻلونٽ	-ونت ٻل + ونت = ٻلونٽ
ڪريان ڪهڙو حال درد وندن جي دل جو.	-وند درد + وند = دردوند
(xi) وڇياڙيءَ جو استعمال: سنڌي ٻوليءَ ۾ 'و' وڇياڙي ڪم آڻي مرڪب لفظ ٺاهيا آهن، ساميءَ به 'و' وڇياڙي ڪم آڻندي آهي. مثال طور:	
زاروزار پسڻ ڪارڻ پرينءَ جي، روئن زاروزار	زار - + و - + زار
(xii) ٻين لفظن يعني تڪراري لفظن جو استعمال: سنڌي ٻوليءَ ۾ ٻين يعني تڪراري لفظن جو استعمال به	

تمام گهڻو آهي. ساميءَ جي سلوڪن جي ٻوليءَ ۾ هيءَ خصوصيت گهڻي نظر اچي ٿي، جيئن:

ساميءَ جي سلوڪن ۾ استعمال	(i) مفرد لفظ	ٻيو يعني ڏهرايل لفظ
پل پل ڪن پڪار ڪنا درد فراق جا.	پل	پل پل
پل پل ڏين پريم رس، اندر ۾ اسگاهه.		
اٿندي، وهندي سمهندي، ٿي پل پل منجهه پئي.		
تڙڙي تڙڙي تن مٿن، ويندو ساهه ڇڏي	تڙڙي تڙڙي	تڙڙي
تنهنجي مهر هيا سان، لئون لئون سڀ ناري	ليون لئون	ليون
ليون لئون منجهه لڏي، مورت پانهنجي متر جي.		
ليون لئون انا الحق، ٻولي پياڻيءَ ري سدا.		
رڳان روئي ٿڪيون، ٿي لئون لئون دانهن ڪري		
هر هر ههڙو ٽول، هٿ ۾ ايندءَ ڪينڪي.	هر هر	هر
هر هر هٿ نه پاء، هيءَ ڳنڍ ڇهنديءَ نه ڇڙي		
نر آڪار آڪار ڌاري آيو جڳ ۾.	آڪار آڪار	آڪار

(ب) ٻٽن تڪراري لفظن جو ٻيو نمونو؛ هڪڙا تڪراري ٻٽا لفظ 'پورڻ' قسم جا ٽين ٿا ۽ ٻيا تڪراري

ٻٽا لفظ 'پورڻ' نموني جا ٽين ٿا، جيئن:

ساميءَ جي سلوڪن ۾ استعمال

ٻٽو يعني ڏهرايل لفظ

(ii) مفرد لفظ

هار جيت سڪ دڪ جو رهي هرڪ نه سوڳ

هار { سڪ
هار جيت { سڪ دڪ

(xiii) مرڪب لفظن جو استعمال:

(a) سنڌي ٻوليءَ ۾ مرڪب لفظن جا ڪيترائي قسم ڪم ايندا آهن. ساميءَ جي ٻوليءَ ۾

مرڪب لفظن جو استعمال گهڻو آهي. جيئن:

ساميءَ جي سلوڪن ۾ استعمال

مرڪب لفظ

مفرد لفظ + مفرد لفظ

عاشق اڌ مٿا، سدا تڙڻن تن ۾

اڌ مٿا

اڌ + مٿا

(b) ساميءَ کي گهاڙيٽا اهڙا به ڪم آندا آهن، جيڪي مرتب لفظن جي مدد سان ٺهيل آهن، مثال

طور 'اوديا ڦاٽس' لفظ، هيءَ مرتب لفظ آهي. هن لفظ کي ٽوڙڻ لاءِ پهرين 'اوديا + ڦاس' جزا ٿيندا ۽ پوءِ 'اوديا' لفظ کي آ + وديا جزن ۾ ٽوڙيو. سامي فرمائي ٿو:

سامي ڪين چئي، اوديا ڦاس ڪر مان.

هن سلوڪ ۾ ساميءَ، 'ڦاس' لفظ کي جنهن طرح سان 'اوديا' لفظ سان ملائي، مرتب لفظ ٺاهيو

آهي، اهو گهاڙيٽو به توجه طلب آهي. ممڪن آهي ته ڪي دوست چون ته اهو مرتب نه پر مرڪب لفظ

آهي. انهن دوستن کي عرض ڪندس ته منهنجي ڪتاب، 'سنڌي ٻوليءَ جو اڀياس' ۽ ڊاڪٽر جيتلي

صاحب جو مهراڻ رسالي ۾ لفظن جي گهاڙيٽن جي حوالي سان ڇپيل مقالو پڙهي ڏسن. 'اوديا ڦاس' معنيٰ

اوديا ۾ ڦاٽل.

(xvi) اسم فاعل جو استعمال: سنڌي ٻوليءَ ۾ اسم فاعل جي اڀياس مان پتو پوي ٿو ته اسم فاعل ٺاهڻ

جو هڪ قانون اهو آهي ته حاصل مصدر جي فوراً پويان - هار پڇاڙي ملائي، اسم فاعل ٺاهيو ويندو آهي.

ساميءَ به اهائي ترڪيب ڪم آندي آهي. مثال طور:

ساميءَ جي سلوڪن ۾ استعمال

حاصل مصدر + پڇاڙي = اسم فاعل

ڏسي ٻڌي پاڻ، ٻولي ٻولڻهار

ٻولڻ + - هار = ٻولڻهار

ته سامي سر جڻهار ڏسين ساريءَ وس ۾

سر جڻ + - هار = سر جڻهار

اسم + پڇاڙي = اسم فاعل

ٻلي ٻلهاري رهيا، ڪنهن جي ڪا نه چلي

ٻل + هار = ٻلهار

(xv) مرڪب فعلن جو استعمال: سنڌي ٻوليءَ جي وياڪرڻ جي خاص خوبي مان، مرڪب فعلن جو

استعمال به آهي. مرڪب فعل، معاون فعلن جي مدد سان ٺهندا آهن. ساميءَ به مرڪب فعل، گهڻي قدر

ڪم آندا آهن. مثال طور:

مرڪب فعل
ساميءَ جي سلوڪن ۾ استعمال
اچي ٿيو
(xvi) فعل جي وياڪرڻي صورت کي حرف جر طور ڪم آڻڻ؛

فعل
ساميءَ جي سلوڪن ۾ حرف جر طور استعمال
پنڌ ڪئي
ننگر پهچي ڪونه ڪو بنا پنڌ ڪئي
هن مصرع ۾ 'ڪئي' فعل کي حرف جر طور ڪم آندو ويو آهي. هت 'پنڌ ڪئي' لفظ توجه طلب آهي.
(xvii) ظرف جو استعمال: سنڌي ٻوليءَ جي معياري لهجي ۾ 'ڪئي' ظرف جو استعمال عام آهي، پر
شڪارپوري لهجي ۾ 'ڪئي' جي بدران 'ڪاڻي' استعمال ٿيندو آهي. ساميءَ به 'ڪاڻي' لفظ ڪم آندو
آهي، جيئن:

ڪاڻي پير فقير امير ٿيو ڪاڻي شيخ ملان قاضي
ڪاڻي گرو گسائين گيانوان ڪاڻي حج ڪري حاجي
ڪاڻي راجا پرڄا چوڌري ڪاڻي مهتو ميان جي
ڪاڻي سور وير داتا ٿيو ڪاڻي منت موٽاجي
ڪاڻي چور چغل ٺڳ مسخرو ڪاڻي پنڊا ڪٺي پاڇي
ڪاڻي ڳڻتيءَ ليکي دک ۾ ڪاڻي رضا تي راضي
سامي جڏهن ساڄي سو ساڳي پڌ پارتي

(xviii) اسم تصغير جو استعمال: سنڌي ٻوليءَ جي ٻين شاعرن وانگر ساميءَ به فعل کي اسم تصغير
جي روپ ۾ استعمال ڪيو آهي، جيئن:

فعل جي تصغيري صورت
ساميءَ جي سلوڪن ۾ استعمال
ٿيو
نه ڄاڻان راجي ٿيو ڪهڙيءَ ڳالهه تون

(xix) اصطلاحن جو استعمال: ٻين شاعرن وانگر ساميءَ به بيشمار اصطلاح ڪم آندا آهن، جن مان
ڪي هي آهن. جيءَ جهڙ، دانهن ڪرڻ، مرڻ کان اڳ مرڻ، قيمو ڪرڻ، سر صدقو ڪرڻ، لاهي ڏيڻ، غرق
رهڻ، عاجزي ڪرڻ، پاند ڳچيءَ ۾ پائڻ، ڇت لائڻ، دل جو در کولڻ، پيهي پسڻ، داس بڻڻ، دل ڏيڻ، پٽ ڇڻڻ،
واڪ وٺڻ، ديدار ڪرڻ، لنگهي پار پوڻ، گڏ ڪرڻ، پنڌ پوڻ، حيل ڪرڻ، جيئري پاڻ جلائڻ، ڀڪار
ڪرڻ، ويس ڪرڻ، پرين پسڻ، شڪر ڪرڻ، تور ۾ ترڻ، ڇت نارڻ، هٿ ۾ اچڻ، ڀوڳ ڀوڳڻ، ڏس ڏيڻ، ڳنڍ
ٻڌڻ، چڪي ڏسڻ، سڪي ٿيڻ، مڱن هڻڻ، لانگهو لانگهو، سير تي چڙهڻ، همت جا هٿ ٻڌڻ، نيٺ ٺرڻ، پتي
پاڙهڻ، ڪيپ کڻڻ، لئون لئون نارڻ، وڪ کائڻ، مهر ڪرڻ، وڌائي ڇڏڻ، ڏسي ٺرڻ ۽ وس ڪرڻ وغيره.

(xx) صنايع ۽ بدايع جو استعمال: سنڌي ٻوليءَ جي ٻين شاعرن وانگر ساميءَ به پنهنجي ڪلام ۾ صنايع ۽
بدايع جو استعمال گهڻو ڪيو آهي. صنايع ۽ بدايع جا ٻه قسم آهن. (1) صنايع لفظي (2) صنايع معنوي.
صنائع لفظيءَ ۾ صنعت ترصيع، صنعت مسجع، تجنيس حرفي، تجنيس خطي، تجنيس تامر، تجنيس زائد،

تجنيس مرکب، صنعت ردالمعجز علي الصدر، صنعت تضاد، صنعت توصيع ۽ صنعت تمئين شامل آهن. اهڙيءَ طرح صنايع معنوي ۽ صنعت تشبيه، صنعت استعاره، صنعت مراعات النظير، صنعت تجاهل عارفانه، صنعت ايهام، صنعت مبالغه، صنعت تلميح ۽ صنعت حسن الالتميل اچن ٿيون. ساميءَ جي ڪلام ۾ ٻنهي قسمن جون صنعتون استعمال ٿيل آهن. مثال طور صنعت ڏسو:

رهن منجهه جهان، سدا اليپ ڪنول جان.

هن مصرع ۾ ڪنول جي گل جي دنيا ۾ رهندڙ انسان سان پيٽ ڪئي وئي آهي. اهڙيءَ طرح پاڻيءَ جو ڦوٽو ڪوريٽرو پٽڙن، مڇي، مرگ، ترشنا، چنڊ، چڪور ۽ پيهو وغيره لفظ تشبيهه طور ڪم آندا اٿس. اهڙيءَ طرح تجنيس تار جا مثال ڏسو. تجنيس تار مان مراد اهڙا لفظ ڪم آڻڻ آهي، جيڪي لکڻ ۽ پڙهڻ ۾ هڪجهڙا هجن پر معنيٰ ۾ مختلف هجن، مثال طور:

مڙهيءَ منجهه مڙهي، تنهن ۾ مڙهي دوست جي

پاڻ مڙهيءَ ڪڏن پارڻي، چاڙهي ڏس چڙهي

پيچي پير گهڙي، ناٿ مليو نج ناٿ سان

اهڙيءَ طرح صنعت تضاد مان مراد آهي ته جڏهن به ڪنهن مصرع ۾ هڪ ٻئي جا ابتڙ لفظ استعمال ڪيا وڃن ته اهڙيءَ حالت ۾ لفظن جي استعمال کي صنعت تضاد چئبو آهي: مثال طور.

پچم ڪي پورب، مورڪ جاتن مت ري

وينا پير فقير ٿي، ڪري ڪوڙ ڪسب

هن سلوڪ ۾ 'پچم' ۽ 'پورب' ۽ 'پير' ۽ 'فقير' لفظ هڪ ٻئي جا ابتڙ آهن.

اهڙيءَ طرح هي مثال ڏسو:

سرگ ۽ نرگ، عاشق جاتن ڪين ڪي

رهن سدا سنسي ري، گگن منجهه غرق

اندر ٻاهر هڪ، سامي ڏسن سپرين

صنايع معنويءَ جي صنعتن ۾ صنعت ايهام هڪ اهڙي صنعت آهي، جنهن ۾ اهڙا لفظ ڪم آندا هوندا آهن، جن جون هڪ کان وڌيڪ معنائون هونديون آهن. هن صنعت جي استعمال ۾ لفظ جي هڪڙي معنيٰ آها هوندي آهي، جيڪا ذهن جي ويجهو هوندي آهي ۽ هڪدم سمجهه ۾ اچي ويندي آهي. ٻي معنيٰ آها هوندي جيڪا ذهن کان ڪجهه پري هوندي آهي، جنهن تائين رسڻ ۾ سمجهه کان ڪم وٺڻو پوندو آهي. ساميءَ صنعت ايهام کي هن طرح ڪم آندو آهي:

ٿڌو جيءُ اندو اوديا منجهه اچي ڪري

ڏيئي ويلو پاڻهين، اڪيون سک سنڌو

ٻيو مثال:

ڪنهن پاتو ڪينڪي، انت اٿاري ڪري

انترمڪ اچي ڪري سمجهي ڪر سماءُ

اهڙيءَ طرح ساميءَ جي سلوڪن ۾ 'صنعت مراعات النظير' جو استعمال ڏسو. هن صنعت جو مقصد آهي ته هڪ لفظ سان واسطيدار ٻيا لفظ ڪم آڻڻ ساميءَ هن صنعت جو استعمال هن طرح ڪيو آهي:

پنهنجي پوک سنڀار پراڻي پيهي تي چڙهي
ڏيئي واڙ ويساهه جي پاڻي ڀرڻ پيار
ڪميا کانپاڻيءَ سان ڪلي ڪلپ جهار
ڪڍندي بيحد ٻار سامي انيڻ ان جا

اهڙي طرح مقالي ۾ طوالت سبب، ٻين صنعت جي استعمال جا مثال نٿا ڏجن.

ساميءَ جي ويدانتي ويچار ونڊيا آهن، اتي هن صوفيانه خيال به ظاهر ڪيا آهن، پر ساميءَ جو ڪمال اهو آهي ته هن پنهنجي ڪلام ۾ سنسڪرت جي ڏکين لفظن سان گڏ، عربي ۽ فارسيءَ جا به سوين لفظ ڪم آندا آهن. خانپهار محمد صديق ميمڻ پنهنجي ڪتاب 'سنڌ جي ادبي تاريخ' جي ٻئي ڇاپي ۾ صفحي 162 تي لکي ٿو ته:

"سامي صاحب جيڪي عام صوفيانه خيال يا خاص ويدانتي اصول پنهنجي ڪلام ۾ ڪم آندا آهن، تن ۾ سنسڪرت لفظ ۽ هندو ڌرم جا محاورا تمام گهڻي انداز ۾ ڪم آندا اٿس. تنهن هوندي به نج عربي ۽ فارسي لفظن جي به سامي صاحب جي ڪلام ۾ ڪوت ڪانهي." (3)

ساميءَ جيڪي عربي ۽ فارسي ٻولين جا لفظ ڪم آندا آهن، انهن مان ڪي هي آهن:

اوطاق، عجيب، محبتي، مشتاق، رفيق، خامر، خاڪ، خلوتن، لعل، مومن، مسلمان، وحدت، واصل، مطلب، لقب، ڪامل، دوست، عجب، عجائب، ملڪ، مالڪ، تابوت، سبق، حافظ، احمق، مريد، طبق، اشارو، عين، عشق، ورق، عرش، واقف، مرشد، مريد، عاشق، اناالحق، غفا، رعيت، مائل، صفا، ميخانو، مسجد، نور، محل، عنبر، خلل، محبوب، عمل، نثارو، محلات، عاجزي، حيل، فراق، مصور، منعڪر، غرق، رضا، راضي، قاضي، حج، حاجي، چغل، ازغبيي، خواب و خيال مضبوط سخن ۽ دولت.

سامي، هندو سماج ۾ ڪم ايندڙ عربي ۽ فارسي ٻولين جا لفظ ائين اُچاريا آهن، جيئن انهيءَ سماج ۾ ان زماني ۾ اُچاريا ويندا هئا. مثال طور:

اصل لفظ	هندو سماج ۾ استعمال	ساميءَ جي سلوڪ ۾ استعمال
لڏت	لجت	ڏني لئون لجت، مته جنهن ساڌو ڪي
نزديڪ	نجيڪ	نئون ڪي نجِيڪ، پيهي ڏنائون پاڻ ۾
نوازي	نواجي	ننڍي نواجي، خاوند ڪسمانو ڪري
محتاجي	موٽاجي	ڪنهن جي رهي ڪانه ڪا، منٿ موٽاجي
		ڪاڻي سور وير داتا ٿيو ڪاڻي منٿ موٽاجي
راضي	راجي	نچاڻان راجي، ٿيڙو ڪهڙيءَ ڳالهه تون

مطلب ته ساميءَ جي ٻوليءَ ۾ سنڌي ٻوليءَ جي خصوصيتن کان سواءِ اُن جي صرفي ۽ نحوي بناوتن، لفظن ۽ جملن جي گھاڙڻن، ٻوليءَ ۾ حسن بياني، لفظن جي لفظي ۽ معنوي خوبيون جو وڏو خزانو موجود آهي. هيءَ هڪ اهڙو موضوع آهي، جنهن تي ڪتاب لکي سگهجن ٿا. مون ته نموني خاطر چانور چڪايا آهن، پر سٺيءَ ڊيگ جو سواد اڃا به ڪو ٻيو هوندو جنهن لاءِ محنت ڪرڻي پوندي.

مددي ڪتاب

- 1- هدايت پريم ڊاڪٽر 1995ع، اُترادي ٻولي، حيدرآباد: سنڌي ٻوليءَ جو بااختيار ادارو، ص. 44.
- 2- عبدالمجيد ميمڻ، سنڌي ڊاڪٽر، 1993ع شڪارپور جي ٻولي، سنڌي ٻوليءَ جو بااختيار ادارو، ص. 64.
- 3- وندنا اشوڪ رامواڻي، سامي هڪ مها ويدانتي شاعر، پي. ايڇ. ڊي ٿيسز ممبئي يونيورسٽي.
- 4- خان بهادر محمد صديق ميمڻ 2000ع سنڌي ادب جي تاريخ، ڀاڱو ٻيو ڇاپو ٻيو انسٽيٽيوٽ آف سنڌالاجي، ص. 162.

سنڌي ٻوليءَ جون ڪي حسناڪيون

(1) (الف) هر ٻوليءَ جي بيان ڪرڻ جي اسلوب ۽ بيان ڪرڻ جي طريقي کي، 'ٻوليءَ جي حسن بياني'، 'ٻوليءَ جي حسناڪي'، 'بيان ڪرڻ جو طريقو'، 'انداز بيان' يا 'انداز گفتگو' چئبو آهي. ڳالهائڻ جي اهڙي طريقي ۾ ٻوليءَ جي سونهن سمائل هوندي آهي.

هر ٻوليءَ جي ڳالهائڻ جا ڪيترائي طريقا ٿيندا. انهن مان هڪ طريقو ڏکيل ٻولي، 'گجهي ٻولي'، 'علامتي ٻولي' ۽ 'اشارن واري ٻولي'، ته وري ٻيو طريقو 'بازاري ٻولي' يا 'اڳهاڙپ واري ٻولي' آهي. اڳهاڙپ واري ٻوليءَ کي، انگريزي زبان ۾ 'Slang Language' چيو ويندو آهي.

(ب) سنڌي سماج ۾ ٻوليءَ جي ڳالهائڻ جا اهي ٻئي طريقا اڄ به رائج آهن. سنڌي سماج ۾ هڪ اهم ڳالهه هي آهي ته اُن ۾ (سنڌي سماج ۾) بازاری ٻولي يا اڳهاڙپ واري ٻوليءَ کي هڪ اهڙي طريقي ۽ ڍنگ سان، علامتن، اشارن ۽ اُهڃاڻن وسيلي، اهڙي ته بااخلاق ۽ سهڻي انداز سان ڳالهايو ويندو آهي، جو عام گفتگوءَ ۾ ٻوليءَ جي اڳهاڙپ، ڏکيل لفظن ۾ بيان ڪئي ويندي آهي ۽ ظاهري طور اُن ۾ خوش اخلاقي، سماج جي سونهن ۽ ٻوليءَ جي حسناڪي نمايان هوندي آهي. ڳالهائيندڙ پنهنجي ڳالهه اهڙيءَ ته خوش اخلاقي ۽ حسن بيانيءَ سان ڪري ويندو آهي جو ڳالهائيندڙ جي انداز بيان جو اصل مفهوم بلڪل گجهي ۽ ڏکيل ٻوليءَ ۾ بيان ٿيل هوندو آهي. ظاهري طرح ڳالهائيندڙ جي طرفان، استعمال ڪيل لفظن، فقرن، يا جملن جن جو مقصد هڪڙو هوندو آهي، پر اُنهن لفظن، فقرن ۽ جملن جي اندروني معنيٰ يا مفهوم هڪو ٻيو هوندو آهي. ٻوليءَ جي اهڙي انداز بيان يا انداز گفتگوءَ کي، 'ٻوليءَ جو علامتي استعمال'، يا 'ڏکيل استعمال' يا 'ٻوليءَ جي استعمال ۾ سونهن وارو انداز' يا 'حسن بيانيءَ' وارو انداز چئبو آهي. ڪن حالتن ۾ اهڙي قسم جي ٻولي، يا اُن جي ڳالهائڻ جو انداز هودتن واري ماحول ۾ مردن واري ماحول کان مختلف هوندو آهي.

(ت) مطالعي مان معلوم ٿيو آهي ته سنڌي ٻوليءَ ۾ به، ڳالهائڻ واري ٻوليءَ جي اها رنگيني ۽ سونهن، يعني ٻوليءَ جي حسناڪيءَ واريون مڙهي خصوصيتون موجود آهن. ٻوليءَ ۾ اهڙي سونهن پري استعمال جي انداز سان، سنڌي سماج، سنڌي تهذيب ۽ تمدن جون خوش اخلاقيءَ واريون خوبيون، پليءَ پٽ نمايان طور نظر اچن ٿيون. سنڌي ٻوليءَ جون اهي خصوصيتون خوش اخلاقيءَ واريءَ عبارت، حسن بياني ۽ ٻوليءَ جي سونهن لاءِ وڏو دليل آهن.

2 (الف) سنڌي سماج جي روزانه ڪاروهنوار ۾ ڪن حالتن ۾ يا ماحول جي لحاظ کان، ڏکيل يا علامتن، اشارن ۽ اُهڃاڻن واري ٻولي ڪم آڻندي ويندي آهي، جنهن ۾ ظاهريءَ طور جيڪا ڳالهه ڪيل هوندي آهي اُن جو مفهوم گجهو يعني ڏکيل علامتن، اشارن ۽ اُهڃاڻن ذريعي، اهڙيءَ طرح ته بيان ڪيل هوندو آهي، جو بيان ڪيل ڳالهه جو مفهوم گجهو هوندو آهي. پر اهڙو علامتي يا ڏکيل اُهڃاڻي استعمال، هر خطي ۾، اُن خطي جي سماجي ماحول مطابق الڳ الڳ هوندو آهي. مطلب ته سنڌي ٻوليءَ جي ڳالهائڻ جي انداز جون

انیک لسانیاتی خصوصیتون آهن، جن مان هڪ خصوصیت کي ٻوليءَ جي 'معنوي خصوصیت' چئبو آهي. سنڌي ٻوليءَ جي هن خصوصیت تي اڃا تائين ڪجهه به نه لکيو ويو آهي. جيتوڻيڪ ڊاڪٽر مرليڌر جيتلي 'سنڌي ٻوليءَ جا پهاڪا' جي عنوان واري ڪتاب ۾ 'اڳهاڙي ٻولي' (Slang Language) جي استعمال جي باري ۾ به ڪجهه ضرور لکيو آهي.

(ب) هن مقالي ۾ مون، ڪوشش ڪري سنڌي ٻوليءَ جي معنوي خوبيين جا ڪي ٿورا مثال بيان ڪيا آهن. انهن مثالن جو واسطو سنڌي ٻوليءَ جي روزمره جي استعمال واري ٻوليءَ سان آهي. مون اهڙي ٻوليءَ کي 'ڏکيل ٻولي'، 'علامتي ٻولي'، 'مجهي استعمال واري' يا 'اهڃاڻي ٻولي' سڏيو آهي.

(ت) مطالعي مان معلوم ٿيو آهي ته هر سماج جي روزمره واري وهنوار ۾ ٻوليءَ کي استعمال ڪندي ڪي ڳالهائيندڙ پنهنجيءَ گفتگوءَ ۾ ڪي اهڙا لفظ فقرا، گفتا ۽ ڪلما به ڪم آڻيندا آهن، جيڪي ٻڌندڙن کي غير مهذب، غير اخلاقي ۽ بازاری قسم واريءَ معنيٰ اڳهاڙپ واري ٻوليءَ جا محسوس نه ٿيندا آهن. پر ان جي ابتڙ ڪي ماڻهو پنهنجي گفتگوءَ ۾ جيڪڏهن ڪا اهڙي ٻولي ڳالهائيندا آهن، جنهن ۾ ڪي لفظ فقرا، گفتا ۽ ڪلما، بازاری تهذيب ۽ بازاری طريقي وارا هوندا آهن، اهڙي ٻوليءَ کي ٻڌي ٻڌندڙيا سامهونءَ وارا ماڻهو ان ڳالهائيندڙ جي اهڙي انداز يا اهڙي ٻوليءَ کي، بازاری ٻولي يا اڳهاڙي ٻولي يا مهالڪي ماحول واري ٻولي سڏيندا آهن.

3 (الف): سنڌ جي عالمن، اديبن ۽ شاعرن جي سرواڻ ۽ سدا حیات شاعر شاهه عبداللطيف ڀٽائيءَ پنهنجي ڪلام ۾ اهڙي علامتي ٻولي يا ٻوليءَ جو اهڙو انداز به ڪم آندو آهي، جو سندس ڪلام پڙهندڙيا ٻڌندڙ هر ماڻهو بلڪل ائين چوڻ لڳندو آهي ته سنڌي سونهن واري سلوٽي ٻولي آهي. اهڙيءَ سونهن ۽ سلوٽائيءَ لاءِ شاهه لطيف جي حوالي سان، هڪ حوالو ڏنو ويندو آهي، جيڪو آءٌ هت ورجائڻ چاهيان ٿو. چون ٿا ته فارسي زبان جي ڪنهن شاعر جو محبوب، هڪ ڏينهن، سندس (ان شاعر) ڀرسان اچي لنگهيو. پر ان (شاعر جي محبوب)، پنهنجي چاهيندڙ سان، بي رخيءَ وارو رڳو اختيار ڪندي نه کيس سلام ڪيو ۽ نه ئي وري پنهنجي عاشق کي ڪيڪار يائين. شاعر کي، سندس محبوب جي اهڙي رويي تي ڏاڍو ڏک ٿيو ۽ پنهنجي هڪ سفير ذريعي، محبوب کي شڪايتي پيغام موڪليائين، جنهن ۾ چيائين ته:

دي گذشتي از بر ما، بي سلام و بي عليک

يعني ڪالھ تون (شاعر جو محبوب)، منهنجي ڀرسان اچي لنگهين، پر تون به مون کي ڪو سلام ڪيو ۽ نه ئي وري ڪيڪار - پليڪار ڪيئي. پر سنڌ جو سدا حیات شاعر لطيف سائين، پنهنجي محبوب جي اهڙي ساڳئي ئي رويي تي، ساڻس (پنهنجي محبوب سان) ڪا به شڪايت ڪا نه ڪئي، البت فرمايائين ته:

منايان منو گهڻو ڪڙو ناھي ڪلام

سڪوت ئي سلام، ڀريان سنڌي پار جو.

لطيف سائين، پنهنجي پرينءَ جي خاموشيءَ سان، سندس پير سان لنگهي ويڃڻ کي به سلام ڪرڻ جي برابر ٿو سمجهي. لطيف سائينءَ جو اهو پيغام سنڌي سماج جي اعليٰ قدرن جي نمائندگي ٿو ڪري جنهن مان اها خبر ٿي پوي ته سنڌ جا ماڻهو صبر وارا، ساڀيان طبيعت وارا ۽ خاموش طبيعت وارا هوندا آهن. 4- هر ڪا ٻولي، پنهنجي قوم جي تهذيب، تمدن ۽ ثقافت جي ترجمان هوندي آهي. جنهن جا هونئن ته ايترا مثال ملن ٿا، جو انهن مثالن کي گڏ ڪرڻ سان، هڪ جامع ڪتاب تيار ڪري سگهيو پر هن مقالي ۾ نموني طور ڪي ٿورا مثال پيش ڪجن ٿا، جن مان اهو ثابت ٿو ٿئي ته سنڌي ٻولي، هڪ مهذب قوم جي، وڏي ادب ۽ احترام واري اعليٰ سماجي قدرن ۽ علامتن، اشارن ۽ اهميائن واري ٻولي آهي جنهن جا ڪي نمونا هيٺ پيش ڪجن ٿا:

(الف) سنڌ ۾ جڏهن ڪنهن بزرگ يا عمر رسیده ماڻهوءَ جا ڏند ڪري پوندا آهن يا ڀڄي پوندا آهن ته اهڙيءَ حالت ۾ اُن ماڻهوءَ لاءِ سنڌي سماج جي اعليٰ قدرن جي لحاظ کان، عام طور ائين ڪونه چوندا آهن ته: 'فلاڻي ماڻهوءَ جا ڏند ڪري پيا آهن'، يا 'فلاڻي ماڻهوءَ جا ڏند ڀڄي پيا آهن'، پر ڳالهائيندڙ اُن بزرگ جي ادب ۽ احترام جو خيال رکندي علامتي ٻوليءَ ۾ چوندا ته:

(i) هن جا اڇا جواهر ۽ موتي ڇڻي پيا آهن.

(ii) يا چوندا ته: اوهان جا اڇا جواهر ۽ موتي ڇڻي پيا آهن.

(ب) جيڪڏهن ڪنهن ماڻهوءَ جو موت واقع ٿيندو يا ڪو ماڻهو مري ويندو آهي ته اُن لاءِ علامتي

ٻوليءَ ۾ چوندا آهن ته:

(i) فلاڻي اڪيون پوريون آهن.

(ii) يا چوندا ته:

فلاڻي جون اڪيون پوريون ويون.

(iii) يا چوندا ته:

فلاڻو هي جهان ڇڏي ويو.

(iv) يا چوندا ته:

فلاڻو الله کي پيارو ٿي ويو.

(v) يا چوندا ته:

فلاڻو راهه راني وٺي ويو.

(vi) يا چوندا ته:

فلاڻو جنت واسي/سرڳ واسي ٿي ويو.

(vii) يا چوندا ته:

فلاڻو پرلوق ڀڏاري ويو.

(viii) اهڙيءَ طرح ڪنهن پير فقير ولي ۽ سجاده نشين جي مري ويڃڻ لاءِ چوندا ته:

فلاڻو پيالو پي ويو.

يا چوندا ته:

فلاڻي درويش پيالو پيئو.

(ت) اهڙيءَ طرح ڪنهن گذاري ويل مسلمان توڙي هندو درويش بزرگ، سنت، ساڌو، ودوان، عالم يا فاضل جي وفات ڪرڻ کان پوءِ، جيڪي جملا يا ڪلما ڪم آڻبا آهن، اهي هن طرح آهن:

(i) مرحوم فلاڻو يا فلاڻو

(ii) مرهيات فلاڻو يا فلاڻو

(iii) يا چوندا ته:

فلاڻي ڪي الله مرهي

(iv) ڪنهن فوت ٿي ويل هندو درويش ۽ سنت وغيره لاءِ چوندا ته:

• سرگواسي فلاڻو يا فلاڻو

• آنجهاني فلاڻو يا فلاڻو

• مرهيات فلاڻو يا فلاڻو

(ث) جڏهن ڪو ماڻهو پنهنجي سماج ۾ ڪنهن تڪبر، هٿ يا وڏائيءَ جي ڪري، پنهنجن وڏن جو احترام ڪرڻ ڇڏي ڏيندو آهي، يا غريب ڀاڻرن ۽ عزيزن کي عزت جي نگاه سان نه ڏسندو آهي، ته اهڙيءَ حالت ۾ چوندا آهن ته:

(i) فلاڻي، دولت/ طاقت جي نشي ۾ اچي پنهنجون اڪيون پوري ڇڏيون آهن.

(ii) 'اڪيون پوڻ' يا اڪيون پورجي وڃڻ وارو اصطلاح ڪنهن جي 'مري وڃڻ' يا 'مرڻ' لاءِ به ڪم آڻيندا آهن. مثال طور ڪنهن ماڻهوءَ جي مري وڃڻ تي چوندا آهن ته:

• فلاڻي اڪيون پوري ڇڏيون

• يا چوندا ته:

فلاڻي جون اڪيون پورجي ويون.

5 (الف): سنڌ ۾ پيرائين گادين وارن شهرن ۽ وسندين ۾ گادين جي سجاده نشينن جي ديرن، آستانن ۽ حويلين ۾ سجاده نشين توڙي انهن جو اولاد، مريد ۽ خادم جيڪا ٻولي ڪم آڻيندا آهن، اها ٻولي، اعليٰ سماجي قدرن، ادب ۽ احترام سان ڀريل لفظن، فقرن ۽ گفتن واري هوندي آهي. اها ٻولي عام ۽ روزمره جي سماج ۾ استعمال ٿيندڙ ٻوليءَ کان بلڪل مختلف هوندي آهي. ان سلسلي ۾ فقط هالا شهر ۾ قائم 'هالا حويلي' (مخدوم هائوس) تي ڪم ايندڙ ٻوليءَ جا ڪي مثال پيش ڪجن ٿا:

(i) هالا شهر ۾ حضرت مخدوم نوح سرور رح جي درگاهه جي سجاده نشين يا انهن جي اولاد لاءِ مخدوم هائوس جي احاطي اندر جيڪا ٻولي ڳالهائي ويندي آهي، ان جا به ڪي مثال پيش ڪجن ٿا. حالانڪه منهنجي نظر ۾ 'هالا حويلي' خود 'هڪ ادارو' (Institution) آهي، جنهن ۾ ڪم ايندڙ ٻولي، هالا

حويليءَ جي تهذيب ۽ تمدن، اُن حويليءَ جي رهڻي ڪهڻي ۽ اُتشي ويهڻي وغيره تي جيڪڏهن تحقيق ڪجي ته اُن تحقيق سان، سنڌي ٻولي ۽ ثقافت جو هڪ وڏو دستاويز تيار ڪري سگهيو.

(ب) هالا حويليءَ ۾ ڪم ايندڙ سنڌي ٻولي، هڪ ڌار محاورو جي حيثيت رکي ٿي. انهيءَ محاورو جا لفظ فقرا، اصطلاح، چوڻيون ۽ پهاڪا، سنڌي ٻوليءَ جي هڪ وڏي خزاني جي حيثيت رکن ٿا، مثال طور: (i) مخدوم صاحب (سجاده نشين) جي، ڪنهن محفل، يا ڪچهريءَ مان اُٿي ويڃڻ يا رواني تي ويڃڻ کان پوءِ، عام ٻوليءَ ۾ جيڪر چئجي:

• مخدوم صاحب هليو ويو

• يا اڃا به وڌيڪ احترام وڃان چئبو ته:

• مخدوم صاحب جن هليا ويا آهن

يا چئبو ته مخدوم صاحب هاڻي اُٿي ويو آهي / هاڻ روانو ٿي ويو آهي، پر هالا حويليءَ جي محاورو ۾ مٿي ڏنل جملا هٿين ڳالهائيا ويندا آهن:

• قبلي سائينين (سائينءَ جن) هاڻ ٿي اُسر يا آهن.

(ii) جيڪڏهن مخدوم صاحب جن، پنهنجيءَ بينڪ گاهه تي موجود ڪو نه هوندا آهن، ته اهڙيءَ حالت ۾، هالا حويليءَ جي محاورو موجب نوڪر خادم يا خود سندن اولاد چونڌو ته:

• قبلي سائينين (سائينءَ جن) خير ڪا آهن.

(iii) خود مخدوم صاحب (سائين طالب الموليٰ جن)، پنهنجي انداز ۽ گفتگوءَ ۾، جيڪو محاورو ڪم آڻيندا هئا، اُهو به عام استعمال وارن جملن کان بلڪل نرالو هوندو هو. مثال طور سندن سامهون ويٺل ماڻهو جيڪڏهن انهن مان ڪو ماڻهو کڻي شاعر هوندو ته اُن کي، سندس (يعني شاعر جي) ڪلام پڙهڻ لاءِ چوندا هئا ته:

هاڻ پنهنجو ڪلام پڙهجي/ ٻڌائجي.

يا چوندا هئا ته:

هاڻ مشاعري ۾ شريڪ ٿجي ۽ پنهنجو ڪلام پڙهجي

6- روزانه گهرو جيوت ۾ سنڌي ٻوليءَ جي سُونهن، اُن کان به وڌيڪ دلچسپ آهي. گهريلو زندگيءَ ۾ علامتي، اشارن واري ٻولي يا ڳجهي ٻوليءَ جا ته بيشمار مثال ملن ٿا. نموني طور ڪجهه مثال پيش ڪجن ٿا:

(الف) سنڌي گهرن ۾ جڏهن ڪنهن بالغ زائفان کي ماهواريءَ جا ڏينهن ايندا آهن يا اُن جي ماهواريءَ جا ڏينهن جاري هوندا ته اهڙيءَ حالت ۾، ڳجهيءَ يا اهڃاڻن واري ٻوليءَ ۾ سندس گهر ۾ يا سندس ڪنهن سهيليءَ کي، يا سندس گهر ۾ ٻيون زائفائون، اُن عورت لاءِ چونديون آهن:

(i) ڪڙا آيا اٿس

(ii) فلاڻيءَ کي ڪڙا آيا آهن.

(ب) اهڙيءَ طرح، ڪنهن زائفان جي ڳوڙهاري ٿيڻ يا اُن جي ڳوڙهاري هجڻ واريءَ حالت ۾ اُن زائفان جي گهر واريون ٻيون زائفانون يا سندس جيڏيون سرتيون چونديون آهن:

(i) پير ڳرو ٿي پيو اٿس.

يا چونديون آهن ته:

(ii) فلاڻيءَ جو پير ڳرو ٿي پيو آهي.

يا چونديون آهن:

(i) چوري ڪئي اٿس

(ii) ساريو اٿس.

(iii) فلاڻي ڳوڙهاري آهي.

7 (الف) سنڌي سماج ۾ جانورن ۽ پکين جي جنسي ميلاپ جي بيان ڪرڻ لاءِ ٻه ماڻهو اڳهاڙي

ٻولي ڪم ڪون آئين. پر اُن لاءِ ٻه ڳجهي، ڍڪيل يا اُهيڃائڻ واري ٻولي ڪم آئين، مثال طور:

(i) ٻڪريءَ لاءِ چوندا آهن:

ٻڪري ٻوڪجي وئي آهي.

(ii) مينهن يا ڳئون لاءِ چوندا آهن:

مينهن/ڳئون سينٽارجي وئي آهي.

(iii) ڪتي ۽ ڪُٽيءَ لاءِ چوندا آهن:

ڪتي ۽ ڪُٽيءَ لڳ ڪيو آهي.

اهڙيءَ طرح پکين جي هر جنسيءَ واري عمل لاءِ ٻه 'لڳ' لفظ ڪم آڻيندا آهن.

(ب) سماجيات جا ماهر چائن ٿا ته هر جانور يا پکي پڪڙ ۽ جيت جڻي جي 'لڳ' جي موسم ٿيندي

آهي، سواءِ انسان ذات جي، جنهن جي لاءِ عام طور چوندا آهن ته: 'ماڻهوءَ جي 'لڳ' جي ڪا هڪ موسم

ڪا نه ٿيندي آهي.

عام طور ڏٺو ويو آهي ته جڏهن چوپائي مال جي 'لڳ' جي موسم ٿيندي آهي، يعني ٻڪري ڳئون

يا مينهن جي لڳ جي موسم ٿيندي آهي، تڏهن سڄاڻ پيا ڳيا، اُنهن لاءِ اڳهاڙي ٻولي ڪم آڻڻ جي بدران

اُهيڃائڻ واري ٻولي ڪم آڻيندا آهن، مثال طور مينهن جي حالت ۾ چوندا ته:

(i) گجر/پتاريءَ (يا ڪنهن ٻئي لقب سان چوندا) ساريو آهي.

8 (الف): سنڌي سماج ۾ ڪنهن مادي جانور، مينهن، ڳئون، ٻڪريءَ يا رڍ جا ٿڻ' لفظ ڪم

آئين. پر مهذب محاوري ۾ ڪنهن زائفان جي انهيءَ عضوي لاءِ ڪو به اڳهاڙو لفظ ڪم نه آيو آهي ۽ اُن

کي عيب سمجهيو ويندو آهي. اڳهاڙي لفظ ڪم آڻيندڙ کي، سٺيءَ نظر سان ڏٺو نه ويندو آهي. اهڙي اڳهاڙي

ٻولي، منچر، ڪينجهر ۽ مايڇر جي خطن ۾ رهندڙ کي ذاتيون، جهڙوڪ: ميد مهاڻا، شڪاري ڍيڍ،

ڊاگهوري ۽ ٻالا وغيره جاتيون ڪم آڻينديون آهن. مهذب سنڌي سماج ۾ جسم جي انهيءَ حصي

لاءِ 'اره' (ڪناري چوڪريءَ لاءِ)، 'سينو' يا 'چاتي' لفظ ڪم آڻبا آهن.

(ب) جڏهن ڪا به شادي شده زائفان، پنهنجي ٻار کي 'ٿڃ' ڌارائيندي آهي، تڏهن اُن زائفان جي اُن عمل لاءِ به اڳهاڙي ٻولي يعني 'ٻيو پيارڻ' جهڙو اصطلاح، مهذب سماج ۾ ڪم آڻڻ عيب آهي پر اُن جي بدران چوندا آهن:

(i) فلاڻي، پنهنجي ٻار کي ٿڃ پيئي ڌارائي/پياري

(ت) ڪنهن انسان ۽ جانور جي ڪن عضون لاءِ به ڍڪيل ۽ اهڃاڻن واري مهذب ٻولي ڪم آڻيندا آهن، مثال طور:

(i) چيلي جا ڪپور يا فقرو عام طور گهرن ۾ به ڪم آڻيو آهي.

9- سنڌي سماج جي مهذب ماحول ۾ ڪنهن کي پٽ 'پاراتو' ڏيڻ لاءِ به سنڌي ٻوليءَ ۾ هڪ خاص محاورو ڪم آڻيو آهي. اهڙي ٻوليءَ ۾ سونهن ۽ حسناڪي گهڻي نمايان هوندي آهي. اهڙي ٻوليءَ ۾ 'پٽ' جي بدران، دعا شامل هوندي آهي، مثال طور:

(الف) ڪنهن به ماڻهوءَ کي، 'پيڙيءَ ٻڏا' يا 'خانوَ خراب ٿيئي' يا 'تنهنجو خانوَ خراب ٿئي' جهڙن فخرن سان مخاطب ٿيڻ جي بدران چوندا آهن:

(i) پيڙيءَ ٿريا

(ii) پيڙي ترئي

(iii) خانوَ آباد ٿيئي

يا چوندا:

(i) پيڙي ٿريس

(ii) خانوَ آباد ٿيس

(iii) گهرت مسيت ٿيئي

(iv) آچو مٿو ٿيئي/آچو مٿو ٿيس

(ب) دوستي ۽ پنهنجائپ ۾ يا ڪنهن سان حجت ۾ ڪنهن غير معقول ڪم يا حرڪت ڪرڻ تي، اُن ماڻهوءَ کي چوندا آهن:

(i) پيڙيءَ ٿريا، اهو ڪم ڪيئن ڪيئي؟

(ii) گهر مست ٿيئي، هي ڇا ڪيئي؟

10 (الف) - ڪنهن عورت ۽ مرد جي ذاتي ڪردار لاءِ به اڳهاڙي ٻولي يا بازاری ٻولي، هرگز ڪم ڪونه آئين، پر اهڙيءَ حالت ۾ به اهڙيءَ عورت يا مرد لاءِ ڍڪيل ۽ اشارن واري ٻولي ڪم آئين، مثال طور چوندا تہ:

(i) فلاڻي، فلاڻي سان ٺهيل آهي.

(ii) فلاڻو فلاڻيءَ سان ٺهيل آهي.

(iii) فلاڻي، فلاڻي سان ٺٺل آهي.

(iv) فلاڻو فلاڻيءَ سان ڦٽل آهي.

(v) فلاڻي، فلاڻي وٽ ويٺل آهي.

(vi) فلاڻي، فلاڻيءَ کي ويهاريو آهي.

(vii) فلاڻي، فلاڻي ويهاري آهي.

(viii) فلاڻي، فلاڻي جي سنهندي آهي.

(ix) فلاڻي، فلاڻي جي سريت آهي.

(ب) اهڙي ئي اخلاق واريءَ صورت لاءِ چوندا آهن:

(i) فلاڻي، ٻاهر ڦيري آهي.

(ii) فلاڻي، چيلهه لوڏي هلي ٿي.

(iii) فلاڻي عادتن کولي آهي.

(iv) فلاڻي، اڳ ڏري آهي.

(ت) ڪنهن بلڪل واهيات عورت لاءِ چوندا آهن:

(i) فلاڻي ليڪو لنگهيل آهي.

(ii) فلاڻي، ليڪو لنگهه وٺي آهي.

(ث) ڪنهن بدچال مرد لاءِ ڏڪيل ٻولي، هن طرح ڪم آڻيندا آهن:

(i) فلاڻو مٿي اڳهاڙو آهي.

(ii) فلاڻو بدنظر آهي.

(iii) فلاڻو لونيو آهي.

(ج) جيڪڏهن ڪنهن مرد ماڻهوءَ ۾، زنايون خصلتون هونديون ته اهڙيءَ ماڻهوءَ لاءِ چوندا آهن.

(i) فلاڻو ماديءَ ڏهن آهي.

(ii) فلاڻي کي ٿاڀي جي ٺوڪر آهي.

11- (الف) سنڌي سماج جي روزانه اُٿلي ويهڻيءَ ۾ به اشارن واري ٻولي ڪم آڻيندا آهن. مثال طور

پهراڙيءَ ۾ ڪنهن ماڻهوءَ کي 'ڪاڪوس' ڪرڻ جو خيال ٿيندو ته هو چوندو ته:

(i) جهنگ جو خيال ٿيو اٿم.

(ii) جيڪڏهن هو ڪاڪوس ڪرڻ لاءِ ويو هوندو ته اُن لاءِ چوندا ته:

• فلاڻو جهنگ کي ويو آهي.

(iii) يا چوندا ته:

• فلاڻو ضروري حاجت پوري ڪرڻ ويو آهي.

12 (الف) سنڌ ۾ عام طور ماڻھ، ڪن ٻارن تي، اسلام جي آخري نبي صلي الله عليه وسلم جو نالو

يعني 'محمد' نالو رکندا آهن. اهڙيءَ طرح ٻين نبين، امامن سڳورن يا ولين جا نالا به رکندا آهن، پر سنڌي

سماج ۾ خاص ڪري بهراڙين ۾ جيڪڏهن ڪنهن ٻار جو نالو 'محمد' هوندو ته پاڻ سڳورن حضرت محمد مصطفيٰ صلي الله عليه وسلم جي نالي جي احترام خاطر اُن ماڻهوءَ کي سڏيندا:

(i) نالي مٿو

(ii) نالي چڱو

13 (الف) سنڌي سماج ۾ ڪنهن به نابين ماڻهوءَ کي 'نابين' يا 'اندو' ڪو نه سڏين، پر اُن لاءِ چون:

(i) اکين سڄو

(ii) حافظ

(ب) ساڳيءَ طرح، سنڌي سماج ۾ ڪنهن به وڏي عمر واري بزرگ کي، 'مڙهو'، 'ڀڙو' يا 'مڙٽو' سڏڻ،

اخلاق جي خلاف سمجهيو ويندو آهي، پر اهڙي ماڻهوءَ کي چون:

(i) پيرسن

(ii) وار اچاڻي ويا اٿس

يا چوندا آهن:

ڏاڙهي چٽي ٿي وئي اٿس.

(ت) ڪنهن هٽيلي، مغرور يا تكبر ڪندڙ ماڻهوءَ لاءِ به سنڌي سماج ۾ سونهن واري ٻوليءَ ڪر

آڻين، ۽ چوندا آهن:

(i) پيٽ ڀرجي ويو اٿس

(ii) ڪنڌ ۾ ڪلي لڳي وئي اٿس

14 (الف) جيڪڏهن ڪنهن ماڻهوءَ کي قبضي ٿي ويئي هوندي ۽ باديءَ جو مريض ٿي ويو هوندو

۽ 'تٽيون' ڏيڻ لڳندو آهي ته اهڙيءَ حالت ۾ اُن ماڻهوءَ لاءِ چوندا آهن:

(i) واءِ ٿو ڪڍي

(ii) هوا پيو ڪڍي

(ب) 'جڏهن ڪنهن ماڻهوءَ کي جُلاب ٿي پوندا آهن ته اهڙي ماڻهوءَ لاءِ چوندا آهن ته:

(i) پيٽ ٿو اچيس

(ت) روزاني زندگيءَ ۾ ڪن ضروري ڪمن يا حاجتن لاءِ به اشارن واري ٻوليءَ ڪر آڻبي آهي

جيئن:

ضروري حاجت/جهنگ

(i) ٿوري يا ڪاڪوس لاءِ چون:

ناڙا چوڙ/شين

(ii) پيشاب لاءِ چون:

(iii) بهراڙيءَ جي گهرن ۾ عورتن لاءِ ٺاهيل ڪاڪوس خاني کي چون: پُٺي

مسو ڪرڻ

(iv) عورتون جي ڪاڪوس ڪرڻ کي چون:

تڙ ڏيڻ

(v) مرد کي غسل ڏيڻ لاءِ چون:

- (vi) جيئري ماڻهوءَ جي وهنجڻ لاءِ چون:
- (vii) ڪنهن عمر رسیده ماڻهوءَ جي ڏاڙهيءَ لاءِ چون:
- (viii) ڏاڙهي ڪوڙڻ يا ڪوڙائڻ لاءِ چون:
- (ix) ڊگهين ۽ پريل مڇين لاءِ چون:
- (x) اهو ماڻهو جنهن جي نظر لڳي ويندي آهي، اُن کي چون:
- 15 (الف) سنڌي سماج جي روزانه اُکڻي ويهڻيءَ پر هِ حسن بيانيءَ جو خيال رکيو ويندو آهي. مثال طور: (i) جيڪڏهن ڪنهن گهر ۾ ڪو ننڍڙو ٻار 'نيچ' (يعني چڱو) ڏيندو آهي ته اُن ٻار جون وڏيون ماءُ يا پيڻ چونديون ته:
- چُٽا پٽ
- (ii) اهڙيءَ طرح جيڪڏهن ڪو ٻار هلندي يا ڊوڙندي ٿاپو کائيندو آهي يا ڪري پوندو آهي ته اهڙيءَ حالت ۾ اُهي وڏيون فوراً چونديون:
- بسم الله
- اسماعيلِي ذڪر رکندڙ زائفائون، ٻار جي اهڙيءَ طرح ڪرڻ يا ٿاڀي کائڻ کي هڪدم چونديون:
- يا علي!
- 16 - سنڌي سماج ۾ پرم، سنسن ۽ وسوسن پر به گهڻو وشواس رکيو ويندو آهي. ڪن سنڌي گهرن جون زائفائون، سڄ لڻي کان پوءِ، يعني 'نما شام' (شام واريءَ نماز) کان پوءِ، ڪن شين، چيئون ۽ جانورن وغيره جا اصلوڪا نالا ڪونه وٺن، پر انهن جي اصلي نالن جي پدران، بدليل نالا وٺن، جيئن:
- (i) گُڻي کي سڏين نگر يا گهر ڏئي
- (ii) ميٺ کي سڏين آڇو
- (iii) لوڻ کي چون مڻو
- (iv) مڻيءَ کي چون نڪ ڦاٽي
- اهڙيءَ طرح شونهن واريءَ ٻولي تي وڏي تحقيق جي ضرورت آهي. هن مقالي ۾ ته صرف ڪي مثال نموني طور ڏنا ويا آهن.

سنڌي ٻوليءَ جو تاريخي ۽ فني جائزو

1. (الف) انسان ذات جي رهڻي ڪهڻي، اُڻڻي ويهڻي ۽ روزمره جي زندگيءَ جو سڀ کان وڏو رڪارڊ هر دور ۾ ٻولي ئي رهي آهي. جيئن جيئن ڪنهن قوم جي رهڻي ڪهڻي ۽ سماجي قدرن ۾ فرق ايندو ويندو آهي، تيئن تيئن اُن ترقيءَ ۽ تبديليءَ جو اثر، اُن قوم جي ٻوليءَ تي پڻ ٿيندو رهندو آهي. اُن ۾ تبديلي ۽ ترقي ايندي رهندي آهي. دنيا جو اهو دستور هر دور ۾ جاري رهيو آهي ۽ تاقامت جاري رهندو ايندو. (الانا، غلام علي، 1987ع: 244)

(ب) هر ڪا ٻولي، اُن قوم جي زندگي، ثقافت ۽ رهڻي ڪهڻيءَ جو آئينو هوندي آهي. هر ٻوليءَ جي تاريخ ۾ اُن قوم جي زندگيءَ جي تاريخ سمائل هوندي آهي. انهيءَ وصف جي روشنيءَ ۾ جڏهن سنڌي ٻوليءَ جو اڀياس ڪجي ٿو تڏهن هيئن چوڻو ٿو پوي ته سنڌي ٻولي به هڪ سماجي قوت، علم ۽ عقل جو اڻاهه مها ساگر، لغت، معنيٰ، علم ادب، سوچ ۽ اظهار جو هڪ گنج آهي.

2- سنڌي ٻوليءَ جي قدامت، اُن جي پھچ ۽ پکيڙ:


(الف) (i) ننڍي کنڊ جي لسانيات جي وڏي ماهر، سر گريٽرسن، پنهنجي جڳ مشهور تحقيق Linguistic Survey of India جي جلد اٺين جي حصي پهرئين (1919ع ۾ ڇپايو ويو هو) ۾ چيو آهي ته:

”سنڌي ٻولي هند-آريائي ٻولين جي ’ٻاهرين گروپ‘ (Outer Branch) جي اُتر-اولهه واري گروهه جي شاخ آهي“

جڏهن ته ويجهڙائيءَ ۾ ٿيل تحقيق موجب، سنڌي ٻولي، سنڌو ماڻھو ۾ ڪٿان ٻاهران آيل ڪنهن قوم يا قومن جي ٻوليءَ جي شاخ نه آهي، پر هيءَ ٻولي، سنڌو-ماڻھو جي قديم سنڌو تهذيب ۾ رائج، قديم اصلوڪي ۽ مقامي ’سنڌو ٻولي‘ آهي، جيڪا اڳتي هلي، تاريخ جي ڌار ڌار دورن، ۾ ڌار ڌار ٻولين ۾ ورهائجي وئي، اُهي ٻوليون آهن: سنڌو (سنڌي)، لهندي، ڌاردي، براهوي، قديم دراوڙي، ڪشميري، راجسٿان جي قديم ٻولي، اڀرنش، ڪڇي، گجرات جي قديم ٻولي، ناگر، اڀرنش، هريانا ۾ بانگڙو، باگڙي، گجرات ۾ ڀيلي موجوده پنجاب جي اڳوڻين رياستن جي ٻولين ۾ ورهائجي وئي.

(ii) سنڌي ٻولي، سنڌو ماڻھو جي قديم ترين ۽ غير-آريائي ٻولي آهي، هن قديم ٻوليءَ جون قديم سرحدون، قديم زماني ۾ موجوده سنڌو ماڻھو جي ڏکڻ ۾ عربي سمنڊ جي بابا پٽ ۽ منهوڙي وارن پيٽن تائين، اوڀر ۽ ڏکڻ-اوڀر ۾ موجوده راجسٿان رياست جي اڳوڻين رياستن: جيسلمير، جوڌپور، مارواڙ، ميوڙ ۽ آڏيپور تائين ۽ ڏکڻ، اوڀر ۾ ڪڇ، گجرات رياست جي خانديش کان سواءِ سورت ۽ ڪنڀات بندرن تائين، ڏکڻ-اوڀر ۾ ڪاٺياواڙ جي رياستن کان سواءِ اُتر-اوڀر ۾ ڀارت جي موجوده رياستن، هريانا ۽ هماچل پرديش جي حدن تائين پکڙيل هئي. اهڙيءَ طرح اُتر-اولهه ۾ دارستان جي وڏي علائقي کان سواءِ اوڀر

ايران جي صوبن خوزستان (موجوده نورستان)، سيستان ۽ ڪرمان صوبي جي لاڙ واري خطي، ايران جي بلوچستان جي جدگال خطي ۾ به پکڙيل هئي. انهيءَ سڄي علائقي يعني سنڌو ماڻھو ۾ جيڪا ٻولي رائج هئي، اُن کي علم اللسان جي ماهرن ’سنڌو زبان‘ نالو ڏنو آهي. ۽ جنهن جنهن خطي جو ذڪر ڪيو ويو آهي، اُن خطي ۾ اُن قديم سنڌو ٻوليءَ جي شاخ ڳالهائي ويندي هئي، ۽ اڄ پڻ انهن خطن ۾ انهن شاخن جي باقيات جا مثال موجود آهن. انهن شاخن جو نقشو هيٺ ڏجي ٿو.



انهن شاخن جو وڌيڪ ذڪر ’سنڌي ٻوليءَ جو بڻ بنياد‘ (ٻيو ڇاپو) ۾ ڪيو ويو آهي.

(ب) انهن سڀني ٻولين جي صوتياتي، صرفي ۽ نحوي خصوصيتن جي پيٽ ڪرڻ سان اهو واضح ٿئي ٿو ته قديم سنڌو ٻوليءَ جون اهي سڀ شاخون، صوتياتي، صرفي ۽ نحوي لحاظ کان هڪ ٻئي سان تمام گهڻي هڪجهڙائي رکن ٿيون پوءِ اها پيٽ، سنڌي ۽ راجسٿاني ٻولين جي جيسلميري، ميواڙي ۽ مارواڙيءَ جي وچ ۾ ڪئي وڃي يا اها پيٽ، گجرات رياست جي گجراتيءَ يا خانديشي ٻوليءَ سان ڪئي وڃي، يا اها پيٽ، هريانا رياست جي هڙوتي، بانگڙو يا باگڙي ٻولين جي وچ ۾ ڪئي وڃي. اهڙيءَ طرح ڪشميري ۽ داردي ٻولين ۽ سنڌي ٻوليءَ جي وچ ۾ به ڪافي هڪجهڙائي نظر ايندي آهي. اهڙي هڪجهڙائي سرائڪي، پنجابي، هندڪو اوائڪي، شاه پوري، پوٺو هاري، ڌني، ملتاني ۽ ميانواليءَ جي ٻوليءَ جي وچ ۾ به نظر ايندي آهي.

هن دليل جي آڌار تي، سنڌي لسانيات جي شاگردن جي اڪثريت، ڊاڪٽر ٽرومپ ۽ سرگريئر سن جي هن دعويٰ کي قبول نٿي ڪري ته ’سنڌي ٻولي‘ سنسڪرت مان ڦٽي نڪتي آهي؛ بلڪ سنڌي لسانيات جي ماهرن هيءَ دعويٰ ڪئي آهي ته:

”پراڪرت ٻوليون، سنسڪرت جون بگڙيل صورتون نه، پر اُن جي اُبتڙ سنسڪرت ته پاڻ اُتر-اولهه واريءَ پراڪرت ٻوليءَ جي هڪ لهجي، ’اڏيجيه‘ جي هڪ شاخ جو سڌاريل ۽ سنواريل روپ آهي. لهاڏا سنسڪرت جي حيثيت، ننڍي کنڊ جي ڪنهن به ٻوليءَ جي ’ماتر-پاشا‘ (mother-tongue) واري هرگز ڪانهي. پر سنسڪرت ته پاڻ، پراڪرت جي ٻين لهجن وانگر هڪ لهجي جهڙي رهي آهي، جيڪو (لهجو) ننڍي کنڊ جي اُتر-اولهه واري ’تنوَل‘

خطي‘ ۾ ڳالهائيو ويندو هو.“ (Chatterji, S.K, 1942:164 & 165)

(ت) ماهرن جي اڪثريت جي اها به راءِ آهي ته سنڌو ماثر جي تهذيب، ڪٿان ٻاهران آيل ڪنهن قوم/قومن جي تهذيب ڪانهي. پر سنڌو ماثر جي اها تهذيب ۽ اهو تمدن توڙي ثقافت ۽ ٻولي، هن سر زمين جي اصلوڪي ۽ مقامي تهذيب ۽ ٻولي آهي. هن سلسلي ۾ آثار قديمه جي ماهرن مان سر جان مارشل، سر مارٽر وهيلر، ڊاڪٽر هنتر، ڊاڪٽر هريماث، ڊاڪٽر محمد رفيق مغل، ڊاڪٽر ڀرپولا، ڊاڪٽر فيئر سروس، ڊاڪٽر پديا، ڊاڪٽر مهر عبدالحق، ڊاڪٽر ڊيلس، ڊاڪٽر پرسې گدواڻي ۽ ڊاڪٽر مارڪ ڪنائئر جون رپورٽون ڇپجي ظاهر ٿيون آهن، انهن ماهرن مان ڪن جي راءِ هيٺ پيش ڪجي ٿي. ڊاڪٽر مهر عبدالحق پنهنجي راءِ ۾ لکيو آهي ته:

(i) ”اها راءِ ته سنڌو- ماثر جي تهذيب ۽ تمدن، ڪٿان ٻاهران آيل ماڻهو پاڻ سان کڻي آيا هئا يا سنڌو تهذيب، ڪٿان ٻاهران لڏي آيل ماڻهن جي تهذيب ۽ تمدن تي آڌار رکي ٿي، اها هڪ پراڻي سوچ ۽ هڪ پراڻو نظريو آهي. انهيءَ سوچ تي هاڻي نظر ثاني ڪرڻ جي ضرورت آهي. ڇاڪاڻ ته ويجهڙائيءَ ۾ ٿيل تحقيق کان پوءِ جيڪي نوان نظريا ۽ نيون سوچون سامهون آيون آهن، اهي انهيءَ پراڻي سوچ ۽ پراڻي راءِ تي حاوي بڻجي چڪيون آهن. نئين تحقيق ۽ نئين سوچ، نون نظرين کي جنم ڏنو آهي. انهن نون نظرين موجب 7000 ق-م ڌاري سنڌو- ماثر جي مقامي تهذيب ۽ مقامي تمدن جي نشوونما ٿي هئي، ۽ آبڪلاڻيءَ ذريعي زرعي آباديءَ واري طريقي جي ابتدا ٿي هئي.“ (Mahar, Abdul Haq, Dr. 1991:68)

(ii) پاڪستان جي آرڪيالاجي کاتي جي ٻئي وڏي ماهر، ڊاڪٽر محمد رفيق مغل، 5 مئي، 1996ع تي، ڪراچيءَ جي روزانه اخبار ’ڊان‘ ۾ پنهنجي انٽرويوءَ ۾ سنڌو تهذيب جي باري ۾ فرمايو ته: ”وثوق وارن ثبوتن ۽ دليلن سان مون انهيءَ نظريي کي رد ڪيو آهي ته سنڌو تهذيب ڪا ڪٿان ٻاهران يعني ميسوپوٽيميا يا ايران کان، هن علائقي ۾ آيل آهي. مون پنهنجيءَ تحقيق ذريعي ثابت ڪيو آهي ته سنڌو- ماثر جي تهذيب، ڏيهي يعني مقامي (indigenous) تهذيب آهي، جنهن جون پاڙون، سنڌو تهذيب ۾ ئي ڪٽل آهن ۽ جيڪا سنڌو ماثر مان ئي اُڀري اُسري وڌي ۽ ويجهي آهي، ۽ سنڌو- ماثر مان ئي پروان چڙهي آهي. هن تهذيب جو خاتمو به هن ئي واديءَ ۾ ٿيو هو.“ (Rafique Ahmed Mughal, Dr. 1996)

(iii) ساڳيءَ طرح وسڪانسن يونيورسٽيءَ جي انٿراپالاجي شعبي جي پروفيسر، ڊاڪٽر جي مارڪ ڪنائئر (Dr. J. Mark Kenoyer) ڪراچيءَ ۾، 1979ع ۾ Ancient cities of Indus valley جي موضوع تي ڪوٺايل هڪ سيمينار ۾، پنهنجي پيپر ۾ فرمايو ته:

”اهو سمجھڻ غلط آهي ته سنڌو تهذيب ۽ اُن جي شهرن کي ڪو ٻاهران آيل ماڻهن يا قومن اچي تعمير ڪيو هو پر دراصل هڙپا شهر واري حصي کي، هتي جي مقامي يعني ڏيهي ماڻهن، 3300 ق-م کان 2600 ق-م ڌاري آباد ڪيو هو ۽ اهڙو ڪو به ثبوت نٿو ملي ته هن علائقي ۾ ڪا ٻاهرين/ڌارين قوم اچي قيام پذير/آباد ٿي هئي.“ (Kenoyer Mark, J. 1977)

انهن اهڙن ٻين حوالن مان اهو ثابت ٿو ٿئي ته سنڌو تهذيب ڪا ٻاهران آيل تهذيب ڪانهي، پر اها تهذيب هن سرزمين جي مقامي تهذيب آهي. لهاڙا واديءَ سنڌ جي تهذيب جي قديم ٻولي ’سنڌو‘ (سنڌوئي) به سنڌو-ماڻھو آرين جي اچڻ کان صديون اڳ رائج هئي، جيڪا هن واديءَ جي مقامي ۽ قديم ٻولي هئي، جنهن جون پاڙون سنڌو-ماڻھو جي مقامي تهذيب ۾ ئي ڪٽل آهن، ۽ موجوده سنڌي ٻولي به انهيءَ قديم ’سنڌو ٻوليءَ‘ جي هڪ شاخ آهي جيئن اڳ ۾ به چيو ويو آهي، ٻين لفظن ۾ هيئن چئبو ته ’سنڌو ٻولي‘، آريائي خاندان جي ڪنهن به ٻوليءَ جي شاخ نه آهي، پر هيءَ ٻولي ته سنڌو ماڻھو ۽ آرين جي اچڻ کان به ڪيئي زماڻا اڳ، سنڌو ماڻھو ۾ رائج هئي، يعني ته هن ٻوليءَ جون پاڙون، سنڌو تهذيب جي پاتال ۾ اڳي ئي ڪٽل هيون. ٻين لفظن ۾ هيئن چئبو ته سنڌو ٻولي، سنڌو-ماڻھو جي تهذيب جي اصلوڪن رهاڪن يعني ’سنڌو لوڪن‘ جي ’سنڌو ٻولي‘ آهي، جنهن تي پوءِ پراڪرت، پالي، سنسڪرت، فارسي، عربي ۽ ٻين ٻولين جو گهڻو اثر پيو.

(iv) سنڌو تهذيب جي ماهرن جو اهو به خيال آهي ته سنڌو تهذيب جي قديم سنڌي ٻولي مٿي ڪانهي، پر اها ٻولي اڄ به هن واديءَ ۾ اُن زماني کان وٺي، موجوده زماني تائين، پنهنجو تسلسل قائم رکندي آئي آهي. انهيءَ دعويٰ لاءِ آثار قديمه ۽ علم الانسان جي ماهرن جا رايا مثال طور پيش ڪري سگهجن ٿا.

ماهرن ائين به چيو آهي ته سنڌو تهذيب جي ’سنڌو لوڪن‘ نه صرف پنهنجيءَ تهذيب ۽ تمدن کي جاري رکيو آهي، پر ساڳئي وقت هنن پنهنجي تهذيب ۽ پنهنجي روزمره جي وهنوار ۾ ڪم ايندڙ ’سنڌو ٻوليءَ‘ کي به رائج رکيو هوندو. سنڌو ٻولي ۽ سنڌو تهذيب جو اهو تسلسل هر دور ۾ ۽ هر زماني ۾ قائم رهندو آيو آهي ۽ هن وقت به، اُن قديم ٻوليءَ جي لغوي ۽ وياڪرڻي باقيات، ’ديسي لفظن‘ جي لغوي خزاني کان سواءِ ٻوليءَ جي صوتي، صرفي ۽ نحوي سٽاءَ جي صورت ۾ قائم رهندي آئي آهي، جن جو تفصيلي مطالعو ’سنڌي ٻوليءَ جي ارتقا‘ ۽ انگريزي ڪتاب Original growth of Sindhi Language ۾ پيش ڪيو ويو آهي.

(v) وڏي خوشيءَ جي ڳالهه هي به آهي ته 1994ع ۾ جڳ مشهور سنڌ شناس، ڊاڪٽر نبي بخش خان بلوچ، سنڌي لئنگئيج اٿارٽيءَ جي تحقيقي جرنل ’سنڌي ٻولي‘ اپريل-مئي-جون 1994ع ۾ ڇپيل پنهنجي

مقالی ۾ اهو ثابت ڪرڻ جي ڪوشش ڪئي آهي ته سنڌو- ماڻھو جي قديم زبان جا ڪافي تعداد ۾ لفظ اڃا تائين سنڌي ٻوليءَ جي وڏي لغوي ذخيري طور سنڌ ۾ ماڻھن جي روزاني زندگيءَ جي وهنوار ۾ استعمال ٿي رهيا آهن. ڊاڪٽر صاحب پنهنجي مذڪوره مقالی بعنوان 'سنڌو تهذيب جي سنڌولڪت جي پيچ' ۾ موجوده ٻوليءَ جي قديم ۽ مقامي تهذيب واري ٻولي هجڻ جي دعويٰ ڪئي آهي. ڊاڪٽر صاحب لکيو آهي ته:

”هن سلسلي ۾ ’ليون پانيو‘ هيءَ تجويز ڪري سگهجي ٿو ته ’سنڌو- لڪت‘ کي پيچڻ لاءِ اُن جي ڪتابن ۽ ڀاڱن ۾ خود سنڌي ٻوليءَ جي لفظن ۽ فقرن جي مطابقت تلاش ڪجي. اهڙي ’پانيو‘ تي اعتراض ٿي سگهي ٿو ته سنڌي هن دور جي رائج ٻولي آهي، جنهن جو قديم سنڌو تهذيب واريءَ ٻولي سان لاڳاپو تصور ڪري نٿو سگهجي، پر اهو ساڳيو اعتراض دراوڙيءَ تي به ٿي سگهي ٿو ڇاڪاڻ ته اهي دراوڙي لفظ جيڪي هن وقت ڳالهائجن ٿا، جن جي معنيٰ هن وقت معلوم آهي، سي ’قديم سنڌي ٻوليءَ جي لڪت‘ ۾ ڪيئن ٿا سمائل ٿي سگهن؟ جيڪڏهن کي قديم دراوڙي الفاظ، ’سنڌولڪت‘ واري ٻوليءَ جا پيچيل آثار آهن ته موجوده سنڌيءَ ۾ رائج کي قديم الفاظ پڻ قديم سنڌو تهذيب واريءَ ٻوليءَ جا پيچيل آثار ٿي سگهن ٿا. سنڌي ٻوليءَ جي تاريخي تجزيي مان اهو ثابت ٿي چڪو آهي ته اهڙا عام توڙي خاص نالا جيڪي هن وقت رائج آهن، سي ڪم از ڪم پوڻا تيرهن سئو سال اڳ به رائج هئا، جو اهي اٺين صديءَ عيسويءَ جي رڪارڊ (جيڪو ڪتاب فتح نامي ۾ محفوظ آهي) ۾ لکيل صورت ۾ موجود آهن. جيتوڻيڪ اهي اڃا به کي صديون اڳ جا تسليم ڪري سگهجن ٿا. (نبي بخش خان بلوچ، ڊاڪٽر، 1994ع: 5)

انهيءَ تفصيلي وضاحت کان پوءِ، ڊاڪٽر بلوچ صاحب، سنڌي لغات مان ڪي اهڙا لفظ چونڊي دليل طور پيش ڪيا آهن، جن کي پاڻ ’ديسي‘ ۽ سنڌو تهذيب جا لفظ ٿو سڏي. ڊاڪٽر صاحب لکي ٿو ته:

”سنڌي لغات مان اهڙا لفظ چونڊي جدا ڪريون، جن جا اشتقاق فارسي، عربي، ڀالي ۽ سنسڪرت يا تاريخي دور واري ٻيءَ ڪنهن معلوم ٻوليءَ مان ثابت نه هجن، البت جيڪڏهن انهن جي اصل بابت قديم ٻولين، دراوڙي، پروٽو- ويدڪ، منڊا، سميري يا بابليءَ جو گمان هجي ته في الحال پل ته تجزياتي لسٽ ۾ شامل هجن.“ (نبي بخش خان بلوچ، ڊاڪٽر، 1994ع: 5 ۽ 6)

ڊاڪٽر صاحب انهيءَ قديم ۽ مقامي ٻوليءَ جا، سنڌي لغات مان ڪي لفظ چونڊي نموني طور ڏنا آهن، جيڪي سندس راءِ موجب قديم سنڌو تهذيب ۾ رائج ٻوليءَ جي باقيات آهن، جن کي ماهرن ’ديسي لفظ‘ سڏيو آهي. انهن مان ڪي لفظ هي آهن:

رهائش گاهه گهر گهر و سامان ۽ بستي

وانڊ، لوڙهو ڍنگس کڙه، ٺنڀو ڪڙي،
گهڙو ۽ رڇ

جر ۽ جسر جا پاڻا

ڏڪي، مٿا، چر، تنجڻ،
لُونٺ، ڏُونرو ۽ ڪڙي

عزازت ۽ سماج ۾ رائج

ادو ادا، ميان ميان، گهوت ۽ نهو

پالڻي، مڇي ۽ مڇيءَ وارا

ڍنڍ، ڪڙو، چرڪو، گوڇ، ميد، مهاڻو،
گهاٽو

جانور ۽ مال

ڏاند، ڍڳو، رڻ، گهٽو پھون،
ڏاچي، رمڙ ۽ ڌڻ

ڪيتي پاڙي

اُڙو، هُڙو، ڪڙ، ڪپ

زمين ۽ جبل

پوٺو، ڪڙو، ڏونگر

واءَ ۽ مينهن

ڳڙو، ڳڙا، ڪنڊو

رڌ پڇاءَ ۽ کاڌو

مانڻي، ڍو، ٽانڊو

ڳائڻي جا عدد

برڪ، ٻه

وزن ۽ تور

ڪانو، من

معدنيات

ٻاٽ، ڪُٽ

ڊاڪٽر بلوچ صاحب، پنهنجيءَ هن اهم ۽ نئين راءِ کي هنن لفظن سان ختم ڪيو آهي:

”مٿيان ٿورا لفظ چونڊيا ويا آهن، پر آڳاٽي وقت جا اهڙا گهڻائي لفظ هن وقت به سنڌيءَ ۾ رائج آهن. اهي غور طلب آهن ڇاڪاڻ جو ٿي سگهي ٿو ته انهن مان گهڻا سنڌو لکت واريءَ قديم ٻوليءَ جا هجن.“ (نبي بخش خان بلوچ، ڊاڪٽر، 1994ع: 6)

ڊاڪٽر صاحب هاڻ هن راءِ جو آهي ته:

”سنڌيءَ جو خمير، سنڌ جي سر زمين ۾ تيار ٿيو اُن جو بڻ بڻياد اُن جو پنهنجو موروثي سرمايو آهي.“ (نبي بخش خان بلوچ، ڊاڪٽر، 1994ع: 6)

2- ڇا سنڌي ٻوليءَ پنهنجي موجوده صورت، ڏهين صدي عيسويءَ ۾ ورتي هئي؟

(الف) (i) ڪن ماهرن جي نظر ۾ هي نُڪتو به بحث هيٺ رهيو آهي ته سنڌي ٻوليءَ پنهنجي موجوده صورت ڏهين صدي عيسويءَ ۾، يعني سومرن جي حڪومت جي پهرئين دور (1010ع-1026ع) جي شروع ٿيڻ کان اڳ ورتي هئي، جڏهن ته ڊاڪٽر بلوچ صاحب جي مٿي ذڪر ڪيل تفصيلي بيان کان پوءِ، سنڌي ٻوليءَ جي ابتدا واري نڪتي لاءِ هي بحث ختم ٿيل سمجهڻ گهرجي، پر جڏهن پروفيسر پيرومل، مرزا قليچ بيگ ۽ ڊاڪٽر گربخشاڻيءَ جهڙا، سنڌي ٻوليءَ جا عالم به اها راءِ رکندا هئا ته سنڌي

ٻوليءَ سنسڪرت جي شاخ آهي ته پوءِ هن راءِ تي بحث ضرور ٿيڻ گهرجي، پروفيسر پيرومل لکي ٿو ته:
 ”سنڌي هندي ۽ ٻيون ڏيهي آريه ٻوليون، سن 1100ع ڌاري سومرن جي صاحبيءَ ۾ پراڪرت
 مان ڦٽي، ڌار ٿيون هونديون.“ (پيرومل آڏواڻي، 1956:72)

پر ڊاڪٽر جيتلي جو رايو آهي ته سنڌي ٻوليءَ هڪ هزار عيسويءَ ڌاري موجوده صورت ورتي هوندي.
 (ii) ’سنڌي ٻوليءَ جو پڻ بنياد‘ ڪتاب جي ٻئي ڇاپي ۾ اهو تفصيل سان بحث ڪري ثابت ڪيو
 ويو آهي ته اها دعويٰ صحيح ڪانهي ته سنڌي زبان هڪ هزار عيسويءَ ڌاري موجوده صورت ۾ آئي هوندي.
 مذڪوره ڪتاب ۾ ائين پڻ چيو ويو آهي ته سنڌو-ماٿر جي مقامي قديم زبان ’سنڌوءَ‘ جي ڏکڻ اوڀر ۽
 اوڀر واري شاخ يعني لهجي کي، مقامي طرح ’اڀرنش‘ ۽ ’ناگر اڀرنش‘ جي نالن سان سڏيو ويندو هو.
 جيڪي نه فقط انهن خطن ۾ روزمره واريون ٻوليون هيون، پر اهي علمي ۽ ادبي ٻولين جي حيثيت پڻ حاصل
 ڪري ڪيون هيون.

(iii) ڀارت جي لسانيات جي مشهور سنڌي ماهر، ڊاڪٽر لچمن خوبچنداڻيءَ جي راءِ موجب،
 موجوده سنڌي ٻوليءَ جا اهڃاڻ ۽ مثال 300 ق.م ڌاري ملن ٿا. ڊاڪٽر خوبچنداڻي لکي ٿو ته:
 ”ايراني ٻوليءَ ۾ لکيل آڳاٽن ۽ اوائلي اصولن ۾، سنڌ جو ذڪر، مهاڀارت جي سورمن کان به اڳ
 ملي ٿو. شري جيرامداس دولترام انهن ايراني تاريخن ۽ مجمة التاريخ توڙي ٻين تاريخن جي
 حوالي سان لکي ٿو ته سنڌي ٻوليءَ ۾ لکيل حوالي 300 ق.م ڌاري ملن ٿا، جيڪي اُن زماني
 ۾ ’سپر‘ (Sapar) حاڪم جي درٻار جي هڪ وزير لکيا هئا. اُن کان سواءِ ٽيهين صدي عيسويءَ ۾
 ڊاڪٽر سنيتي ڪمار چٽرجيءَ عربي ڪتابن جي حوالي سان ڪن سنڌي نالن (اسر خاص)
 جي صوتياتي شاعر جي ڇنڊڇاڻ ڪئي آهي.“ (Khubchandani, Lachman, 1959: 529)
 ڊاڪٽر خوبچنداڻي اڳتي لکي ٿو:

”موجوده وقت ۾ سنڌي ٻوليءَ جو پراڻي ۾ پراڻو رڪارڊ موجود ڪونهي، البت ’پرتشي‘ جي
 ڪتاب ’نائيه شاستر‘، جيڪو هن ٻين صدي عيسويءَ ۾ لکيو هو اُن ڪتاب ۾
 ’سنڌو- سنووير ديش‘ جي ماڻهن جي معاشري ۾ رائج ٻوليءَ جو ذڪر ڪيو ويو آهي، ۽ اُن
 جا حوالي پڻ ڏنا اٿس. اهڙيءَ طرح هن ’اُڏيوتن‘ (Udhyotana) (سنڌو- سؤويرديش کي هن
 سنڌو وس (Saindhvasa) ۽ سنڌو وس جي رهاڪن کي هن اُڏيوتن (Udhyoyana) نالو ڏنو
 آهي) جو ذڪر ڪيو آهي. پنهنجو ڪتاب، ڪُولَيَمالا (Kvalayamala) جيڪو هن 779ع ۾
 لکيو هو ان ۾ هن ديش پاشائن مان ’سنڌو وس‘ جي پاشا کي خاص اهميت ڏني
 آهي.“ (Lachman Khubchandani, Dr, 1959:529)

(ب) موجوده سنڌي ٻولي ۽ اُن جي رسم الخط جي باري ۾ موهن جي دڙي، برهمڻ آباد ۽ ڀنڀور جي

قديم آثارن جي ذھينن مان پڻ وڏو مواد هٿ آيو آھي. جنھن جي مطالعي مان بہ هن موضوع جي باري ۾ وڏي مدد ملي آھي.

اُن سلسلي ۾ پنيور ۽ برھمڻ آباد (المنصوره) جي قديم آثارن جي کوٽائيءَ مان هٿ آيل اھم ٺڪريون، جن تي اُن زماني ۾ رائج ٻوليءَ جي ٻن ڌار ڌار رسم الخطن ۾ لکت، سنڌي ٻوليءَ جي قدامت جي سلسلي ۾ مثبت رڪارڊ آھي. انھن ٻنهي لکتن مان هڪ تہ اھو ثابت ٿو ٿئي تہ موجوده سنڌي ٻولي، سنڌ ۾ عربن جي حڪومت جي قيام (712-AD/93 AH) کان بہ گھڻو اڳ نہ فقط ڳالھائي ويندي هئي، پر ڌار ڌار مقصدن لاءِ، ڌار ڌار لپين ۾ لکي بہ ويندي هئي. محقق البيرونيءَ (سنڌ ۾ قيام 1017ع-1031ع)، پنھنجي آمد واري زماني ۾ برھمڻ آباد (المنصوره) ۾ رائج رسم الخط جو نالو ’سنڌو رسم الخط‘ ڄاڻايو آھي (Saehan, Dr., 1910:513). انھن ٻنهي قديم آثارن مان هڪ هٿ آيل ٺڪرين تي لکيل لفظن ۽ انھن جي ٻوليءَ تي ’سنڌي صورتخطي‘ ڪتاب جي چوٿين ڇاپي ۾ صفحي 30 کان 32 تائين تفصيل سان لکيو ويو آھي.

انھن دليلن جي آڌار تي اھو چئي سگھجي ٿو تہ سنڌي ٻولي، سنڌ ۾ عربن جي حڪومت شروع ٿيڻ (712-AD/93 AH) کان بہ ڪيئي زمانا اڳ، نہ فقط ڳالھائي ويندي هئي، پر وڻج واپار جي لکت لاءِ پڻ ڪم ايندي هئي. اُن زماني ۾ بہ سنڌي ٻولي، ڪيترن ئي رسم الخطن ۾ لکي ويندي هئي. انھن رسم الخطن جا نالا، البيرونيءَ کان سواءِ، عرب سياحن پڻ ڏنا آھن. ٻين لفظن ۾ هيئن چئبو تہ سنڌي ٻولي، سنڌ ۾ عربن جي فتح (712-AD/93 AH) کان گھڻو اڳ، اُن وقت واپاري ڏي-وٺ، روزاني وهنوار گفتگو ۽ ادب جو وسيلو هئي. اُن وقت بہ سنڌي ٻوليءَ ۾ وڻج واپار واريءَ لکت کان سواءِ، پسار ڪي وڪرن، شين، دوائن، ڪپڙي جي نالن ۽ ڪاروبار لاءِ وڏو ذريعو هئي. (الانا، غلام علي ڊاڪٽر، 1993ع: 29-37 ۽ 50-58)

(ت) علم ادب جي تاريخ جي حوالي سان ڊاڪٽر محمد حسن جو ڪتاب، ’هندي ادب کي تڙ‘ ۾ جين ڌرم جي پنڊت، ’هيمچندر‘ جي ڪتاب، ’سدم هيمچندر‘ مان هٿ ڪيل ’وير گاٿا‘ (جنھن جي ٻولي هوبهو سنڌي ٻوليءَ جهڙي آھي) نقل ڪئي آھي. اهڙيءَ طرح ڀارت جي لسانيات جي ٻئي وڏي عالم ڊاڪٽر سينتي ڪمار چٽرجي بہ پنھنجي مشهور ڪتاب ’Indo-Aryan and Hindi‘ ۾ اوائل دور جا آڳاٽا دوها ڏنا آھن. انھن جي ٻولي بہ سنڌي ٻوليءَ جهڙي آھي. ساڳيءَ طرح شايد هيمچندر جي ڪتاب مان ڊاڪٽر مرليڌر جيتلي، ’شرنگار رس‘ واري صنف جا جيڪي دوها، پنھنجي مهاڳ ۾ ڏنا هئا. انھن جي ٻولي بہ سنڌي ٻوليءَ جهڙي آھي. اھي دوها اھو ثابت ٿا ڪن تہ سنڌي ٻولي ٻي صدي عيسويءَ کان پنجين صدي عيسويءَ ۾ ادبي صنفن، جهڙوڪ: دوها، سورٺا، شلوڪ ۽ سوتر جي گھاٽڻن ۾ ’گاٿا‘ ۽ ’شرنگار رس‘ جهڙين ادبي صنفن ۾ معياري بڻجي چڪي هئي. ڊاڪٽر محمد حسن، پنھنجي ڪتاب ۾ لکي ٿو تہ:

”اُن وقت جا شاعر ۽ سگھڙ راجائن ۽ سردارن جا درباري هئا، تنھن ڪري اُن وقت جي شاعريءَ

۾ ’رجز‘ ۽ ’ساراه‘ يا ’واڪاڻ‘ جي جھلڪ نظر اچي ٿي.“ (محمد حسن- ڊاڪٽر، 1955ع: 16 ۽ 17)

پر جنهن ڳاٽا جو مثال، ڊاڪٽر محمد حسن ۽ ڊاڪٽر چٽرجي، پنهنجن ڪتابن ۾ ڏنو آهي. ان ڳاٽا جي ٻولي، هويهو سنڌي ٻوليءَ جهڙي آهي. مثال طور:

پلا هئا جه ماريو پيڻ، مهارو ڪنت،

لجينج تو ويڻ سين، جڙ پڳا گهر انت

(Chatterji, SK. Dr, 1942L 64 & 65)

هن ڳاٽا جي شاعراڻي گهاٽي ۽ ٻوليءَ جو جڏهن جائزو وٺجي ٿو تڏهن معلوم ٿو ٿئي ته هن ڳاٽا جو گهاٽو ڏوهي صنف وارو آهي ۽ ان ۾ ڪم آندل ٻولي، هويهو سنڌي ٻوليءَ جي اوڀر ۽ ڏکڻ - اوڀر واري ڍاٽڪي لهجي جهڙي آهي. شايد، سنڌي ٻوليءَ جي انهيءَ قديم لهجي کي ان زماني ۾ 'اڀرنش' چوندا هئا، جيڪو دراصل سنڌو - ماڻھو جي قديم ٻولي سنڌوءَ جو اڀرنديون لهجو هو جنهن کي راجستان ۾ به ساڳئي نالي سان سڏيو ويندو هو.

انهيءَ ڳاٽا (ڳاهه) جي ٻوليءَ ۾ ڪم آندل لفظن ۾ معمولي صوتي تبديلين کان سواءِ اڄ به سنڌ جي ڏکڻ - اوڀر ۽ اوڀر طرف، ٿر ۽ پارڪر وارن خطن ۾ اهي لفظ ائين ئي اُچاريا ويندا آهن. اڄ به 'مهارو' ۽ 'ڪنت' لفظن سميت ٻيا مڙهي لفظ سنڌي ٻوليءَ جي انهن لهجن، خاص ڪري ڍاٽڪي ۽ پارڪري لهجن ۾ استعمال ٿيندا آهن.

ڊاڪٽر سنيتي ڪمار چٽرجيءَ کي، هيمنڊر جي ڪتاب مان ٻيا به چار دوا هٿ آيا هئا، جن کي هو 'الهندي اڀرنش ٻولي' ڪوٺي ٿو ۽ لکي ٿو ته:

"الهندي اڀرنش ٻوليءَ ۾ چيل ڪوتائن جا ڪي نمونا هٿ آيا آهن، جيڪي جين ڌرم جي

ودوان هيمنڊر رڪارڊ ڪيا هئا. هيمنڊر 1088ع کان 1172ع ڌاري گجرات ۾ رهندو هو

هيمنڊر طرفان ڏنل مثالن مان ثابت ٿو ٿئي ته ان وقت ان خطي ۾ عام طور ڪهڙي ٻولي ڳالهائي

ويندي هئي، جنهن پوءِ هندستانيءَ جي صورت ورتي هئي" (Chatterji, S.K. Dr, 1942L 169)

ڊاڪٽر چٽرجي، هيمنڊر جي ڪتاب مان جيڪي مثال کنيا آهن، اهي هيٺ هويهو ڏجن ٿا،

انهن جو گهاٽو 'دوا' صنف وارو آهي ۽ انهن دوهن جي ٻوليءَ جي پيٽ ڪرڻ سان اهو چئي سگهجي ٿو ته انهن دوهن ۾ ڪم آندل ٻولي، سنڌي ٻوليءَ جي مشرقي لهجي واري آهي. مثال طور:

سنڌي پڙهڻي

ڊاڪٽر چٽرجيءَ جي پڙهڻي

جيؤ گس نه پلو هو ڌن پڻ ڪس نراڻ

ڌوئي ٿي اوسري نهو ٿيائين، تن سون گئي وسڻ

جي نه سو آوئي توه گهر ڪو آهر نه ٿجهه

واڻ جو ڪنڊئي تو سائين، سو پيو هو ڇ نه ٿجهه

آمهي ٿورا رياڪار ٻهئا، ڪانئر ايئن پڻنت

(i) جيؤ گس نا پل هائو ڌن پڻ ڪس نراڻ

ڌوئي وي اوسري نهو ٿيائين، تن سون گئي وسڻ

(ii) جئي ناسو آوئي دوهي گهر ڪا آهر نه ٿجهه

واڻ ڇو ڪنڊئي تئو ساهيئي، سو پيو هوئي نامجهه

(iii) آمهي ٿورا، رءُ ٻهئا، ڪائرا آيون پڻنتي

مَنڌي نهالي گات، آڱو گئڻي جن جونا ڪرنتي
(iv) پُٽي جائي گڙڻ گن، آوڱڻ گڙڻ مٿيئا
جنا باپ ڪي پومهيڙي ڄمپي جائي آوري نا
مَنڌي نهاري گهات آڱو گئڻي جڻا مڪر ڪرنت
پُٽ جائي ڪهڙو گڻ، آوڱڻ ڪهڙو مرڻ
جي باپ ڪي پومهيڙي ڄمپي جائي آوري نا
ڊاڪٽر مرليڌر جيتلي پڻ اهو قبول ڪيو آهي ته 'ناگر اپيرنش'، 'ادبي اپيرنش' هئي. ڊاڪٽر
جيتلي، ناگر اپيرنش ۾ پيل ٻن ڪوتائن جا مثال ڏيئي، 'ناگر اپيرنش' جي سنڌي ٻوليءَ سان هڪجهڙائي
ثابت ڪرڻ جي ڪوشش به ڪئي آهي. ڊاڪٽر جيتلي به اهي ٻئي دوا هيمنچندر (ٻارهين صدي عيسوي)
جي ڪتاب مان ئي ڪنيا آهن، جيڪي دراصل 'شرنگار رس' صنف ۾ ڇپيل دوا آهن. اهي ٻئي دوا
هيٺ مثال طور ڏجن ٿا.

ناگر اپيرنش ۾ ڇيل دوا

سنڌيءَ ۾ ڇيل (ڊاڪٽر جيتلي جي پڙهڻي) دوا

(a) ڍولا ساڻا ڌڻ ڄميا - وڻي
ناڻي سَوڻ - ريهه گسَو ٿئي ڏئي
(b) ماڻي توهُون واريا، ماڱر ڏيها ماڻو
ننڍي گماهي راتري ڌڙوڙهوني
ڍولو سانولو ڌڻ ڄميا وڻي
جان سونا - ريهه گسَو ٿيا ڌني
ڍولا مون تو واريو مَر ڪر ڊگهو مان
ننڍ گنواڻي راتري جهڻ پت هو ۽ واه ۽
(Jetley, M.k.Dr. 1991:18)

شرنگار رس وارن انهن ٻنهي دوهن جي گهاٽڙي ۽ ٻوليءَ جي مطالعي کان پوءِ اهو چئي سگهجي ٿو
ته اهي ٻئي دوا، اُن زماني واريءَ سنڌو - ماڻھو جي قديم ٻوليءَ، سنڌوءَ جي اوڀر واري لهجي 'اپيرنش' ۾
ڇيل آهن. مقامي طرح اُن لهجي کي 'اپيرنش' سڏيندا هئا، جيئن اڳ ۾ چيو ويو آهي. پر ڊاڪٽر جيتلي
(ڊاڪٽر گنگارام گرگ جي ڪتاب جي مهاڳ ۾)، ان ٻوليءَ کي 'ناگر اپيرنش' جي شاخ ٿو ڪوئي.
ڊاڪٽر جيتلي لکي ٿو ته:

"جيتري قدر 'وچ واري هند - آريائي' (Middle Indo-Aryan) ٻوليءَ جي حيثيت جو واسطو
آهي، موجوده سنڌي 'ناگر' يا 'شورسيني اپيرنش' سان هڪجهڙائي ڏيکاري ٿي، جيڪا
(شورسيني اپيرنش)، هندستان جي اُن زماني ۾، ساڻهي ٻولي هئي، جيڪو زمانو 'نئين هند -
آريائي' ٻولين جي وجود کان اڳ هو پر اسان وٽ لکت ۾ ڪو به رڪارڊ ڪونهي،
جيڪو 'ناگر اپيرنش' جي مدد ڪري" (Jetley, M.k.Dr., 1991)

البيرونيءَ جي تحقيق مان ثابت ٿو ٿئي ته سنڌو - ماڻھو، اُن (البيرونيءَ) جي رهائش واري زماني
1017-1031ع ۾ سنڌي ٻولي معياري روزمره واري ۽ وڻج واپار کان سواءِ علم ادب جي ٻولي به هئي، جنهن
کي اُن وقت تائين رائج صورت وٺندي گهٽ ۾ گهٽ پنج - ڇهه سئو ورهيه لڳا هوندا.

عرب سياحن جي رپورٽن، البيرونيءَ جي ڪتاب ۽ ڇپنامي ۾ سنڌي ٻوليءَ جي موجود لغوي
ذخير جي جائزي کان پوءِ، اهو چئي سگهجي ٿو ته سنڌي ٻولي هڪ هزار عيسويءَ ۾ به پنهنجيءَ موجوده

صورت ۾ رائج هئي، جيڪا بتدريج بدلي ۾ آهي، جنهن جا آثار ۽ اهڃاڻ پنيور ۽ برهمڻ آباد جي کوٽائيءَ مان به مليا آهن.

لهذا سنڌي ٻولي ايامن کان وٺي قائم ۽ دائر رهندي آئي آهي، البت تاريخ سان گڏ، اُن جي لسانياتي، علمي، ادبي، لغوي تشڪيل ۾ هر دور ۾ تبديلي ايندي رهي آهي، جيئن 'سنڌي ٻوليءَ جي ارتقا' ڪتاب ۾ مثال ڏيئي بيان ڪيو ويو آهي.

3- غير ملڪي ماهرن جي طرفان سنڌي ٻوليءَ جي باري ۾ ڪيل تحقيق:

(الف) سنڌي ٻوليءَ جي عالمي مقام واريءَ حيثيت تي سوچي، مغربي ملڪن مان برطانيا، فرانس، جرمني، اٽلي، روس ۽ آمريڪا توڙي آفريڪا جي ملڪن مشرق ۽ ڏور مشرق جي ملڪن، چين، آسٽريليا، ٽائيلينڊ، هانگ ڪانگ، ڪوريا، ملائيشيا، فلپائينس، بورنيو توڙي سربلنڪا، جتي وڏي تعداد ۾ سنڌي قوم آباد آهي، انهن ملڪن، ۾ سنڌي لسانيات، سنڌي ادب، سنڌ جي تاريخ، سنڌو تهذيب، سنڌ جي ڪلاسيڪي توڙي جديد شاعرن ۽ نثر نويسن جي ڪلام ۾ نثري ادب جي ڌار ڌار موضوعن جي باري ۾ اُتي جي محققن ۽ مترجمن ڪافي قدر ڪم ڪيو آهي ۽ ڪٿي ڪٿي اڄ به ٿي رهيو آهي.

ماضي قريب ۾ مشهور برطانوي ماهر، ڊاڪٽر لئمبرڪ، ڊاڪٽر سورلي، جرمن متشرقين، محققن ۽ مفڪرن ۾ ڊاڪٽر ائيميري شمل، گرڊ ليويڪي، شاهه لطيف، سچل سرمست ۽ سنڌي ادب جي تاريخ تي تعريف جوڳو تحقيقي ڪم ڪيو. اهڙيءَ طرح اٽليءَ جي مسٽر تربياتي سنڌي ٻوليءَ تي آرٽيڪل لکيا، روس جي ماهرن ۾ پروفيسر گئنگوڪوسي ۽ رابا ايگوريا، سنڌي ادب، سنڌي ٻولي ۽ سنڌ جي تاريخ تي وڏو ڪم ڪيو. مسٽر ليويڪي جي لکڻ موجب، هو گذريل پنجيتاليهن سالن کان، سنڌي ادب ۽ سنڌي ڪري سنڌي شاعريءَ تي تحقيقي ڪم ڪندو رهيو آهي. اهڙيءَ طرح آمريڪا جي مشهور هارورڊ يونيورسٽيءَ ۾ ڊاڪٽر علي آسائي، گهڻي وقت کان، سنڌي ادب تي تحقيقي مقالا لکندو رهيو آهي. چين جو هڪ ماهر، سنڌي ٻوليءَ جي سکيا وٺي ويو آهي. اهڙيءَ طرح سوڊان جي خرطوم شهر ۾ قائم عربي ٻوليءَ جي هڪ اداري ۾ سنڌي ٻوليءَ تي ڪم ٿيو آهي، پر ڇاڪاڻ ته اسان وٽ اهڙي ڪا تفصيلي معلومات موجود ڪانهي، انهيءَ ڪري سنڌو تهذيب ۽ سنڌو لکت تي ٿيندڙ تحقيقي ڪم کان سواءِ، اسان جي ادارن وٽ هن سلسلي ۾ ڪا به معلومات موجود ڪانهي.

(ب) سنڌو تهذيب ۽ سنڌو لکت جي باري ۾ آمريڪا جي ماهرن، جهڙوڪ: ڊاڪٽر فيئر سروس، ڊاڪٽر ڊيلس، ڊاڪٽر لوئيس فليمر ۽ ڊاڪٽر ڪناير کان سواءِ فنلئنڊ جي ڊاڪٽر آسڪوپرپولا، ڊاڪٽر سيو پرپولا ۽ روس، فرانس، اٽليءَ جي قديم آثارن جي ماهرن، سنڌ جي قديم آثارن، سنڌي انٿراپالاجي ۽ سنڌو لکت جي باري ۾ تعريف جوڳو تحقيقي ڪم ڪيو آهي، انهن جو ڪم هاڻ ته سنڌي ٻوليءَ ۾ به موجود آهي.

4- سنڌي ٻوليءَ جو مستقبل:

(الف) هن مقالي ۾ شروع ۾ بيان ڪيل ڳالهين مان اهو ظاهر ٿو ٿئي ته سنڌي ٻولي هر دور ۾ 'ارتقا پذير' رهي آهي. ان جو خاص سبب هيءُ به آهي ته سنڌ ۽ ڀارت جي سنڌي اديبن ۽ شاعرن توڙي ٻاهرين دنيا ۾ رهندڙ سنڌي ٻوليءَ جي گهڻگهرن، چاهي اُهي دنيا جي ڪهڙي به حصي ۾ آباد آهن. سنڌ، سنڌي ٻولي ۽ سنڌي ادب جي حوالي سان هميشه گهرو مطالعو پئي ڪيو آهي.

(ب) ٻين ٻولين وانگر، هر دور جي ماحول ۽ معاشري جي تبديليءَ جو اثر، سنڌي ٻوليءَ تي به ضرور ٿيندو رهيو آهي. سنڌ ۽ ڀارت ۾ رهندڙ سنڌي اديبن ۽ شاعرن، شعوري طور ان جا حوالا پنهنجين لکڻين ۾ پئي ڏنا آهن. ان سلسلي جي معلومات، وقت بوقت، سنڌي ادب جي نقادن ۽ ادب جي تاريخ لکندڙن، پنهنجن تنقيدي مضمونن ۾ پئي ڏني آهي. پر هن موضوع تي باقاعديءَ سان تحقيق ڪرڻ جي گهڻي ضرورت آهي.

(ت) مطالعي مان معلوم ٿو ٿئي ته جيئن سنڌي ٻوليءَ جو ماضي هميشه شاندار رهيو آهي، تيئن هن ٻوليءَ جو مستقبل به هر دور ۾ روشن نظر اچي رهيو آهي. سنڌي ٻوليءَ ۾ جيڪي ڪجهه ماضيءَ ۾ حاصل ڪيو ويو آهي، يا حال ۾ ٿي رهيو آهي، ان جو جڏهن سنڌ جي سڃاڻ سياستدانن، مفڪرن، نقادن ۽ مستقبل شناس فاضلن، جهڙوڪ: شهيد ذوالفقار علي ڀٽي، شهيد محترم بينظير ڀٽو، مرزا قليچ بيگ، علامه آءِ آءِ قاضي، سائين جي ايم سيد، قاضي فيض محمد، پروفيسر پيرومل آڏواڻي، ڊاڪٽر هوتچند مولچند گربخشاڻي، علامه ڊاڪٽر عمر بن محمد دائودپوٽي، حڪيم فتح محمد سيوهاڻي، ڊاڪٽر ايڇ. ٽي سورلي، علامه غلام مصطفيٰ قاسمي، پير علي محمد شاهه راشدي، سيد حسام الدين شاهه راشدي، سيد غلام مصطفيٰ شاهه، ڊاڪٽر نبي بخش خان بلوچ، محمد ابراهيم جويي، شيخ اياز، استاد بخاري، رسول بخش پليجي، نسيم احمد کرل، ڊاڪٽر عبدالڪريم سنديلي، سراج الحق ميمڻ، پروفيسر ڊاڪٽر اياز قادري، ڊاڪٽر تنوير عباسي، شمشير الحيدري، امداد حسيني، ڊاڪٽر ميمڻ عبدالمجيد سنڌي، ڊاڪٽر عبدالجبار جوڻيجي، ڊاڪٽر قاضي خادم، ڊاڪٽر فهميده حسين، آغا سليم، ڊاڪٽر نجم عباسي، ڊاڪٽر نور افروز خواجہ، ڊاڪٽر سحر امداد، قمر شهباز تاج جويي، انور پيرزادي ۽ مهتاب محبوب جي تجزيي، تجويزن، تحريرن ۽ تنقيدن کي توجهه سان پڙهڻ سان، سندن ادبي معلومات ۾ نئون رنگ ۽ نئون رس ڀرجي ويندو. نوان موضوع ملندا ۽ نرا عنوان نظر ايندا ۽ پنهنجن خواهه پراون جون اکيون کلي پونديون (سيد حسام الدين شاهه راشدي 1981ع: 68).

(ت) (i) اڳ ۾ چيو ويو آهي ته سنڌي زبان جو مستقبل به ڪافي روشن آهي. سنڌي ٻوليءَ جي مستقبل جي باري ۾ سيد حسام الدين شاهه راشديءَ ٻئي هنڌ فرمايو آهي:

”هن جدوجهد ۽ هلوتائيءَ جي زماني ۾ اُهاڻي قوم قائم رهي سگهندي، جيڪا ترقي يافته قومن سان گڏوگڏ ڪلهي ۾ ڏيئي هلڻ جي ڪوشش ڪندي. هن خطرناڪ ۽ عجيب دور ۾ اُها ئي قوم جيئري رهندي، ۽ اُهو ئي ماڻهو آبرومند مقام حاصل ڪري سگهندو، جيڪو زماني جي رفتار سان گڏوگڏ، پنهنجي رفتار قائم رکندو ايندو.“ (سيد حسام الدين شاھ راشدي، 1981ع: 68).

(ii) حقيقت اها آهي ته اسان جي بزرگن، جن جن ڳالهين ۽ اهم لفظن طرف اسان کي خبردار ڪيو آهي، انهن تي فوراً ڌيان ڏيڻ جي ضرورت آهي. اهو ڏسڻو آهي ته واقعي سنڌي ٻولي مادري يا غير-مادري زبان طور پڙهائي ويندي آهي يا نه؟ سنڌي ٻوليءَ جي منظور ڪيل ائڪٽ موجب، سنڌي ٻولي مادري زبان توڙي غير-مادري زبان طور پڙهائڻ لازمي آهي، ۽ انهيءَ فيصلي تي عملي قدم کڻڻ سان ئي سنڌي ٻولي ترقي ڪري سگهندي. ساڳئي وقت اها به نظر رکڻ گهرجي ته خانگي توڙي انگلش ميڊيم اسڪولن يا مشنري ۽ ڪميونٽيءَ جي بنياد تي ٺهيل اسڪولن ۾ سنڌي ٻولي مادري زبان يا غير-مادري زبان طور پڙهائي ويندي آهي يا نه؟

(iii) ويهارو کن سال اڳ، سنڌ يونيورسٽيءَ ۾ مرحوم ڊاڪٽر ممتاز علي قاضي صاحب جي ڪوششن سان قائم ٿيل ’سنڌ سائنس سوسائٽيءَ‘، سنڌي ٻوليءَ ۾ سائنسي ادب جي فروغ لاءِ تعريف جوڳو ڪم ڪيو هو. هن اداري ’سائنس مخزن‘ کان سواءِ سائنس جي مختلف موضوعن تي سنڌي ٻوليءَ ۾ طبعزاد ۽ ترجمو ڪيل ڪتاب شايع ڪيا. هن اداري سائنس جي لفظن تي مشتمل ’انگريزي-سنڌي لغت‘ پڻ شايع ڪئي جيڪا ڊاڪٽر ممتاز علي قاضي صاحب مرتب ڪئي هئي، پر ڪافي سالن تائين اهو ادارو ڪارڪنن جي پاڻ ۾ لڙائي ۽ پوءِ ڪن مصلحتن جي ور چڙهي ويو ۽ اهو ادارو نيٺ پنهنجو موت پاڻ ۾ مري ويو.

(iv) سيپٽمبر 1990ع ۾ سنڌي لئنگئيج اٿارٽي قائم ڪئي وئي. هن اداري جو باني چيئرمئن، ڊاڪٽر نبي بخش خان بلوچ هو. شروع کان وٺي هن اداري جي سامهون جيڪي مقصد هئا، انهن مان هڪ مقصد هو سنڌي ٻوليءَ ۾ سائنسي ۽ ٽيڪنيڪل ادب جي باري ۾ ڪتاب لکائڻ ۽ انهن جي ڇپائڻ جو بندوبست ڪرڻ. پنهنجي قيام واري زماني کان وٺي، هن اداري ان ڏس ۾ ڪي مثبت قدم به کنيا، ۽ سائنسي ادب جي واڌاري لاءِ، 1998ع ۾ سائنسي ادب جو شعبو پڻ قائم ڪيو ويو. هن اداري پنهنجي ڇهه ماهي تحقيقي جرنل، ’سنڌي ٻوليءَ‘ جي شماري 2، جلد چوٿين جي اپريل، مئي ۽ جون، 1994ع واري شماري ۾ ’سنڌيءَ ۾ سائنسي ڪتابن جي واڌاري لاءِ سڏ‘ جي عنوان هيٺ سائنسي ادب جي لکندڙن کي، سائنسي موضوعن تي لکڻ جي دعوت پڻ ڏني.

1999ع ۾ سائنسي ادب جي واڌاري لاءِ قائم ڪيل ’سائنسي ادب جي شعبي‘ کي مشورن ڏيڻ لاءِ، اٿارٽيءَ طرفان ’مشاورتي ڪميٽي‘ پڻ جوڙي وئي، جيڪا وقت بوقت سنڌي ٻوليءَ ۾ سائنسي ادب جي گهرجن کي پورو ڪرڻ ۽ گهربل مواد جي لکرائڻ ۽ ڇپائڻ لاءِ مشورا ڏيندي رهي.

(ج) سنڌي ٻوليءَ کي اليڪٽرانڪ ميڊيا جي ٻولي بنائڻ:

(i) سنڌي ٻوليءَ کي فني ۽ ٽيڪنيڪي ٻولي بنائڻ جي سلسلي ۾ سنڌ يونيورسٽيءَ جي اداري انسٽيٽيوٽ آف سنڌالاجيءَ طرفان سنڌي ٻوليءَ لاءِ 'المصطفيٰ ٿاڻيپ رائیٽر' ٺهرائڻ، 'سنڌي شارٽ هئند' جي سکيا جا ڪتاب تيار ڪرائڻ ۽ شارٽ هئند جي سڄيءَ سنڌ ۾ سکيا ڏيڻ لاءِ مينيوئل تيار ڪرائڻ جو بندوبست ڪيو ويو. سنڌالاجيءَ طرفان ڪنيل اهي قدم سنڌي ٻوليءَ جي اليڪٽرانڪ ميڊيا جي ٻولي بنائڻ لاءِ گويا هڪ قسم جي ابتدا ڪئي وئي هئي. ان کان اڳ ريڊيو ۽ پاڪستان ٽي ويءَ تي سنڌي ٻوليءَ ۾ نشریات به هن ڏس ۾ اهم قدم هئا.

ڪمپيوٽر تي سنڌي ٻوليءَ کي سائنسي ۽ فني طريقي سان آڻڻ وارين ڪوششن جي سلسلي ۾ محترم بدر هيساڻي ۽ ماحد پرڳڙي سنڌي ماڻهن جي مبارڪن جا مستحق آهن. ان سلسلي ۾ ماحد پرڳڙي صاحب، مشڪنوش ڪمپنيءَ جي سهڪار سان، سنڌي ٻوليءَ لاءِ عربي سسٽم جي ڪي بورڊ تي سنڌي فائونٽ تيار ڪيو ۽ سنڌي ٻوليءَ ۾ پهريون دفعو 'پرسنل ڪمپيوٽر' (P.C) مارڪيٽ ۾ آڻي ڪمپيوٽر تي سنڌي ٻوليءَ جي استعمال طرف، سنڌ جي عام ماڻهن جو ڌيان ڇڪايو. جيتوڻيڪ ان کان اڳ، سنڌي ادبي بورڊ، 1980ع واري ڏهاڪي ۾ 'ڪنپاڻا ڪمپني' جي معرفت، سنڌي ٻوليءَ جي ڪمپوزنگ واري عمل لاءِ ڪمپيوٽر جون مشينون ٺهرايون هيون، پر هڪ ته انهن جي سسٽم ۾ وڏو فرق هو ۽ ٻيو ته انهن مشينن تي، سنڌي ڪمپوزنگ مهانگي پڻ هئي. انهيءَ ڪري هاڻ سڄو ڌيان مشڪنوش ڪمپنيءَ جي جوڙيل پرسنل ڪمپيوٽر طرف وڌي ويو.

(ii) ان کان پوءِ، ڪيترن ئي ٻين سنڌي نوجوانن، هن سلسلي ۾ نون سنڌي فائونٽن جي ٺاهڻ تي ڪم ڪيو. انهن ۾ سيد اياز شاھ IBM ڪمپنيءَ لاءِ، سنڌي ڪي بورڊ ۽ نوان سنڌي فائونٽ ٺاهي، ڪن سنڌي اخبارن کي اليڪٽرانڪ ميڊيا تي آڻڻ جي شروعات ڪئي. هاڻ ته سڀ سنڌي اخبارون ڪمپيوٽر استعمال ٿيون ڪن. ٻين به ڪيترن ئي سنڌي نوجوانن، ڪمپيوٽر جي سکيا کان پوءِ، پنهنجا پنهنجا فائونٽ تيار ڪيا، البت انهن ڏينهن تائين سنڌي ٻوليءَ لاءِ ڪو 'معياري ڪي بورڊ' يا ڪوڊ پليٽ تيار ٿي نه سگهي هئي. هر ماهر، پنهنجي ٺاهيل فائونٽ کي، پنهنجي ڏنل نالي سان متعارف ڪرايو هو ۽ هن وقت تائين اهڙا ڪافي سنڌي فائونٽ، مارڪيٽ ۾ متعارف ڪرايا ويا آهن.

(iii) هر سڄاڻ سنڌي ماڻهو ڄاڻي ٿو ته هي دور اليڪٽرانڪ ميڊيا جو دور آهي. هن دور ۾ سنڌي ٻوليءَ کي اليڪٽرانڪ ميڊيا تي آڻڻ لاءِ ڪن ماڻهن، خانگي ادارن ۽ اخبارن پنهنجو اهم ڪردار ادا ڪيو آهي. پر سرڪاري ادارن ۾ پهرين صرف سنڌي لئنگئيج اٿارٽي ٿي آهي، جنهن هن سلسلي ۾ نه فقط شروعات ڪئي، پر ان ۾ ڪافي ڪاميابي پڻ حاصل ڪئي. اٿارٽيءَ، پاڻ سان اڪثر انهن نوجوانن کي

شامل ڪيو جن پنهنجي ليکي، انفرادي طور هن ڏس ۾ ڪوششون پئي ڪيون هيون. انهن نوجوانن ۾ محترم عبدالماجد پرڳڙي، سيد اياز شاهه، سيد دانيال شاهه، اعجاز علي جعفري ۽ سارنگ رام جا نالا وڏن ٿورن سان وٺي سگهجن ٿا.

اليڪٽرانڪ ميڊيا جي پروگرامن ۽ ڪمپيوٽنگ سسٽم جي تيارين واري زماني ۾ سنڌي لئنگئيج اٿارٽيءَ ۾ 'سنڌي انفرميٽڪس شعبو' قائم ڪيو ويو. هن شعبي، سنڌي ڪمپيوٽنگ سسٽم جي تياريءَ واري عرصي ۾ NADRA سان ڪيل گڏجاڻين ۾ ورتل فيصلن تي عمل ڪرڻ لاءِ شعبي لاءِ قائم ڪيل مشاورتي ڪميٽيءَ جي ڏنل مشورن تي عمل ڪرڻ شروع ڪيو. مذڪوره ڪميٽيءَ، NADRA جي مشوري موجب، سنڌي ٻوليءَ لاءِ سنڌي صورتخطيءَ ۾ ڪم ايندڙ 'حرفن جي استعمال جي رفتار' (Frequency of letters) جي بنياد تي، معياري سنڌي کي بورڊ لي آئوٽ، 'سنڌي ڪوڊ پليٽ' ۽ سنڌي صورتخطيءَ ۾ سنڌي حرفن جي مختلف صورتن ۾ هڪ ٻئي سان ملڻ/جڙڻ جي ترتيب، يعني Collation order به تيار ڪري ورتو ۽ پوءِ اهو پورو مواد، سنڌي سافٽ ويئر ٺاهڻ لاءِ ماجد پرڳڙي صاحب جي حوالي ڪيو ويو جنهن کي انهيءَ ساري طريقي (Process) جي اڳي ئي ڄاڻ هئي. مطلب ته انهيءَ مڪمل معلوماتي مواد جي موجودگي وڃڻ کان پوءِ، سنڌي ٻوليءَ جي لاءِ هر پروگرام جي سافٽ ويئر ٺاهڻ لاءِ آساني پيدا ٿي وئي.

اٿارٽيءَ ۾ قائم ڪيل سنڌي انفرم ٽيڪس شعبي، سنڌيءَ ۾ اليڪٽرانڪ مواد تيار ڪرڻ جي حوالي سان، سنڌي ٻوليءَ جي مستقبل ۾ ترقيءَ لاءِ، سال 2000ع ۾ هيٺيون پروگرام تيار ڪيو:

- (i) مائڪرو سافٽ ڪمپنيءَ جي يونيڪوڊ جي بنياد تي، سنڌي ٻوليءَ ۾ 'اي-ميل' کي بنا ڪنهن رڪاوٽ جي عام ڪرڻ.
- (ii) سنڌي ٻوليءَ جون ونڊوز (Windows) تيار ڪرڻ لاءِ، مختلف سافٽ ويئر ڪمپنين سان رابطو ڪرڻ.
- (iii) ڪمپيوٽر جي حوالي سان، سنڌي ٻوليءَ لاءِ اهي سڀ سهوليتون مهيا ڪرڻ، جن جي سهوليت، انگريزي ٻوليءَ جي ڪي بورڊ ۾ موجود آهن، يعني ايڊيٽر، ڊڪشنري، سارنگ آرڊر لئنگئيج ڪنورٽر/ٽرانسليٽر وغيره.

(iv) سنڌي ٻوليءَ جي text form ۾ ويب ڊزائنگ ڪرڻ.

(v) اٿارٽيءَ، ٿوري ئي عرصي ۾ محترم عبدالماجد پرڳڙيءَ جي تعاون سان، سنڌي ٻوليءَ کي انٽرنيٽ تي آڻڻ ۾ ڪاميابي حاصل ڪري ورتي، جيڪا سنڌي ماڻهن جي سالن کان پراڻي خواهش هئي.

محترم عبدالماجد پرڳڙيءَ جي انهيءَ ڪاميابيءَ کان پوءِ، اسين هاڻي دنيا ۾ ڪٿي به ڪنهن سان به، عربي-سنڌي رسم الخط ۾، انٽرنيٽ تي خط و ڪتابت ڪرڻ جي صلاحيت رکڻ ۾ ڪامياب ٿي ويا آهيون.

سنڌي ٻوليءَ ۾ ويب سائيٽ ڊزائيننگ جي سلسلي ۾ اٿارٽي IUCN جي سهڪار سان ڪوٺايل هڪ ورڪشاپ جي افتتاح جي موقعي تي، مهراڻ يونيورسٽيءَ جي تڏهوڪي وائيس چانسلر ڊاڪٽر عبدالرحمان ميمڻ، پنهنجي تقرير ۾ سنڌي ٻوليءَ جي مستقبل جي حوالي سان، هن طرح فرمايو هو: ”سنڌي ٻوليءَ جي marketability گهٽجي رهي آهي. اُن لاءِ سوچڻ جي گهڻي ضرورت آهي.“ ميمڻ صاحب وڌيڪ چيو ته:

”ڀارت برطانيا، آمريڪا، ڏور مشرق ۽ ٻين ملڪن جي رهندڙ سنڌي ماڻهن، سنڌي ٻوليءَ ۾ دلچسپي وٺڻ ڇڏي ڏني آهي. ايتري قدر جو هاڻ سنڌ ۾ به سنڌي ماڻهن جي، ٻارن کي سنڌي ٻوليءَ جي پڙهائڻ جي سلسلي ۾ دلچسپي ختم ٿيندي وڃي.“

ڊاڪٽر ميمڻ صاحب جون اهي ڳالهيون ۽ اهي خدشا، سنڌ جي سڀني يونيورسٽين، سرڪاري توڙي نيم-سرڪاري ادارن لاءِ eye opener آهن. اسان کي هاڻ سجاڳ ٿيڻ گهرجي. ميمڻ صاحب بلڪل درست فرمايو آهي ته: ”سنڌي ٻوليءَ جي هن زماني ۾ marketability جو سڄو دارومدار اليڪٽرانڪ ميڊيا واري ميدان ۾ ترقي حاصل ڪرڻ تي آهي. ان لاءِ سنڌي لئنگئيج اٿارٽي، سنڌ جا اهي سڀئي ادارا جيڪي IT جي ميدان ۾ ڪم ڪري رهيا آهن، سنڌ جي سڀني يونيورسٽين، سنڌي ٻولي ۽ سنڌي ادب لاءِ ڪم ڪندڙ سرڪاري توڙي خانگي ادارن کي گڏجي ڪو پروگرام ٺاهڻو پوندو ۽ سنڌي زبان جي marketability وڌائڻ لاءِ انهن ادارن کي گڏجي هيٺيان قدم کڻڻا پوندا.

(i) سڀ کان اول، سنڌي ٻوليءَ کي ڪمپيوٽر جي ٻولي بناڻو پوندو جنهن لاءِ يونيورسٽين کي به پنهنجن ڪمپيوٽرن وارن شعبن ۾ سنڌي ٻوليءَ جي ترقيءَ لاءِ ڪي پروگرام ٺاهڻ گهرجن.

(ii) انٽرنيٽ جي زبان بڻجي وڃڻ ۾ ڪاميابي حاصل ڪرڻ کان پوءِ، سنڌي ٻوليءَ ۾ مختلف پروگرامن جون CDs ٺاهڻ گهرجن، جنهن لاءِ ادارن کي گڏجي محنت ڪرڻي پوندي اسان وٽ ماهرن جي ڪوت ڪانهي. سنڌي نوجوانن ۾ وڏيون صلاحيتون آهن، پر سندن رهنمائي ڪرڻ لاءِ ڪو به ادارو هن وقت تائين ڪوشش نه رهيو آهي.

(iii) انٽرنيٽ ذريعي سنڌي ٻولي سیکارڻ لاءِ CD پروگرام تيار ڪرڻ گهرجي. دنيا ۾ اُهي ملڪ جتي سنڌي ڳالهائيندڙ ماڻهو رهن ٿا، انهن مان اُهي ماڻهو جيڪي عربي-سنڌي رسم الخط ذريعي نه پر رومن سنڌي ٽرانسلٽريشن يا ديوناگري رسم الخط ذريعي، سنڌي ٻولي سکڻ جي خواهش رکن ٿا، انهن کي معياري رومن-سنڌي ٽرانسلٽريشن يا ديوناگري لپيءَ ذريعي سنڌي ٻولي سیکارڻ جي سهوليت مهيا ڪرڻ گهرجي. پر اهو ڌيان ۾ رکجي ته زور وڌيڪ عربي-سنڌي رسم الخط تي ڏيڻ گهرجي ڇاڪاڻ ته عربي-سنڌي رسم الخط ۾ سنڌي ٻوليءَ ۾ انگريزن جي زماني کان وٺي لکن جي تعداد ۾ ڪتابي ذخيرا وڌيڪ موجود آهن.

(iv) ڪمپيوٽر تي سنڌي ٻوليءَ لاءِ موجود هر سهوليت مهيا ڪرڻ جي ڪوشش جاري رکڻ گهرجي ته

جيئن سنڌي ايڊيٽر، سنڌي ڊڪشنري، ٽرانسليٽر ۽ لئنگئيج سارٽر جون سڀ سهوليتون ڪمپيوٽري مهيا ٿي سگهن. اهڙن پروگرامن لاءِ سنڌ جي يونيورسٽين ۾ قائم ٿيل انسٽيٽيوٽ آف انفرميشن ٽيڪنالاجي ۽ سنڌي لئنگئيج اٿارٽيءَ کي گڏجي ڪم ڪرڻ گهرجي.

(۷) سنڌي ٻوليءَ لاءِ سٽلائيٽ چئنلن جي قائم ڪرڻ ۾ سنڌ جي اخبارن ۽ خانگي ادارن ساراه جوڳو ڪم ڪيو آهي. هن وقت سنڌي ٻوليءَ جا اٺ چئنل ڪم ڪري رهيا آهن. اُهي آهن: ڪي ٽي اين سنڌ ٽي وي، مهراڻ ٽي وي، ڌرتي ٽي وي، ڪشش ٽي وي، آواز ٽي وي ۽ پي ٽي ويءَ کان سواءِ، ڀارت ۾ به گرنار ٽي ويءَ تي هفتي ۾ ڪي ڪلاڪ، سنڌي ٻوليءَ ۾ پروگرام نشر ڪيا ويندا آهن.

اِهي ۽ اهڙيون ٻيون ڪوششون، سنڌي ٻوليءَ جي مستقبل ۾ بقا، بچاءُ ۽ ترقيءَ لاءِ مددگار ثابت ٿينديون. تاريخ ثابت ڪيو آهي ته سنڌي قوم ۽ زبان امر رهيون آهن. سنڌو تهذيب واري قديم ٻولي ۽ قديم قومون، قديم زماني کان وٺي ڪيترن ئي لاهن ڇاڙهن جي باوجود، حملہ آور قومن جي مسئلن جي باوجود، سنڌ ڌرتي، سنڌي قوم ۽ سنڌي ٻولي اڃا به قائم ۽ دائر رهنديون آيون آهن. جنهن لاءِ رڳ ويد ۾ به هڪ منتر فرمايل آهي.

(ح) سنڌي ٻوليءَ جي سرڪاري حيثيت ۽ دفترن ۽ ڪورٽن ۾ سنڌي ٻوليءَ جو استعمال:

(الف) تاريخ جي مطالعي مان معلوم ٿو ٿئي ته انگريزن، 1843ع ۾ سنڌ تي قبضي ڪرڻ کان فوراً پوءِ، سنڌي ٻوليءَ کي ذريعي تعليم ۽ سرڪاري دفترن ۽ ڪورٽن ۾ استعمال ڪرڻ جو انتظام ڪيو ۽ سنڌي ٻوليءَ جو اهو سلسلو 1954ع ۾ مغربي پاڪستان جي صوبن کي ملائي، ’ون يونٽ‘ قائم ڪرڻ تائين جاري رهيو. ٻين لفظن ۾ هيئن چئبو ته 1859ع کان وٺي، آڪٽوبر 1954ع تائين يعني 95 سال، سنڌي ٻولي ذريعي تعليم، دفتری ۽ ڪورٽن جي ٻوليءَ طور سنڌ ۾ ڪم ايندي رهي. ان عرصي دوران، سنڌي ٻولي، سرڪاري، نيم سرڪاري، لوڪل باڊيز جي دفترن ۽ ڪورٽن ۾ سرڪاري لکپڙهه جي زبان رهي ۽ ساڳئي وقت پرائمري اسڪولن کان وٺي، يونيورسٽيءَ جي تعليم ۾، ذريعي تعليم طور رائج رهي.

(ب) بمبئي پريزيڊنسيءَ جي گورنر سر جارج ڪلرڪ جي ڏينهن ۾ به حڪم نامو جاري ڪيو ويو هو جنهن ۾ سنڌ ۾ مقامي توڙي ٻاهرين ڪامورن لاءِ فرمايل هو ته اهي سڀئي سنڌي ٻوليءَ جو امتحان پاس ڪن. ان کان پوءِ سنڌ جي ڪمشنر سر ٻارٽل فرير، 29 آگسٽ 1857ع تي، هڪ سرڪيولر جاري ڪيو جنهن جو عڪس هيٺ ڏجي ٿو.

يَدُنْ نَامُو
 كَمَشَرُ حَلَا مَجَادُرُ سِنْدِي دَر بَارِ مَجْهَانِ سِنْدِي مَا تُنْ جَلَنْ
 مَانْ رَهَنْدَرَنْ سِنْدِي سِنْدِي دِي
 تَهْ كَمَشَرُ عَرَضْدَارِ مَرِيضِي مَجْهِي نَهَارُ لَهَنْ لَاهُ حُضُورُ نَانَهْ نَامُو كَلَنْ
 تَنْ مَجْهَانِ كَمَشِي نَارُ سِنْدِي مَكَمِي سِنْدِي مَنَّا لَكِنْ اَمَّا كَالِ نَامُو جَارِي
 تَمَشَكُ رِي مِهْ كَمَشَكِي عَرِيضِي وَاسْطِي تَنْ نَهَارُ مَجْهِي حُضُورُ كَمَشَرُ
 حَلَا مَجَادُرُ سِنْدِي دَر بَارِ مَجْدُ عَرِيضِي وَكَمَشِي مَجْهِي تَهْ سِنْدِي وَاي
 عَرَبِي اَلْكَرْمُ لَكِنْ مَوْكَلِي جَمْعَدِي مِهْ كَمَشَكِي سَبْ كَانْ نَارُ سِنْدِي عَرِيضِي
 لَكِنْ مَرْدُ جَانِي تَهْ اَنْ نَارُ سِنْدِي عَرِيضِي سَانْ مَرْجُو سِنْدِي مِهْ پَرُ
 صَكْرُ مَوْكَلِي تَهْ يَدُنْ مِهْ اِسْنَدِي بَسْ تَارِ مَجْ ۲۹ مَهِيُو اَلْكَرْمُ

B. W. Fene
 Commissioner in Sind.

ببليوگرافي

سنڌي ڪتاب

1. الانا غلام علي، ڊاڪٽر: 1987ع، سنڌي ٻوليءَ جو اڀياس، ڄام شورو: انسٽيٽيوٽ آف سنڌالاجي، ص 244
2. الانا غلام علي، ڊاڪٽر: 1993ع، سنڌي صورتخطي، حيدرآباد: سنڌي ٻوليءَ جو بااختيار ادارو، چوٿون ڇاپو، ص 29-37، 50-58
3. بلوچ، نبي بخش، ڊاڪٽر: 1994ع، سنڌو تهذيب جي سنڌو لکت جي پاڇ، سنڌي ٻولي (جنرل)، سنڌي ٻوليءَ جو بااختيار ادارو، حيدرآباد: اپريل - مئي - جون، ص 5 ۽ 6
4. پيرومل آڏواڻي، 1956ع، سنڌي ٻولي، سنڌي ادبي بورڊ، حيدرآباد: ص 72
5. ذوالفقار علي ڀٽو: 1973ع، قومي اسيمبلي پاڪستان ۾ ڪيل تقرير
6. سيد حسام الدين شاهه راشدي: 1987ع، ڳالهين ڳوٺ وٽن جون، ص 681
7. سيد حسام الدين شاهه راشدي، ايضاً
8. شوڪت حسين، شورو: 1999ع، ڪالم - سنڌي ٻوليءَ جو مستقبل، روزانه عبرت، 9 جولاءِ، 1999ع
9. علامه آءِ آءِ قاضي: 1967ع، انٽرويو روزانه عبرت، 22 آڪٽوبر، 1967ع
10. علامه آءِ آءِ قاضي: ايضاً
11. لکمي ڪلاڻي: 2000ع، سنڌي ساهت جا پنجاه سال، تمامي سپون، جولاءِ - آگسٽ، 2000ع، پروفيسر رام پنڄواڻي لٽري ۽ ڪلچرل سوسائٽي، موري روڊ، ماهيم، بمبئي، ص 29

اردو ڪتب

12. بزرگ بن شهريار: 1960ع، عجائب الهند، ترجمہ: هندوستان عربوں کی نظر میں، جلد اول، اعظم گڑھ: درالمنشیں
13. محمد حسين، ڊاڪٽر: 1955ع، هندي ادب کي تاريخ ۽ علي گڏهه، انجمن ترقي اردو، ص 16 اور 17

English Books

14. Chatterji, S.K. Dr. 1942, Indo- Aryan and Hindi, Ahmadabad Gujrat Veranicular Society. Pp 164-165
15. Chutterji, S.K, Dr, Op, cit, P. 169
16. Gangaham Gag, Dr., 1991 International Encyclopedia of Indian Literature, Vol. viii, Sindhi, a brief survey, written by Dr. Murlidhar Jetterley, New Delhi: Mithal Publication, P. IX
17. Renoger, J. Mark, 1997, Lecture, given at Karachian: Ancient Cities of Indus valley, Daily Dawn, Karachi, June1-1959.
18. Khubchandani, Lachman, Dr. Dahim, Sindhi men Mahabharata jo Arabi naqaul (An Arabic version of the 10th century Sindhi Mahabharata), Sindhi Translation on of S.K. Chatterji with comments, Bombay: Kahani, may 1959, pp. 49-60
19. Mehar, Abdul Haq, Dr. 1992, The Soomras, Mulfan” Beacon Books, P. 68
20. Mughal, M. Rafique, Dr. 1996, Interview, published in Daily Dawn, Karachi, may 5, 1996

ذريعہ تعليم طور سنڌي ٻوليءَ جو استعمال

1. تعليم جي ترقيءَ لاءِ ٻوليءَ جي رٿابندي ضروري آهي

(الف) دنيا جي هر ملڪ ۾ تعليم جي ترقي ۽ واڌاري لاءِ ٻولين جي رٿابندي (Language Planning) اهم سمجهي ويندي آهي. اهوئي سبب آهي جو دنيا جي ملڪن، جهڙوڪ: روس، ڀارت، ايران، افغانستان، چين، انڊونيشيا، ملائيشيا ۽ آمريڪا جي ڪيترن ئي ملڪن ٻولين جي رٿابنديءَ واري عمل سان، ذريعہ تعليم ۽ دفتری توڙي سرڪاري ٻوليءَ وارو مسئلو هميشہ لاءِ حل ڪيو ويو آهي.

آمريڪا جي تعليمي ادارن ۾ غير ملڪي يا پناهگير ٻارن، يا لڏي آيل آبادڪارن ۽ انهيءَ طبقي وارن ٻارن کي، ٻولي/ٻولين جي سيکارڻ لاءِ اڳواٽ رٿابندي ڪئي ويندي آهي ته جيئن اهڙن ٻارن جي لاءِ تعليم جي حاصل ڪرڻ جا دروازا بند ٿي نه سگهن. ان ساري رٿابنديءَ واري عمل جي رٿا، تعليم لسانيات ۽ سماجيات جا ماهر ٿي ڪندا آهن.

(ب) (i) هر ملڪ ۾ ٻولين جي رٿابنديءَ ملڪ جي انتظامي، تعليمي سياسي ۽ سماجي ميدانن ۾ تمام گهڻي مددگار ثابت ٿيندي آهي. پاڪستان ۾ اڃا تائين، ٻولي/ٻولين جي رٿابنديءَ تي، باقاعدي سان ان ڪري عمل ٿي نه سگهيو آهي، جو پاڪستان جي هر حڪومت جي دور ۾، پاڪستان جي تعليمي پاليسي ٺاهيندڙ ملڪ جا اعليٰ عملدار ۽ بيوروڪريٽ ٿي رهيا آهن، جيڪي گهڻو ڪري وزارت تعليم جا بيوروڪريٽ ٿي هوندا آهن. اُهي سڀ ڪامورا، ننڍن صوبن ۽ انهن صوبن ۾ آباد قوميتن، انهن جي مادري ٻولين ۽ انهن ٻولين جي لسانياتي وسعتن ۽ مائدار هجڻ کان گهڻو ڪري انجاءِ هوندا آهن، يا نه وري اهي بيوروڪريٽ جن جي مادري زبان اُها ڪا نه هوندي آهي، جيڪا پاڪستان جي وفاق ۾ شامل صوبن ۽ اڳوڻين رياستن جي عام ماڻهن جي مادري زبان هوندي آهي. اهڙا بيوروڪريٽ ٿي، تعليمي پاليسي ٺاهڻ ۾ پنهنجو خاص ڪردار ادا ڪندا آهن.

هن سلسلي ۾ اهو بيان ڪرڻ به غير ضروري نه ٿيندو ته پاڪستان جي وڏي صوبي پنجاب جي پنجابي بيوروڪريٽن ۽ تعليمي ماهرن، پنجابي ٻوليءَ جهڙي شاهوڪار سرمائدار ۽ قديم ٻوليءَ کي به پنجاب صوبي اندر تعليم ڏيڻ جو ذريعو بنائڻ جي هميشه مخالفت پئي ڪئي آهي ۽ ان جي مقابلي ۾ اردو زبان کي، پاڪستان جي سڀني صوبائي ۽ مادري زبانن تي هر لحاظ کان فوقيت پئي ڏني آهي.

(ii) پاڪستان جي هر بيوروڪريٽ ۽ تعليمي ماهر کي اها خبر آهي ته پاڪستان هڪ گهڻ-ٻوليائي (Multi-lingual) ۽ گهڻ-ثقافتي (Multi-Cultural) ملڪ مڃيو ويو آهي. هن ملڪ جي ڌار ڌار صوبن ۽ انهن (صوبن) جي ڌار ڌار خطن ۾ ڪل ملائي 73 ٻوليون ڳالهائون وينديون آهن. هر خطي کي پنهنجي پنهنجي ٻولي ۽ پنهنجي پنهنجي ثقافت آهي. اهي ٻوليون پنهنجن پنهنجن صوبن ۽ انهن جي

خطن ۾ خاص طور اهميت رکن ٿيون، پر پاڪستان ۾ هر حڪومت جي زماني ۾ انهن جي اهميت ۽ حيثيت کي تسليم ٿي نه ڪيو ويو آهي. منهنجي ذاتي مطالعي موجب، پاڪستان ۾ صوبائي ٻولين، سنڌي، پنجابي، پشتو ۽ بلوچيءَ کان سواءِ، سنڌ، پنجاب، خيبر پختونخوا ۽ بلوچستان کان سواءِ، گلگت، بلتستان ۽ فانا ۾ 73 ٻوليون ڳالهايون وڃن ٿيون، جيڪي به پنهنجي لوڪ ادب، ڪلاسيڪي ادب، لوڪ ڪلا ۽ لوڪ فن سان مالا مال آهن. انهن مان ڪي ٻوليون هي آهن: سرائڪي، براهوي، هندڪو، شينا، ڪوار، بروشڪي، ڪافر، بلتي، گوروالي، توروالي ۽ ڍاٽڪي وغيره. انهن ٻولين جو اٽلس مون پنهنجي ڪتاب، Lets Learn Sindhi ۾ ڏنو آهي.

(ت) پاڪستان ۾ اهي سڀ ٻوليون مادري زبانون آهن، جن کي ڌار ڌار ماڻهو پنهنجن ڌار ڌار خطن ۾ روزمره جي وهنوار ۾ ڪم آڻيندا آهن. انهيءَ ڪري انهن سڀني مادري زبانن کي نظر انداز ڪرڻ، انهن زبانن ۽ انهن جي ڳالهائيندڙن قوميتن سان بي انصافي آهي.

پنجاب جا بيورو ڪريٽ، پنجابي ٻوليءَ جي پيٽ ۾ اردو ٻوليءَ کي، پنجاب توڙي ٻين صوبن ۽ انهن صوبن جي خطن ۾ تعليم ۽ دفتری ٻوليءَ طور استعمال ڪرڻ جي انهيءَ ڪري حمايت ڪن ٿا، جو اهي ڄاڻن ٿا ته ٻولي به هڪ اقتصادي مسئلو آهي. پنجاب جا ماڻهو دراصل ٻين صوبن جي ماڻهن جي مقابلي ۾ اقتصاديات واري مسئلي کي، وڌيڪ اهم سمجهندا آهن. پنجاب ۾ خاص ڪري لاهور، فيصل آباد، گجرات، ملتان، راولپنڊي ۽ ٻين وڏن شهرن ۾ ملڪ جا وڏا وڏا چاڀاڻا، وڏا ڪتب فروش، جلد سان ڪاغذ جا ڪارخانا ۽ ڪاغذ جا ٻڌا واپاري سڄي ملڪ جي انهيءَ ڪاروبار تي حاوي آهن.

پنجاب ۾ نشر و اشاعت جي سلسلي ۾ به وڏا وڏا ماهر رهن ٿا، انهن وٽ اُن ڏس ۾ وڏا وڏا وسيلا به موجود آهن. تجربي مان اهو به معلوم ٿيو آهي ته ڪتابن جي ڪمپوزنگ، ڇپائي ۽ تياري وغيره جي سلسلي ۾ ملڪ جي ٻين وڏن شهرن جي مقابلي ۾ پنجاب جا شهر لاهور، فيصل آباد، ملتان ۽ راولپنڊي وڌيڪ مست آهن. اهو ئي وڏو سبب آهي جو پاڪستان ۾ تعليمي ادارن، سرڪاري دفتری لکپڙهه ۽ چٽاڀيٽيءَ وارن امتحانن لاءِ ٻولين جي رٿابنديءَ وارو عمل هميشه سياسي مصلحتن کي سامهون رکي ڪيو ويو آهي.

(ث) هر ملڪ ۾ ٻولين جي رٿابنديءَ تعليم، سياست، سماجيات ۽ لسانيات جا ماهر، ڪن مڃيل اصولن کي آڏو رکي ڪندا آهن، جيڪي هن مضمون ۾ بيان نه ڪيا ويا آهن. البت ايترو ضرور چيو ويو آهي ته پاڪستان گهڻين ٻولين وارو ملڪ آهي. ان ڪري مناسب آهي ته سڀني پاڪستاني ٻولين کي قومي ٻولين جو درجو ڏيئي پوءِ اردو زبان کي ملڪ جي رابطي جي زبان بنائڻ لاءِ سوچيو وڃي. هر مادري ٻوليءَ کي، پنهنجي پنهنجي صوبي ۽ اُن صوبي جي هر خطي ۾ تعليم جو ذريعو بنايو وڃي. انگريزي ٻوليءَ

کي بين الاقوامي ٻوليءَ جي حيثيت ۾ تسليم ڪري ان کي سڄي ملڪ ۾ Functional English طور پڙهائڻ سان گڏوگڏ ان ۾ سائنسي مضمون پڙهائڻ لاءِ اهميت ڏيڻ اهڙا مسئلا آهن، جن کي تعليم سماجيات، اقتصاديات ۽ لسانيات جا ماهر وڌاڻي حڪومت جي وزارت تعليم جي سربراهن کان سواءِ UNESCO جي ماهرن جي مدد سان حل ڪرڻ ضروري آهي. ٻيءَ حالت ۾ پاڪستان ۾ تعليم ڏيڻ جو هڪ طريقو نه پر ڪئين طريقا هميشه لاءِ رائج رهندا ايندا، جيئن اڄڪلهه هلي رهيو آهي. اهوئي سبب آهي جو ملڪ جي ٻهراڙين ۽ ڏوراهين ڳوٺن ۽ وسندين ۾ رهندڙ شاگردن لاءِ تعليم جو هڪڙو نظام آهي ته وري شهرن ۾ ٻيو ٻهراڙين جا شاگرد معياري تعليم کان هميشه محروم ڪيا ويا آهن ۽ شهرن ۾ رهندڙ مالدار ماڻهن، ڪامورن، واپارين، سينيٽن، وڏيرن، سردارن ۽ چوڌرين جا ٻار اعليٰ ۽ معياري تعليم وارن ادارن ۾ وڏيون وڏيون فيون ڏيئي تعليم حاصل ڪندا آهن. پر شهرن ۾ رهندڙ غريب ۽ مسڪين ماڻهن جا ڪي ٻار ذهين ۽ قابل هوندي به مالي سگهه نه هئڻ ڪري معياري تعليم جي حاصل ڪرڻ کان محروم رهجي ويندا آهن.

2. (الف) پاڪستان ۾ بلوچستان، خيبر پختونخوا صوبا ۽ گلگت-بلتستان ۽ سابقه فاتا وارا علائقا جتي گهڻين ٻولين ڳالهائڻ واريون قوميتون آباد آهن. انهن علائقن ۾ هي مسئلو اڃا به گهڻو ڳنڍيل سمجهيو ويو آهي. منهنجي راءِ موجب انهن صوبن ۽ ٻين علائقن ۾ به ٻارن کي مڊل اسڪول جي سطح تائين تعليم سندن مادري زبانن ۾ ڏني وڃي، ان کان پوءِ ذريعي تعليم مادري زبان سان گڏ رابطي جي ٻولي اردو ۽ انگريزي ٻوليون پڻ لازمي طور پڙهايون وڃن، پر ٻارهين ڪلاس تائين تعليم جي ذريعي طور مادري زبان مقرر ڪئي وڃي.

(ب) ٻوليءَ/ ٻولين جي رٿابنديءَ موجب مادري زبان کي ذريعي تعليم بنائڻ لاءِ هيٺيان قدم کڻڻ

ضروري هوندا آهن:

- (i) صوبائي حڪومت طرفان مادري زبان جو صوتياتي جائزو وٺڻ
 - (ii) جن ٻولين کي پنهنجو رسم الخط نه آهي، انهن جي رسم الخط ٺاهڻ جو بندوبست ڪرڻ
 - (iii) ٻوليءَ جي سکيا لاءِ درسي ڪتاب لکرائڻ
 - (iv) ٻوليءَ/ ٻولين جي وياڪرڻ جا ڪتاب لکرائڻ
 - (v) ٻوليءَ/ ٻولين لاءِ جامع لغات کي مرتب ڪرائڻ
2. سنڌي ٻوليءَ جي لکت جي باري ۾ ڄاڻ:

(الف) سنڌي ٻولي توڙي ان جي قديم زماني کان لکت ۽ ڳالهائڻ واري دعويٰ کان ڪنهن به ماهر کي انڪار ڪونهي. جيتوڻيڪ موهن جي دڙي واريءَ تهذيب ۾ رائج ٻوليءَ جي باري ۾ اڃا ڪنهن به ماهر جي آخري راءِ جي باري ۾ به ڪو فيصلو ٿي نه سگهيو آهي، پر تنهن هوندي به آرڪيالاجي ۽ ائٿراپالاجيءَ جي هر ماهر اهو قبول ڪيو آهي ته سنڌو تهذيب ۾ رائج ان ٻوليءَ کي لکيو به ويندو هو ۽

اُن جي لکت جا نمونا قديم آثارن مان هٿ آيل مهرن تي لکيل مليا آهن. ٻين لفظن ۾ هيئن چئبو ته اُن زماني ۾ به سنڌو تهذيب ۾ رائج ٻولي لکي به ويندي هئي. يعني سنڌو تهذيب ۾ رهندڙ ماڻهو ڪا ٻولي ڳالهائيندا هئا ۽ اُن جي لکڻ لاءِ اُهي ماڻهو لکت واري فن کان واقف به هئا.

(ب) انهن ماهرن جي اڪثريت، هن راءِ جي به آهي ته سنڌو- ماڻھو، آرين جي اچڻ کان ڪئين صديون اڳ، سنڌو- ماڻھو جي رهائڪن جي روزمره واري وهنوار وٽج واپار ۽ ماڻھن جي ڏنڌن، ڪرتن ۽ هڪ ٻئي سان وهنوار ۽ ڳالهائڻ ٻولھائڻ لاءِ ڪا ٻولي ضرور رائج هئي.

اهڙيءَ طرح ويدن واري زماني ۾ ۽ اُن کان پوءِ واري زماني ۾ اڳتي هلي، ايرانين، يونانين، گپتا گهراڻي جي دور ۾ ويندي سنڌو ماڻھو ۾ اسلامي حڪومت جي شروع ٿيڻ کان ڪافي عرصو اڳ، سنڌ ۾ سنڌو ماڻھو جي ماڻھن جي روزمره جي وهنوار لاءِ ڪا ٻولي ضرور هئي. پر اُن جو نالو ڪهڙو هو اُن لاءِ ماهرن جي ڪا آخري راءِ ملي ڪانه سگهي آهي.

(ت) 93 هـ/712ع ۾ عرب فوجن، سنڌ تي فتح حاصل ڪئي. عربن جي حڪومت، سنڌ ملڪ تي 712ع کان 8ع تائين رهي. انهيءَ پوري عرصي توڙي اُن کان پوءِ 1010ع تائين هباري خاندان جي سنڌ تي حڪومت تائين، سنڌ ۾ عربي ٻولي، سرڪاري ۽ دفتری لکپڙهه، سرڪاري ڪاروبار ۽ مذهبي ڪرياکرم ۾ ڪم اچڻ لڳي. پر اُن زماني ۾ به سنڌي ٻولي، سنڌ جي ماڻھن جي رهڻي ڪهڻيءَ ۾ روزمره جي وهنوار ۾ ڪم ايندي هئي. ايتري قدر جو عرب توڙي سنڌي واپاري عربي ۽ سنڌي يعني ٻئي ٻوليون ڳالهائيندا هئا. سنڌ جا واپاري، وٽج واپار جي کاتابندي ۽ واپاري لکپڙهه لاءِ پنهنجو سنڌي رسم الخط ڪم آڻيندا هئا، پر ايترو ضرور هو جو ڌار ڌار شهرن ۾ هندو واپارين جون ڌار ڌار جاتيون، پنهنجو پنهنجو رسم الخط ڪم آڻينديون هيون. ان ڏس ۾ هن دور ۾ سنڌ ۾ آيل عرب سياحن، مؤرخن، محققن ۽ جاگرافيدانن جي رپورٽن مان هن دعويٰ لاءِ ڪافي ثبوت ملن ٿا. انهن رپورٽن مان اهو پڻ معلوم ٿو ٿئي ته اُن زماني ۾ عام طور سڄي ملڪ ۾ سنڌي ٻولي ڳالهائي ويندي هئي. عرب سياحن مان جاحظ (864ع)، اصطخري (951ع)، مسعودي (957ع)، بشاري المقدسي (958ع)، ابن نديم (995ع)، ابن حوقل (ولادت 1304ع) ۽ البيرونيءَ (سنڌ ۾ آمد 1017ع-1031ع) جي بيانن ۾ اهڙا مثال موجود آهن. اهي سڀ سياح لکن ٿا ته: ”ديبل، منصوره، ملتان ۽ اُن جي آسپاس وارن علائقن ۾ عربي ۽ سنڌي ٻوليون رائج هونديون هيون.“ اُن سلسلي ۾ جاحظ لکي ٿو:

”سنڌ (هند) جي ماڻھن کي اسان نجوم ۽ حسابن ۾ گهڻو اڳتي ڏٺو. انهن جو هڪ سنڌي

(هندي) خط به آهي“ (جاحظ 1960ع: 4-7)

(ث) اهڙيءَ طرح ٻين عرب سياحن به سنڌي ٻوليءَ جي لکڻين جي باري ۾ ذڪر ڪيو آهي. بزرگ بن شهريار جي اُن بيان ته انهن سڀني ماڻھن جي اُن دعويٰ کي رد ڪيو آهي، جن لکيو آهي ته سنڌي ٻولي

يارهين صدي عيسويء ۾ موجوده صورت ورتي هئي. بزرگ بن شهريار جي ان بيان مان اهو ثابت ٿو ٿئي ته نائين صدي عيسويء ۾ سنڌي ٻوليءَ ۾ قرآن ڪريم جو ترجمو ۽ دين اسلام جي سکيا جون ڳالهينون منصوره جي حاڪم جي طرفان ڪشمير جي تڏهوڪي راجا، 'مهروڪ' جي گذارش تي، تيار ڪرائي ڪنهن سنڌي عرب عالم کي راجا جي درٻار ۾ اسلامي اصولن جي سکيا لاءِ موڪليو ويو هو. هن واقعي مان سنڌي ٻوليءَ جي ان زماني ۾ به معياري هجڻ ۽ ان جي حيثيت قائم هجڻ جا ثبوت ملن ٿا.

مطلب ته سنڌي ٻولي، ان زماني ۾ نه فقط ڳالهائي ويندي هئي، پر اها ڌار ڌار رسم الخطن ۾ ۽ ڪن خاص شهرن ۾ جاتيواري يا انهن شهرن جي نالي وارن رسم الخطن ۾ به لکي ويندي هئي. محقق البيرونيءَ (1017ع-1031ع)، سومرن جي حڪومت جي پهرئين ڏهاڪي ۾ قديم سنڌ ۾ رهيو هو. ان زماني ۾ سنڌ ۾ سنڌي ٻوليءَ لاءِ رائج رسم الخطن جو ذڪر ڪيو آهي ۽ انهن جا نالا به ڏنا اٿس (Sachan, C. Dr.) هن لکيو آهي ته:

”ڏکڻ سنڌ ۾ ڪاري واري خطي ۾ ’مال و شائو‘ نالي جيڪو رسم الخط ڪم ايندو آهي، تنهن کي ’ملواڙي رسم الخط‘ به چيو ويندو آهي، ’بهمنوا‘ (المنصوره) ۾ ’سنڌو رسم الخط‘ ڪم ايندو آهي. لاڙي رسم الخط لاڙ ڏيس ۾ ڪم ايندو آهي، ۽ ’اردناگري رسم الخط‘ پاٽيا ۽ سنڌ جي ڪن حصن ۾ لکيو ويندو آهي“ (Sachan, C. Dr. 1910:173)

(ج) لهاڏا عرب سياحن جي سفرنامن ۾ نه فقط سنڌي ثقافت، وڻج واپار علم ادب ۽ ٻين ڳالهين جي باري ۾ ذڪر ڪيو ويو آهي، پر انهن سفرنامن مان، سنڌي ٻولي ۽ ان لاءِ ڪم ايندڙ رسم الخطن ۽ انهن جي نمونن جي باري ۾ پڻ پتو پوي ٿو. ٻين لفظن ۾ هيئن چئبو ته سنڌ ۾ اسلام جي اچڻ (13 هـ/712ع) واري زماني کان به ڪي صديون اڳ، سنڌي ٻولي نه فقط ڳالهائي ويندي هئي، پر لکي پڻ ويندي هئي. ڀنڀور ۽ برهمڻ آباد (المنصوره) جي قديم آثارن مان هٿ آيل لکڙين تي لکيل لفظ هن سلسلي ۾ ڪيل دعويٰ لاءِ پختا ثبوت پيش ڪن ٿا. انهيءَ سڄيءَ حقيقت جو احوال، ڌار ڌار ڪتابن ۾ پڻ موجود آهي.

انهن رپورٽن مان اهو پڻ ثابت ٿو ٿئي ته جيئن سنڌي ٻولي قديم آهي، تيئن نه فقط سنڌي ٻوليءَ جي لکت قديم آهي، پر سنڌي ٻوليءَ ۾ ڌر ڌار علمن جي سکيا يعني درس ۽ تدريس جو سلسلو به قديم آهي، جنهن لاءِ چيني، ايراني، عرب ۽ انگريز سياحن جون رپورٽون پڻ گڏ ڪرڻ گهرجن.

4. عربي - سنڌي رسم الخط جي شروعات:

(الف) هن ئي ڪتاب ۾ هڪ مضمون، اهو به شامل ڪيو ويو آهي، جنهن ۾ اهو بحث ڪيو ويو آهي ته سنڌي ٻوليءَ لاءِ عربي - سنڌي رسم الخط جي شروعات ڪڏهن ٿي ۽ ڪنهن ڪٿي؟ عربي - سنڌي رسم الخط درس ۽ تدريس لاءِ ڪڏهن کان ڪم اچڻ لڳو؟ ڊاڪٽر دائودپوٽي جي خيال موجب، عربي - سنڌي رسم الخط جو قديم نمونو شاهه ڪريم بلڙائيءَ (1537ع-1636ع) جي لکيل ڪلام ۾ ملي

ٽو. شاهه ڪريم کان پوءِ ٻين بزرگن جو ڪلام به عربي- سنڌي رسم الخط ۾ لکيل آهي. (Daudpota, U.M, 1955:156)

(ب) هن سلسلي ۾ ڊاڪٽر نبي بخش خان بلوچ جو رايو آهي ته سنڌ جي شاعر، بغداد جي برمڪي وزيرن جي تعريف ۾ سنڌي زبان ۾ هڪ قصيدو لکيو هو. اهو قصيدو جعفر ابن يحيٰ برمڪيءَ جي درٻار ۾ پڙهيو ويو هو. ڊاڪٽر بلوچ صاحب لکي ٿو ته:

”جيئن ته هارون الرشيد، جعفر ابن يحيٰ برمڪيءَ کي، 187ھ/802ع ۾ مارايو هو، انهيءَ ڪري اُن مان ظاهر آهي ته هيءُ قصيدو 187ھ/802ع کان اڳ، قلمبند ڪيو ويو هوندو“ (نبي بخش خان بلوچ، ڊاڪٽر 1999ع: 60)

ڊاڪٽر بلوچ صاحب اڳتي لکي ٿو:

”سنڌ ۾ هڪ باقاعدي تعليمي نظام جو سلسلو هند جي ٻين سڀني صوبن کان اڳ، عرب- اسلامي دور ۾ شروع ٿيو. منصوره، ديبل ۽ ٻين شهرن جي درسگاهن جي عالمن ۽ استادن جي تربيت سان وڏا وڏا محقق ۽ مصنف پيدا ٿيا، جن جو ذڪر مشهور عربي ڪتابن ۾ موجود آهي. انهيءَ آڳاٽي تاريخي ۽ تعليمي پس منظر جو ئي نتيجو هو جو وقت گذرڻ سان، سنڌ جي درسگاهن جي سڃاڻپ استادن، تعليمي نظام، تعليمي طريقن ۽ استادن جي تربيت تي سوچڻ شروع ڪيو ۽ آخرڪار ڏهين صدي هجريءَ ۾ سنڌ جي وڏي محقق، عالم ۽ استاد، مخدوم جعفر بوبڪائيءَ جي ڪتاب، ’حاصل النهج‘ (930ھ/1524ع) ۾ عربيءَ ۾ هڪ نصابي تنظيم پڙهڻ ۽ پڙهائڻ جي طريقن، شاگردن ۽ استادن جي تربيت بابت سمجهائي ڏنل آهي“ (نبي بخش خان بلوچ، ڊاڪٽر، 1999ع: 60)

ڊاڪٽر بلوچ صاحب جو هي سمورو بيان، مڪتبَن واري درس ۽ تدريس جي باري ۾ آهي. پر اسلامي تعليم جي باري ۾ مواد، مقامي ٻولين ۾ يارهين صدي عيسويءَ کان ملي ٿو.

(ت) (i) سنڌ ۾ اسلام جي آمد ۽ اثر کان پوءِ، سنڌ جي نو مسلم قبيلن مان، خواجن (نزاری اسماعيلي عقيدو رکندڙ) پنهنجو نئون رسم الخط اختيار ڪيو جنهن کي ’چاليهه اڪري‘ يا ’خوجڪي سنڌي‘ نالو ڏنو ويو هو. اهو رسم الخط، سنڌ ۾ لوهاڻڪي رسم الخط جي صورت ۾ اڳي ئي رائج هو. اُن وقت جي اسماعيلي عقيدتي داعي، پير صدر الدين (1290ع-1409ع) اُن ۾ سڌارا ۽ واڌارا آڻي، پنهنجن نون مسلمان مريدن (خواجن) کي ڏنو جيڪي سنڌ کان سواءِ، ڪڇ، گجرات، ڪاٺياواڙ ۽ اُچ شريف ۽ ان جي پسگردائيءَ ۾ رهندا هئا ۽ کين هدايت ڪئي ته اهي اهو رسم الخط پنهنجي واپاري

لکت ۽ روزمره جي ڪم ڪار ۾ ڪم آڻين. تحقيق مان اهو ثابت ٿيو آهي ته اهو رسم الخط (چاليهه اڪري/خوجڪي سنڌي) بلڪل اهڙو ئي رسم الخط آهي، جنهن جا ڪي نمونا، پنيور جي قديم آثارن جي کوٽائيءَ کان پوءِ اُتان هٿ آيل لکڙين تي لکيل رسم الخط تي موجود مليا آهن. ساڳئي طرح، نئي شهر جي ميمڻ قور جي ماڻهن (لوهائڻ مان مسلمان ٿيڻ کان پوءِ، لٽائي رسم الخط کي ميمڻڪو رسم الخط نالو ڏئي، ان کي ڪم آڻڻ شروع ڪيو.

(ii) اسماعيلي داعين، پنهنجن نو مسلم مريدن کي، دين اسلام جا اصول ۽ دعائون وغيره سندن مقامي ٻولين ۽ مادري زبانن، جهڙوڪ: سنڌي، سرائڪي، پنجابي، ڪچي، گجراتي، ملتان، هندي ۽ يورپي ٻولين ذريعي سمجهايا ۽ سيڪاريا. اهڙيءَ طرح، سومرن جي دور کان وٺي، مقامي زبانون، تعليم جو ذريعو بڻيون. اسماعيلي داعين، پنهنجي طرفان جوڙيل ۽ ڪي ترجمو ڪيل دعائون ۽ اسلام جا اصول ۽ انهن جي ڪري ڪرمن جي سلسلي ۾ سمجهاڻي، مقامي ۽ مادري ٻولين ۾ مسجع ۽ مقفي نثر جي عبارت ويا سندن طرفان تخليق ڪيل شاعراڻي صنف، ’گنان‘ ذريعي ڏني ته جيئن عمر رسیده ماڻهو به انهن کي آسانيءَ سان سمجهي ۽ ياد ڪري سگهن.

ان سلسلي ۾ پنجابي ٻولي ۽ ادب جو هڪ وڏو محقق، سيد سبط حسن لکي ٿو ته: ”اسماعيلي داعين جي هڪ خاص خصوصيت اها هئي جو اُهي، اسلامي تعليمات کي مقامي تهذيب سان هر آهنگ ڪرڻ جي ڪوشش ڪندا هئا، انهيءَ لاءِ ته عام ماڻهن کي اها بدگمانِي نه ٿئي ته اسلام انهن جي رسمن يا طرز زندگيءَ جي مخالف، يا انهن جو دشمن آهي، اسلام جا اصول، سڌا سنوان، عام ماڻهن جي ٻولين ۾ بيان ڪندا هئا، ۽ عربي زبان سکن يا عربي تهذيب اختيار ڪرڻ تي زور ڪو نه ڏيندا هئا، يا عام ماڻهن کي پابند ڪو نه ڪندا هئا ته اُهي عربي زبان سکن يا عربي تهذيب اختيار ڪن“ (سيد سبط حسن، 1984ع)

(ث) (i) تاريخ جي مطالعي مان معلوم ٿئي ٿو ته سومرن جي حڪومت جي ٻئي دور (1051ع- 1351ع) جي ابتدائي زماني کان وٺي، اسلام جي جدا جدا فرقن جا داعي، سڄيءَ سنڌو وادي ۾ پکڙجي ويا ۽ اُهي ٻڌ ڌرم توڙي جين ڌرم جي پرچارين وانگر، نون مسلمانن کي، اسلام جي تعليم سندن مقامي ۽ مادري زبانن ۾ ڏيڻ لڳا. سيد سبط حسن، ان سلسلي ۾ لکي ٿو:

”صوفياءَ ڪرام عوامي ماڻهو هئا، انهن جواڻن توڙي ويهن، عام ماڻهن سان هو انهن مان جيڪي مقامي ماڻهو نه هئا، انهن مقامي ماڻهن جي دلين کي موهن ۽ انهن جذبن ۽ احساسن جي ته تائين پهچڻ لاءِ انهن جي ٻولين جي ڄاڻ حاصل ڪرڻ ضروري سمجهيو. ان زماني ۾ جڏهن ترڪستان، ايران ۽ افغانستان کان آيل عالم ۽ فاضل، فارسي زبان جي ڄاڻ تي فخر ڪندا هئا، ۽ مقامي ٻولين کي غير اهم سمجهندا هئا،

تڏهن، صوفي درويشن، مقامي ٻوليون نه فقط وڏي شوق سان سکيون، پر انهن، معرفت جا نڪتا ۽ تصوف جون ڳالهيون، شاعريءَ ذريعي، عام ماڻهن کي سمجهايون، انهيءَ لاءِ ته عام ماڻهو انهن کي آسانيءَ سان ياد ڪري سگهن.“ (سيد سبط حسين 1984ع)

(ii) مطالعي مان معلوم ٿو ٿئي ته اسلام جي تعليم جي سلسلي ۾ پنجابي ۽ سرائڪي ٻولين واري علائقي ۾، مادو لال (شاهه حسين) بابا فريد گنج شڪر، پير شمس سبزواري ملتاني، پير صدر الدين، پير حسن كبير الدين، سيد جلال سرخ بخاري، جهانيان جهان گشت، بابا بلهي شاهه سلطان باهو ۽ خواجہ غلام فريد جهڙن صوفي بزرگن، مقامي ٻولين، پنجابي ۽ سرائڪيءَ ۾ عام ماڻهن جو ڌيان ڇڪايو. ’پنجابي ادب دي کاهي‘ جي مصنف، محترم عبدالغفور قريشيءَ جو حوالو ڏيندي، سيد سبط حسن لکي ٿو: ”ديسي ٻولين ۾ تبليغ ڪرڻ ۽ شعر چوڻ جي ريت، اسماعيلي داعين، يارهين صدي عيسويءَ ۾ وڌي انهن ۾ سيد نور الدين المعروف ستگر نور (وفات: 1079)، پير شمس سبزواري ملتاني (1165ع-1276ع)، پير شهاب الدين ۽ پير صدر الدين (1290ع-1409ع) زياده مشهور آهن.“ (سيد سبط حسن، 1984ع)

(iii) محقق الميرونيءَ (سنڌ ۾ رهائش وارو عرصو 1017ع-1031ع)، وڏا آشرم ۽ پائشالائن جو ذڪر ڪيو آهي، جتي گرو يعني استاد پنهنجن شاگردن کي ڌار ڌار مضمون پڙهائيندا هئا. انهن پائشالائن ۽ شاگردن کي ڌرمي ۽ درسي تعليم کان سواءِ، دنياوي تعليم، جنهن ۾ ٻوليءَ جي سکيا، وڻج واپار واري ٻولي، يعني کاتا نويسي يعني واپاري بندين جي لکڻ جي سکيا، روزنامچي لکڻ، ڪاپاڙا، هنديون ۽ ٻيجڪ وغيره لکڻ، رياضي، جاگرافي ۽ تاريخ کان سواءِ، چنڊ وڌيا جا اصول، شعر و شاعري، وياڪرڻ، علم اللسان، صوتيات ۽ علم الانسان جا مضمون پڙهايا ويندا هئا. پائشالائن يا وڌيا آشرمن لاءِ، ڌار ڌار مضمونن تي ڪتاب به لکيا ويندا هئا ۽ اهي ڪتاب، شاگردن يعني چيلن کي مفت ۾ مهيا ڪيا ويندا هئا.

انهن پائشالائن ۾، شاگردن کي اول مادري ٻوليءَ جي سکيا ڏني ويندي هئي، ٻوليءَ جي سکيا لاءِ سڀ کان پهرين، ٻوليءَ جي آوازن لاءِ مقرر اکر لکڻ ۽ پڙهڻ سيکايا ويندا هئا. لکڻ جي مشق لاءِ شاگردن ڪاريون تختيون (پتيون) ڪم آڻيندا هئا، ۽ انهن ڪارين تختين تي لکڻ لاءِ، تختين جي ڊيگهه تي لکندا هئا، يعني تختيءَ کي ڊيگهه واري طرف جهليو ويندو هو. علم صوتيات جي ڄاڻ لاءِ، آوازن جي قسمن، انهن جي مخرجن ۽ پوءِ وياڪرڻ جي سکيا ڏني ويندي هئي. ان لاءِ ٻين نون لفظن جي ٺاهڻ جا اصول سيکايا ويندا هئا. شاگردن کي علم صوتيات جي وضاحتي ڄاڻ لاءِ آوازن جي حرفن/اڪرن جو چارٽ پڻ ياد ڪرايو ويندو هو.

وياڪرڻ جي سکيا لاءِ شاگردن کي پهرين لفظن جي ٺهڻ جي سکيا ڏيڻ کان پوءِ، ٻوليءَ ۾ ڪم ايندڙ ’يڪپڊ لفظن‘ پوءِ ’ٻن پڌن وارن لفظن‘ ۽ ان کان پوءِ ’ٽن پڌن‘ ۽ ’چئن پڌن‘ وارن لفظن جي

سمجھائي ڏني ويندي هئي. مطالعي مان معلوم ٿيو آهي ته ٽالپرن جي حڪومت واري زماني ۾ مدرسن لاءِ تيار ڪيل ديني تعليم لاءِ سنڌي ڪتابن ۾ ٻوليءَ جي سکيا لاءِ لفظن جي گهاڙيٽن ۾ 'دوداڻا' ۽ 'ڏ-واڻا' لفظن جا مثال ملن ٿا. هن سلسلي ۾ ڊاڪٽر نبي بخش خان بلوچ لکي ٿو:

"شاگردن کي شروعاتي طور فارسي لفظن جي سمجھائڻ لاءِ هر-معنيٰ فارسي ۽ سنڌي لفظن جا 'ڏ-واڻا' مرتب ڪيا ويا، اڳتي هلي ساڳئي اصول تي فارسي ۽ عربي لفظن کي سمجھائڻ لاءِ هر-معنيٰ سنڌي فارسي ۽ عربي لفظن وارا 'ڏ-واڻا' مرتب ڪيا ويا، اهي ٻئي نصابي نالا، سنڌي-آمیز آهن، جن ۾ وائيءَ (ٻولي) جو مفهومي سمائل آهي. شاگردن جي شوق ۽ ذوق وڌائڻ خاطر ڪن ڏ-واڻن ۾ ڪي لفظ 'تڪ-بنديءَ' سان آندائون ۽ پڻ ساڳي جنس وارا لفظ يڪجا ڪيائون" (نبي بخش بلوچ، 1999ع: 60)

اهڙيءَ طرح اڳتي، 'لفظن جي رچنا' يعني 'لفظن جا گهاڙيٽا' ۽ انهن گهاڙيٽن جا اصول ۽ قانون سمجھايا ويندا هئا. اهڙيءَ طرح مرحليوار اڳياڙين ۽ پڇاڙين جي ملائڻ سان نون لفظن جي ٺاهڻ جا طريقا ۽ واٽون، يعني 'علم صرف' جا اصول سمجھايا ويندا هئا. اهڙيءَ طرح لفظن جي قسمن، يعني 'سادا يا مفرد لفظ'، 'مرتب لفظ'، 'مركب لفظ' ۽ ٻين لفظن جي باري ۾ سکيا ڏني ويندي هئي.

(iv) علم صرف جي سکيا کان پوءِ شاگردن کي 'علم نحو' جي سمجھائڻ لاءِ جملا ۽ انهن جي قسمن ۽ 'گهاڙيٽن' جي باري ۾ سمجھائي ڏني ويندي هئي. جملن جي قسمن جي سمجھائڻ لاءِ شاگردن کي پهرين 'يڪ لفظا جملا' پوءِ 'ٻن لفظن وارا جملا' ۽ اهڙيءَ طرح جملن جي رچنا ۽ انهن (جملن) جي ڌار ڌار قسمن، انهن جي رچنا جي سکيا ڏني ويندي هئي.

(v) هيءَ ٻڌائڻ به نهايت ئي ضروري آهي ته ٻارن جي عمر ۽ سندن سکيا جي درجي بنديءَ جي لحاظ کان، لفظن ۽ جملن تي مشتمل بنيادي ڪتاب، يعني پهريون 'ٻاراڻو ڪتاب' جوڙيو ويو. ان ڪتاب کي، 'ٻاڙ ٻوڏ' يعني 'ٻارن جي سمجھ مطابق سکيا جو ڪتاب' نالو ڏنو ويو هو. ان کان پوءِ 'پهلي ڪتاب'، پوءِ 'ٻيجي ڪتاب'، پوءِ 'تريجي ڪتاب' ۽ اهڙيءَ طرح اڳتي درجيوار ڪتاب تيار ڪيا ويا. اهي سڀ ڪتاب، سنڌي ٻوليءَ جي سکيا لاءِ تيار ڪيا ويا هئا، يعني ته ان زماني ۾ سنڌ ۾ ذريعي تعليم سنڌي ٻولي هئي.

(vi) پائشالائن کان سواءِ، ڪي واپاري وائيا، پنهنجن ٻارن کي، پائشالائن ۾ موڪلڻ جي بدران، انهن کي پاڻ سان گڏ، سندن دڪانن تي وٺي ويندا هئا، جتي سندن ٻارن کي آهي لکڻ ۽ پڙهڻ سان گڏ ڏيهي حساب ۽ واپار سان واسطو رکندڙ ڳالهيون پاڻ سيکاريندا هئا.

(vii) سنڌيءَ ۾ تعليم ڏيڻ جو اهو طريقو واپاري ماڻهن جي سماج ۾ جاري هو. سومرن ۽ سمن جي حڪومت واري زماني ۾ جڏهن اسلامي مدرسا شروع ٿيا، تڏهن تعليم جو ذريعو پهرين عربي ۽ پوءِ فارسي

ٻولي ۾ مقرر ڪيو ويو جيڪو پوءِ ارغونن، ترخانن ۽ مغلن جي دور ۾ به جاري رهيو. پوءِ ڪلهوڙن جي حڪومت واري زماني ۾، مخدوم ابو الحسن جي ڪوشش سان، نئي جي مڪتبن ۽ مدرسن ۾ عربي-سنڌي رسم الخط جي ٺهڻ کان پوءِ، سنڌي ٻوليءَ کي مدرسن ۾ تعليم جو ذريعو بنايو ويو ۽ مخدوم ابو الحسن، 'مقدمة الصلوات' جي عنوان سان، اسلام جي سکيا لاءِ سنڌي ٻوليءَ ۾ پهريون درسي ڪتاب لکي پنهنجي مدرسي ۾ ان کي نصابي ڪتاب طور شروع ڪيو. ان کان پوءِ نئي جي ٻين عالمن، پنهنجن مدرسن ۾ سنڌي ٻوليءَ کي، ديني علمن جي سکيا جو ذريعو بنايو.

هن سموري بيان مان ائين ٿو ثابت ٿئي ٿو ته سنڌي ٻوليءَ ۾ پڙهڻ ۽ پڙهائڻ جو ذريعو سنڌ ۾ اسلام جي اچڻ کان گهڻو اڳ واري زماني کان جاري رهيو آهي.

"سومرن جي حڪومت جي پهرئين دور (1010ع-1025ع) ۾ سنڌ ۾ محقق البيروني، سنڌ ۾ اچي رهيو هو. هن، ڇند جي صنفن، جهڙوڪ: سلوڪن ۽ سوترن جا نالا، پنهنجي تحقيق، 'ڪتاب الهند' ۾ ڄاڻايا آهن. هن دور ۾ لوڪ ادب ۽ لوڪ شاعريءَ جو چرچو به عام هو" (محرر خان).

ان دور ۾ به لوڪ ادب جو وڏو ذخيره موجود هو جنهن ۾ گجھارت، ريتون، پهاڪا، ٻهگڻن جا ٻول ۽ چوڻيون، سنڌي لوڪ ادب جي قدامت جا اهيچاڻ شامل آهن. هن سلسلي ۾ ڊاڪٽر سحر امداد، 1989ع ۾ ڪينجهر رسالي ۾ قبلي سائين مخدوم طالب الموليٰ جي حوالي سان، گجھارتن تي جيڪو مضمون لکيو هو تنهن مان اهو ثابت ٿو ٿئي ته سنڌي ادب جي اوائلي دور جو لوڪ ادب، ڇند جي صنفن، سلوڪ ۽ سوتر ۾ هو. ڊاڪٽر سحر امداد اڳتي لکي ٿي:

"سومرن جو دور گجھارت جي فن جو ابتدائي ۽ تاريخي دور نه بلڪه ان فن جي تاريخي عروج جو دور آهي. ان جي مکيه ثابتي اهو گجھارت جو گهاڙيٽو (form) آهي جيڪو ڇند تي آڌار ڪ آهي ۽ قديم آهي" (سحر امداد).

ڊاڪٽر سحر امداد اڳتي لکي ٿي:

"لهاذا البيرونيءَ جي ڪتابن جي مدد سان سومرن جي دور جي ابتدائي زماني يا ان کان به اڳ واري زماني جي ادبي صنفن کي جيڪڏهن ڳوليو ته شايد سنڌي لوڪ ادب جي هڪ صنف جو نالو 'گجھارت' به ملي وڃي. 'گجھارتون'، 'ٻهگڻن جا ٻول'، 'چوڻيون'، 'پهاڪا'، 'ڳاهون'، سنڌي لوڪ ادب جون پراڻيون صنفون آهن. هيٺ ڪن پهاڪن، ٻهگڻن جي ٻولن ۽ ڳاهن جا ڪي مثال نموني طور ڏجن ٿا:

پهاڪا:

(i) ڪٿيون آيون ڪاپار مورڪ مينهن گهرن

(ii) انجن ٻور اکين سور

(iii) ايمان، مزمان آهي

(iv) پوکي وڊجي، راهي نه وڊجي

(v) جيترا هر اوترا ٿر

(vi) سڳا سيئي سيڻ، پکا جنڻي اوڏڙا

پهڳڻن جا ٻول:

هن صنف ۾ چوڪا، پنجڪا، گجھارتون ۽ پروليون، اُن عرصي جي اخلاقي سکيا لاءِ انمول

خزانا هئا: مثال طور هي پنجڪا ڏسو:

پنج ٿي نه ٿيا: پنج ٿي ٿيا.

’ڏچر گهوڙي، سُچر زال، چڊي ڪڙڪ‘ گهاٽا ٿي، آڏورو وهانءُ، اهي پنج ٿي نه ٿيا.“

بهر حال هن سموري بيان مان هي نتيجو ٿو نڪري ته سنڌي ٻولي، سنڌ ۾ اسلام جي اچڻ کان به

گهڻو اڳ، تعليم لکڻ ۽ پڙهڻ جو ذريعو هئي، جنهن جا ڪيترائي ثبوت، سومرن جي دور ۾، البيرونيءَ جي

ڪتاب ۽ ٻئي مواد مان ملن ٿا.

حوالي ۽ مدي ڪتاب

سنڌي ڪتاب ۽ مقالا

1. الانا غلام علي، ڊاڪٽر: 1993ع، سنڌي صورتخطي، چاپو چوٿون، حيدرآباد، سنڌي ٻوليءَ جو بااختيار ادارو ص 36
2. سحر امداد، ڊاڪٽر: 1989ع
3. عبدالواحد چاچڙ: 1984ع، سنڌي ٻوليءَ جو ارتقا، مقالو: ماهوار شريعت، نومبر، 1984ع ۾ شايع ٿيل، سکر: ص 17
4. محرم خان پروفيسر: سنڌي اوائلي شاعري، مقالو: تمامي مهارن ۾ شايع ٿيل، جام شورو: سنڌي ادبي بورڊ، ص
5. نبي بخش خان، بلوچ ڊاڪٽر: 1999ع، سنڌي ٻولي ۽ ادب جي تاريخ، جام شورو: چاپو ٿيون، پاڪستان اسٽڊي سينٽر، سنڌ يونيورسٽي، ص 60، 63، 338 ۽ 340

اردو ڪتب

- 6- ابن نديم: 1962ع، الفهرست، اردو ترجمو، هندوستان عربون کي نظرين، جلد دوم، اعظم گڙھ، دارا لصفين، ص 3-4
7. بزرگ بن شهريار: عجائب الهند، اردو ترجمو، هندوستان عربون کي نظرين، اعظم گڙھ، دارا لصفين، ص 193
8. صطخري، 1960ع، السالك المالك، اردو ترجمو، هندوستان عربون کي نظرين، اعظم گڙھ، دارا لصفين، ص 375
9. السعدي: 1960ع، مردن الذهب ومعان الجواهر، اردو ترجمو، هندوستان عربون کي نظرين، جلد اول، اعظم گڙھ، دارا لصفين، ص 289
10. بشري المقدسي: 1960ع، احسن التقاسيم في معرفة ارضه، اردو ترجمو، هندوستان عربون کي نظرين، جلد اول، اعظم گڙھ، دارا لصفين، ص 358
11. جاحظ: 1960ع، رسالة فخر السودان على البقان، اردو ترجمو، هندوستان عربون کي نظرين، جلد اول، اعظم گڙھ، دارا لصفين، ص 4-7
12. سيد سبط حسن: 1984ع، پاڪستان ۾ تهذيبون ڪا ارتقا، ڇپائيڻ ٿيڻ، ڪراچي، مڪتبہ دانيال، ص
13. قاضي صاعدا لکي: 1962ع، طبقات الاسم، اردو ترجمو، هندوستان عربون کي نظرين، جلد دوم، اعظم گڙھ، دارا لصفين، ص 4

English Books

14. Daudpota, U.M. Dr. 1955, Sindhi Litreature an article published in Cultural Heritage of Pakistan, Karachi, Oxford University Press. PP.156.
15. Sachan, R. Dr, 1910, Alberuni's India, LondonL kegan pant and Trench, pp.173.

هر ٻار کي سندس مادري زبان ۾ تعليم ڏيڻ ضروري ڇو آهي؟

۱- (الف) هر انسان جي رهڻي ڪهڻي ۽ اٿڻي ۽ ويهڻي ۾ روزمره جي زندگيءَ جو سڀ کان اعليٰ رڪارڊ ۽ املهه خزانو هر دور ۾ اُن انسان جي ٻولي ٿي رهي آهي. جيئن جيئن ڪنهن قوم جي رهڻي ۽ ڪهڻي ۽ سماجي قدرن ۾ تبديلي ايندي رهندي آهي، تيئن تيئن اُن تبديليءَ جو اثر، اُن قوم تي پڻ ٿيندو رهندو آهي. اهڙيءَ طرح دنيا جو اهو ڪاروهنوار هر دور ۾ جاري رهيو آهي ۽ اڳتي پڻ جاري رهندو ايندو. (ب) هر زبان جو انسان ذات جي ڪنهن نه ڪنهن گروهه سان هميشه گهرو تعلق رهيو آهي. اُن لحاظ کان، هر زبان جو مطالعو اُن زبان جي ڳالهائيندڙ قوم، اُن قوم جي سماج، اُن قوم جي تهذيب ۽ تمدن، اُن قوم ۽ اُن ملڪ جي ثقافت جو گهرو مطالعو سمجهيو ويندو آهي. ڇاڪاڻ ته هر ڪا زبان انساني عمل جي پيداوار آهي. ٻوليون، مري ويل ماڻهن جي لاشن يا مري ويل ماڻهن جي هڏين منجهان نٿيون ٺهن، اهي (ٻوليون) زنده انسانن جي روزمره جي زندگين مان اُڀرن ۽ اُسرن ٿيون ۽ ترقي ڪن ٿيون. ان ڪري ائين چئي سگهجي ٿو ته ٻوليون، زنده قومن جي زندگين، اُنهن جي جيوت، اُنهن جي سماجي حالتن، اُنهن جي تهذيب ۽ تمدن، ۽ اُنهن جي ثقافت جون آئينه دار هونديون آهن. اهي زبانون ئي، اُنهن قومن جون مادري زبانون هونديون آهن.

2- (الف): دنيا ۾ هر معاشري کي پنهنجي مادري زبان هجڻ، قدرتي طور هڪ لازمي امر آهي، پوءِ اهو معاشرو ڪهڙو به هجي. اهو معاشرو سنڌي هجي، پنجابي هجي، بلوچي هجي، پختون هجي، براهوي هجي، يا سرائڪي ۽ ڪشميري هجي، اهڙيءَ طرح، پاڪستان ۾ هر صوبي يا اُن صوبي جي اندر معاشري کي، قدرت طرفان، پنهنجي پنهنجي زبان عطا ٿيل آهي. ان هر معاشري اندر روزمره جي ڪاروهنوار اٿڻي ويهڻي، وڻج واپار علم ادب، تعليم ۽ تدريس جو ذريعو هميشه اُن معاشري جي زبان ٿي هوندي آهي. انڪري اهڙي معاشري اندر اُن قوم جي مادري زبان ٿي، اُن قوم جي نفسياتي جذبن ۽ ڪيفيتن کي اُڃاگر ڪرڻ جو وسيلو هوندي آهي. نفسيات ۽ لسانيات جي ماهرن جو اهو رايو آهي ته هر معاشري ۾ جنم وٺندڙ هر ٻار سڀ کان پهرين جيڪا ٻولي ٻڌندو آهي، اها اُن ٻار جي مادري زبان ٿي هوندي آهي. اهو ئي سبب آهي جو جيئن جيئن اهو ٻار پنهنجي معاشري اندر وڌندو ۽ وڏو ٿيندو ويندو آهي، تيئن تيئن، پنهنجي مادري زبان سان، اُن ٻار جو نفسياتي طور نينهن جو ناتو ڳنڍجي ويندو آهي. جنهن کان پوءِ اُن ٻار کي ان مادري زبان کان ٽوڙڻ يا جدا ڪرڻ، ڪنهن به ماڻهوءَ جي وس جي ڳالهه ڪانه هوندي آهي. اهو ئي سبب آهي جو سنڌي معاشري ۾ جنم وٺندڙ هر ٻار جو پنهنجي مادري زبان سنڌيءَ سان، نفسياتي طور ڳانڍاپو هوندو آهي، جنهن کان هن کي جدا ڪرڻ ممڪن ئي نه آهي. ٻين لفظن ۾ هيئن چئبو ته سنڌي ٻوليءَ سان

سنڌي معاشري اندر رهندڙ هر سنڌي ماڻهوءَ جو نفسياتي ڳانڍاپو آهي، جيڪو اتوت آهي ۽ اهو هر حالت ۾ قائم ۽ دائر رهندو آهي.

3. (الف) نامور مفڪر سنڌ ڄاڻي علامه آءِ آءِ قاضي، 1949ع ۾ لاڙڪاڻي ۾ منعقد ڪيل، سنڌي ادبي ڪانفرنس ۾، 'سنڌي ٻولي' - ان جي بقا ۽ بچاءَ جي عنوان سان موڪليل پيغام ۾ فرمايو ته:

"انسان فطري طور سماجي فرد آهي، ڇو ته بغير سماجي اجتماع جي، هو 'انسان' بڻجي نٿو سگهي. بقول قرآن حڪيم 'خلق الانسان علم البيان'. اجتماعي زندگيءَ جي هيءَ فطري تقاضا آهي، ته انسان کي بيان جي قوت هجي، ڇاڪاڻ ته تبادلہ خيالات هڪ لازمي ضرورت آهي. انهيءَ ڪري ئي قوم جي اجتماعي زندگي، ٻوليءَ کي تشڪيل ڏئي ٿي، ان کي ترقي وٺائي ٿي، ۽ ان کي باقي رکي ٿي. جيڪڏهن اهي ضرورتون باقي نٿيون رهن ته پوءِ ٻوليءَ جو باقي رهڻ به بي معنيٰ آهي."

سنڌ جو ٻيو بين الاقوامي دانشور ڊاڪٽر نبي بخش خان بلوچ، پنهنجي هڪ مقالي، سنڌي ٻولي، ان جو ماضي، حال ۽ مستقبل ۾ لکي ٿو:

"انسان جي پيدائش جي اها هڪ تقاضا آهي ته کيس پنهنجن خيالن جي بيان ڪرڻ جي قوت هجي. يعني ته انسان کي ٻيءَ مخلوق جي پيٽ ۾، هڪ اهڙي مخصوص ٻولي هجي، جنهن ۾ هو مسلسل طور پنهنجي اندروني جذبات، احساسات ۽ خيالات کي بيان ڪري سگهي. انسان ذات جي مختلف گروهن جي ٻولين جو وجود، ۽ ان جي ساخت ۽ سٽاءَ، فطرت جو هڪ ايڏو وڏو معجزو آهي، جنهن تي لسانيات جا ماهر جيئن جيئن ٿا وڌيڪ ويچار ڪن، تيئن تيئن ٿا واه واه ڪن."

ڊاڪٽر بلوچ صاحب اڳتي فرمائي ٿو:

"فطرت جي سوانح نگار ۽ انسانيت جي علم بردار جلال الدين روميءَ، فطرت جي هن معجزو کان متاثر ٿي چيو ته:

هر کي را اصطلاح داره ايم، هر کي را کير تي بناده ايم،

هنديان را اصطلاح هند مدح، سنڌيان را اصطلاح سنڌ مدح

يعني هر ڪنهن کي پنهنجي پنهنجي جدا ٻولي مليل آهي ۽ هر ڪنهن جي هڪ جدا طرز زندگي آهي. هند وارن کي هند جي ٻولي ڄڳائي، ۽ سنڌ وارن کي سنڌ جي ٻولي سونهي، مطلب ته هر قوم کي پنهنجي هڪ نرالي ٻولي آهي ۽ هڪ نرالو تمدن آهي، ۽ جيئن ته اهي خصوصيتون قانون فطرت جي عين مطابق آهن، انهيءَ ڪري انهن جو احترام به لازمي آهي.

4- سنڌ جي مشهور تعليمي ماهر، اديب ۽ نقاد، محترم عثمان علي انصاري، پنهنجي هڪ مضمون ۾ لکيو هو ته:

"دنيا جي ماهرن جو ٻارن لاءِ تعليمي زبان لاءِ فقط هڪ ئي حڪم آهي، اهو هي آهي ته ٻارن

کي تعليم فقط انهيءَ زبان ۾ ڏني وڃي جا اُن ٻار جي 'نيم شعوري زبان' آهي. يعني اها زبان جنهن ۾ ٻار خواب لهندو آهي. اها زبان جا بي اختياريءَ واريءَ حالت ۾ سندس منهن مان نڪري ٿي. ڇو ته اهڙيءَ زبان جي ڳالهائڻ يا سمجهڻ ۾ ٻار جي ذهني قوتن تي ٻار نه پوندو. اهڙيءَ زبان ۾ هو هڪ ڳالهه ڪنهن ماستر يا پنهنجي ڪنهن بزرگ جي سمجهائيءَ بنا، ڪنهن به تڪليف جي، سمجهي سگهندو ڪنهن به مشڪل مسئلي کي، جيڪو اهڙيءَ زبان ۾ لکيل هوندو ٻار تمام ٿوري ذهني ڪاوش سان، ذهن نشين ڪري سگهندو پر جي تعليم جي زبان، سندس خواب جي زبان نه آهي ۽ هي دنيا جي هي ڪهڙي به زبان آهي ته سندس ذهني تازگيءَ جو تمام وڏو حصو فقط انهيءَ زبان جي سمجهڻ ۾ خرچ ٿي ويندو ۽ معلومات جو نور سندس ذهن ۾ داخل ٿي ڪين سگهندو. اهو ئي آهي جو 'تعليمي زبان' بابت 'تعليم' جو نظريو جو بلڪل حتمي ۽ آخري نظريو آهي، جنهن ۾ ڪا به ردوبدل ٿي نٿي سگهي."

محترم انصاري مٿي بيان ڪيل 'نيم شعوري زبان' لاءِ لکي ٿو:

"اها نيم شعوري زبان ڪهڙيءَ طرح سکبي آهي ڪڏهن سکبي آهي، ۽ ڪنهن کان سکبي آهي: انهن سوالن جا جواب به تعليم جي ماهرن طئي ڪري ڇڏيا آهن، ڇاڪاڻ ته دنيا جي تعليم جي ماهرن، نيم-شعوري زبان کي دنيا جي تعليم جي بنيادي زبان قبول ڪيو آهي. تعليم جي ماهرن جي نظر ۾ دنيا جو هر ٻار اها نيم-شعوري زبان، بنا ڪنهن ڪوشش جي، جنم کان چار- پنج مهينا پوءِ ماءُ جي هنج ۾ سکڻ شروع ڪندو آهي. تعليم جي ماهرن جي راءِ موجب، انهيءَ عمر کان ئي ٻار جي ذهن تي اها نيم-شعوري زبان پنهنجا نقش چڙهي ويندي آهي. باقي سڀ زبانون هُو زماني جي مجبورين يا ضرورتن سبب سکندو آهي."

محترم انصاري هن ٺڪتي بچي وضاحت ڪندي لکيو آهي ته:

"اسان مان هزارين شخص انگريزيءَ ۾ تعليم وٺي پنهنجن پنهنجن ڪمن ۾ ماهر ٿيا آهن، ڪي وڪيل ٿيا آهن، ڪي انجنيئر ٿيا آهن ته ڪي ڊاڪٽر ٿيا آهن، پر ڇاڪاڻ ته اهو وڪالت، ڊاڪٽري يا انجنيئريءَ جو علم هڪ اهڙيءَ زبان ۾ پرايو اٿن، جا زبان هنن مجبوريءَ کان سکي آهي، تنهن ڪري اهڙن ماڻهن ۾ نه تخليقي قوتون پيدا ٿي سگهيون، نه ئي وري ڪين جدت جي ڪا واٽ ملي. پري نه وڃو پنهنجي ڪنهن وڏي ڊاڪٽر جي لياقت جي پيٽ، ڪنهن انگريز ڊاڪٽر سان ڪري ڏسو اوهان کي هڪ نمايان فرق محسوس ٿيندو. اهو فرق انهيءَ ڪري نه آهي ته اسان جا جوان ڪنهن به علم ۾ پرائڻ ۾ انگريز جوانن کان ذهني قوتن ۾ گهٽ آهن، پر اهو فرق فقط هن ڪري آهي جو اسان جا جوان، اهو علم هڪ اهڙيءَ زبان ۾ ٿا حاصل ڪن، جنهن زبان جي سمجهڻ ۾ ڪين پنهنجي سموري ذهني تازگي خرچ ڪرڻي ٿي پوي ۽ پوريءَ معلومات کي سمجهڻ لاءِ سندن دماغ ۾ باقي بلڪل ٿوري قوت وڃي ٿي بچي."

انهيءَ وضاحتي بيان کان پوءِ، محترم انصاري انهيءَ ڳالهه تي زور ڏيندي فرمايو آهي ته: ”هر اُن سنڌي ٻار کي تعليم سنڌي زبان ۾ ڏيڻ گهرجي، جنهن جي گهر ۽ ماحول جي زبان سنڌي آهي. ۽ جنهن ٻار جي شعوري ۽ نيم-شعوري حالتن ۾ سنڌي زبان سان واسطو ٿوري.“ پنهنجي هن دليل کي جاري رکندي، انصاري صاحب فرمايو ته:

”جنهن ٻار جي نيم-شعوري زبان اردو آهي ۽ کيس تعليم به انهيءَ زبان ۾ ئي ملي ٿي، اهڙي ۽ ٻار جي پيٽ ۾ هڪ سنڌي ٻار کيئن اچي سگهندو جنهن جي نيم-شعوري زبان ته سنڌي آهي، پل اعليٰ تعليم لاءِ هُو اردو، انگريزي يا ٻي ڪا زبان پڙهي ٿو. اهڙيءَ ٻار جي نه معلومات مڪمل هوندي، نه ئي وري زبان مڪمل هوندي. اهڙي ٻار کي پنهنجن جواهر ٻارن جي به ڄاڻ نه هوندي.“

اهو ئي سبب آهي جو انصاري صاحب توڙي ٻين تعليمي ماهرن جو رايو آهي ته هر قوم جي فطري صلاحيتن کي اجاگر ڪرڻ لاءِ مناسب قدم هي ٿيندو ته ان قوم جي ٻارن کي سندن نيم شعوري زبان ۾ مڪمل تعليم ڏني وڃي، جڏهن کان هواسڪول وڃڻ شروع ڪري.

اهڙن تعليمي ماهرن اها شڪايت پئي ڪئي آهي ته هر پاڪستاني ٻار سان ائين چيو آهي جو سندن گهرن ۽ گهروارين گهڻين جي زبان هڪ آهي، انهن جي اسڪولن ۽ ڪاليجن ۾ استعمال ٿيندڙ زبان ٻي آهي، ته وري انهن جي آفيسن ۽ دفترن ۾ لکپڙهه جي زبان وڃان ٿي ٽين آهي، يعني هو سوچين هڪ زبان، ۾ رانديون روينديون، وندرون ۽ ڪچهريون، پنهنجي ان زبان ۾ ئي ڪن، تعليم ٻي زبان ۾ حاصل ڪن ته وري سندن آفيسن ۽ دفترن ۾ لکپڙهه ٽينءَ زبان ۾ ڪن، ۽ آفيسن جا سرڪيولر ۽ نوٽيفڪيشن به اُن ئي دفتری زبان ۾ نڪرن. اهڙو ظلم دنيا جي ڪنهن به ملڪ جي ٻارن سان شايد ئي ڪئي ٿيندو هجي.

5- تعليمي ماهرن، هر قوم جي زبان جي صلاحيتن ۽ خوبيين کي، پنهنجي رپورٽن ۾ مڪمل دليلن سان اجاگر ڪيو آهي، انهن ماهرن جي اهڙين رپورٽن کي، سياسي نظر سان ڏسندڙن ماڻهن کي اهي رپورٽون شايد نه به آڻڻديون هجن، پر يونيسڪو جهڙي اداري جي تعليمي ماهرن کي، سنڌي پنجابي، بلوچي، پشتو، سرائڪي، براهوي ۽ اهڙين ٻين زبانن جي علمي، ادبي، تهذيبي، تمدني ۽ ثقافتي اهميت جي باري ۾ پوري پوري ڄاڻ هئي.

علم اللسان، علم ادب ۽ ٻين علمن جو هر ڪو ڄاڻو اهو دعويٰ سان چوندو آهي ته سنڌي زبان ۾ هر هڪ تعليمي مضمون تي علمي خزانو ۽ ڇپيل مواد، مناسب انداز ۾ موجود آهي. سنڌي زبان، هر هڪ موضوع تي، هڪ معقول حد تائين خيالن جي اظهار ڪرڻ جي اهل زبان آهي. سنڌي زبان ۾، ٻين سنڌيل ۽ زنده زبانن وانگر هيءَ خصوصيت به موجود آهي ته اها دنيا جي ڪنهن به ٻيءَ زبان جي لفظن کي، اُڏارو وٺي، انهن کي پنهنجي لسانياتي ۽ وياڪرڻي سانچي ۾ وجهي، پنهنجو ڪري سگهڻ جي هر ڪا صلاحيت رکي ٿي.

6- پاڪستان جي هر تعليمي ماهر کي هيءَ خبر ضرور پوندي آهي ته سنڌي ٻارن جي چوويهن ئي

ڪلاڪن جي زبان سنڌي ٿي آهي. ان ڪري ڪنهن به سنڌي ٻار کي صحيح معنيٰ ۾ جيڪڏهن تعليم سان روشناس ڪرڻو آهي ۽ ڪرڻ به گهرجي ته اها تعليم کيس پنهنجي مادري زبان ذريعي ٿي ڏيڻ گهرجي. ڇاڪاڻ ته اهو ان ٻار جو پيدائشي حق آهي.

محترم محمد ابراهيم جويو پنهنجي هڪ مضمون ۾ يونيسڪو جي حوالي سان، 'تعليم جي عمل ۾ مادري زبان جو ڪردار' جي باري ۾ لکي ٿو ته:

”مادري زبانن جي تعليمي ڪردار (Education Role) جي حمايت ۾ جيڪو مادري زبانن جو فطري ۽ اصولي ڪردار آهي عالمي پيماني تي، پهريون ڀيرو 1951ع ۾ يونيسڪو جي ماهرن جي ميٽنگ ۾ هڪ زوردار ۽ پُر اعتماد آواز اٿيو. اُن ميٽنگ واري ڪارروائيءَ جي رپورٽ، 1953ع ۾، سڄي دنيا جي قومن جي عام اطلاع طور پڌري ٿي. جنهن ۾ هڪ مطلوب ڪُلبي طور اهو رايو ظاهر ڪيو ويو ته ’تعليم جي بهترين قسم جو عمل، ماءُ جي ٻوليءَ ۾ ٿي ممڪن آهي... شاگردن کي، پنهنجي اسڪولي تعليم ماءُ جي ٻوليءَ ۾ ٿي شروع ڪرڻ گهرجي، ۽ اُن جو استعمال تعليم جي ممڪن کان ممڪن مٿاهين درجي تائين وڌائڻو رهجي.“

جويو صاحب، ساڳئي مضمون ۾ اڳتي لکي ٿو ته:

”اقوام متحده جي ’يونسڪو‘ تنظيم طرفان تعليمي اصول ۽ عمل بابت اهي اظهار ۽ اعلانيه رايو، اُن مسئلي تي عالمي فتويٰ جو درجور ڪن ٿا، جن جي تسليميءَ کان انڪار ۽ تعميل کان گريز فقط اُهي حلقا ڪن ٿا، جي پنهنجي استحصال بالادستي ۽ حاڪميت کي قائم رکڻ چاهيندا آهن، يا اُهي جيڪي پنهنجي زبردست حيثيت يا غلامانه صورتحال تي راضي هوندا آهن، يا اُن تي مطمئن رهن ٿا.“

اهڙيءَ طرح 1951ع ۾ اقوام متحده طرفان دنيا جي تعليمي ماهرن جي، فرانس جي مرڪزي شهر پيرس ۾ هڪ ڪانفرنس ڪوٺائي وئي، اُن ڪانفرنس ۾ بنيادي تعليم تي متفق طور هڪ رپورٽ مرتب ڪئي وئي، جنهن ۾ هيٺيان چار اهم تعليمي اصول منظور ڪيا ويا:

- (i) مادري زبان ٿي هر شخص لاءِ سندس خيالن جي اظهار جو هڪ قدرتي ذريعو آهي ۽ سندس خيالن جي اظهار کي پوريءَ طرح طاقت وٺائڻ، هن جي شروعاتي ضرورتن مان هڪ نهايت ئي اهم ضرورت آهي.
- (ii) هر هڪ شاگرد جي درسي تعليم لازمي طور سندس مادري زبان جي ذريعي ٿي عمل ۾ اچڻ گهرجي.
- (iii) ڪنهن به زبان جي بناوت ۾ اهڙي قسم جي ڪا به بنيادي ڪمزوري نه آهي، جا کيس انسان جي موجوده علم ۽ فن ۽ موجوده تهذيب جي اظهار جي وسيلي بڻجڻ کان روڪي سگهي.
- (iv) مادري زبان جو نعر البدل ٻي ڪا به زبان ٿي نٿي سگهي، پوءِ چاهي اها ٻين الاقوامي زبان ڇو نه هجي، جيستائين اسان جا ٻار اسڪولن ۾ داخل ٿيڻ کان اڳ ئي انهيءَ ٻي زبان کان چڱيءَ طرح واقف نه هجن.

8- مادري زبانن ذريعي تعليم ڏيڻ جي سلسلي ۾ ’وارن ويبسٽر‘ نالي هڪ مشهور تعليمي ماهر پاڪستان لاءِ 1965ع ۾ ’يونسڪو‘ جي هڪ ٽيم طرفان تيار ڪيل هڪ رپورٽ جو ذڪر ڪيو آهي.

جنهن (رپورٽ) ذريعي يونيسڪو جي ان ٽيم پاڪستان سرڪار کي، 1965ع ۾ پاڪستان ۾ ذريعي تعليم جي سلسلي ۾ مشورا ڏنا هئا. ان رپورٽ ۾ ڄاڻايل آهي ته: ”وڏي بحث مباحثي ۽ سوچ ويچار کان پوءِ اهو فيصلو ڪيو ويو ته ابتدائي تعليم واري درجي کان وٺي، ٻارن توڙي وڏي عمر وارن ناخوانده بالغن کي تعليم ڏيڻ جو واحد ذريعو مادري زبان ئي آهي.“

هن رپورٽ ۾ وڌيڪ ڄاڻايل آهي ته: ”ذريعي تعليم لاءِ ظاهري طور مڃيل ۽ رائج اصول هيءُ آهي ته نفسياتي طور ۽ تعليم جي سکيا جي مڃيل اصولن موجب، مادري زبان ئي ٻارن توڙي ناخوانده بالغن جي سکيا جو واحد ۽ ڪامياب ذريعو آهي.“

وارن ويبسٽر يونيسڪو جي 1965ع واريءَ انهيءَ رپورٽ جي حوالي سان اڳتي لکي ٿو ته: ”پاڪستان ۾ مادري زبانن ذريعي، ٻارن ۽ ناخوانده بالغن کي تعليم ڏيڻ علم اللسان، علم الانسان ۽ سياسي لحاظ کان وڌيڪ سمجھ ۽ فهم وارو فيصلو ٿيندو پر پاڪستان جهڙي ملڪ ۾ اهڙو فيصلو هميشه سياسي مقصدن جو محتاج رهيو آهي. ڪامورا شاهي ۽ سياسي استحصال جي ڪري مادري زبانن ۾ تعليمي مواد جي تيار ڪرڻ واري عمل کي روڪڻ ۾ بدني تي ۽ گمراه ڪندڙ ڪوششون ڪارفرما رهيون آهن. جنهنڪري پاڪستان ۾ اتحاد ۽ قومي يڪجهتي واري جذبي کي رد ڪري مادري زبانن جي ترقيءَ کي فقط هڪ ٻوليءَ جي عيوض قربان ڪيو ويو آهي.“

9- ان ڪري هڪ سنڌي ٻار جي لاءِ سنڌي زبان کان سواءِ ٻي ڪا به بنيادي ۽ ابتدائي تعليم جي تدريس لاءِ نعم البدل طور ڪم آڻڻ، اُن ٻار جي مستقبل کي تباه ڪرڻ جي برابر ٿيندو. اهو ئي هڪ وڏو دليل آهي ته هر سنڌي ٻار کي سندس ابتدائي درجي کان وٺي اڳتي مڪمل تعليم، سندس مادري زبان سنڌيءَ ۾ ئي ڏيڻ گهرجي.

شمس العلماء مرزا قليچ بيگ: سنڌي لسانيات جو هڪ اوائلي عالم

1 (الف) شمس العلماء مرزا قليچ بيگ سنڌ جو هڪ اهو يگانو عالم ٿي گذريو آهي، جنهن انگريزن جي اوائلي دور کان وٺي، 1929ع تائين، سنڌي نثر توڙي نظم جي هر صنف تي ڀرپور نموني سان لکي، سنڌي ادب کي عالمي ادب جي ميدان ۾ مڃرائي ڇڏيو. اهو ئي سبب آهي جو مون کيس، 1997ع ۾ پنهنجي هڪ مقالي ۾، سنڌي نثر جو ابو سڏيو هو. مرزا صاحب مرحوم سنڌي علم ادب جي گهڻو ڪري هر صنف کي، مشرقي توڙي مغربي ٻولين ۾ علم ادب تي ڪنيل ڌار ڌار صنفن مان سنڌي ٻوليءَ ۾ ترجمو ڪري، ان (سنڌي ٻوليءَ) کي علم ادب جي ميدان ۾ مالا مال ڪري ڇڏيو. اهڙيءَ طرح، انهن صنفن تي مرزا صاحب پنهنجا طبعزاد ڪتاب پڻ لکيا.

هن مقالي ۾ آءٌ شمس العلماء مرزا قليچ بيگ جي فقط سنڌي لسانيات جي موضوع تي لکيل ۽ ترجمو ڪيل ڪتابن مان به فقط لکيل 'سنڌي وياڪرڻ' تي تنقيدي جائزي تائين محدود رهندس، ڇاڪاڻ ته هيءُ هڪ اهڙو موضوع آهي، جنهن تي مرزا صاحب جي حوالي سان، گهٽ ۾ گهٽ هڪ ڪتاب ته لکي سگهجي ٿو.

(ب) لسانيات ڇا آهي، يا سنڌي لسانيات ڇا کي ٿو چئجي، ان جي باري ۾ سنڌي زبان ۾ سنڌ ۽ هند ۾ ويجهڙائيءَ ۾ گهڻو ئي ڪجهه لکيو ويو آهي ۽ ساڳئي وقت لکجي به رهيو آهي. ان کان سواءِ هن موضوع تي انگريزي، روسي، جرمن، فرينچ، هندي ۽ ٻين ٻولين ۾ به گهڻو ئي ڪجهه لکجي چڪو آهي ۽ هر سال لکجي رهيو آهي. انهيءَ هوندي به آءٌ پنهنجي هن مقالي ۾، سنڌي لسانيات جي باري ۾ پڙهندڙن جي ڌيان ڇڪائڻ لاءِ پنهنجا خيال ظاهر ڪرڻ چاهيان ٿو. هن مقالي ۾ اهو به چيو ويو آهي ته سنڌي لسانيات جي باري ۾ مرحوم مرزا قليچ بيگ ڇا ڇا لکيو آهي ۽ هي بزرگ، سنڌي لسانيات جي ڪهڙين ڪهڙين شاخن جي باري ۾، 1916ع کان وٺي تاحيات پنهنجن خيالن جو اظهار ڪندو پئي رهيو.

(ت) (i) سنڌي ٻولي ۽ سنڌي ادب جا عالم اهو ڄاڻن ٿا ته سنڌي لسانيات واري موضوع تي، مرزا صاحب مرحوم جو ڪتاب 'سنڌي وياڪرڻ' جيڪو چئن حصن ۾، پهريون ڇاپو ڇپجي پڌرو ٿيو هو، ان ڪتاب ۾، مرزا صاحب، سنڌي ٻوليءَ جي تاريخ، سماجي لسانيات، سنڌي صوتيات، سنڌي صرف و نحو صنابير بدايع ۽ علم عروض جي باري ۾، ان زماني ۾ يعني اڄ کان هڪ سئو سال اڳ، تفصيل سان بحث ڪيو آهي. ان زماني ۾، سنڌي لسانيات جي سلسلي ۾ هڪ بهترين ڪوشش طور هڪ لاجواب ڪتاب مڃيو ويو هو پر وقت گذرڻ سان گڏ، دنيا ۾ هر علم جي ڄاڻ ۾ وڏي ترقي ۽ تبديلي آئي آهي. انهيءَ ڪري لسانيات جي علم ۾ پڻ ڪافي تبديليون آيون آهن. ان ۾ به نوان خيال، نئون سوچون ۽ عالمن طرفان نوان نظريا پيش ڪيا ويا آهن، اهو ئي سبب آهي جو اڄ مرحوم مرزا قليچ بيگ ۽ پروفيسر پيرو مل آڏواڻيءَ کان سواءِ، لسانيات جي موضوع تي لکندڙ اڳوڻن عالمن جا نظريا ۽ رايو، اڄ جي لسانيات جي نظرين ۽

سوچن جي پيٽ ۾ پراڻيون ۽ متروڪ ٿي ويل محسوس ٿين ٿا. مثال طور، مرزا صاحب مرحوم سنڌي وياڪڙ جي ڀاڱي ٽئين جي باب ٻئي ۾ سنڌي ٻوليءَ جي تاريخ، هنن لفظن ۾ بيان ڪئي آهي:

”ٻولين جي شجري موجب، سنڌي ٻولي، آرين جي قديم ۽ شريف ٻوليءَ جي ڪٽنب مان آهي، جنهن مان نڪتل ٻولين جي ڳالهائڻ وارا اڪثر جهان جي تاريخ ۾ ماڻهن جا مهندار ۽ سڌاري جا باني ٿي گذريا آهن. انهيءَ ٻوليءَ جي ايشيا تي ”ڏو“ يا ”ڌار“ مان، جن ٻن نڪتل ٻولين جو واسطو سنڌي ٻوليءَ سان رهيو آهي، سي آهن: هندي ۽ ايراني. هندي ٻولين يا شاخن مان، سڀني جي سردار سنسڪرت آهي. انهيءَ جون قديم ۽ اوائلي ٻوليون: پراڪرت ۽ ڀالي ٻوليون هيون. انهن مان پراڪرت، پنهنجين شاخن سميت، اتر هندستان جي ٻولين جي ماءُ آهي ۽ ڀالي وري ڏکڻ هندستان جي ٻولين جي پيدا ڪندڙ آهي. انهيءَ شجري موجب، سنڌي ٻولي، پراڪرت جي ڌيءَ آهي ۽ سنسڪرت جي ڏوهتي آهي. انهيءَ ڪري ڪٿي هڪ خيالي زال سمجهو پر پهرين هڪڙي مسلمان عرب سان پرڻي، ۽ انهيءَ جي مرڻ کان پوءِ اها هڪڙي گڏيل ذات واري مسلمان سان پرڻي، جنهن ۾ تاتاري، مغل، افغان ۽ بلوچڪورت يا نسل گڏيل هو. انهيءَ کان پوءِ هڪڙي ڪرسچن انگريز کي هٿ آئي. اها زال، ’سنڌ‘ يا ’سنڌي ٻولي‘ هئي. انهيءَ جي پهرين شادي سن 711ع ۾ ٿي، جڏهن عربن سنڌ فتح ڪئي. ٻي شادي 1026ع ۾ ٿي، جڏهن محمود غزنوي سنڌ فتح ڪئي، ۽ کانئس پوءِ پٺاڻ، مغل ۽ ٻين خاندانن جا مسلمان بادشاهه آيا. ٽين شادي 1843ع ۾ ٿي، جڏهن انگريزن سنڌ فتح ڪئي. هر هڪ مڙس مان، ان کي اولاد ٿيو جي سڀ صلح ۾ پيا گذارين، پر افسوس آهي ته ٿورن ڏينهن کان، ڪن سببن ڪري انهن جي وچ ۾ الجھت ۽ مخالفت ٿي آهي ۽ ڪن خير خواهن جي ڪوشش آهي ته انهن جي وچ ۾ وري پرچاءُ ڪن ۽ اتفاق پيدا ڪن. جيئن اڳي هوندو هو (مرزا قليچ بيگ، 1992ع: 173 ۽ 174).

مرزا صاحب، پنهنجي انهيءَ ساڳي راءِ ۾ اڳتي لکيو آهي ته:

”هاڻي ڏسڻ ۾ ايندو ته سنڌي اصل هندڪي زبان آهي، تنهن ڪري منجهن بيشمار لفظ آهي آهي جي پراڪرت جي معرفت، سنسڪرت مان ورتل آهن، جن مان گهڻا صورت بدلائي ڪم اچن ٿا. انهيءَ هوندي به ڪي لفظ نج سنڌ جا وائي آهن، خصوصاً، ب، ج، ڇ، ڙ، ڳ، گ ۽ ڻ حرفن وارا، جيئن: ڏاهر، ڏهرسين ۽ ٻيا اهڙا نالا يا لفظ تاريخ ۾ ملن ٿا ۽ ڪي ٻيا به آهن جيئن ته: جُنگ، ڏنگ، ڏينگ، ڏنگ ۽ ٻيڙي، انهن ۾ اصل هندي ۽ نج سنڌي لفظن کان سواءِ باقي ٻيا عربي، فارسي، ترڪي ۽ ٻين ٻولين جا لفظ آهن، حساب ڪيو اٿن ته سنڌيءَ ۾ سنسڪرت جا اصل ٻارهن لفظ آهن، ساڍا ٽي هزار نج سنڌي لفظ آهن، اڍائي هزار عربي لفظ آهن ۽ ٻيا ٻه هزار فارسي وغيره ٻولين جا لفظ آهن، پر سنڌيءَ جي نسبت ۾ ايتري تعريف ڪرڻ لازم آهي ته اها پنهنجي ماءُ ۽ نانيءَ ڏانهن سڄي، ايماندار ۽ وفادار

رهي آهي، جو انهن جون گهڻيون اصولڪيون صورتون، سندس ٻين پيشن کان منجهن گهڻيون ۽ زياده صحيح موجود آهن. مثلاً: فعل ۽ ظرف، سي البت عربي ۽ فارسي نموني تي ٺهيل آهن، باقي ٻيون سڀ صرف ونحو جون صورتون، سنسڪرت ۽ پراڪرت وياڪرڻ سان موافقت رکن ٿيون ۽ منجهس ايترا ته سنسڪرت ۽ پراڪرت لفظ اصولڪي يا بدليل صورت ۾ موجود آهن، جو انهن مان نڪتل ٻين ٻولين ۾ نه آهن، جيئن مرهٽي، گجراتي، پنجابي، بنگالي ۽ هندي وغيره“ (مرزا قليچ بيگ، 1992ع: 174)

(ث) (i) مرزا صاحب جي انهيءَ راءِ کي جديد لسانيات جي حوالي سان، سنڌي ٻولي توڙي واديءَ سنڌ جي ٻين ٻولين، جهڙوڪ: پنجابي، سرائڪي، ڌارڊي، هندڪو ۽ راجسٿاني وغيره جي بڻ بنياد جي باري ۾ ڏنل راءِ سان پيٽڻ کان پوءِ اهو چئي سگهجي ٿو ته مرزا صاحب جي اها راءِ هاڻي تمام پراڻي آهي، ۽ هن موضوع تي انهن سڀني ٻولين جي ماهرن هاڻ، پنهنجا نوان خيال ظاهر ڪيا آهن. عام لسانيات جي هڪ شاگرد جي راءِ موجب، آءٌ هن راءِ جو آهيان ته:

”سنڌي توڙي اهي سڀ ٻوليون، غير-آريائي خاندان واريون ٻوليون آهن. انهن سڀني ٻولين جون پاڙون، موهن جي دڙي واري تهذيب ۾ ڪٽل آهن. اهي ٻوليون، واديءَ سنڌ ۾ آرين جي اچڻ کان صديون اڳ، هن واديءَ ۾ نه صرف ڳالهايون وينديون هيون، پر سنڌي ٻولي ته لکي به ويندي هئي. سنڌي ٻولي، ته دراوڙي ٻولين سان به ڪن خاصيتن جي ڪري هڪجهڙائي رکي ٿي. آرين جي سنڌو ماڻھو ۾ اچڻ کان پوءِ سنڌي ٻولي ۾ پراڪرت ٻولين جا بيشمار لفظ داخل ٿي ويا، پر اُن (سنڌي ٻوليءَ) جي سٽاءُ (Structure) تي، آريائي ٻولين جو ڪو معمولي اثر مس ٿيو ۽ اُن سنڌي ٻوليءَ جو سٽاءُ، گهڻي قدر اهوئي ساڳيو قديم ۽ ديسي رهيو. سنڌي ٻوليءَ آريائي ٻولين کان جيتوڻيڪ ڪافي لغوي خزانو ورتو ته موت ۾ انهن (پراڪرت ٻولين) کي گهڻوئي ڪجهه ڏنو. انهيءَ دھوي جا ثبوت تڏهن ملن ٿا، جڏهن آريائي ٻولين، پراڪرت، سنسڪرت ۽ فارسي ٻوليءَ جي سنڌي ٻوليءَ سان پيٽ ڪئي ويندي“ (الانا، غلام علي، ڊاڪٽر 2000ع: ٻه ٻول، ص ٣)

(ii) مرزا صاحب جو هيءُ رايو به قبول ڪرڻ جهڙو نه آهي، جنهن موجب مرزا صاحب، پنهنجيءَ تحقيق، سنڌي وياڪرڻ ۾ صفحي 174 تي لکيو آهي: ”ڏکڻ هندستان جي ٻولين کي پيدا ڪندڙ ڀالي زبان آهي“ (ص 174) بلڪه دنيا ۾ جديد لسانيات جا سڀ ماهر هاڻي اهو تسليم ڪري چڪا آهن ته ڏکڻ هندستان ۾ رائج ٻوليون، دراوڙي خاندان سان تعلق رکن ٿيون، جيڪي غير-آريائي ٻوليون آهن. دراوڙي ٻولين جو واسطو واديءَ سنڌ جي قديم ۽ مقامي ٻولي (سنڌو) جي پروڻو-ڊرئويڊين شاخ سان آهي.

2 (الف) مون پنهنجي هن مقالي جي عنوان ۾ مرزا قليچ بيگ کي سنڌي لسانيات جو اوائلي عالم انهيءَ ڪري سڏيو آهي، جو مرزا صاحب جا، سنڌي ٻوليءَ جي بڻ بنياد، سنڌي صرف ۽ نحو ۽ سنڌي صوتيات جي باري بيان ڪيل رايو اوائلي آهن. مرزا صاحب، پنهنجا اهي رايو 1916ع ۾ سندس

لکيل 'سنڌي وياڪرڻ' ۾ ڏنا هئا. هن موضوع تي مرزا صاحب کان اڳ ۽ پوءِ لسانيات جي ملڪي توڙي غير ملڪي ماهرن وڏي ڇنڊڇاڻ ڪئي، پر هن موضوع تي تحقيق جي سلسلي ۾ سڄي دنيا ۾ انقلاب تڏهن آيو جڏهن 1931ع ۾ سر جان مارشل جي طرفان، موهن جي دڙي جي آثارن جي باري ۾ ڏنل رپورٽ ڇپجي پڌري ٿي هئي. سر جان مارشل جي انهيءَ رپورٽ کان پوءِ آرڪيالاجيءَ جي ڪيترن ئي ماهرن قديم زماني ۾ سنڌو تهذيب ۾ رائج ٻوليءَ توڙي سنڌو ماڻھو جي تهذيب ۽ تمدن جي باري ۾ مذڪوره رپورٽ، دنيا جي ماهرن جا نظريا ٽٽي بدلائي ڇڏيا، ۽ هر ماهر اهو رايو ڏنو ته ننڍي کنڊ جي تاريخ، هاڻ نئين سر لکڻ گهرجي.

(ب) مرزا صاحب جي 'سنڌي وياڪرڻ' جي باري ۾ ڇپيل ڇئن ٿي جلدن کي، سنڌي ادبي بورڊ، ملائي، هڪ ئي جلد جي صورت ۾، ان جون ٽيون ڇاپو 1992ع ۾ ڇپائي پڌرو ڪيو. ان جي 1992ع واري ڇاپي جي مهاڳ ۾ ان وقت جي سيڪريٽري محترم امداد حسينيءَ لکيو آهي ته:

"ورهاڱي کان اڳي، سنڌي ٻولي، تحقيقي توڙي تخليقي، ترجمي توڙي تعليمي لحاظ کان هڪ اهڙي معيار تي پهچي چڪي هئي، جو اسين اهو چئي سگهون ٿا ته سنڌي ٻولي، جديد دور ۾ پير پائي چڪي هئي ۽ سنڌي عالمن ۽ اديبن، شاعرن ۽ تعليمي ماهرن پاڻ اڀرڻ واري جذبي سان، ان ڏس ۾ جيڪو ڪم ڪيو آهي، اهو حيرت انگيز آهي ۽ اڄ به لوھ تي ليکي وانگر آهي ۽ ان دعويٰ جو ثبوت مرزا قليچ بيگ جي هيءَ لائين تصنيف، سنڌي وياڪرڻ آهي (امداد حسيني 1992ع: مهاڳ)

(ت) 1916ع ۾ مرزا صاحب جي ڇپيل هن وياڪرڻ کان اڳ ۽ پوءِ، سنڌي لسانيات جي ڪيترن ئي سنڌي ۽ غير سنڌي ماهرن، سنڌي وياڪرڻ جي موضوع تي قلم کنيو هو. انهن مان ڪن ماهرن جا نالا هي آهن: مسٽر واٽن، جان ڊبليو پارڪر (1834ع)، آر. ايف برٽن (1847ع)، ڪئپٽن جارج اسٽئڪ (1849ع)، ڪئپٽن جارج شرت (1866ع ۽ 1879ع)، جان بيمز (1872ع)، ڊاڪٽر ارنيسٽ ٽرمپ (1872ع)، سر گريئرسن (1902ع-1919ع)، مسٽر ايتڪن (1907ع)، سر رالف لئي ٽرنر (1923ع ۽ 1924ع)، ڊينيل جونز (1933ع)، ائٽنٽني زيويئر (1936ع)، گراهام بيلي (1938ع)، هيسڪل، سي ڊبليو (1942ع)، ڊاڪٽر سورلي (1953ع-1968ع) ۽ ڊاڪٽر ايڇ. ٽي ليمبرڪ (1964ع)، ان کانسواءِ ڪن روسي ماهرن به هن موضوع تي تحقيقي ڪم ڪيو آهي.

اهڙيءَ طرح، مرزا صاحب جي سنڌي وياڪرڻ (1916ع) کان اڳ ۽ پوءِ، ڪيترن ئي ڊيسي ماهرن به سنڌي وياڪرڻ جي باري ۾ تحقيق ڪئي، انهن مان ڪي ماهر هي هئا: جهٽ مل مارو مل وسناڻي (1866ع ۽ 1892ع)، ڏيارام وسڻ مل ميرچنداڻي (1914ع)، ڊولو مل بولچند، ريجھو مل ٿڌاڻي (1940ع)، پائيڄا (1942-43ع)، پيرو مل آڏواڻي (1925ع)، حڪيم فتح محمد سيوهاڻي (1965ع)، ڊاڪٽر ايڇ. ايم. ڊاڪٽر نبي بخش خان بلوچ (1950ع)، ديوان جيرا امداس دولترام (1957ع)، ڊاڪٽر لچمڻ خويچنداڻي (1968ع)، ڊاڪٽر مرليدر جيتلي (2000ع)، ڊاڪٽر چندر ڏاسواڻيءَ کانسواءِ ڊاڪٽر پرسو گوداڻي، ڪشنچند گلاب

سنگھ گدواڻي، ديوان ريوچند، دولت رام آڏواڻي، ليلا رام پريمچند واڏواڻي ۽ ڊاڪٽر ستيش روھڙا به جديد سنڌي لسانيات ۽ سنڌي وياڪڻ جي باري ۾ پنهنجن خيالن جو اظهار ڪيو آهي. اهڙيءَ طرح ويجهڙائيءَ ۾ محمد ابراهيم جويي، ڊاڪٽر نبي بخش خان بلوچ، پروفيسر علي نواز جتوئي، ڊاڪٽر محمد ابراهيم خليل، سراج الحق ميمڻ، عبدالقيوم 'صائب'، ڊاڪٽر محبت پرڙي، ڊاڪٽر عبدالمجيد ميمڻ سنڌي ڊاڪٽر فهميده حسين، ڊاڪٽر شمس الدين عرساڻي، ڊاڪٽر هدايت پريم، ڊاڪٽر عبدالجبار جوڻيجي، ڊاڪٽر الطاف جوکي ۽ مختيار ملاح پڻ تعريف جوڳو تحقيقي ڪم ڪيو آهي.

(ث) حقيقت ۾ سنڌي وياڪڻ جي سلسلي ۾ بنيادي تحقيقي ڪم مسٽر واٽن، ڪئپٽن جارج اسٽئڪ، ڊاڪٽر ٽرمپ، سر گريئرسن، ديوان جهٽ مل وسائڻي، مسٽر هيسڪل، مسٽر ڊولي مل، مرزا قليچ بيگ، پيرومل آڏواڻي ۽ سراج الحق ميمڻ ڪيو هو. پروفيسر پيرومل آڏواڻيءَ پنهنجي ڪتاب 'وڏو سنڌي وياڪڻ' (1925ع) جي مهاڳ ۾ اهو اعتراف ڪيو هو ته:

"پڇاڙيءَ ۾ آءٌ، شمس العلماء مرزا قليچ بيگ جي شڪر گذاري ڪرڻ فرض سمجهان ٿو جنهن صاحب پنهنجي دستخط سان سنڌي گرامر مون ڏي ڏياري موڪليو. جنهن مان توڙي سندس ڪتاب 'علم نحو' مان به مون ڪجهه مدد ورتي. وري جڏهن هيءُ ڪتاب تيار ڪري رهيو هوس تڏهن به هن صاحب تڪليف وٺي، سڄو گرامر پنهنجي نظر مان ڪڍيو. پروفيسر گربخشاڻيءَ پڻ پويان پاڻا نظر مان ڪڍي ڏنا، جنهن لاءِ آءٌ هن صاحب جو پڻ شڪر گذار آهيان. (پيرومل آڏواڻي، 1925ع: مهاڳ)

(ج) تاريخي لسانيات کان سواءِ مرزا صاحب، سماجي لسانيات جي باري ۾ به پنهنجي لکيل ڪتاب، سنڌي وياڪڻ ۾ صفحي 172 ۽ 173 تي، پنهنجن خيالن جو اظهار ڪيو آهي. سماجي لسانيات جي حوالي سان مرزا صاحب لکي ٿو ته:

"ڪنهن به وڏي شهر ۾ شريفن، تعليم يافتن ۽ سکر ماڻهن جي ٻولي ٻي ۽ اڻڀڙهيل ۽ گهٽ درجي وارن ماڻهن جي ٻولي ٻي آهي. هڪڙي مذهب وارن ماڻهن جي ٻولي، ٻئي مذهب وارن ماڻهن جي ٻوليءَ کان، ٻي طرح جي آهي. انهيءَ طرح، ڌر ڌار ماڻهن جو اثر، قومن ۽ فردن تي به ٿوري." (مرزا قليچ بيگ 1992ع: 172)

مرزا صاحب، اڳتي لکي ٿو:

"وري جيڪي ماڻهو، زباني ۽ ڪتابي ٻوليءَ تي اثر ٿا ڪن، تن مان، ڪنهن خاص ملڪ جي پاسي وارن ملڪن ۽ سير سياحت ڪندڙن، ڪاهه ۽ فتح ڪندڙن جو اثر، ملڪ جي ٻوليءَ تي گهڻو ٿو ٿئي. خصوصاً فتح ڪندڙن ۽ حاڪمن جو عربيءَ ۾ پهاڪو آهي ته: 'الناس علي دين ملوكهم' يعني ماڻهو اڪثر پنهنجي بادشاهه جي دين ۽ رسم جي پيروي ڪندا آهن. انهيءَ ۾ رسم رواج، پوشاڪ، اُٺ، ويهه جا قاعدا ۽ ملڪي راياءِ سڀ اچي وڃن ٿا. (مرزا قليچ بيگ 1992ع: 172)

مرزا صاحب، انهيءَ بيان کانپوءِ اڳتي لکي ٿو:

”مٿي جيڪي عام ٻولين جي نسبت ۾ چيو ويو آهي، سو سنڌي ٻوليءَ سان به لاڳو آهي، جو انهيءَ ۾ گهڻين ئي قومن ۽ مذهبن جا مخفي ۽ ظاهري نشان موجود آهن. انهيءَ مان قديم وقت کان وٺي، هن وقت تائين، سنڌ جي تاريخ معلوم ٿي سگهي ٿي ۽ صاف طرح خبر پوي ٿي ته ڪهڙيون ڪهڙيون قومون، هڪ ٻئي پٺيان، سنڌ تي ڪاهي آيون ۽ چو؟ هڪڙيءَ ئي زبان جا، ساڳئي پرڳڻي ۾، گهڻائي قسرن ڳالهائڻ ۾ اچن ٿا. مسلمانن جي سنڌي ٻولي، هندن جي سنڌي ٻوليءَ کان ٻيءَ طرح جي آهي، بلڪ هندن مان به جيڪي اڳوڻي هندي ٻولي ڳالهائين ٿا، ۽ ڪي هاڻوڪي عربي ۽ فارسي آميز سنڌي ٻولي.“ (مرزا قليچ بيگ، 1992ع: 173)

3- (الف) مرزا صاحب توڙي ٻين سڀني سنڌي وياڪرڻين، سنڌي لسانيات جي موضوع تي، سنڌي صوتيات، سنڌي صرف ۽ سنڌي نحو ۽ علم معانيءَ وارن شعبن تي به خيال آرائي ڪئي آهي، پر انهن ماهرن جا بيان ڪيل اصول ۽ قانون، جديد لسانيات جي اصولن ۽ قانونن کان بلڪل پراڻا ۽ ٻيءَ طرح جا آهن، ۽ اهو ئي سبب آهي جو انهن اوائل ماهرن جي بيان ڪيل اڳوڻن يعني پراڻن اصولن ۽ قانونن تي هاڻي، جديد لسانيات موجب مقرر ڪيل نون اصولن ۽ قانونن جي روشنيءَ ۾، نظر ثاني ڪرڻ ۽ انهن کي نئين سر بيان ڪرڻ جي ضرورت آهي. ڇاڪاڻ ته انهن اوائل عالمن جي بيان ڪيل اصولن ۽ قانونن جي لڳ ڀڳ هڪ صديءَ کان به وڌيڪ عرصو گذري چڪو آهي.

(ب) هتي اهو پڌر ٿيڻ به ضروري آهي ته ديسي ماهرن گهڻو ڪري ڪئپٽن شرٽ، ڊاڪٽر ٽرمپ، سر گريئرسن ۽ مسٽر واٽن جي لکيل گرامرن ۾، بيان ڪيل وياڪرڻي اصولن کي، پنهنجي طرفان لکيل وياڪرڻي ڪتابن ۾ ترجمو ڪري پيش ڪيو آهي. انهن سڀني اڳوڻن ماهرن جي لکيل گرامرن کي گهٽ ۾ گهٽ 66 کان وٺي هڪ سئو سال گذري چڪا آهن، انهن سڀني ماهرن کي، ان زماني ۾ سنڌي ٻوليءَ جو وياڪرڻ جيئن محسوس ٿيو تيئن انهن اُن جو جائزو ورتو پر هاڻي، سنڌ ۽ ڀارت ۾ ويجهڙائيءَ واري عرصي ۾ لکيل سنڌي وياڪرڻن جي مطالعي مان اهو ئي سمجهڻ ۾ اچي ٿو ته هاڻ ضرورت هن ڳالهه جي آهي ته تشريحي ۽ بياني لسانيات جي اصولن کي سامهون رکي، سنڌي ٻوليءَ جون ڪون وياڪرڻ لکڻ کپي، ڇاڪاڻ ته دنيا ۾ هر هنڌ هاڻ، جديد لسانيات جي اصولن جي روشنيءَ ۾، ٻولين جا وياڪرڻ نئين نظر سان لکجي رهيا آهن.

4 (الف): هن مقالي ۾، مرزا قليچ بيگ جي وياڪرڻ جي 1992ع ۾ ڇپيل نئين ڇاپي (پهرين ڇاپو 1916ع ۾ شايع ڪيو ويو هو) ۾ سنڌي وياڪرڻ جي هر ڀاڱي ۾، سنڌي صوتيات، سنڌي صرف ۽ سنڌي نحو جو جائزو ورتو ويو آهي ۽ انهيءَ جائزي جي آڌار تي ڪي ضروري سفارشون به ڪيون ويون آهن، جن کي سامهون رکي، مرزا صاحب جي لکيل سنڌي وياڪرڻ تي نظر ثاني ڪري، اُن کي نئين سر لکيو وڃي. مثال طور مرزا صاحب جي لکيل سنڌي وياڪرڻ (نئون ڇاپو سال 1992ع) جي ڀاڱي نئين ۾ صفحي 97

تي، 'علم صرف' جي جيڪا وصف ڏني وئي آهي، ان وصف ۾ مرزا صاحب لکي ٿو ته:
 "حرفن مان لفظن جو جڙڻ ۽ لفظن مان جملن ٺاهڻ کي، علم صرف چئبو آهي" (ص: 97)
 مرزا صاحب مرحوم جي لکيل ساڳئي ڪتاب جي صفحي 72 تي 'علم صرف' جي وصف وري هن طرح
 ساڳي بيان ڪيل آهي:

"علم صرف لفظ جي عربي لغت ۾ معنيٰ آهي 'قيرائڻ' يعني 'ڦيرو يا گردان'، انهيءَ موجب،
 لفظ جدا جدا صورتن ۾ ڦرن ٿا، ۽ فعل، زمانن موجب ڦرن ٿا، ۽ سڀ قسم جي لفظن جون جدا
 جدا صورتون ۽ 'صيغا' صرف ۾ داخل آهن" (ص: 72).

(ت) (i) حقيقت ۾ مرزا صاحب توڙي سنڌ جي ٻين سڀني وڏن وياڪرڻين جون بيان ڪيل، علم
 صرف ۽ علم نحو جي باري ۾ اهي وصفون، جديد لسانيات جي روشنيءَ ۾، علم صرف ۽ علم نحو جي
 اصولن ۽ قانونن موجب، پورو وياڪرڻي مفهوم ۽ ڪارج ادا نٿيون ڪن. هن ڏس ۾ جديد لسانيات جي
 جڳ مشهور آمريڪي عالم بلومفيلڊ، علم صرف جي وصف هن ريت بيان ڪئي آهي:
 "هي اهو علم آهي جنهن جي مدد سان ڪنهن به ٻوليءَ جي لفظن ۽ انهن لفظن جي سٽاءُ
 جوڙجڪ يا گهاٽڻ جي باري ۾ خبر پوندي آهي." (بلومفيلڊ، ايل، 1961ع: 207)
 بلومفيلڊ اڳتي لکي ٿو:

"ڪنهن به ٻوليءَ جي، علم صرف جي بيان سان اسان جي مراد هيءَ آهي ته ڪنهن به لفظ جي
 اها ساخت، رچنا يا جوڙجڪ جنهن مان خبر پوي ته ان ٻوليءَ جي 'مفرد' يعني 'آزاد صورت' (free
 forms) (مثال طور سنڌي ٻوليءَ جو لفظ 'ماڻهو' يا 'ڇوڪر' آزاد صورتون آهن) جڏهن ته
 'پو'، 'پائي' ۽ 'آڻو' وغيره پابند صورتون آهن) يا پَر-وَس صورتون (bound forms) جي ڪارج
 ۽ استعمال جي خبر پئجي سگهي" (بلومفيلڊ، 1961ع: 207)

(ii) اهڙيءَ طرح جديد لسانيات جي مطالعي مان اهو به معلوم ٿو ٿئي ته لفظ هر ٻوليءَ جي وياڪرڻ ۾
 خاص اهميت رکن ٿا. هڪ لفظ مان ٻين لفظن ۽ ڪردن جي جڙڻ/ٺهڻ يا ڦٽي نڪرڻ وارن اصولن ۽
 قانونن جي ڄاڻ حاصل ڪرڻ لاءِ، علم صرف جي اصولن جي ڄاڻ لاءِ، علم صرف جي اصولن ۽ قانونن جي
 ڄاڻ ضروري آهي، ۽ علم صرف جي اصولن جي ڄاڻ حاصل ڪرڻ لاءِ سڀ کان
 پهرين 'صرفيه' (morpheme) جي معنيٰ ۽ مفهوم کي سمجهڻ ضروري آهي. ڇاڪاڻ ته موجوده دور ۾، مرزا
 قليچ توڙي ٻين سڀني پراڻن ۽ اوائلي وياڪرڻين جي ڏنل پراڻين وصفن مان، 'صرفيه' (morpheme) جو
 مفهوم ۽ مقصد ظاهر نٿو ٿئي، جيڪو (مقصد ۽ مفهوم)، ان 'صرفيه' جو جديد لسانيات جي ماهرن طرفان
 سمجهايو ويو آهي.

(ت) علم صرف جي بيان ۾، نون لفظن جي ٺاهڻ (formation of new words) جا اصول پڻ
 سمجهايا ويا آهن. علم صرف جي اصولن موجب، نون لفظن جي ٺاهڻ لاءِ، ڪيترن ئي مفرد يعني بنيادي
 لفظن سان ڪي اڳياڙيون ۽ پڇاڙيون ملائي، نوان لفظ جوڙيا ويندا آهن. انهن نون لفظن جي ٺاهڻ لاءِ مفرد

يا بنيادي لفظن يعني 'ڌاتن' ۾ 'اندروني صوتي تبديليون' (internal phonetic change) رونما ٿينديون آهن. جديد لسانيات جي روشنيءَ ۾ لفظن ۾ 'صوتي تبديليون' جو اهڙو مطالعو سنڌي ٻوليءَ جي نون لفظن جي گهاٽڻ، ساخت ۽ جوڙجڪ (رچنا) جي مطالعي ۾ وڏي مدد ڪندو آهي. انهيءَ مطالعي کي ٿي، حقيقت ۾، علم صرف و نحو جو مطالعو چئبو آهي.

(ث) پنهنجي سنڌي وياڪرڻ جي ڀاڱي ٽئين جي باب پنجين ۾ مرزا صاحب جن جن ڳالهين تي بحث ڪيو آهي، ان باب جو عنوان آهي 'سنڌيءَ ۾ حرفن يا اکرن مان لفظ يا هڪڙن لفظن مان ٻيا لفظ ڪيئن ٿا ڄڻ'.

آءٌ هتي اهو واضح ڪرڻ گهران ٿو ته ڪنهن به ٻوليءَ جا لفظ حرفن يا اکرن مان نه پر اهي لفظ آوازن مان ڄڻدا آهن. حقيقت ۾ مرزا صاحب جو اهو سارو بيان، علم صرف جي اصولن موجب، يعني نون لفظن جي ٺهڻ يا ٺاهڻ لاءِ اصول ۽ واٽون، جي عنوان هيٺ بيان ڪرڻ ڪپي، جنهن لاءِ مرزا صاحب جي وياڪرڻ جي ڀاڱي ٽئين جي باب پنجين کي نئين سر لکڻو پوندو. مرزا صاحب مرحوم جو لکيل هي باب، صفحي 210 کان شروع ٿئي ٿو ۽ صفحي 220 تي ختم ٿئي ٿو.

(ج) (i) ڪافي سال اڳ، يعني 1966ع ۾ سنڌي ٻوليءَ جي اصولن جي باري ۾ نئين سوچ رکندڙ وڏي مفڪر ۽ لسانيات جي ماهر محترم سراج الحق ميمڻ، نئين زندگي رسالي ۾ پنهنجي هڪ مقالي: 'سنڌي ٻوليءَ ۾ گرامر جا مسئلا' ۾ سنڌي ٻوليءَ جي ماهرن جو ڌيان ڇڪايو هو. سراج صاحب ان مقالي ۾ لکيو هو ته:

"ڪارنهن، ڪاراڻ ۽ ڪارٺ (ڪارٺ) لفظن ۾ جيڪي پڇاڙيون يا پڇاڙيءَ جا پڊ (suffixes) آهن، يعني 'ا'، 'نهن' يا (انهن)، 'آڻ' ۽ 'ٺ' (يا آٺ)، اهي اصل ۾ ڇا آهن؟ انهن جي پنهنجن ڌاتن جي ڪهڙي صورت آهي يا هتي؟ ان پوئين سوال تي اچجي ٿو ته ٻين اهڙين صفتن ۾، انهن جو استعمال محدود ٿو نظر اچي. مثلاً: 'ڳاڙهو' مان 'ڳاڙهان' ۽ 'ڳاڙهه' اسم نهن ٿا، پر 'ڳاڙهن' يا 'ڳاڙٺ' نٿا نهن، لفظ ساڻو مان 'ساڻ' (يا و) ۽ 'ساڻهڻ' يا 'ساڻ' يا 'ساوٺ' ڪو نه ٿا نهن. انهن جي برعڪس 'ساواڻ' يا 'ساوڪ' لفظن جون نمونو ۽ نئين ترڪيب ملي ٿي. لفظ 'پيلو' مان فقط هڪ ئي لفظ 'پيلاڻ' نهي ٿو ۽ باقي ٻي ڪا به ترڪيب ان مان نٿي ٺهي. جڏهن اهي سمورا لفظ هڪ ئي گروهه جا، ۽ نحوي طرح رنگن سان لاڳاپيل صفتون آهن، ته انهن مان اسمن نهن جا قاعدا ۽ قانون الڳ الڳ ڇو آهن" (سراج الحق، نئين زندگي ڪراچي، 1966ع).

(ii) سراج صاحب جي انهن سوالن جي باري ۾ جديد لسانيات جي حوالي سان علم صرف جي قاعدن موجب، لفظن جي گهاٽڻ ۽ رچنا جا اصول سمجهڻ لاءِ ڪنهن به پراڻي وياڪرڻي جي لکيل وياڪرڻ مان ڪو به وضاحتي جواب ملڻ مشڪل آهي. ڇاڪاڻ ته اوائلي وياڪرڻين کي، سنڌي وياڪرڻ جي انهن مسئلن جي باري ۾ ان وقت شايد ڪا به ڄاڻ ڪانه هئي. (غلام علي الانا، 2005ع: 31 ۽ 32)

(iii) سراج صاحب جي انهن سڀني سوالن جا جواب نه ديوان وسنائيءَ پنهنجي 'نئون سنڌي وياڪرڻ' ۾ ڏنا آهن. نه مرزا قليچ بيگ مرحوم 'سنڌي وياڪرڻ' ۾ ڏنا آهن. ۽ نه ئي وري ڪيترن شرطن يا ڊاڪٽر ٽرمپ تي پنهنجين وياڪرڻ ۾ ڏنا آهن. حقيقت ۾ پراڻن وياڪرڻن وٽ، سراج صاحب جي انهن سوالن جا جواب هئا ئي ڪونه. سراج صاحب جي انهن سوالن جا جواب فقط جديد لسانيات جا ماهر جهڙوڪ: ڊاڪٽر لچمڻ خويچندائي، ڊاڪٽر چندر ڏاسواڻي، ڊاڪٽر پرسو گدواڻي، ڊاڪٽر مرليڌر جيٽلي، ڊاڪٽر ستيش روهڙا، ڊاڪٽر يشودرا واڌواڻي، ڊاڪٽر ڪنيوليڪواڻي يا پروفيسر علي نواز جتوئي صاحب ئي ڏيئي سگهن ٿا. انهن سڀني ماهرن پنهنجن ڪتابن ۽ مضمونن ۾ سراج صاحب جي انهن سوالن تي وضاحت سان روشني وڌي آهي. سراج صاحب جي انهن سوالن جي باري ۾ مون، 1966ع ۾ نئين زندگي رسالي ۾ وضاحت سان لکيو هو. مون پنهنجي وضاحت ۾ عرض ڪيو هو ته:

"سنڌي ٻوليءَ جي گرامرن جو جڏهن جائزو وٺو وڃي ته ڪيترائي اهم سوال سامهون اچن ٿا ۽ انهن سوالن جي جوابن لاءِ جڏهن انهن ئي گرامرن جا صفحا اٺائجن ٿا يا ڪنهن ڄاڻو ماڻهوءَ کان انهن سوالن جا حل معلوم ڪجن ٿا، تڏهن ائين ٿو معلوم ٿئي ته ڪنهن به صاحب، انهن لکيل وياڪرڻن ۾ بيان ٿيل ڳالهين کان اڳتي ڪا به وڪ وڌائي نه آهي. سنڌي ٻوليءَ جي گرامر تي لکيل اهي ڪتاب ثابت ٿا ڪن ته انهن جي لکندڙن عربي ۽ فارسي ٻولين جي گرامرن کي سامهون رکي، سنڌي ٻوليءَ جا اهي گرامر لکيا آهن. اڄ جڏهن گرامر جي انهن ڪتابن کي جديد لسانيات جي اصولن موجب تحقيقي نظر سان ڏسجي ٿو ته معلوم ٿو ٿئي ته انهن لکيل گرامرن ۾ سنڌي ٻوليءَ ۾ سندن طرفان بيان ڪيل ڪي وصفون ۽ ڪي علمي اصطلاح، سنڌي ٻوليءَ جي صرفي ۽ نحوي اصولن موجب مناسب نه آهن. اهي اصطلاح يا ته عربي صرف و نحو سان واسطو رکن ٿا ۽ يا ته اهي (اصطلاح) انگريزي گرامر جا چرٻا آهن، جيڪي سنڌي ٻوليءَ جي صرف و نحو جي اصولن موجب قبول ڪري نٿا سگهجن" (الانا غلام علي نئين زندگي، 1966ع: 25)

5 (الف) (i) مرزا صاحب، سنڌي وياڪرڻ (نئين ڇاپي، 1992ع) ۾ ساڳئي صفحي (73) تي علم نحو جي وصف بيان ڪندي لکيو آهي ته:

"علم نحو لفظ جي اصلي معنيٰ آهي پاسو ۽ اصطلاح معنيٰ اٿس حرف هڪ ٻئي جي پاسي ۾ بيهاري لفظ جوڙڻ ۽ لفظ هڪ ٻئي جي پاسي ۾ بيهاري جملا جوڙڻ ۽ جملا هڪ ٻئي جي پاسي ۾ بيهاري بيان يا تقرير يا دليل جوڙڻ. انهيءَ ڪري نحو جي رواجي معنيٰ تي دستور يا طرزي قانون جن موجب حرف ۽ لفظ ۽ جملا پاڻ ۾ گڏجن ٿا ۽ موافقت رکن ٿا ۽ هڪ ٻئي تي عمل هلائين ٿا." (مرزا قليچ، 1992: 73)

(ii) حقيقت ۾ مرزا صاحب، پنهنجي ساڳئي ڪتاب جي 1961ع واري ڇاپي ۾ سنڌي وياڪرڻ، پاڻو ٻيو جي ڏيچي ۾ علم نحو جي وصف ٻيءَ طرح ڏني آهي. هن سلسلي ۾ محترم ڊاڪٽر شاذير پتافي

ايمر۔ اي لاء پيش ڪيل پنهنجي مونوگراف ۾ مرزا صاحب جي ڏنل وصف (ص: 72) کي حوالي طور پيش ڪندي لکي ٿي ته:

”علم صرف (morphology) تي، مرزا صاحب کان پهريائين به ڪتاب لکيا ويا هئا، پر علم نحوه تي پهريون ڪتاب، مرزا قليچ بيگ ٿي لکيو ڇاڪاڻ ته ان وقت ڪوبه سنڌي نحوه جو نمونو نه هو ان ڪري هن روايتون ۽ اصول، عربي، فارسي ۽ انگريزي ٻولين تان کنيا، جنهن جو ذڪر ديباچي ۾ ڪري ٿو.“ (شازيه پتافي، 2009ع: 73)

(iii) مرزا صاحب، پنهنجي وياڪرڻ جي ڀاڱي ٻئي جي ديباچي ۾ علم نحوه جي وصف، هن طرح ڏني آهي:

”علم نحوه ۾ گهڻوئي ڪجهه داخل آهي، جيئن ته لفظن جي بناوت، جملن جي بناوت، انهن جي تقسيم ۽ ترتيب، تفريق، اشتقاق، اصطلاح، عروض، علمي صفتون جي سڀ خوش بياني، خوش ڪلامي، عبارت آرائي، مضمون نويسي، فصاحت، بلاغت ۽ حجت دليل لاءِ نهايت ئي ضروري آهن. هڪڙو عربي پهاڪو آهي ته ’ڪلام ۾ نحو اهڙو آهي جهڙو طعام ۾ لوڻ‘ يعني انهيءَ کان سواءِ ڪلام ٺڪو ۽ بي سواد آهي، پر نحو سان سلوٽو ۽ لذت آهي، تنهن ڪري ڪن دوستن جي صلاح سان مون عربي، فارسي ۽ انگريزي نحوين جي گڏيل نموني تي هيءَ سنڌي نحو جو ڪتاب لکيو آهي“ (مرزا قليچ بيگ: 1916ع 731)

(ب) (i) محترم ڊاڪٽر شازيه پتافي، مرزا صاحب جي طرفان ڏنل، انهيءَ وصف سان اختلاف ڪيو آهي، هو لکي ٿي:

”ان کان سواءِ، هن حصي ۾ مرزا قليچ بيگ، علم نحوه جو ٻين علمن سان واسطو به ڏيکاري ٿو جنهن ۾ علم املا، صرف، منطق، معنيات ۽ بديع اچي وڃن ٿا. علم نحو (Syntax) جو علم صرف ۽ علم املا (Spelling) سان ڪهڙو واسطو آهي؟“

ڊاڪٽر شازيه پتافي وڌيڪ لکي ٿي:

”حرفن مان لفظ ۽ لفظن مان جملا ٿا ٿين، حرفن بابت جيڪو علم آهي، تنهن کي ’علم املا‘ ٿا چون، لفظن جي صورتن ۽ حالتن ۾ ڦرڻ گهرڻ کي ’صرف‘ ٿا چون، ۽ لفظن مان جملن ٺهڻ ۽ انهن جي ترتيب ۽ تفريق کي ’علم نحو‘ ٿا چون، جيئن حرفن ۽ لفظن جي سڃاڻپ، جملن لاءِ ضروري آهي، تنهن علم املا ۽ علم صرف، علم نحو لاءِ ضروري آهي.“ (شازيه پتافي: 76 ۽ 77).

(ii) محترم ڊاڪٽر شازيه پتافيءَ جو اعتراض بلڪل صحيح آهي، علم نحوه جو لفظن جي بناوت

۽ اشتقاق سان ڪوبه واسطو ڪونهي، انهن جو واسطو علم صرف سان آهي. اهڙيءَ طرح عروض ۽ علم بديع جو واسطو به علم نحو سان ڪونهي. اهي ٻئي ڌار ڌار علم آهن.

(iii) مرزا صاحب، مرحوم سنڌي وياڪرڻ جي هن ڀاڱي ۾ گرامر يا صرف ۽ نحو بابت ڪي ٻيون 'متفرق ڳالهيون' واري عنوان هيٺ، بيهڪ جي نشانين کي به هن باب ۾ شامل ڪيو آهي. (ص: 270)، پر حقيقت ۾ بيهڪ جي نشانين جو علم صرف يا نحو سان ڪو واسطو ڪونهي.

(ت) حقيقت ۾ جديد لسانيات، موجب، علم نحو جي وصف هن ريت بيان ڪئي وئي آهي.

”علم نحو فقرن ۽ جملن ۾ لفظن جي بيهڪ، انهن جي انتخاب ۽ سٽاءَ کي چئبو آهي.“

علم نحو جي مدد سان، ٻوليءَ ۾ اسمن، فعلن، ضميرن، صفتن ۽ انهن جي عدد، جنس ۽ حالتن موجب گردان يا ڦيرن جي باري ۾ خبر پوندي آهي. هن علم جي مدد سان، جملي ۾ ڪم آيل لفظن جي بيهڪ، ترتيب ۽ سٽاءَ سان گڏ، انهن (لفظن) جو مناسب انتخاب ۽ جملي اندر هڪ ٻئي سان وياڪرڻي لاڳاپي جي خبر پوي ٿي. “(الانا، غلام علي، 2005ع: 140)

(ث) املا جو علم نحو سان ڪوبه واسطو ڪونهي، انهيءَ سلسلي ۾ املا جي وصف بيان ڪندي

ڊاڪٽر شازيه پتافي لکي ٿي:

”املا کي، سنڌيءَ ۾ ’صورتخطي‘ چئبو آهي. ان جو مطلب آهي اکر ڳنڍي لفظ ٺاهڻ. حرفن کي ملائي، لفظ ڪيئن لکجي، مثلاً: ’ماڻهو‘ ۽ ’ماڻهون‘، انهن ٻنهي صورتن مان هڪ جي آخر ۾ ’ن‘ آهي، اهو ’ن‘ لکجي يا نه؟ ڇا درست آهي، ڇا غلط؟ اهي مسئلا، هڪ معياري ۽ درست رسم الخط يا صورتخطيءَ ۾ مقرر ڪري، حل ڪيا ويندا آهن. انهيءَ کي املا چئبو آهي.“ (شازيه پتافي: 77)

6 (الف) (i): پنهنجي ساڳئي ڪتاب (سنڌي وياڪرڻ) ۾ مرزا صاحب، ٻوليءَ جي جيڪا وصف بيان ڪئي آهي، اها به هاڻوڪي دور ۾ جديد لسانيات جي اصولن موجب، قبول ڪرڻ جهڙي ڪانهي مثال طور مرزا صاحب ٻوليءَ جي وصف بيان ڪندي لکي ٿو ته:

”ٻولي لفظن مان جڙيل آهي ۽ لفظ پورو خيال پيدا ڪن ٿا. اهي خيال يعني اهي مطلب، انهن لفظن جي دستوري يا رواجي معنيٰ يعني اصطلاح تي منحصر آهن ۽ جملن جي ڳالهائڻ ۾ جي لفظ ڪم اچن ٿا، تن جو پاڻ ۾ ڪهڙو واسطو آهي يا انهن جي هڪ ٻئي سان ڪهڙي نسبت آهي. انهن مان ڪهڙو مطلب ٿو نڪري، سو گرامر مان معلوم ٿئي ٿو.“ (مرزا قليچ بيگ، 1992ع: 167)

مرزا صاحب جي ڏنل هن وقف مان به نتيجا ٿا نڪرن: هڪڙي نتيجي موجب، لفظ کي دستوري يا رواجي معنيٰ ٿئي ٿي، ۽ ٻئي نتيجي موجب، اهي لفظ جيڪي جملن ۾ ڪم اچن ٿا، انهن مان نڪتل معنيٰ کي گرامر واري معنيٰ چئبو (ص: 167).

(ii) ان سلسلي ۾ مرزا صاحب جو هي به رايو آهي ته:

”گرامر جي انهن قديم اصولن موجب ڪا به ٻولي، لفظن مان جڙي ٿي ۽ لفظ اُچاريل آوازن نه آهن. جن مان ڪو خيال پيدا ٿئي. انهن جو پاڻ ۾ واسطو معلوم ٿئي ٿو.“ (مرزا قليچ بيگ،

1992ع: 169)

(ب) پروفيسر پيرو مل آڏواڻيءَ به ٻوليءَ جي لڳ ڀڳ ساڳي، مرزا صاحب واري وصف ڏني آهي. مٿين ٻنهي وصفن جي جائزي کان پوءِ، لفظ ٻوليءَ جي وصفن کي چنڊي چاڻي جديد لسانيات جي اصولن موجب، ٻوليءَ جي وصف نئين سر مقرر ڪئي وئي آهي.

(ت) جديد لسانيات جي ماهرن جي راءِ موجب، ٻوليءَ جو علم هڪ سائنس آهي، هيءَ سائنس سماجي علمن يعني Social Sciences سان واسطو رکي ٿي. انهن مان هڪ يعني Sturtevant جي راءِ موجب: ”ٻولي، انسان ذات سان گڏ وجود ۾ آيل، خودبخود اختيار ڪيل، آوازي نشانين ۽ علامتن جو هڪ اهڙو سرشتو ۽ هڪ اهڙو نظام هڪ اهڙي تنظيم ۽ عمل آهي، جنهن جي مدد سان، هڪ سماجي گروهه جا ماڻهو پنهنجي سماج ۾ هڪ ٻئي سان واهيو ۽ تعلق رکندا آهن ۽ هڪ ٻئي کي سمجهي سگهندا آهن“ (Sturtevant, E.H, 1947L 21) بين لفظن ۾ هيئن چئبو ته:

”ڪنهن به سماجي گروهه ۾ هڪ ٻئي سان تعلق، تعاون ۽ سهڪار لاءِ، انسان ذات جي وات مان اُچاريل يا نڪتل آوازن جي سرشتي ۽ نظام کي ٻولي چئبو آهي.“

هن ڏس ۾ لسانيات جي هڪ ٻئي آمريڪي ماهر ’بلاڪ ۽ ٽرئگر‘ (Block & Tragev, G.L: 1942) (ث) پاڪستان جي علائقائي ٻولين جي پهرين ڪانفرنس (اها ڪانفرنس لاهور ۾ 14، 15 ۽ 16 اپريل، 1961ع ۾ ڪوٺائي وئي هئي) جي جنرل پريزيڊنٽ، پروفيسر مولانا عبدالقادر پشتون ٻولي ۾ پنهنجي صدارتي تقرير ۾ فرمايو ته:

”ڪائنات جي عظيم معجزن مان سڀ کان وڏو معجزو زبان آهي. ائين ٿو معلوم ٿئي ته زبان جي ايجاد، تعمير ۽ ترڪيب ۾ ڪائنات جو خالق خود به حصيدار آهي. ڪير ائين چئي سگهندو ته فلاڻي زبان جو ايجاد ڪندڙ فلاڻو ماڻهو فلاڻو عالم فلاڻو سائنسدان يا فلاڻو فيلسوف آهي. زبان ته انسان ذات جي هزارين ورهين جي ميل جول، نشست ۽ برخاست، ڪاروهنوار شادي غمي ۽ جنگ ۽ امن وغيره جي مسلسل عمل مان ظاهر ٿيل هڪ معجزو آهي.“ (مولانا عبدالقادر 1961ع: 126 ۽ 127)

7 (الف) (i): اهڙيءَ طرح پنهنجي لکيل سنڌي وياڪرڻ ۾ مرحوم مرزا قليچ بيگ، لفظن جا جيڪي قسم بيان ڪيا آهن، انهن تي پڻ نئين سر نظر وجهڻ جي ضرورت آهي. (ii) مرحوم مرزا صاحب، پنهنجي وياڪرڻ جي پهرئين ڀاڱي جي باب يارهين ۾ ’فعل جو ڌاتو يا ’بنِياد‘ (مصدر) جي عنوان هيٺ، صفحي 35 تي، ’مصدر‘ جي جيڪا وصف بيان ڪئي آهي، اُن وصف کي به جديد لسانيات جي ماهرن طرفان مقرر ڪيل وصف موجب قبول ڪري نٿو سگهجي. مرزا صاحب، پنهنجي مذڪوره ڪتاب ۾، مصدر جي وصف ڄاڻائيندي لکي ٿو ته:

”اسين سکيا آهيون ته فعل مان هڻڻ، ڪرڻ، سهڻ يا ڪنهن تي ڪو ڪم ٿيڻ جي معنيٰ نڪري ٿي، لکن، پڙهڻ، هڻڻ، ٿيڻ يا ٻيا اهڙا لفظ جن جي پڇاڙيءَ ۾ ’اڻ‘ يا ’ائ‘ جو اُچار آهي، تن کي چئبو آهي مصدر (ص 34)

(ب) (i) حقيقت ۾ سنڌي ٻوليءَ جي سڀني اوائلي وياڪرڻن عربي ۽ فارسي ٻولين ۾ لکيل وياڪرڻن کي سامهون رکي، 'اچڻ'، 'وڃڻ'، 'لکڻ' ۽ 'پڙهڻ' وغيره صورتن کي سنڌي وياڪرڻن ۾ 'مصدر' يعني 'ڌاتو' سڏيو آهي. (ii) جديد لسانيات ۾ چاٽايل وصف موجب، 'مصدر' جو اصل مقصد آهي ته اهو بنيادي لفظ جنهن مان ٻيا لفظ صادر ٿين يا ڦٽي نڪرن، انهن لفظن کي 'مصدر' يا 'ڌاتو' چئبو آهي. مطالعي مان معلوم ٿو ٿئي ته عربي ۽ فارسي ٻولين جا لفظ پنهنجن ئي مصدرن يعني ڌاتن مان ئي ٺهن ٿا. يعني صادر ٿين ٿا، تنهن ڪري ئي سنڌي ٻوليءَ جي سڀني اوائلي وياڪرڻن به 'ڌاتو' يا 'مصدر' مان اهو ئي مقصد کڻيو آهي. خود مرزا صاحب پنهنجي وياڪرڻ ۾ رايو ڏيندي لکيو آهي ته:

"مصدر معنيٰ جنهن مان ٻيا لفظ صادر ٿين ٿا يا ڦٽن ٿا، مطلب ته مصدر معنيٰ ڌاتو يا بنياد، عربي ۽ فارسي ٻولين جا لفظ مصدر مان ٺهن ٿا، تنهن ڪري ان تي اهو نالو رکيو اٿن. سنڌي ٻوليءَ ۾ فعلن جو بنياد مصدر نه آهي، تنهن ڪري مصدر کي ڌاتو يا بنياد ڪري ليکڻ غلط آهي" (مرزا قليچ بيگ: 35)

(iii) سنڌي ٻوليءَ جا فعل 'لکڻ' ۽ 'پڙهڻ' ۽ اهڙين ٻين صورتن لاءِ سنئون سڌو ٺهيل نه آهن، پر 'لکڻ' ۽ 'پڙهڻ' وغيره صورتون خود 'حاصل مصدر' (Infinitives) آهن. دراصل سنڌي ٻوليءَ جا فعل، جهڙوڪ: لک ۽ پڙه وغيره امر حاضر واحد جي صورتن مان ٺهن ٿا ۽ نه ڪو 'لکڻ' ۽ 'پڙهڻ' وغيره صورتن مان هي هڪ وڏو علمي بحث آهي، جنهن تي هڪ ڌار مفصل مقالي لکڻ جي ضرورت آهي. سنڌي ٻوليءَ جي اوائلي وياڪرڻن، شايد ائين سمجهيو هو ته مصدر يا ڌاتو فقط فعلن جا ئي هوندا آهن، پر جيئن 'اٺ' اسم مان 'اٺي' صفت ٺاهي وئي آهي ۽ اهڙيءَ طرح ٻين صورتن جي مطالعي مان اهو ثابت ٿو ٿئي ته ڪي اسم به 'ڌاتو' يا 'مصدر' بڻجي 'ڪردنتن' جي 'گهاڙيتن' ۽ رچنائن ۾ ڪم ايندا آهن. اهڙيءَ طرح سنڌي وياڪرڻ جي مطالعي مان اهو ثابت ٿيو آهي ته اهڙا ڪيترا ئي اسم آهن، جيڪي صفتن مان ٺهندا آهن ۽ ڪيتريون ئي اهڙيون صفتون آهن، جيڪي اسمن مان ٺهنديون آهن. تنهن ڪري اهو سمجهڻ غلط آهي ته مصدر يا ڌاتو فقط فعلن جا ئي ٿيندا آهن.

9 (الف): مرحوم مرزا صاحب جي لکيل سنڌي وياڪرڻ جي ٽئين ڀاڱي جو باب ٽيون سنڌي صوتيات جي باري ۾ آهي. مرزا صاحب جي سنڌي وياڪرڻ جي انهيءَ باب جو عنوان آهي: 'سنڌي ٻوليءَ جو سنسڪرت ۽ پراڪرت سان واسطو' (ص 187).

مرزا صاحب جي سنڌي وياڪرڻ جو هيءُ باب، صفحي 187 کان شروع ٿئي ٿو ۽ صفحي 209 تي ختم ٿئي ٿو. جنهن زماني ۾ مرحوم مرزا صاحب، سنڌي ٻوليءَ جي هن موضوع تي لکڻ جي اها ڪاوش ڪئي هئي، ان زماني جي لحاظ کان اها ڪاوش، سنڌي صوتيات جي موضوع جي مطالعي لاءِ هڪ املهه خزانو هئي. پر هاڻ مرزا صاحب جي ڪيل اها ڪاوش، جديد لسانيات جي لحاظ کان، علم صوتيات جي مطالعي ۾ ڪا به مدد ڪري نه سگهندي. هن ڏس ۾ ڊاڪٽر مرليڊر جيتلي جي تحقيق 'سنڌي ڌوني-وگيان' (سنڌي صوتيات) جيڪو هن 2000ع ۾ ڇپائي پڌرو ڪيو هو هي ڪتاب جديد لسانيات جي

موضوع تي لکيل هڪ 'علمي ڪتاب' آهي. جيتوڻيڪ هن ڏس ۾ منهنجو ڪتاب، 'سنڌي صوتيات' جي عنوان سان جو پهريون ڇاپو 1965ع ۾، 'ادبيات' پبليڪيشن طرفان ڇپائي پڌرو ڪيو ويو هو. اُن ئي ڪتاب جو سڌاريل، سنواريل ۽ وڌايل ٻيو ڇاپو 2007ع ۾ سنڌي لئنگئيج اٿارٽيءَ طرفان شايع ڪيو ويو. اهڙيءَ طرح پروفيسر علي نواز جتوئي صاحب جي ڪتاب 'علم لسان ۽ سنڌي زبان' جو ٻيو باب (صفحي 35 کان صفحي 107 تائين)، 'سنڌي صوتيات' جي باري ۾ آهي. پروفيسر علي نواز جتوئي صاحب جو لکيل هي ڪتاب، جديد لسانيات جي حوالي سان هڪ علمي ڪتاب آهي. هن ڪتاب جو ٻيو ڇاپو 1983ع ۾ انسٽيٽيوٽ آف سنڌالاجيءَ طرفان شايع ڪيو ويو هو.

(ب) آءُ مرزا صاحب جي لکيل هن باب تي ڪا به ٽيڪا ٽپڻي ڪرڻ نٿو چاهيان. ڇاڪاڻ ته هن موضوع تي مون، لنڊن يونيورسٽيءَ جي 'اسڪول آف اورينٽل اينڊ آفريڪن اسٽڊيز' (E.O.A.S) جي ڊپارٽمينٽ آف 'جنرل لنگئيجس ۽ ائنڊ فونيتڪس' جي اداري جي عالمي شهرت رکندڙ پروفيسرن ۽ اُستادن کان 'علم لسانيات ۽ صوتيات' جي باري ۾ جيڪي ڪجهه سکيو هو اُن جو عڪس، منهنجي لکيل ڪتاب 'سنڌي صوتيات' ۾ نظر اچي ٿو. البتہ سنڌ جي اُڀرندي ۽ اُسرندڙ علم لسان جي هڪ ماهر، ڊاڪٽر شازيه پتافيءَ ايم. اي لاءِ پيش ڪيل پنهنجي 'مونوگراف'، 'سنڌي ٻوليءَ ۾ گرامر نويسيءَ جي ارتقا' ۾ صفحي 74 کان صفحي 76 تائين، سنڌي لسانيات جي ماهرن ۽ عالمي ڪتابن جي حوالي سان، مرزا صاحب مرحوم جي، سنڌي وياڪرڻ جي هن بابت تي، ٽيڪا ٽپڻي ڪئي آهي. مرزا صاحب، پنهنجي وياڪرڻ ۾ هن سلسلي ۾ صفحي 77 تي، سُرڻ ۽ وينجن جي جيڪا وصف بيان ڪئي آهي، اُها وصف، ڊاڪٽر شازيه پتافي، پنهنجي 'مونوگراف' ۾ ورجائي آهي، لکي ٿي ته مرزا صاحب، سر جي وصف بيان ڪندي لکيو آهي ته:

"اُن بابت الف - ب جي اکرن مان هڪڙا بيمار ٺهرايائون ۽ ٻيا چڱا ڀلا، بيمار حرفن کي حرف علت چيائون جو علت جي معنيٰ آهي بيماري ۽ بيماريءَ کي عليل چوڻ ۽ چڱن ڀلن کي صحيح بيمار هن ڪري چيائون جو ضعف ڪري ٻيا انهن کي پاڻ سان وٺي يا کڻي هلائيندا آهن. ۽ اُهي پنهنجي منهن ڌار هلي نه سگهندا آهن. اُهي ٽي اکر ٺهرايائون: ا، و ۽ ي بيمار ماڻهو به وري وري ڪندو آهي ۽ حرف علت به اهي اکر ٿيا" (ص 77)

مرزا صاحب جي انهيءَ وصف ورجائڻ کان پوءِ، ڊاڪٽر شازيه پتافي لکي ٿي ته:

"مٿين وصف، هن سائنسي دور ۾ قبول ڪري نٿي سگهجي. سُر ته پنهنجي ليکي ڌار هلي سگهندا آهن، البتہ وينجن، بنا سُر جي ڪو نه هلي سگهندا آهن. ان کان سواءِ سنڌيءَ ۾ سر (vowels) ٽي نه ڏهه آهن، جيڪي هيٺ ڏجن ٿا:

آ، آءِ، اِي، اُ، او، اِي، او، آو" (شازيه پتافي: 74)

(ت) ڀارت ۾ لسانيات جي ماهرن مان، ڊاڪٽر لچمڻ خوبچنداڻي، ڊاڪٽر چندر ڏاسواڻي، ڊاڪٽر ڀرسي گدواڻي، ڪنڀي ليکواڻي ۽ ڊاڪٽر مرليدھر جيتلي کان سواءِ، سنڌ ۾ پروفيسر علي نواز جتوئي صاحب، پنهنجي ڪتاب، 'علم لسان ۽ سنڌي زبان' ۾، سنڌي صوتيات جي باري ۾ جيڪي نوان خيال ۽ ويچار پيش

ڪيا آهن. ان جي مطالعي کان پوءِ هاڻي مرزا صاحب ۽ پروفيسر پيرومل آڏواڻيءَ جا، سنڌي صوتيات جي باري ۾ ڏنل رايو بلڪل گهڻا پراڻا ٿا لڳن.

(ث) محترم ڊاڪٽر شازيه پتافيءَ پنهنجي مذڪوره مونوگراف ۾، صفحي 68 کان وٺي صفحي 78 تائين، مرزا صاحب مرحوم جي سنڌي وياڪڙ جي باري ۾ تنقيدي تجزيو پيش ڪيو آهي. هوءَ پنهنجي چنڊچاڻ جو نتيجو بيان ڪندي، صفحي 78 تي لکي ٿي ته:

”جيتوڻيڪ هن، سنڌي وياڪڙ کي، عربي ۽ فارسي گرامر جي اصولن مطابق پيش ڪيو آهي، ان ڪري ڪي وصفون ۽ ڳالهين، سنڌي وياڪڙ جي حوالي سان قبول ڪري نٿيون سگهجن، پر تنهن هوندي به مرزا صاحب، سنڌي وياڪڙ ۾ ڪيترين ئي نئين ڳالهين کي متعارف ڪرايو آهي“ (شازيه پتافي: ص 78)

10. منهنجي نظر ۾، سنڌي لسانيات جي سلسلي ۾ مرحوم مرزا صاحب، ديوان جهمت مل وسڻيءَ کان پوءِ ٻيو ديسي عالم هو جنهن ’علم اللغات‘ جي حوالي سان، ’لغات لطيفي‘ ۽ ’لغات قديمي‘ جهڙيون بي بها لغتون لکي، لطيف شناسيءَ واري موضوع تي وڏو تحقيقي ڪم ڪيو.

اهڙيءَ طرح مرزا صاحب پهريون سنڌي عالم هو جنهن ’علم بديع‘ جهڙي موضوع تي، پنهنجي وياڪڙ جو چوٿون ڀاڱو لکيو ۽ هن علم کي، سنڌي ٻوليءَ ۾ متعارف ڪرايو. انهيءَ کان سواءِ مرزا صاحب، سنڌي لسانيات جي حوالي سان پهريون عالم هو جنهن سنڌي وياڪڙ کان سواءِ فلاحيءَ جي حوالي سان انگريزي ٻوليءَ ۾ (Philological curiosities) جهڙو علمي ڪتاب، سنڌ جي علم ادب جي سلسلي ۾ سنڌ وارن کي ڏنو. يقيناً مرزا قليچ بيگ سنڌي ٻولي ۽ سنڌي ادب جو هڪ يگانو عالم ٿي گذريو آهي.

سنڌي لسانيات، صوتيات، سنڌي وياڪرڻ ۽ سنڌي لغت تي ٿيل تحقيق

عالم لسانيات:

1. اشرف جاڳائي: 1982ع، اوڻا (پهاڪا)، مقالو ڪلاچي، ڪراچي يونيورسٽيءَ جي سنڌي شعبي جي مخزن
2. اصغر ونڊير: سنڌي ڪٽمنڙا
3. الهه بچايو سمو: سير ڪوهستان
4. الهه بچايو سمو: لاڙ جو سير
5. الهداد پوهيو ڊاڪٽر: 1978ع، سنڌي ٻوليءَ جو سماجي ڪارج، ڄام شورو: انسٽيٽيوٽ آف سنڌالاجي
6. الهداد پوهيو ڊاڪٽر: اسان جي اڻ ڳالهائيل ٻولي ۽ آواز مقالو ٽماهي مهراڻ
7. الهداد پوهيو ڊاڪٽر: ٻولي ۽ ٻار - نشان، علامت ۽ اهڃاڻ مقالو ٽماهي مهراڻ
8. الانا غلام علي، ڊاڪٽر: 1974ع، سنڌي ٻوليءَ جو بڻ بنياد، حيدرآباد: زيب ادبي مرڪز
9. الانا غلام علي، ڊاڪٽر: 1966ع، سنڌي ٻوليءَ جي لهجن جو اڀياس، مقالو سوکڙي، سنڌ يونيورسٽيءَ جي، سنڌي شعبي جو مخزن، ڄام شورو
10. الانا، غلام علي ڊاڪٽر: 1967ع، سنڌي آوازن جي تقسيم مقالو: ڪراچي: سنڌي ادبي سوسائٽي، ڪراچي يونيورسٽي
11. الانا، غلام علي ڊاڪٽر: 1968ع، اسلام جي آمد کان اڳ سنڌي ٻوليءَ جي حيثيت، مقالو: نئين زندگي، سيپٽمبر 1968ع
12. الانا، غلام علي ڊاڪٽر: 1971ع، پاڪستان ۾ قومي زبان جو مسئلو، مقالو: ماهوار سهڻي، اپريل 1971ع
13. الانا غلام علي، ڊاڪٽر: 1976ع، ڪڇ ۾ سنڌي ٻوليءَ جو ڦهلاءُ، مقالو: سنڌ يونيورسٽيءَ جي، سنڌي شعبي جي سالياني مخزن ۾ رک.
14. الانا، غلام علي، ڊاڪٽر: 1976ع، سنڌي ٻوليءَ جو بڻ بنياد، ٽماهي مهراڻ
15. الانا، غلام علي، ڊاڪٽر: 1970ع، سنڌي مقالو: ماهوار نئين زندگي، 1969ع
16. الانا، غلام علي، ڊاڪٽر: 1989ع، لسانيات جو مقصد، مفهوم ۽ اهميت، مقالو: ماهوار نئين زندگي، 1969ع
17. الانا، غلام علي، ڊاڪٽر: 1974ع، سنڌي پرائمري (ساٿي ايڊيٽر)، ڄام شورو: سنڌ ٽيڪسٽ بڪ بورڊ
18. الانا، غلام علي، ڊاڪٽر: 1975ع، سنڌي ريڊر چوٿون (ساٿي ايڊيٽر)
19. الانا، غلام علي، ڊاڪٽر: 1975ع، سنڌي ريڊر ڇهون (ساٿي ايڊيٽر) ڄام شورو، سنڌ ٽيڪسٽ بڪ بورڊ
20. الانا، غلام علي، ڊاڪٽر: 1976ع، سنڌي ريڊر ناٿون (ساٿي ايڊيٽر)، ڄام شورو، سنڌ ٽيڪسٽ بڪ بورڊ

21. الانا غلام علي، ڊاڪٽر: 1977ع، لاڙ جي ادبي ۽ ثقافتي تاريخ، ڄام شورو: انسٽيٽيوٽ آف سنڌالاجي
22. الانا، غلام علي ڊاڪٽر: 1980ع، سنڌي ريڊر ٽيون (غير مادري زبان) ڄام شورو: سنڌ ٽيڪسٽ بڪ بورڊ
23. الانا، غلام علي ڊاڪٽر: 1984ع، سنڌي معلم ڇاپو پهريون، ڄام شورو: سنڌي ادبي بورڊ
24. الانا، غلام علي، ڊاڪٽر: 1987ع، سنڌي ٻوليءَ جو اڀياس، ڇاپو پهريون، ڄام شورو: انسٽيٽيوٽ آف سنڌالاجي
25. الانا، غلام علي، ڊاڪٽر: سنڌي ٻوليءَ جي بنيادي لغت (ساڻي ايڊيٽر)، ڄام شورو سنڌي ادبي بورڊ
26. الانا، غلام علي، ڊاڪٽر: سنڌي ٻوليءَ جي وڌايل بنيادي لغت (ساڻي ايڊيٽر)، ڄام شورو: سنڌي ادبي بورڊ
27. الله بخش، ٽالپر: 1969ع، پهاڪن جي پيڙهه حيدرآباد: آر-ايڇ-ا احمد ائٽنڊ برادرز
28. ابراهيم جويو: 1964ع، مقدمو: سنڌي ٻولي (سراج وارو ڪتاب) حيدرآباد: عظيم پبليڪيشن
29. ابراهيم جويو: 1962ع، سنڌي پهريون ڪتاب، حيدرآباد: سنڌي ادبي بورڊ
30. تاج محمد عباسي: 1976ع، مقالو: سنڌي ٻوليءَ جي لاسي اڀياس، نئين زندگي، جولاءِ آگسٽ، 1976ع
31. تيرٿ وسنت: سنڌي ٻوليءَ جي لپي
32. پيرومل آڏواڻي: سنڌي الف-ب
33. پيرومل آڏواڻي: 1925ع، سنڌي زبان
34. پيرومل آڏواڻي: 1941ع، سنڌي ٻوليءَ جي تاريخ
35. پيرومل آڏواڻي: 1940ع، گلشن، ڪراچي
36. پريڊاس آئندرام شهاڻي: سنڌي ٽيون ڪتاب
37. پريڊاس آئندرام شهاڻي: 1860ع، سنڌي چوٿون ڪتاب
38. پرسو گدواڻي، ڊاڪٽر: سنڌي ٻوليءَ جا ٽيهه سال
39. پوپٽي هيرانندائڻي، پروفيسر: 1960ع، پاشا شاستر
40. علي نواز جتوئي، پروفيسر: 1983ع، علم السان ۽ سنڌي زبان، ٻيو ڇاپو ڄام شورو: انسٽيٽيوٽ آف سنڌالاجي
41. حڪيم فتح محمد سيوهاڻي: آفتاب ادب
42. داد محمد بروهي: 1978ع، سبي علائقي ۾ سنڌي مقالو: روزانه هلال پاڪستان، ڪراچي: 5 مارچ
43. داد محمد بروهي: فراڪي ٻولي، تمامي مهراڻ
44. داد محمد بروهي: 1984ع، جيڪب آبادي ٻولي ۽ ان جو لساني اڀياس، مقالو: جيڪب آباد قديم ۽ جديد ۾ ڇپيل
45. دين محمد وفائي: 1956ع، سنڌي ٻولي، مقالو: مهراڻ جون موجون ڪتاب ۾ شامل
46. سراج الحق ميمڻ: سنڌي ٻولي، 1964ع، حيدرآباد، عظيم پبليڪيشن
47. سراج الحق ميمڻ: سنڌي وياڪرڻ جا مسئلا، مقالو: ماهوار نئين زندگي

48. سنڌيلو عبدالڪريم: پهڪن جي پاڙ
49. ظاهر علي، واءِ- ايس: 1966ع. رسم الخط جي تاريخ، مقالو تماهي مهراڻ، حيدرآباد: 4-3/1966ع
50. عبدالمجيد، ميمڻ، سنڌي ڊاڪٽر: دراوڙي مقالو: الرحيم ۾ ڇپيل
51. غلام حيدر ٻرڙو ڊاڪٽر: پاڪستان جي صوبائي ٻولين ۾ سنڌيءَ جي حيثيت، پي. ايڇ. ڊي ٿيسز
52. غلام حيدر ٻرڙو ڊاڪٽر: 1983ع، هندڪو يا سنڌڪو- سنڌو ماڻھو جي زبانن جو مطالعو، مقالو: هلال پاڪستان مخزن، مئي، 1963ع
53. قليچ بيگ، مرزا: 1922ع سنڌي زبان جي تاريخ
54. قليچ بيگ مرزا: 1925ع، پهڪن جي حڪمت، حيدرآباد
55. ڪرشنچند، جيتلي: 1957ع، سنڌي پاشا سنسڪرت پراچيه
56. ڪيولرام شهاڻي: گلشڪر
57. لچمن خويچندائي، ڊاڪٽر: 1962ع ڪڇ جون جاتيون ۽ ٻوليون، مقالو: هندوا سي، ڊسمبر، 1962ع
58. لوڪناٿ: 1959ع، سنڌي ٻوليءَ جي لپي، بمبئي، مسان روڊ
59. محمد سومار شيخ: 1961ع، ڪڇي ۽ سنڌي ٻولي، مقالو: نئين زندگي
60. محبوب علي چٽا، پروفيسر: رسم الخط جي تاريخ
61. منشي آڏارام ٿانورداس: 1861ع، مفيد الصبيان شاگردن لاءِ سنڌي ۽ انگريزي زبان جي گائيڊ
62. نبي بخش خان بلوچ، ڊاڪٽر: 1962ع سنڌي ٻوليءَ جي مختصر تاريخ
63. نبي بخش خان، بلوچ، ڊاڪٽر: 1956ع، سنڌي ٻوليءَ جون سرحدون ۽ ان جو ڪڇي محاورو مهراڻ جون موجون ۾ شامل مقالو
64. Allama, G.A, Dr., 1975, History of Sindhi Language and Literature and article published in the souvenir, published I in the occasion of International Seminar, Sindh through the Centuries, Karachi.
65. Allama, G.A. Dr, 1978, Origion and ancestry of Sindhi Language, and artical published in Sindhiological studies, bi- annual journal, JamshoroL Institute of Sindhology.
66. Allama, G.A, Dr. 1981, Impact of Muslim Culture in Sociology of Sindhi Language, paper published in International Conference of Muslim Scholors, Vol: VI.
67. Allama, G.A, Dr. 1963, The Arabic Element in Sindhi, M.A, Thesis, rubmitted to the Repartment of general Luinguistics and phonetics, university of London.
68. Asko Parpola, sepo Sino Papola and Penti Aalto, 1970, Proto-Dranidian Inscipions of the Indus Civilization, The Scandinavian Institute of Asian Studies, Copenhegan.
69. Asko Tarpola, 1970, Progress in the Decipherment of the Proto-Dravidian Indus Script.
70. Asko Parpola, 1975, Recent Devolpment in the study of the Indus Script, Paper read in the occasion of Sind to through the centuries seminar, Karachi.
71. Aitken, E.H, 1907, Gazattcer of the Provinces of Sind, Karachi.
72. Anwar, S. Dil, 1969, Linguistic Study in Pakistan, Vol. V, 1969.
73. Burton, R.F, 1851, sindand the races that inhabit the valley of river.

74. chatterji, S.K. 1942, Indo Aryan and Hindi Ahmedabad: Gujrat Vernacular Society.
75. Ellis, B.H., 1955, Report on Education in sind, Bombay.
76. Edward, C, Sachav, Dr. 1960, Alberuni's India kagan paul and Trench.
77. Gankovsky, yu V. 1972, The Reples Of Pakistan, Replees publishing House U.S.S.R. Academy of Sciences, Dravony 26, Lahore.
78. Shanshamdas Hiranandani, 1910, Sindhi Idioms, Hyderabad.
79. George Moregentiverne? Report on Linguistic Mission of North work India.
80. Gold Smid, 1892, Sindhi Vocabulary Published in J.R.A.S. of great Birtain and Ireland, Vol. 1.N.S.
81. Grierson, G, 1919, Linguistic Suurvey of India, Vol VIII, Part-1.
82. Griesson, G. 1927, Linguistic somer of India, Vol: I, part-1.
83. Jairandas Daulatram, 1957, The ancestory of Sindhi, Presidential Address of Sindhi Section of the All India Oriental Conference, New Delhi: December.
84. Khilnani R. C. 1911, Sindhi Proverbs, Hyderabad.
85. Khanchand S, Adwani, 1921, A hand bookd of Sindhi Proverbs, Hyderabad.
86. Lachman Khichandani, 1969, current Trends in Linguistics, Vol. V.
87. Lambrick, H.T. 1964, Sindh. A Genral Introduction, Hyderabad/Jamshoro: Sindhi Adabi Board, Second Edition a Chapter on Sindhi Language.
88. Lockwood, 1972, A panorama of Indo-European Language, Hutchinson University Library.
89. Parso Gidwani, Dr, Socio- linguistic study of katchi of Anjor.
90. Parso Gidwani, Dr. Davidian element in Sindhi Language, Monograph.
91. Peter, J. Grainger and Nita C. Grainger, A Prelimnary suurvey of the Language's os Sindh (Pakistan). In this Booklet the Languages of Kolhis and Bheel's Have been
92. Risely, Herbert Hope, 1931, Ethonology, Language, Literature and religion of India, reprinted from the third edition of the Imeprial Gazetter of India. 1907-09, Oxford.
93. Yunus Baloch, Bagri Language.

صوتيات

1. الانا غلام علي: 1966ع، سنڌي صوتيات، پهريون ڇاپو حيدرآباد: ادبيات پبليڪيشن
2. الانا غلام علي: 1969ع سنڌي صورتخطي، حيدرآباد: سنڌي زبان پبليڪيشن
3. الانا غلام علي: سنڌي ٽماهي مهراڻ
4. الانا غلام علي: سنڌي آوازن جا قسم ۽ گروه
5. حاجي امام بخش خادم: دو- وايو
6. حاجي امام بخش خادم: فوائد المبتدي
7. عبدالڪري لغاري: سنڌي الف- ب جي ارتقا، ڄام شورو: انسٽيٽيوٽ آف سنڌالاجي، سنڌ يونيورسٽي
8. Bordie, John, G. 1975, The Glotto-chronology of Sindhi Phonology, paper read on the reach of International Seminar, Sindh Through the Centuries, helod at Karachi from 3-5, March.
9. Pordie, John, G. 1955, A dessairptive Sindhi Phonology. Ph.D. Thesis, University of Texas.

10. Denial Jones, 1938, Sindhi Implosives, Studies in Nort Indian Languages.
11. Danial Jones, 1923-25, The Sindhi Recussing or voiced stops, preceded by Glottal closure B.S.S.A.S, London.
12. Danial Jones, 1924, Cerebralization in Sindhi, J.R.A.S.
13. Grahm Baily, 1923, Sindhi Implosives, B.S.O.A.S.
14. Hoyle, R.A, Implosive Phonemerr in Parkari.
15. Lachman Khubchandani 1961, the Phonology and Morphophonemics of Sindhi Language, M.A Thesis.
16. Lachman Khubchandani, 1963, The Acculfurton of Indian Sindhi to Hindi, Ph.D. Dissortation, Univiersity of N Pennsylvania.
17. Nihalani, P, 1914, Lingual Articulation of steps in Sindhi, phonetica.
18. remanujan, A.k and Masica, Towowards a Phonological Typology for the Idiom Linguistic Area, Current Trends in Linguistics, VolL V.

لغت:

1. الانا، غلام علي، ڊاڪٽر: 1972ع، بنيادي سنڌي لغت (ساٿي ايڊيٽر)، ڄام شورو: سنڌي ادبي بورڊ
2. الانا، غلام علي، ڊاڪٽر: 1972ع، وڌايل بنيادي لغت (ساٿي ايڊيٽر)، ڄام شورو: سنڌي ادبي بورڊ
3. الانا غلام علي، ڊاڪٽر: جامع سنڌي لغات، جلد ٻيو (ساٿي ايڊيٽر)، ڄام شورو: سنڌي ادبي بورڊ
4. ابراهيم جويو: 1972ع، بنيادي سنڌي لغت (ساٿي ايڊيٽر)
5. ابراهيم جويو: 1972ع، وڌايل بنيادي لغت (ساٿي ايڊيٽر)، ڄام شورو: سنڌي ادبي بورڊ
6. پيرومل، آڏواڻي: 1907ع، غريب اللغات، ڀاڱو پهريون (شاهه جي رسالي جي لفظن جي معنيٰ)، حيدرآباد
7. پرماتند ميوارام: 1908ع، انگريزي-سنڌي لغت
8. پرماتند ميوارام: 1910ع، سنڌي-انگريزي لغت
9. حڪيم پرڀداس: 1935ع، مخزن ادبيات، ڪراچي: پوڪرداس بڪ سيلرس
10. حاجي امام بخش، خادم: فرهنگ طب
11. حسام الدين شاهه راشدي: 1972ع، بنيادي لغت (چيف ايڊيٽر)
12. جهٽ مل وسائڻي: 1886ع، وڻجپتي ڪوش (سنڌي ۽ سنسڪرت لفظن جي پاڙن جي فهرست)
13. سنڊيلو عبدالڪريم: تحقيق لغات سنڌي، ڄام شورو: سنڌي ادبي بورڊ
14. سنڊيلو عبدالڪريم ڊاڪٽر: سامي، ڌاتو ڪوش
15. سنڊيلو عبدالڪريم ڊاڪٽر: جامع سنڌي لغات، ڀاڱو ٻيو ڄام شورو: سنڌي ادبي بورڊ
16. عبدالرحيم 'وفا'، آخوند: جواهر اللغات
17. علي محمد مهري: 1920ع، سنڌي لغت
18. فتح محمد هالائي: ڪشف غمود، ڪراچي سنڌ پرنٽنگ پريس
19. قليچ بيگ، مرزا: 1914ع، لغات قديمي، حيدرآباد

21. محمد جعفر: فرهنگ جعفري، حيدرآباد: سنڌي ادبي بورڊ
22. مولانا، غلام مصطفيٰ قاسمي: جامع سنڌي لغات، جلد ٻيو، چيف ايڊيٽر
23. مولانا، غلام مصطفيٰ قاسمي: 1972ع بنيادي سنڌي لغت (سائي ايڊيٽر) ڄام شورو: سنڌي ادبي بورڊ
24. مولانا، غلام مصطفيٰ قاسمي: 1972ع، وڌايل بنيادي لغت، ڄام شورو: سنڌي ادبي بورڊ
25. نجف علي شاهه، 'ڪمتر' نقوي: ڀاروچي ٻولي، ڄام شورو: انسٽيٽيوٽ آف سنڌالاجي، سنڌ يونيورسٽي
26. نبي بخش خان بلوچ ۽ ڊاڪٽر غلام مصطفيٰ خان، ڊاڪٽر: سنڌي- اردو لغت، حيدرآباد: سنڌ يونيورسٽي
27. نبي بخش خان بلوچ، ڊاڪٽر ۽ غلام مصطفيٰ خان، ڊاڪٽر: اردو- سنڌي لغت، حيدرآباد: سنڌ يونيورسٽي
28. نبي بخش خان، بلوچ، ڊاڪٽر: جامع سنڌي لغات، ڀاڱو پهريون

29. Eastsick, E.B, Vocabulary of Sindhi
30. Shirt Captain, 1879, Sindhi-English Dictionary
31. Shirt Captain, 1893, Akhara- Datu
32. Stack, G. 1849, A Sindhi — English Dictionary, Bombay
33. Shawani, W.A, A Pocket Sindhi and English Dictionary
34. Kalich Beg Mirza, 1911, Philological Curicities Hyderabad

وياڪرڻ:

1. الانا، غلام علي ڊاڪٽر: سنڌي مقالو: ٽماهي مهراڻ
2. الانا، غلام علي ڊاڪٽر: لفظ مقالو: ٽماهي مهراڻ
3. الانا، غلام علي ڊاڪٽر: 1984ع، سنڌي وياڪرڻ جا مسئلا، مقالو: ماهوار نئين زندگي
4. الانا غلام علي ڊاڪٽر: سنڌي معلم ڇاپو پهريون، ڄام شورو: سنڌي ادبي بورڊ
5. الانا، غلام علي ڊاڪٽر: 1987ع، سنڌي ٻوليءَ جو اڀياس، ڇاپو پهريون، ڄام شورو: انسٽيٽيوٽ آف سنڌالاجي
6. اميد علي ڪريم محمد ۽ علي قلبي بيگ مرزا: 1883ع، ائنگلوورنيڪيولر گرامر
7. آر۔ ايم رنگ ۽ بي۔ بي رامائي: نيو ماڊل گرامر، حيدرآباد: راما پاڪ بوڪ ڊپو پبلشرز ۽ بوڪ سيلرز هير آباد، حيدرآباد
8. آغا تاج محمد: 70-1970ع، نئون سنڌي گرامر، ڀاڱو چوٿون، حيدرآباد: آر۔ ايڇ احمد ائٽنڊ برادرز
9. پيرومل، آڏواڻي: سنڌي وياڪرڻ (ننڍو)
10. پيرومل آڏواڻي: وڏو سنڌي وياڪرڻ
11. جهٽ مل، نارومل، وسائي: 1872ع، نون سنڌي گرامر، ڪراچي: گورنمينٽ سينٽرل بوڪ ڊپو
12. سراج الحق ميمڻ: 1984ع، سنڌي وياڪرڻ جا مسئلا، مقالو: ماهوار نئين زندگي

13. شرف الدين اصلاحي: 1970ع، سندھی-اردو کے لسانی روابط، لاہور: مرکزی اردو بورڈ
 14. شیخ واحد بخش: 56-1955ع، سندھی صرف و نحو حیدرآباد: آر۔ ایچ احمد ائیند برادرس
 15. علی محمد بلوچ: 1972ع، سندھی-اردو بول چال، کراچی: اقبال بوک ڈپو
 16. فتح چند کوٹومل واسوئی: نئون سندھی گرامر، اسکول ۽ کالج اسٹوری، بوک سیلر ائیند پبلشرن حیدرآباد
 17. قلیچ بیگم مرزا: 1960ع، سندھی ویاکرن، تی پاڳا، حیدرآباد، سندھی ادبی بورڈ
 18. ڈیآرام وسٹمل میرچندائی: سندھی ویاکرن، پاڳوپو
 19. گربخشائی، م۔ ڊاکٹر: شاہ جورسالو-شاہ جون نحوی بناوتون
 20. میان محمد حیدرآبادی: 1860ع، سندھی صرف و نحو کراچی
 21. محمد صالح پتی، هالائی ۽ محمد صدیق مسافر: نئون سندھی گرامر، پاڳوپو ۽ تیون
 22. منشی آڌارام ٿانورداس: 1857ع، سندھی ویاکرن، کراچی: گورنمینٹ سینٹرل بوک ڈپو
 23. محمد عثمان ڈیپلائی: 1955ع، سندھی امتاد، حیدرآباد: اسلامیہ پریس
 24. Anandram Shahani, 1971, Sindhi Instructor, Jamshoro: Sindhi Adabi Board
 25. Beames, John, 1872-1879, A Comparative Grammar of the Modern Aryan Language of India
 26. Dhulomal, 1901, A Manual of Sindhi
 27. Haskoll, C.W., 1942, A Grammar of Sindhi Language, Karachi: The Karachi Grammar School
 28. Lachman Khubchandani, Dr. 1962, Promnominal Suffires in Sindhi
 29. Lachman khubchandani, Dr. 1964, Non-declension in Sindhi and Hindi
 30. Mocler, E., 1877, A Grammar of the Baloch Language, London L Henry s. kings & co
 31. Seymour, I.W., 1854, A Grammar of the Sindhi Language
 32. Stack, G. 1850, A Grammar of Sindhi Language
 33. Trumpp, E. Dr, 1872, A Grammar of Sindhi Language, London
 34. Trumpp, E. Dr. 1858 Sindhi Reading in Devanagari and Arabic Script
 35. Trubiani, ponominal suffires in Sindhi
 36. batten, w. 1836 a Grammar and vocabulary of the Sindhi Language
 37. Yegorova, R.P, 1971, The Sindhi Language Moscow. Centarl Department of oriental Litereature
- (هي بېليوگرافي، 1984ع، اسلام آباد ۾ ٺاهي وڌي هئي، انهيءَ ڪري ئي نامڪمل آهي. ڪيترائي ڪتاب، مضمون ۽ مقالا رهجي ويا آهن ۽ ڪيترائي نوان مضمون، مقالا ۽ ڪتاب ڇپجي ظاهر ٿيا آهن. انهيءَ ڪري مناسب ٿيندو ته هيءُ ڪم ڪو ادارو هٿ ۾ کڻي ۽ اُن کي هر لحاظ کان مڪمل ڪرائي، بهرحال جڙيءَ کي جس. هيءُ بېليوگرافي به في الحال محققن کي، سندن تحقيقي پروگرام لاءِ مددگار ٿي سگهي ٿي)

ببليوگرافي

سنڌي ڪتاب ۽ مقالا

- 1- الانا، غلام علي: 1966ع. مقالو: سنڌي گرامر جا مسئلا، نئين زندگي، ڪراچي، 1966ع ص 25.
- 2- الانا، غلام علي، ڊاڪٽر: 2004ع سنڌي ٻوليءَ جو وڏو بڻياد، ڇاپو: ٻيو ڪراچي: سنڌيڪا اڪيڊمي، ٻه ٻول
ص ص.
- 3- الانا، غلام علي، ڊاڪٽر: 2005ع سنڌي ٻوليءَ جو اڀياس، ٻيو ڇاپو ڄام شورو: انسٽيٽيوٽ آف سنڌالاجي،
ص ص 33-39 ۽ 140.
- 4- الانا، غلام علي، ڊاڪٽر: 2009ع سنڌي صوتيات، ٻيو ڇاپو حيدرآباد: سنڌي لئنگئيج اٿارٽي.
- 5- امداد حسيني: 1992ع مرزا قليچ بيگ جو سنڌي وياڪرڻ، ڇاپو ٻيو ڄام شورو: سنڌي ادبي بورڊ، مهاڳ.
- 6- سراج الحق ميمڻ: 1966ع مقالو: سنڌي گرامر جا مسئلا، ماهوار نئين زندگي، 1966ع.
- 7- شازيه پتافي، 2009ع سنڌي ٻوليءَ ۾ گرامر نويسيءَ جي ارتقا، حيدرآباد: سنڌي لئنگئيج اٿارٽي، ص ص
78-68.
- 8- علي نواز جتوئي، پروفيسر: 1983ع علم لسان ۽ سنڌي زبان، ٻيو ڇاپو ڄام شورو: انسٽيٽيوٽ آف
سنڌالاجي، ص ص 35-107.
- 9- مرزا قليچ بيگ، 1992ع سنڌي وياڪرڻ، ٻيو ڇاپو پاڻو ٽيون، ڄام شورو سنڌي ادبي بورڊ، ص ص 35، 72، 70،
77، 167، 169، 173 ۽ 174.
- 10- مرليڏر جيئلي، ڊاڪٽر: 2000ع سنڌي ڏوني و گيان (سنڌي صوتيات) دهلي: اڪل ڀارت سنڌي ساهتيه
ودوت پرشيد.
- 11- مولانا عبدالقادر پروفيسر: 1961ع ۾ پاڪستان جي علائقائي ٻولين جي پهرين ڪانفرنس ۾ ڪيل
صدارتي تقرير تماهي مهراڻ-4-3/1965ع ص ص 126 ۽ 127.

English Books

- 12- Bloch, B. & Trager, G.L, 1942, An Outline of Linguistic Analysis, Linguistic
- 13- Bloomfield, L, 1961, Language, London, George Alleir, 207
14. Sturtevant, E.H, 1947, An Introduction to Linguistic Science, New HeavenL Ysle Univeristy, P.21

تفصيلي بيبليوگرافي

سنڌي ڪتاب، مضمون ۽ مقالا

- 1- الانا، غلام علي: 1966ع، سنڌي گرامر جا مسئلا، ڪراچي: ماهوار نئين زندگي، سي، 1966ع، ص 25
- 2- الانا، غلام علي، 1967ع، سنڌي صوتيات، پهريون ڇاپو حيدرآباد: ادبيات پبليڪيشن، ص ص 67، 81 ۽ 82
- 3- الانا، غلام علي: 1969ع، سنڌي صورتخطي، ڇاپو پهريون، حيدرآباد: سنڌي زبان پبليڪيشن
- 4- الانا، غلام علي، ڊاڪٽر: 1977، لاڙ جي ادبي ۽ ثقافتي تاريخ، ڄام شورو: انسٽيٽيوٽ آف سنڌالاجي
- 5- الانا، غلام علي، ڊاڪٽر: 1983ع، سنڌي لسانيات، صوتيات، لغت ۽ گرامر تي ٿيل تحقيق ۽ اشاعت، ٽماهي مهراڻ، ڄام شورو
- 6- الانا، غلام علي، ڊاڪٽر: 1983ع، سنڌي ٻوليءَ جي لساني جاگرافي، ڄام شورو: انسٽيٽيوٽ آف سنڌالاجي
- 7- الانا، غلام علي، ڊاڪٽر: 1984ع، پنيور جا آثار، سنڌي ٻولي ۽ سنڌي سماج جو مطالعو ٽماهي مهراڻ، ڄام شورو، سنڌي ادبي بورڊ، ص ص 61 ۽ 62
- 8- الانا، غلام علي، ڊاڪٽر: 1987ع، سنڌي ٻوليءَ جو اڀياس، پهريون ڇاپو، ڄام شورو: انسٽيٽيوٽ آف سنڌالاجي، ص ص 13، 65 ۽ 244
- 9- الانا، غلام علي، ڊاڪٽر: 1988ع، انسان، زبان ۽ ثقافت، مقالو: ٽماهي مهراڻ 1988/4ع، ص 50
- 10- الانا، غلام علي، ڊاڪٽر: 1993ع، سنڌي صورتخطي، ٽيون ڇاپو حيدرآباد: سنڌي ٻوليءَ جو بااختيار ادارو، ص ص 29-137
- 11- الانا، غلام علي، ڊاڪٽر: 2004ع، سنڌي ٻوليءَ جو بڻ بڻياد، ٻيو ڇاپو ڪراچي: سنڌيڪا اڪيڊمي، ٻه ٻول، ص ص
- 12- الانا، غلام علي، ڊاڪٽر: 2005ع، سنڌي ٻوليءَ جو اڀياس، ٻيو ڇاپو، ڄام شورو: انسٽيٽيوٽ آف سنڌالاجي، ص ص 29-83
- 13- الانا، غلام علي، ڊاڪٽر: 2006ع، سنڌي ٻوليءَ جي ارتقا، حيدرآباد: سنڌي لئنگئيج اٿارٽي
- 14- الانا، غلام علي، ڊاڪٽر: 2009ع، سنڌي صوتيات، ٻيو ڇاپو حيدرآباد: سنڌي لئنگئيج اٿارٽي
- 15- الهداد ٻوهيو، ڊاڪٽر: 1977ع، سنڌي ٻوليءَ جو سماجي ڪارج، ڄام شورو: انسٽيٽيوٽ آف سنڌالاجي، ص 1-
- 16- امداد حسيني: 1972ع، حيدرآباد، ٻوليءَ جو مزاج، سنڌي ڪهاڻي ۾ ٻي ٻوليءَ جو تجربو، ص 7 جولاءِ 1972ع
- 17- امداد حسيني: 1992ع، مرزا قليچ بيگ جو سنڌي وياڪرڻ، ڇاپو ٻيو، ڄام شورو: سنڌي ادبي بورڊ، مهاڳ
- 18- پيرومل، آڏواڻي، الف - ب ڪيئن ٺهي، حيدرآباد: پارتواسي، ص 7

- 19- پيرومل آڏواڻي، پروفيسر: 1925ع وڏو سنڌي وياڪرڻ، ڀاڱو ٻيو ڪراچي: هندو پريس، ص 10 ۽ 94
- 20- پيرومل آڏواڻي، پروفيسر: 1956ع سنڌي ٻوليءَ جي تاريخ، حيدرآباد: سنڌي ادبي بورڊ، ص 93، 151 ۽ 152
- 21- خان بهادر محمد صديق ميمڻ: 2000ع سنڌي ادب جي تاريخ، ڀاڱو ٻيو ڇاپو ٻيو ڄام شورو: انسٽيٽيوٽ آف سنڌالاجي، ص 162
- 22- ذوالفقار علي ڀٽو: 1973ع پاڪستان جي قومي اسيمبليءَ ۾ ڪيل تقرير
- 23- سحر امداد، ڊاڪٽر: 1989ع
- 24- سراج الحق ميمڻ: 1966ع مقالو: سنڌي گرامر جا مسئلا، ماهوار نئين زندگي، 1966ع
- 25- سيد حسام الدين شاهه راشدي: 1981ع ڳالهيون ڳوٺ وٺن جون، ص 681
- 26- شازيه پتافي: 2009ع سنڌي ٻوليءَ جي گرامر نويسيءَ جي ارتقا، حيدرآباد: سنڌي لئنگئيج اٿارٽي
- 27- شوڪت حسين، شورو: 1999ع ڪالم- سنڌي ٻوليءَ جو مستقبل، روزانه عبرت، 9 جولاءِ، 1999ع
- 28- عبدالڪريم لغاري: 1976ع سنڌي الف- ب جو ارتقا، مونوگراف، ڄام شورو: انسٽيٽيوٽ آف سنڌالاجي، ص 32- ۽ 33
- 29- عبدالڪريم سنديلو: 1955ع تحقيق لغات سنڌي لاڙڪاڻو: ص 15
- 30- عبدالواحد، ڇاڇڙ: 1984ع سنڌي ٻوليءَ جو ارتقا، مقالو: ماهوار شريعت، سکر، نومبر، 1984ع ص 17
- 31- علامه آءِ آءِ قاضي: 1967ع روزانه عبرت اخبار ۾ انٽرويو 22 آڪٽوبر 1967ع
- 32- علامه غلام مصطفيٰ قاسمي: 1961ع ڪنز العبرت جو مهاڳ، ڪراچي: مولانا مدني، ص 3 ۽ ب ۽ ج
- 33- علي شير قانع مير: 1957ع، تحفته الڪرام، حيدرآباد: سنڌي ادبي بورڊ، ص 59، 61، 78، 98، 186، 225، 280 ۽ 721
- 34- علي شير قانع، مير: مقالات الشعراء فارسي، بتصحيح و حواشي سيد حسام الدين شاهه راشدي، حيدرآباد: سنڌي ادبي بورڊ، ص 225 ۽ 721
- 35- علي نواز جتوئي، پروفيسر: 1983ع علم لسان ۽ سنڌي زبان، ٻيو ڇاپو ڄام شورو: انسٽيٽيوٽ آف سنڌالاجي، ص 1، 9، 13، 15، 35 ۽ 107
- 36- غلام رسول مهر ڊاڪٽر: 1951ع تاريخ ڪلهوڙا، حصو ٻيون سنڌي ترجمو ڄام شورو: سنڌي ادبي بورڊ، ص 622
- 37- غلام رسول مهر ڊاڪٽر: 1959ع تاريخ ڪلهوڙا، حصو ٻيو سنڌي ترجمو حيدرآباد: سنڌي ادبي بورڊ، ص 620، 632 ۽ 635
- 38- گربخشاڻي هم ڊاڪٽر: روح رهاڻ، حيدرآباد: سنڌي ڪتاب گهر، ص 57
- 39- لچمن، خوبچنداڻي ڊاڪٽر: 1962ع مقالو: ڪڇ جون جاتيون ۽ ٻوليون ممبئي: هند واسي، 20 ڊسمبر، ص 5 ۽ 6
- 40- لطف الله بدوي: 1955ع لطف اللطيف، حيدرآباد: آر- ايڇ- احمد ائڊ، برادرس
- 41- لکمي ڪلاڻي: 2000ع سنڌي ساهت جا پنجاه سال، ٽماهي سپورٽ جولاءِ آگسٽ 2000ع، پروفيسر رام

- پنجواڻي لائبريري ۽ ڪلچرل سوسائٽي، موري روڊ، بمبئي، ص 29
- 42- مرزا قليچ بيگ: 1992ع سنڌي وياڪرڻ ڀاڱو ٽيون، ٻيو ڇاپو ڄام شورو: سنڌي ادبي بورڊ، ص ص 35، 72، 73، 77، 167، 169، 173، 174
- 43- مرزا قليچ بيگ: 1922ع سنڌي وياڪرڻ چار ڀاڱا، ڄام شورو: سنڌي ادبي بورڊ، ص 208
- 44- محمد سومار شيخ: 1961ع مقالو: ڪڇي ۽ سنڌي ٻولي، ڪراچي: ماهوار نئين زندگي، جنوري 1961، ص 7
- 45- مرليڏر جيٽلي، ڊاڪٽر: 1964ع سنڌي ٻوليءَ جي صرفي بناوت، PhD ٿيسز، پوني يونيورسٽي، 1964ع ۾ پيش ڪئي وئي (هن ٿيسز جو عنوان هو (Morphology of Sindh)
- 46- مرليڏر جيٽلي، ڊاڪٽر: 2000ع سنڌي ڏوني وگيان، (سنڌي صوتيات) دهلي: اڪل پارت سنڌي ساهتيه وڊوٽ پرسڊ
- 47- مرليڏر جيٽلي، ڊاڪٽر: 1990ع سنڌيءَ ۾ مرڪب لفظ ٽماهي مهراڻ 1990/4ع ۾ ڇپيل مقالو ڄام شورو: سنڌي ادبي بورڊ، ص ص 25-42
- 48- محمد ابراهيم جويو: 1983ع سنڌي ذات هنجن، مجموعي جو مهاڳ، ص 8
- 49- محرم خان پروفيسر: سنڌي اوائلي شاعري مقالو: ٽماهي مهراڻ ۾ شايع ٿيل، ڄام شورو سنڌي ادبي بورڊ
- 50- مولائي شيدائي: 1957ع تاريخ تمدن سنڌ، حيدرآباد سنڌ يونيورسٽي، ص ص 122، 132 ۽ 220
- 51- مولانا عبدالقادر پروفيسر: 1961ع پاڪستان جي علائقائي ٻولين جي پهرين ڪانفرنس ۾ ڪيل صدارتي تقرير ڄام شورو: مهراڻ 4-3/4965ع ص ص 459 ۽ 127
- 52- ميمڻ عبدالمجيد، سنڌي ڊاڪٽر: 1993ع شڪاپور جي ٻولي، حيدرآباد سنڌي ٻوليءَ جو بااختيار ادارو
- 53- مير معصوم بکري: 1953ع تاريخ معصومي، حيدرآباد: سنڌي ادبي بورڊ، ص 184
- 54- مير محمد جلال ٺٽوي: 1965ع ترخان نام بصحيح و حواشي، سيد حسام الدين شاه راشدي، حيدرآباد: سنڌي ادبي بورڊ
- 55- نائومل: 1968ع يادگيريون، مترجم: محمد حنيف صديقي، ڄام شورو سنڌي ادبي بورڊ، ص ص 81 ۽ 82
- 56- نبي بخش خان بلوچ، ڊاڪٽر: 1956ع سنڌي ٻوليءَ جون سرحدون ۽ ان جي ڪڇي محاورو مهراڻ جون موجون ڪتاب ۾ شامل، ڪراچي: ص ص 228-230 ۽ 235
- 57- نبي بخش خان بلوچ، ڊاڪٽر: 1962ع سنڌي ٻوليءَ جي مختصر تاريخ، ڇاپو پهريون، حيدرآباد: ص ص 8 ۽ 54
- 58- نبي بخش خان بلوچ، ڊاڪٽر: 1974ع شاه جي رسالي جي ترتيب، حيدرآباد، شاه عبداللطيف ڀٽ شاه ثقافتي مرڪز ص-3
- 59- نبي بخش خان بلوچ، ڊاڪٽر: 1980، سنڌي ٻولي ۽ ادب جي مختصر تاريخ، ڇاپو ٻيو، حيدرآباد: زيب ادبي مرڪز ص ص 49، 60، 63، 65، 71، 74 ۽ 78
- 60- نبي بخش خان بلوچ، ڊاڪٽر: 1994ع سنڌو تهذيب جي سنڌو لکت جي پاڇ، سنڌي ٻولي (تحقيقي

- جرنل)، حيدرآباد: سنڌي ٻوليءَ جو بااختيار ادارو، جون 1944، ص 5 ۽ 6
- 61- نبي بخش خان بلوچ، ڊاڪٽر: 1999ع، سنڌي ٻوليءَ ۽ ادب جي تاريخ، ڇاپو ٽيون، ڄام شورو: پاڪستان اسٽڊيز سينٽر سنڌ يونيورسٽي، ص 36 ۽ 338 ۽ 340
- 62- ندنا اشوڪ، رامواڻي، ڊاڪٽر: 2003ع، سامي هڪ مهاويداتي شاعر Ph.D ٿيسز ممبئي يونيورسٽي
- 63- نور افروز، ڊاڪٽر: 2010ع، ورهاڱي کان پوءِ سنڌي ناول جي اوسر ڪراچي: شيخ شوڪت علي ائڊس سنسن ص 288 ۽ 289
- 64- هدايت پريم، ڊاڪٽر: 1995ع اترادي ٻولي، حيدرآباد: سنڌي ٻوليءَ جو بااختيار ادارو، ص 44
- 65- واحد بخش شيخ: 1986ع، سنڌي ٻوليءَ جو صرف و نحو ڀاڱو پهريون، ڄام شورو سنڌي ادبي بورڊ، ص 17
- 66- Aitken, E.H 1907, Gazetteer of Province of Sindh, Karachi, Ameraican Press, PP.9, 18 and 72
- 67- Allen, W.S, 1957, Phonetics in Ancient India, som Phonological Characteristics of Rajas Tham, B.O.A.S., xx,p.5
- 68- Batil Malainberg, 1963 phonetics Newyork: Dover Publication, INC, pp.5.43 and 65
- 69- Bloch, B & Trager, G.L, 1942, an Outline of Linguistics the Analys Linguistic Society of America pp. 5 & 50
- 70- Bloomfield, L, 1961, Language London, George Allen, PP.12, 41, 43 & 207
- 71- Burton, R.F. 1851, Sindh and Rgee that inhabit the valley of River Indus London: W.H Allen and CoL P.152
- 72- Captain William Wilberforce, 1916, the history of Kathiawar, London, William Hinemann
- 73- Carter, V. Good, 1960, Dictionary of Education, NewyorkL MCGram-Held INC, Macmillam & Company, P.350
- 74- Chatterji, S.K, Dr, 1942, Indo-Aryan and Hindi, Ahmedabad Gujrat Vernacular Society PP. 164, 165 and 256
- 75- Daudpota, U.M. Dr. 1955, an article Sindhi Literature, Published in Cultural Heritage of Pakistan, Karachi, Oxford University Press P.156
- 76- Elliot, E.H. 1867. History of down volt I, London, Trubnand Company, P.39
- 77- Eugen, A. Nida, 1962, Morphology 2nd Edition, An Arabor, the University Mechigam Press, P.81
- 78- Graam Gorg, Dr, 1991, International Encylopedias of Indian Literature, VolL VIII, Sindhi, a brief suervey, written by Dr. Muliotha Jettley, News Delhi, Mitha publication
- 79- Gimson, A.C, 1964, An Introduction to Pronunciation, of English LondonL Edwoard Arnold (Publication) Lids P. 148
- 80- Gleasm, H.A. An Introduction to Desaipative Linguistics, reviesed edition, Purnab and Wilson, Newyork:p 129
- 81- Grierson, G. 1919 Linguistics Survey of India, VolL VIII part-1, P. 184
- 82- Hain, S, 1936, New Pernniam-Enga Dictionary, TehranL Beroikh in Publishers, Book Sellers and printles PP. 274 and 289
- 83- Horn by, S. Others, 1963, The Ablers Learners Dictionary of English London, oxford University of Press, P. 238

- 84- Imperdol Gazatters of India VolL W. P.61
- 85- Jhamatmal Waswani, 1892, New Sindhi Grammar Karachi Government Comford Book, Deposit p p. 17 & 18.
- 86- Tones, D, 1956, An English Pronouncing Dictionary, Dent London, Introduced
- 87- Jones, D. 1960 An Outline of English Phonetics, CambridgeL W. Heffer & Sons Ltd
- 89- kenoyer, J. Mark, 1959, Lecture given at Karachi on, Acent Citics of Indus valle, Karachi, daily Dawn, June 2, 1959.
- 90- Khalil L. Suleman, 1963 Arabic Phonetics, Translation of Ibne-Sina's Silsaler Lahore, Sh: Mohammad Ashraf Kahsmir Bazar, P.48
- 91- Khubcandani Lachman, Dr. 1959, Dehin adia Mer Sindhi Mahabaharata of Arabic Naquel,(An Arabic Version of t to the Cantury Sindhi Mahabharat) Sindhi Banslation of S.K Cahtterge with comments, Bombay kaham May, 1959,PP. 49 and 60
- 92- Lane's, 1865, Arabic, English Lexicam, Book I part-II, London O.665
- 93- Lane's, 1885, Arabic-English Lexicam, Book I Part- VI London P. 2676
- 94- Mahar Abdul Haque Dr, 1990 The Soomras, Mulfan, Beacon Books, P.68
- 95- Mughal, M. Rafique, Dr, 1996 Interview published in Daily Dawn Karachi, May 5, 1996.
- 96- Nabi Bakhsh, Kha, Dr, 1960 Jamae Sindhi Lughat, Hyderabad, Sindhi Adabi Board Vol: I. P.7
- 97- Petter, Sinson, 1960, Language in Modern world, Harrel Hoston, Ltd, P.24
- 98- Ravery, H.K. 1892 Mehran of Sindh, Calculatar PP.465 and 466
- 99- Sachan, E. C. Dr, 1910 Alberunis India London, Negal pant Trench Trubunes P.173
- 100- Donley, H.T. 1931, Cencus Report, P.330
- 101- Sorly, H.T, Dr. 1940, Shah Abdul Latif of Bhitt, London. P.24
- 102- Smyth, J.W, 1919, Gazetter of the Provicen of Sindh. Vol, B,P 95
- 103- Stock, G, 1849, Government of Sindhi Language, PP. 3-8
- 104- Sturlevant.E.H. 1947, An Introduction to Linguistics Science News HavenL Yal University, P.2
- 105- Thadhani, J.S., 1948, The Lohanas, and articale, Published in JHRS, VolL VIII, NL 3, Januaary 1948 P.166
- 106- Von Sigrid Westtho Jonal Helbubusch, Dr. and Heinz Duncce Humbolt, Dr, 1964, Jats of Pakistan, Berlin, P.76
- 107- Whitney, W.D. Danskring Gramarr, London, George Cumbalege, PP. 13, 27 and 28

اردو کتب اور مقالے

- 108- ابن ندیم: 1962ء، الفہرست، جلد دوم، اردو ترجمہ: ہندوستان عربوں کی نظر میں، اعظم گڑھ: دارالمنصفین، ص 3-4
- 109- ابوالحسن مسعودی: 1762ء، مروج الذهب ومعادن الجواهر، اردو ترجمہ: ہندوستان عربوں کی نظر میں، حصہ اول، اعظم گڑھ: دارالمنصفین، ص 226 اور 268
- 110- اصطخری: 1960ء، المسالك والممالك، حصہ اول، ہندوستان عربوں کی نظر میں، اعظم گڑھ: دارالمنصفین، ص 74، 23 اور 375

- 111- اعجاز الحق قدوسی: 1971ء، تاریخ سندھ، حصہ اول، لاہور: انجمن ترقی اردو، ص 351
- 112- الانام غلام علی، ڈاکٹر: 1988ء، زبان و ثقافت، اسلام آباد: علامہ اقبال اوپن یونیورسٹی
- 113- بشاری المقدسی: 1960ء، احسن التقاسیم فی مقرر، حصہ اول، اردو ترجمہ: ہندوستان عربوں کی نظر میں، اعظم گڑھ، دارالمصنفین، ص 385 اور 386
- 114- بزرگ بن شہریار: 1960ء، عجائب الهند جلد اول، اردو ترجمہ: ہندوستان عربوں کی نظر میں، اعظم گڑھ، دارالمصنفین، ص 101-193 اور 209
- 115- جاحظ: 1960ء، سالہ فخر السودان علی البیضان، اردو ترجمہ: ہندوستان عربوں کی نظر میں، اعظم گڑھ، دارالمصنفین، ص 4-7-55-74 اور 73
- 116- سید سبط حسین: 1984ء، پاکستان میں تہذیب کا ارتقاء، چھٹا ایڈیشن، کراچی، مکتبہ دانیال
- 117- سید سلیمان ندوی: 1930ء، عرب و ہند کے تعلقات، دہلی: ہندوستان اکیڈمی، ص 67 اور 69
- 118- شوکت سبزواری، ڈاکٹر: 1966ء، اردو لسانیات، کراچی، مکتبہ تخلیق ادب، ص 37 اور 103
- 119- قاضی صاحبہ اندلسی: 1962ء، طبقات الاسر، اردو ترجمہ: ہندوستان عربوں کی نظر میں، اعظم گڑھ، دارالمصنفین، ص 4
- 120- محمد حسین، ڈاکٹر: ہندی ادب کی تاریخ، علی گڑھ: انجمن ترقی اردو، ص 16
- 121- محمود حسن خان، ڈاکٹر: 1961ء، اردو لسانیات، ان خاکہ، اردوئے معلیٰ کے لسانیات نمبر جلد سوم میں شامل مقالہ، دہلی: دہلی یونیورسٹی
- ص 111 اور 112

منهنجي لاءِ اها اعزاز جي ڳالهه آهي ته سنڌي ٻوليءَ جي بااختيار اداري ۾، چيئرمئن جي حيثيت سان ڪم جي شروعات، سنڌي ٻوليءَ جي وڏي عالم، لسانيات جي ماهر ۽ هن اداري جي اڳوڻي چيئرمئن ڊاڪٽر غلام علي الانا جي ٻن ڪتابن جي ڇپائيءَ سان ٿي رهي آهي. هنن ڪتابن ۾ ڊاڪٽر الانا صاحب جو هڪ ڪتاب 'سنڌي لسانيات: تحقيقي ۽ تنقيدي اڀياس' آهي، جيڪو ٻولي ۽ لسانيات بابت مختلف تحقيقي مقالن تي ٻڌل آهي ۽ ٻيو ڪتاب 'Evolution of Sindh Language' آهي، جيڪو سنڌيءَ ۾ سندس ڇپيل ڪتاب 'سنڌي ٻوليءَ جي ارتقا' جو انگريزي ترجمو آهي. هي ٻئي ڪتاب، سنڌي ٻولي ۽ لسانيات تي ڪم ڪندڙ محققن توڙي شاگردن لاءِ بيحد ڪارائتا آهن.

هيءُ ڪتاب 'سنڌي لسانيات: تحقيقي ۽ تنقيدي اڀياس' ڊاڪٽر غلام علي الانا صاحب جي مختلف تحقيقي جرنلن ۽ رسالن توڙي مخزنن ۾ ڇپيل، تحقيقي مقالن ۽ مضمونن تي مشتمل آهي. هي ڪتاب ڊاڪٽر صاحب پاڻ ئي سمجھي، مسودو هن اداري کي شايع ڪرڻ لاءِ ڏنو هو. ڪتاب جي تياري دوران ئي ڊاڪٽر صاحب جن هيءُ فاني جمان ڇڏي ويا، انسوس جو پاڻ ڪتاب کي شايع ٿيندو نه ڏسي سگهيا، البت ڊاڪٽر صاحب هن ڪتاب تي مهاڳ لکي اداري حوالي ڪيو هو، جيڪو جيئن جو تيسن شايع ڪيو پيو وڃي.

— ڊاڪٽر محمد علي مانجهي

ISBN 978969625180-4



9 789696 251804